


ஸ்ரீசுவதිතරுக்கோவர்

கிரியை நெறி



சைவத் திருக்கோவிற் கிரியை நெறி

கா. கைலாசநாத குருக்கள் M.A.(Ceylon) Ph.D.(Poona)

Emeritus Professor University of Jaffna

(முனிசிபல் மாநில அமைச்சர்)

இந்த வீர்

SRI MULUVINAYAKAR KOVIL TRUST
பொன்னி மாவட்டத்தில் உள்ள கோவில் மேல் நிறுவப்பட்டுள்ளது.
பொன்னி மாவட்டத்தில் உள்ள கோவில் மேல் நிறுவப்பட்டுள்ளது.

கிடைக்குமிடம்

ஸ்ரீ முத்து விநாயகர் கோவில்

221, செட்டியார் தெரு
கொழும்பு-11

1992

Sri Muttuvinayakar Vedagamic Research Institute

Publication - 1

SAIVATTIRUKKOVIT KIRIYAI NERI

(Ritual Traditions of Saiva Temples)

AUTHOR:

K. Kailasanatha Kurukkal

M. A. (Ceylon); Ph. D. (Poona)

PUBLISHERS:

SRI MUTTUVINAYAKAR KOVIL TRUST

AVAILABLE AT:

SRI MUTTUVINAYAKAR KOVIL

221, Sea Street, Colombo 11.

SECOND EDITION

Copyright Reserved

PRINTED AT

PRINT PACK LTD.

No. 1 Sri Sangaraja Mawatha, Colombo 10.

1992

இறை துதி

பெருக்காறு சடைக்கணிந்த பெருமான் சேரும்
பெருங் கோயில் எழுபதினே டெட்டு மற்றும்
கரக் கோயில் கடிபொழில் சூழ் ஞாழற் கோயில்
கருப்பறில் பொருப்பணை கொகுடிக் கோயில்
இருக்கோதி மறையவர்கள் வழிபட் டேத்தும்
இளங்கோயில் மணிக்கோயில் ஆலக்கோயில்
திருக்கோயில் சிவனுறையும் கோயில் சூழ்ந்து
தாழ்ந்திறைஞச்த் தீவிணைகள் தீருமான்றே.

Sri Mahavishnuayam's Vedagama Research Institute
Publications

SAIVATTIRUKKOVET KIRIYAI NERT (The Tradition of Saiva Temples)

மூலமானி

வினாக்கள் முறையுமிகுலமி
K. Kadavuruthu (Author)
R. R. Venkatesh (Editor)

கிடி யட்டி

பெருமானம்
SRI MURUGANAYAKAR KOVIL TRUST
நிலையில் வெள்ளுபலி குத்தியோசனம், பூர்வக்குபலி
நிலையம் கிடி யட்டி உரிமையாளர்களிடமிருப்பும்
நிலையம் செய்து கூடுதல் நிலையமினால் இருக்கவே அது
நிலையம் கூறுவது என்பதற்குபலி உரிமையாக
நிலையம் பொருமை நிலையமெல்லை இருக்கவே அது
நிலையம் நிலையம் நிலையமெல்லை இருக்கவே அது
நிலையம் நிலையம் நிலையமெல்லை இருக்கவே அது

ஸ்ரீ முத்துவிநாயகர் துணை.

இரண்டாம் பதிப்பு - முன்னுரை

ஸ்ரீ முத்துவிநாயகர் வேதாகம ஆராய்ச்சி நிறுவனம் (Sri Muttuvinayakar Vedagamic Research Institute) உருவாகி நான்கு மாதங்கள் கடந்துவிட்டன. ஸ்ரீ முத்துவிநாயகர் அறங்காவலர் குழு (Sri Muttuvinayakar Temple Board of Trustees) இதன் வளர்ச்சியைக் கண்ணுங் கருத்துமாகப் பேணிவருகிறது. இவ்வாராய்ச்சி நிறுவனத்தின் நோக்கங்கள் வேறு பக்கத்தில் தரப்பட்டுள்ளன.

சைவத் திருக்கோவிற் கிரியைகள் நிகழ்த்துவதற்கு இன்றியமையாது அநுசரணையாக இருக்கும் சமஸ்கிருத கைப்பிரதிகளை ஆராய்ந்து வெளியிட அறங்காவலர் குழு முன்வந்துள்ளது. மேலும், இந்நெறியைச் சுருக்கமாக விளக்கிக் கூறும் சைவத் திருக்கோவிற் கிரியை நெறி என்னும் இந்நால் இந்தியாவிலும் இலங்கையிலும் சைவப் பெருமக்கள் பெறமுடியாத நிலை நிலவிவருவதையும், இவர்களைல்லோரும் “இது மீண்டும் வெளிவராதா? என்று ஏக்கம் கலந்த ஆவலுடன் நெடுங்காலமாக இருந்து வருவதையும் உணர்ந்து, தேவையை உடனே நிறைவேற்றும் நோக்குடன் (OFF SET PRINTING என்னும்) நவீன முறையைக் கையாண்டு, ஏறக்குறைய முப்பதாண்டுகளுக்குப் பின், இரண்டாவது பதிப்பாக இப்புத்தகம் வெளிவர ஏற்பாடு செய்துள்ளது. இவ்வாறு அச்சேற்றும்பொழுது புது அமிசங்களைப் புகுத்துவது இவ்வச்சேற்றுமுறைக்கு முரணானது.

எனவே, குறிப்பகராதி (index) நூல்கள் பட்டியல் (bibliography) அரும்பத விளக்கம் (glossary) போன்ற அமிசங்கள் முதற்பதிப்பிற்போன்று இவ்விரண்டாம் பதிப்பிலும் இடம்பெறவில்லை. இணைக்க விரும்பிய புகைப்படங்களையும் புதுவரைப்படங்களையும், இன்னும் விளக்கம் தர இணைக்க முடியாதிருக்கிறது. விரைவு ஒன்றையே கருத்திற் கொண்டதால் முதற் பதிப்பில் இடம்பெற்ற பலதுறைகளையும், தவறுகளையும் பிழைகளையும், இந்நாலாசிரியர்

தூம் வேண்டியதற்கிணங்க (பார்க்க முதற்பதிப்பு - ப. XV), தாங்களே உணர்ந்து திருத்தி நிறைவு செய்து நூலைப் பயன்படுத்தியதற்காக நன்றியுள்ளவராக இருக்கிறார். சொற்ப பிரதிகள் மட்டுமே வெளிவரவிருக்கும் இப் பதிப்பு விஷயத்திலும் அவ்வாறே செய்யும்படி அன்புடன் மீண்டும் வேண்டிக்கொள்ளுகிறார்.

இவ்வாராய்ச்சி நிறுவனம் உருவானதன் பயனாக பல அநுசாரணைகள் ஆசிரியருக்கு வசதியாக ஏற்படுத்தப்பட்டுள்ளன. முன்னர்க் கூறிய அமிசங்கள் இணைவது மட்டுமன்றி திருத்தங்கள் பல மேற்கொண்டு சில அத்தியாயங்கள் மறுவடிவம் பெற்றமைய இருக்கும் மூன்றாம் பதிப்பு இன்னும் ஐந்து வருடங்கால எல்லைக்குள் வெளிவருவதற்குரிய அறிகுறிகள் தென்படுகின்றன.

இது, ஸ்ரீ முத்துவிநாயகர் வேதாகம ஆராய்ச்சி நிறுவனத்தின் முதல் வெளிப்பீடு. இதைத் தொடர்ந்து, கோயிற்கிரியைகளுக்கு உபயோகமாகும் வகையில் அர்ச்சனை புத்தகங்கள், நித்திய நெமித்திகங்கள் செவ்வனே நடைபெற வழிகாட்டும் பத்ததி வகைகள் கிரந்த எழுத்தில் வெளிவர இருக்கின்றன.

இதர ஆலயங்களின் நிர்வாகத்தினருக்கு எடுத்துக் காட்டாக விளங்கும் ஸ்ரீ முத்துவிநாயகர் அறங்காவலர் குழுவினரின் பணி மேன்மேலும் வளர்வதாக.

கா. கைலாசநாத குருக்கள்

ஸ்ரீ முத்து விநாயகர் வேதாகம

ஆராய்ச்சி நிலையம்,

233, செட்டியார் தெரு,

கொழும்பு - 11.

1-5-1992.

▼

Sri Muthuvinayakar Vedagamic Research Institute

OBJECTIVES OF THE INSTITUTE

Promotion of Research Oriented Studies in the Vedas, Agamas and allied texts.

Establishment of training centres in the Gurukula pattern to give instructions in the Vedas and the Agamas.

Study of Sanskrit and Tamil languages in detail and of other languages for example English German and French sufficient to procure a working knowledge, so far as they are relevant to the Hindu temple Cults.

Formation of a library of books published in the above mentioned languages relevant to the Hindu Temple Cults.

Preservation Study and publication of the main texts hitherto unpublished, which provide instructions for the Rituals in the temples of Siva, Devi, Ganesa, Subramanya and Bhairava.

Promotion of Studies of the various aspects of Hindu Culture and Civilisation.

ஸ்ரீ முத்து விநாயகர் வேதாகம- ஆராய்ச்சி நிறுவனத்தின் முக்கிய நோக்கங்கள்

- வேதங்களையும் ஆகமங்களையும் இம்மூலங்களைச் சார்ந்த நூல்களையும் ஆராய்ச்சி நெறி நின்று ஆராய்தல்.
- வேதாகம பாடசாலை ஒன்றை குருகுல பாரம்பரியத்தில் உருவாக்கி வேதாகமங்களைக் கற்பித்தல்.
- கோவில் வழிபாட்டு நெறிக்குத் துணை நிற்கும் வகையில் சம்ஸ்கிருதம் தமிழ் ஆகிய மொழிகளை விரிவாகவும் இதா (ஆங்கில-ஜெர்மானிய-பிரஞ்சு) மொழிகளை ஓரளவிற்கும் கற்க வழிவகுத்தல்.
- மேலே குறிப்பிட்ட மொழிகளில் கோவில் சம்பந்தமாக வெளிவந்த நூல்களைச் சேகரித்து நூல்நிலையம் (oriental Library) ஒன்றை உருவாக்குதல்.
- சைவக் கிரியை மரபுக்கு அநுசாணையாகக் கையெழுத்து வடிவில் மட்டும் உருவாகி இதுகாறும் அச்சில் வெளிவராத பத்ததிகள் முதலானவற்றைச் சேகரித்துப் பாதுகாப்பதுடன் அவற்றின் முக்கியமானவற்றை - விநாயகர், சுப்பிரமணியர், சிவபெருமான், தேவி, பைரவர் முதலிய மூர்த்திகள் நிறுவப்பட்டு வழிபாடு நடந்துவரும் ஆஸயங்களில் நிகழ்த்துத் தக்க கிரியைகள் பற்றி வேதாகமங்களை அடிப்படையாகக் கொண்ட நூல்களை - பயன்தரும் வகையில் கிரந்த எழுத்தில் அச்சேற்றி வெளியிடுதல்
- இந்துப் பண்பாடு இந்து நாகரிகம் ஆகியவற்றுடன் தொடர்பு பெறும் ஆராய்ச்சிகளை ஊக்குவித்தல்.



M. Somaskanda Guru

பிரம்மணி மு. சோமாஸ்கந்த குரு

சமர்ப்பணம்

இலங்கையில் புராதன சேஷத்திரங்களி லொன்றுன ஸ்ரீ முன்னேஸ்வரம் தேவஸ்தானத் தையும் திருக்கேதீஸ்வரம் என்னும் திவ்விய திருத் தலத்தையும் புனருத்தாரணம் செய்து இரு தலங்களிலும் நித்திய நைமித்திகங்கள் குறைவற நடத்த வழிகோலி சைவமக்கள் இவ்விரு பெருந் தலங்களிலும் வழிபட வாய்ப்பளித்த பிரமணீ நா. குமாரசவாமிக் குருக்கள் அவர்களின் நினைவு இவ்விருதலங்களின் முழு வரலாறு தெரிந்தவர்களின் நெஞ்சைவிட்டு என்றும் அகலாது. ஸ்ரீ குமாரசவாமிக் குருக்கள் அவர்களின் பெளத்திருஞக வும், பிரமணீ முத்துக்குமாரசவாமிக் குருக்களி னதும், ஸ்ரீமதி தையல் நாயகி அம்மாளினதும் அருந்தவப் புதல்வனைகவும் பிரமணீ சோமாஸ்கந் தக் குருக்கள் அவர்கள் யாழிப்பாணத்தில், விய வருடம் ஆவணி மாதம் 9ந் திகதி திங்கட்கிழமை தோன்றினார்.

இவர் சிறு பிராயம் முதல் முறைப்படி கல்வி கற்றுச் சமய நூல்களிலும், தத்துவங்களிலும், முதிர்ந்த அறிவும், அநுபவமும், ஆற்றலும் பெற இருர். சம்ஸ்கிருதம் தமிழ் ஆகிய இரு மொழிகளிலும், வைதிகம் ஆகமமாகிய இரு துறை நூல்களிலும் பெரும் பாண்டித்தியம் எய்தினார். வியாகரணப்புலமை மிக்கு விளங்கிய மகோபாத்யாயர் பிரமணீ சர்வேஸ்வர சாஸ்திரிகள் இவருக்கு

சம்ஸ்கிருதக் கல்வி பயிற்றுவதற்காகச் சிறப்பாக அமர்த் தப்பட்ட ஆசிரியராவர்.

இருபத்தாறு ஆண்டு நிரம்பிய இளம் பிராயத்திலேயே, 1912ம் ஆண்டில் இவரது பிதாமகரான குமாரசுவாமிக் குருக்கள் இறைவனடி நீழிலை யடைந்ததும், முன்னரே தந் தையை இழந்திருந்த இவர், தமது பாட்டன் நிர்வகித்து வந்த குருத்துவத்தையும் இருதேவாலயங்களையும் நிர்வாகன் செய்யும் பொறுப்பினையும் மேற்கொண்டார். பொறுப்பினைத் தைரியத்துடன் ஏற்றது மட்டுமல்லாமல் தம் கடமையினைத் திறம்பட நடத்தி வந்தது அனைவரும் அறிந்ததே. இளமையிற் கற்று ஈட்டிய அறிவும், தந்தை, பாட்டன் ஆகிய இருவருமளித்த பயிற்சியும் சிறந்த சிவாசாரியராக விளங்கும் பெருந்தகுதியை இவர் மாட்டு நிலை நிறுத்தின.

வெறும் நூலறிவையும் ஏனையோர் புகட்டும் அறிவையும் பெற்றதுடன் மட்டும் இவர் திருப்தி அடையவில்லை. சிறுபிராயமுதல் ஆண்டு தோறும் தாயகமாகிய பாரதநாடு முழுவதும் யாத்திரை செய்து தென்னிந்திய திருக்கோவில்களில் முக்கியமான திருக்கோவில்களில் நடைபெறும் கர்ஷணம் முதல் பிராயச் சித்தம் சருள கிரியைகள் நிகழ்வதை நேரே கண்டார். தம் வாழ்நாளில் இறுதி நாள்வரை தென்னாடு சென்று அங்குள்ள அறிஞர்களுடன் அளவளாவிக் கிரியைகளைப் பற்றிய பல உண்மைகளைத் தாம் உணர்ந்தார். அங்கிருந்தோர் பலரை உணரவும் வைத்தார். தென்னிந்திய சிவாசாரியர்களிடை இவரிடத்துப் பெரும் மதிப்பு ஏற்பட வாயிற்று. முப்பது, முப்பத்தைந்து ஆண்டுகளுக்கு முன் மது ரையில் ஸ்ரீ மீனாக்ஷியம்பிகாசமேத சுந்தரேஸ்வரப் பெருமானின் மகாகும்பாபிஷேகம் நிகழ்ந்த பொழுது, போதக சபையில் அங்கத்துவம் வகித்துச் சபையைச் சிறப்பித்த துடன் சேய் நாட்டின் பெருமையினையும் தாய் நாட்டில் நிலை நாட்டினார்.

இவரிடம் சிற்பநூலில் தேர்ச்சியும் சிற்பக்கலையில் கை தேர்ந்த அநுபவமும் மிகுந்து விளங்கின. இறைவனைத் திரு விழாக் காலங்களில் பலகோலங்களில் அலங்காரிப்பதில் திற மையிக்கவர். ஆசாரியத்துவம் வகித்த இவர் விக்கிரகங்களை அருச்சிக்கும் ஆற்றல் மட்டுமின்றிப், பூசிக்கும் விக்கிரகங்கள் அமைய வேண்டும் சிற்பநூல் கூறும் நுண்ணறிவும் பெற்றி ருந்தார். இவ்வறிவு உரியவாறு வாய்க்கப் பெற்ற சிவாசாரியர் மட்டுமே விக்கிரகம் அருச்சிப்பதற்குத் தகுதி வாய்ந்ததா அற்றதா என்பதை அறியும் தன்மை வாய்ந்தவராவர். இவரோவெனில் இவ்வாற்றல் மிக்கவராய்த் தம் அறிவை திரு வருவங்களைச் சிற்பநூல் கூறும் பிரமாணம் பிச்காமல் வரைந்தும், உருவாக்கியும் பிரகாசமாகக் காட்டும் வன்மை பெரி தும் படைத்திருந்தார். விக்கிரகங்களை வார்க்கும் முன், கரு வாய்மையும் மெழுகு நுண்கலையில் இவர்க்கு ஈடாக இலங்கையில் எவருமிருந்ததில்லை என்ததுணிவாகக் கூறலாம். இவர்கைப்படத் தனியே மெழுகு பிடித்து வார்க்கப்பட்ட திருவருவம் முன்னேஸ்வரம் ஆலயத்தில் நிறுவப்பட்டு விளங்குகின்றது. இதன்படத்தை இன்னொரு இடத்திற் காணலாம். (இதை 126ம் பக்கத்திற் காணலாம்.) மேலும், இவர்கைவண்ணத்தை முன்னேஸ்வரம் கோவிலில் பிரதிட்டிக்கப் பட்டு விளங்கும் அறுபத்து நான்கு நாயன்மார்களின் திருவருவங்களிற் பொலிந்து விளங்கக் காணலாம். இவர் மேற் பார்வையில் உருவாக்கப்பட்ட ஸ்ரீசக்கிர மேருமஹாயந்திர மும், பிச்சாடன மூர்த்தியின் திருவருவமும் இந்தியத் தலங்களிலும் காணற்கரியவாறு கலையழகு மிகுந்து விளங்குகின்றன.

துவஜாரோகணைத் தூற்சவங்கள் நிகழ்த்த இவர் சென்ற இடங்களில் எல்லாம் இவர் இறைவனையும் இறைவியையும் அவ்வத்தினங்களில் சாஸ்திரோக்தமாக அலங்கரிக்கும் வனப்பைக் கண்குளிரக் காண அலங்கரிக்கும் தொழிலில் வல்ல அலங்கரணசாரியர்களே பல மைல்களுக்கு அப்பாலிருந்து வந்து கூடுவர். சிற்ப நெறியும் ஆகமம் புகப்பட்டும் முறையும் தவருது அலங்காரம் செய்வதுடன் மட்டும் அமையாமல்

இவ்வங்காரத்தினை மிகுக், குறுகிய வேளைக்குட் செய்து முடிப்பதோ இவர்களை வரையும் பெரும் வியப்பிலாம் வைத்தது.

‘கிரியைகளை முறைப்படி நிகழ்த்துவதில் இவருக்கு இனை இவரே’ என இவர் கிரியை யாற்றும் வேளை அதனைக் காணும் பேறு பெற்றவர்கள் இன்றுங் கூறுவார். இதுபற்றி ஒருகால் கலைமகளில் வெளிவந்த கட்டுரை ‘‘முன்னர்க் குறித்த பிரும்ம ஸ்ரீ சோமாஸ்கந்த குருக்கள் அவர்களே இக்கோயிற் பூசை களைச் சிறப்பாக நடத்தி வருகின்றார்கள். தென்னிந்தியாவி ஹங் கூட இவ்வளவு சிறப்பான கிரியைகளைக் காணமுடியா தெனச் சிலர் அபிப்பிராயப் படுகின்றனர்’’ எனத் தெளி வாகக் கூறி, “நவராத்திரி பூசை நடக்குங் காலங்களில் நீங் கள் ஒரு முறை வந்துபார்த்தாற்றுன் நான் கூறுவதின் உண்மையினை உணர்வீர்கள்” என இவர் கிரியை செய்யும் வேளை சென்று தரிசிக்கும் வண்ணம் அழைப்பும் விடுத்திருந்தது. [முன்னீசுவரம்: குல. சபாநாதன். கலைமகள் vol XVII, 1940. பக்கம் 119]

மனம் ஒருவழிப் பட்டு நிற்பப் புலன்களைனத்தையும் ஒடுக்கிக் கண்கள் இறைவன் திருக்கோலத்தில் ஒன்றிப் பதிய வும், கைகள் இறைவனை அருச்சித்தலொன்றிலேயே ஈடுபட வும், உடம்பு அசைவற நிமிர்ந்த நிலையில் நிற்கவும் இவர் கிரியைகள் நிகழ்த்தக் காணும் பேறு பெற்றவர்கள் இவர் மறைந்து இருபத்துமூன்றாண்டுகளாயினும் இன்றும் தம் மனக் கண்முன் அவரருச்சிக்கும் அழகுமிக்க நிலைகண்டு பெருங்களிப்பும் திருப்தியும் கொள்ளுகின்றனர்.

சக்தி பீடங்களிலொன்று முன்னேஸ்வரத்தில் ஸ்ரீ சக்திரூஜை தொன்று தொட்டு நடந்து வருவது பிரசித்தம். நவராத்திரி தோறும் நிகழும் இப் பூசையினை விரிவாகவும், பார்ப்போர் மனத்தில் பக்தியனுபவப் பெருக்கு ஏற்படு மாறும் நிகழ்த்தத் திருவருவளால் உந்தப்பட்டவராய், 1926ம் ஆண்டு முதல் நவராத்திரி பூசையை வெகுசிறப்பாக

ஸ்ரீ வடிவழகிக்குத் தம்மாயுளிறுதிவரையும் தாமே நிகழ்த்தி வந்தார். அவர் காட்டிய அவ்வழியே இன்றும் சிறப்புற நிகழ்ந்து வருகின்றது. நவராத்திரி பூசைக் கெனத் திட்ட மிட்டு இவர் சேகரித்த பூஜாபாத்திரங்களும் ஏனைய பூஜோபகரணங்களும். இவரிடம் கலையழகுணர்வு எவ்வாறு பொலிந்து விளங்கிற்று, என்பதை இன்றும் நினைவுட்டி நிற்கின்றன.

இவர் ஆசாரியத்துவம் வகித்த பெரும் ஆலயங்களுள் ஒன்றான கொழும்பு, ஜிந்தும்பிட்டி சிவசுப்பிரமணிய சுவாமி கோவிலில் நித்தியநையித்திக கிரியைகள் இவரது பாட்டஞர் காலத்திற் போன்று இவர்காலத்திலும், இவர் மேற்பார் வையில் நிகழ்ந்து வந்தன. நையித்திக்கிரியைகளுள் துவஜா ரோகணம் பிரதிஷ்டை என்னுமிருகிரியைகளையும் இவரே நிகழ்த்தி வந்தார். பருத்தித்துறை, பிள்ளையார் கோவிலிலும் கோட்டுவாசல், அம்மன் கோவிலிலும் காலி, சோமசுந்தரேஸ் வரர் ஆலயத்திலும் உற்சவாசாரியராக விளங்கினார். புங்குடு தீவு, சிவன் கோவிலிலும் ஊர்காவற்றுறை, சிவன் கோவிலிலும், மஸ்கேவியா சுப்பிரமணிய சுவாமி கோவிலிலும் நூதனப் பிரதிஷ்டை நிகழ்த்தியுள்ளார். பருத்தித்துறை பிள்ளையார் கோவிலிலும், பருத்தித்துறை சாமுண்ணஸ்வர் கோவிலிலும், புங்குடுதீவு கண்ணகையம்மன் கோவிலிலும், நல் லூர் கைலாசநாத சுவாமி கோவிலிலும், காலி கழுவலை சோமசுந்தரேஸ்வரர் கோவிலிலும், ஜிந்துபிட்டி சுப்பிரமணிய சுவாமி கோவிலிலும், சுப்பிரமணிய கோவிலிலும், கொழும்பு தட்டாரத் தெரு சுப்பிரமணிய சுவாமி கோவிலிலும், கொட்டாஞ்சேனை மாரியம்மன் கோவிலிலும், சம்மாங்கோடு சுப்பிரமணிய சுவாமி கோவிலிலும், முகத்துவாரம் பிள்ளையார் கோவிலிலும், செக்கடித் தெரு கதிரேசன் கோவிலிலும், செட்டித் தெரு புதிய கதிரேசன் கோவிலிலும், பழைய கதிரேசன் கோவிலிலும், கொச்சிக்கடை பொன்னம்பல வாணேசர் கோவிலிலும் ஜீர்ணேத்தாரன கும்பாபிஷேகங்கள் நிகழ்த்தியுள்ளார். ஸ்ரீ முன்னேஸ்வரத்திலும் கும்பாபிஷேகம் நிகழ்த்தியது இவரேயாகும்.

1940ம் ஆண்டு பிப்ரவரி மாதம் 25ந் திகதி இவர் இறைவனடி எய்தினார்.

சிவாசாரியர் சமூகத்திற்கு இவர் ஒப்பற்ற வழிகாட்டியாகத் திகழ்ந்தார். இவரிடம் தீஸூல் உபதேசம் முதலியன பெற்று இவரின் சிஷ்யபரம்பரை இலங்கையில் ஆங்காங்கு விளங்கி வருகின்றது. பலர் இன்று சிறந்த சிவாசாரியர்களாக விளங்குகின்றார்கள்.

கும்பாபிஷேகம் நிகழும் இப் பொன்னளில் இப்பொயாரை நினைவு கூர்ந்து அவருக்கு அஞ்சலி செலுத்துவது எம் தலையாய கடன் என்பதைக் கருத்திற் கொண்டு உருவாகி யிருக்கும் இச் சிறு நூலை பயபக்தியுடன் அவர்க்கு அர்ப்பணீக்கின்றேன்.

“ஸ்ரீயா தேயம்

ஸ்ரீயா தேயம்

பியா தேயம்.”—தைத் தீயோபநிடதம்

முன்னுரை

சைவத் திருக் கோவிற் கிரியை நெறி என்னும் இந்நால் நான் முற்றிலும் எதிர்பாராத சூழ்நிலையில் உருவாகியுள்ளது. இந்நாலே வெளியிடும் நோக்கம் தொடக்கத்தில் இருக்கவில்லை. இச் சந்தர்ப்பத்தில் இவ்வடிவில் இது வெளியாவது சற்றும் எதிர்பாராத நிகழ்ச்சியே. இவ்வாறு வெளிவருவதற்குப் பதிப்பாளர்களே பொறுப்பாளராவர்.

பூனை பல்கலைக் கழகத்தில் ஈராண்டுகளாக புராணேதிகா சங்கள் கூறும் சைவத்தையும் ஆகமமரபு சவறிய தென்னிந்திய சைவத்திருக்கோவில்களில் நிகழும் கிரியைகள் பற்றியும் ஆராயும் வாய்ப்புக் கிடைத்தது. இவ்வாராய்ச்சியின் விளைவாக உருவான நூலின் தகுதிகண்டு பல்கலைக் கழகம் *Doctor of Philosophy* என்னும் பட்டத்தினை வழங்கிற்று.

இத்துடன் நின்றுவிடாது ஆகமக்கிரியைகள் பற்றித் தொடர்ந்து விரிவாக ஆராயவேண்டும் என்னும் அவா எழுந்தது. இவ்வாராய்ச்சிக்காகச் சேர்த்த விஷயங்களைக் கருவாகக் கொண்டு 1960-ம் ஆண்டுமுதல் இன்று வரை பல விஷயங்களைச் சேகரித்து வரிசைப்படுத்தி (Index) வரலானேன். இவ்வாராய்ச்சிக்கு இலங்கைப் பல்கலைக் கழக நூல் நிலையமும், என் தந்தையாரால் சேகரிக்கப்பட்டு, அவரால் தாபிக்கப்பட்ட சிவன் கோவிலுக்குரியவையாய் என் உடன் பிறந்தோன் பாதுகாப்பிலிருந்து வரும் நூல்களும், ஸ்ரீ முன் னேஸ்வரம் தேவஸ்தான் நூல் நிலையமும் பெரிதும் இன்றி யமையாத் துணைச் சாதனங்களாக விளங்கி வருகின்றன. இத்துடன் கைக்கு எட்டக் கூடிய ஆகமங்களையும் பத்ததிகளையும் இவ்வாறே வாசித்து விஷயங்களைத் தொகுத்து வரலானேன். இதைத் தொடர்ந்து, ஆங்கிலம் முதலிய மேலைத் தேய மொழிகளில் வெளிவந்த நூல்களை வாசிக்கும் சூழ்நிலையும் தோன்றலாயிற்று. விஷயங்கள் பெருகிக் காணப்படுவத

ஏலும் இவையனைத்தையும் எமது தேவையை ஒட்டிவரிசைப் படுத்தி நூல் வடிவில் தொகுத்து வெளியிடுதல் பெரும் பயன் படக்கும் என்ற எண்ணம் நாளைடவில் ஏற்படலாயிற்று.

A Study of the Agamic Ritual Traditions prevalent in the Saiva Temples of South India என்னுந் தலைப்பில் இதுவரை தொகுத்துச் சேமித்த விஷயங்களைப் பத்துத் தொகுதிகளால் மையும் கலைக் களஞ்சியமாக வெளியிடும் ஆசை சிறிது சிறி தாக் எழுந்து வேருன்றியது. இதைக் குறிக்கோளாகக் கொண்டு இவ்வாரா ய்ச்சியில் தொடர்ந்து ஈடுபடும் பொழுது, இப்பெரும் நூலைப் பல நிலைகளில் வெளியிடும் என்னம் எழுந்தது. இவ்வாறு தனித்தனிப் புத்தகங்களாய் மைந்த பத்துத் தொகுதிகள்கொண்ட களஞ்சியம் இந்நாளின் மிக விரிந்தநிலை. இத்தொகுதிகளைச் சுருக்கி, பத்து அத்தியாயங்கள் கொண்ட தனி நூலாக வெளிவருவது இதன் இரண்டாவது நிலை. இந்நிலையில் வெளிவரும் நூல் ஏறக்குறைய ஆயிரம் பக்கங்களாகக் கூடும். இதனை விலைக்குப் பெறுவது எல்லோர்க்கும் அரிதாதலாலும், இப்பெருநூலை வாசிப்பது எல்லோர்க்கும் முடியாததாலும் இதனை மிகச் சுருக்கி 300 பக்கங்களால்மையும் சிறுநூலாக வெளியிடுதல் பெரும்பயனுடையது என்பது தெளிவாயிற்று. இதுவே இந்நாளின் மூன்றாவது நிலை. இவ்வாராய்ச்சி பற்றிய குறிப்புக்கள் பல இன்றியமையாக் காரணங்களையிட்டு ஆங்கிலத்திலேயே நிகழ்ந்து வருகின்றது. ஆங்கிலத்தில் வெளிவருங் களஞ்சியம் மேல்நாட்டில் பரவுவதற்கு வாய்ப்புண்டு. ஆயிரக்கணக்கான பெரும் நூல் நிலையங்கள் இவற்றை வாங்கிப் பயன்படுத்தும். தென்னூட்டின் சிறப்பு எங்கனும் பரவும். அரை குறையாக எம் பண்பாட்டையும் சமய நிலையினையும் உணர்ந்த மேனூட்டவர்க்கு இவைபற்றிய உண்மை நிலையினை இந்நால் புகட்ட உதவும். சிறப்பம், ஓவியம், கட்டிடக்கலை, சங்கீதம், நாட்டியம் ஆகிய நுண்களை மீது மோகம் கொண்ட மேனூட்டவர்க்குச் சமய அடிப்படையில் இக்கலைகள் வளர்ந்து விளங்கும் வரலாறு கூறும் இந்நால், பாரதத்தின்-சிறப்பாகத் தென்பாரதத்தின்-சிறப்பினைப் பறைசாற்றும்.

இவ்வாறு மூன்று நிலைகளில் நூல் படிப்படியாக வெளி யாக்கவேண்டி முயற்சிகளை மேற் கொண்டுவரும் வேளை, இந்நாலேத் தமிழிலும் வெளியிட்டால் பலர் படித்துப் பயன் தைவர் என்பதைனைப் பதிப்பாளர் நினைவுட்டினர். இவ்வேளையில் ஸ்ரீ வடிவாம்பிகாகமேத முனைநாதஸ்வாமியின் மகா ஞம்பாபிஷேக வைபவத்தின் முகூர்த்த நிர்ணயம் நிகழ்ந்தது. இன்னும் ஒரு ஆண்டு கழித்து ஆங்கிலத்தில் உருவாக்கி வெளியிட இருந்த நூலினை, இப்பெரும் வைபவம் நிகழும் வேளையில், தமிழில் முதன் முதலாக வெளியிடல் வேண்டும் என்னும் நிலை ஏற்பட்டது. இத்திருக்கோவிலில் புராதன காலந்தொட்டுச் சிரிய முறையில் பேணப் பட்டு வந்த கிரியை மரபினைச் சிறந்தோங்கி நிலவவைத்தும், இலங்கையில் இதர இடங்களிலும் தென்னிந்தியாவிலும் கிரியை மரபு இங்கு இவ்வாறு பேணப் பட்டு வரும் பெருஞ்சிறப்பினை உணரச் செய்தும், ஆகமக் கிரியைகளை மக்கள் மனதில் ஆழப்பதிந்து பக்கி சுரந்து பெருகும் வண்ணம் இயற்றுவதில் அன்றும் இன்றும் ஈடினையற்று விளங்கும் சிவாசாரியப் பெரியார் பிரமஸ்ரீ மு. சோமாஸ்கந்த குருக்கள் அவர்களை இப் பெருந்திருநாளில் நினைவிற் கொண்டு, அஞ்சலி செலுத்தும் முகமாக இத்தமிழாக்கத்தினை அவருக்குச் சமர்ப்பிப்பது சாலச்சிறந்தது என்னும் எண்ணம் ஏற்படலாயிற்று.

திடீரென இந்நால் தொகுக்கப்பட்டுக் குறுகியகால எல்லைக்குள் உருவாக்கப் பட்டமையாலும், இதுகாறும் சேகரிக்கப்பட்ட விஷயங்களுள் இந்நாலுக்குகந்தவற்றை மட்டும், தனியே பிரித்தெடுத்து கோவைப் படுத்துவதிலும், அவற்றின் தமிழாக்கம் புனைவதிலும் சிறிது சிரமம் ஏற்படலாயிற்று. இதன் விளைவாக நூல்களிற்காண வொண்ணுத வையென வெறுத்தொதுக்கப்பட்ட ஈரைங் குற்றங்கள் அங்கங்கே ஏற்படுவதியல்பு. வாசகர்கள் அவற்றைப் பொறுத்துக் குணங்கொள்ளுங்கடப்பாடுடையவர்கள் என்பதை நினைவுட்டுகின்றேன்.

இங்கு தென்னிந்தியக் கோவில்கள் எனச்சுட்டப்படுவது ஆகம மரபு விளங்கி வரும் தென்பாரதத்துக் கோவில்களே. இலங்கையிலுள்ள கோவில்களும் இவ்வினத்தைச் சார்ந்தன.

பாரதநாட்டில் ஆண்மிகத்துறையில் இரு நிலைகள் உள்ளன. ஒன்று அறிவு மேம்பட்டவர் நிற்கும் ஞானநிலை. இந்நெறி நிற்பவர்கள் நூற்றுக்கு ஒருவர் என்று கொள்ளுவதும் மிகையாகும். ஏனையோர் இது தவிர்ந்த கிரியை நெறி நிற்போரே. அறிவு நெறி நிற்போருக்குகந்த நூல்களும் விளக்கங்களும் தமிழிலும் சமஸ்கிருதத்திலும் பலவாய்ப் பெருகிக் கிடக்கின்றன. கிரியை நெறி பற்றிய விளக்க நூல்கள் மிகச் சில. இவ்வகை நூல்கள் பல வெளிவருதல் அவசியமாகின்றது.

இந்நூல் ஆகமக்கிரியைகளையும் அவற்றுடன் தொடர் புண்ட விஷயங்களையும் மிக மிகச் சுருக்கிக் கோவைப் படுத்தித் தருகின்றது. தொடர்ச்சியாக வாசிக்கக் கூடக் கிரியை வாய்ந்ததாக இருத்தல் வேண்டும் எனக்கொண்டு மேற் கோள்கள் இங்கு தவிர்க்கப் பட்டுள்ளன. விஷயங்கள் இங்கு விரிவாக ஆராயப் படவில்லை. பல கோணங்களிலிருந்து நோக்கி விஷயங்களை விளக்குவதும் இங்கு சாத்தியப் படவில்லை.

இது இற்றைய கோவிற் கிரியை விளக்கம். இது கிரியை களை நடத்துவதற்குப் பயன்படாது. கிரியைகள் நடத்த வழிகாட்டி நிற்பவை பத்ததிகளே. கிரியைகள் நடத்து வோர்க்கு மூல நூல்கள் ஆகமங்கள். ஆகமங்களிலும் அநுஷ்டான பேதங்கள் காணப்படுவன. எந்த ஆகமப் பிரமாணங்கொண்டு கர்ஷணத்துக்கு கிரியைகள் நடைபெறுகின்றனவோ, அதே ஆகமாதியாக, பிராயச்சித்தமீருன ஏனை கிரியை களும் நடைபெறல் வேண்டும் என்பது விதி. இந்நாலில் பெரும்பாலும் அநுட்டானத்தினிருக்கும் வழக்கை அநுசரித்துக் கிரியைகள் விளக்கப்பட்டுள்ளன. இந்நாலைப் பிரமாணமாகக் கொண்டு கிரியைகள் நடக்கும் முறையினைச் சரிபிடமை

பார்த்தல் தவரூகும். ஆகமங்களிற் கூறப்படும் அநுஷ்டான பேதங்கள் உபதேசக் கிரமப்படியும் அவ்வத் தேவாலயத்திற்குரிய ஜதிகங்களுக்கு ஏற்பவும் கையாளப்படுகின்றன என்பதை ஊன்றிக் கருத்திற் கொள்ளல் வேண்டும்.

பெரும்பாலும் கடைப் பிடிக்கப்பட்டு வரும் கிரியை முறை பற்றிய இந்நால் கிரியைகள் நடத்தும் சிவாசாரியர் களுக்கும் அருச்சகர்களுக்கும் வழிகாட்டியாக அமைதல் வேண்டும் என்னும் நோக்குடன் இந்நால் உருவாகவில்லை. திருக்கோவில்களில் நித்தியநையித்திகக் கிரியைகள் நிகழும் வேலை சென்று தரிசிக்கும் வழிபடுவோர்க்குப் பயனுறும் வண்ணமே இது அமைந்துள்ளது. ‘கோவில் எப்படி அமைந்துள்ளது? இங்குள்ள விக்கிரகங்கள் எத்தகையன? இவை இவ்வாறு தோற்றம் பெறக் காரணமென்ன? கோவில்கள் எவ்வாறு நுண்கலைகளைப் பேணும் இடங்களாக மினிர்கின்றன? கோவில்களில் நடைபெறும் நித்தியநையித்திக காமியக் கிரியைகள் எவையெவை? அவை எவ்வாறு நிகழ்வன?’ என்னுங்கேள்விகள் கோவிலில் வழிபடுவோர் மனதில் எழுதல் இயல்பே. இவற்றிற்குச் சுருக்கமாக விடை கூறும் வகையில் அதையே தனிநோக்காகக் கொண்டு அமைந்ததே இந்நால்.

தமிழாக்கங்கொடுப்பின் கருத்து வேறுபாடும் தெளிவின் மையும் ஏற்படும் எனத்தென்பட்ட இடங்களில் எல்லாம் பரிபாஷைச் சொற்கள் சம்ஸ்கிருத வடிவிலேயே எடுத்தாளப் பட்டிருக்கின்றன. தெளிவான விளக்கம் தராத சொற்களை விளங்கிக் கொள்வதற்கு ஈற்றில் இனைக்கப் பட்டுள்ள அரும்பத அகராதி துணை நிற்கும்.

இந்நாலுருவாகும் வேலை புதுச் சேரியிலிருந்து நற்செய்தி ஒன்று எட்டிற்று. அங்கு நெடு நாட்களுக்கு முன் நிறுவப் பட்ட பிரெஞ்ச் ஸ்தாபனம் இந்திய பண்பாட்டுடன் தொடர்பு பூண்ட நூல்களை ஆராய்ந்து வெளியிடுவதில் நெடுங்காலமாக ஈடுபட்டு வருகின்றது. பிலியோசா

[FILLIOZAT] என்னும் பிரெஞ்சு அறிஞர் இந்திலையநிர்வாகி யாக விளங்குகின்றார். இங்கு, சம்ஸ்கிருதத் துறைத் தலைவரான N. R. பட் என்பவரின் தலைமையின் கீழ் சிவாகமங்கள் தேடிக் கண்டுபிடிக்கப் பட்டுச் சேகரிக்கப்படுகின்றன. இவற்றைப் பரிசீலனை செய்து அச்சேற்ற இத்தாபனத்தார் முன்வந் துள்ளனர். இவர்கள் முன்னரே ரெளாவாகமத்தின் முதற் பகுதியினை வெளியிட்டு ஒரு பிரதியை அன்பளிப்பாக அனுப்பியிருந்தார்கள். அதுவும் இந்நால் உருவாகப் பெரும் பயன் வித்தது. இந்நால் அச்சாகத் தொடங்கிய வேளை, இத்தொடரில் அவர்களது இரண்டாவது வெளியீடாக மிருகேந்திரா கமம் (சரியா பாதமும் கிரியாபாதமும்) வெளிவந்துள்ளது. அன்பளிப்பாக அவர்கள் உதவிய பிரதி இனித்தொடர்ந்து வெளியாகும் நூலை உருவாக்கப் பெரிதும் உதவும். இவர்கள் ஆகமங்களை வெளியிட இருக்கும் நற்செய்தி நானுருவாக்க விழையும் பெருநூலை நிறை பெற்ற முழுநூலாக விளங்கச் செய்யும் என்னும் நைரியம் இப்பொழுது பிறந்துள்ளது. ஆகமங்களின் ஏட்டுப்பிரதிகளையும் கையெழுத்துப் பிரதிகளையும் வைத்திருப்பவர்களுக்கு அவற்றைத் தந்துதவுமாறு புதுச்சேரிக்கழகம் (Institut Francais D'indologie, Pondicherry) அழைப்பு விடுத்துள்ளது. அறிஞர்கள் இவ்வேண்டுகோட்குச் செவிசாய்த்து தம்வயமிருக்கும் பிரதிகளை உதவிச் சமய அறிவு வளர்த் தொண்டாற்றுவார்களாக.

இந்நால் வெளியாவதற்கு உதவியோர்க்கு வெறும் நன்றி நவிலல் வாயுபசாரமாக மட்டுமே அமையும் என அஞ்சி ஒன்றுங் கூருதுவிட எண்ணினேன். எனினும் இவ்வாறு கூறும் சம்பிரதாயம் தவிர்க்க முடியாததென்பதை உணர்ந்து இவற்றை எழுதும் நிலை ஏற்பட்டுள்ளது. இந்நால் வளரும் வேளை உடனிருந்து கைப்பிரதியை வாசித்துச் சீராக்கியும், தெளிவாகக் கைப்பிரதி பண்ணியும், அச்சாகும் வேளை முழுவதும் ஈடுபட்டு நூலை அச்சேற்றுவதற்காகப் பல நாட்களைச் கெலவிட்டும் அச்சு வடிவில் புத்தகம் விற்ரவில் வெளிவரப் பெரிதும் முயன்றவரான திரு. இ. தியாகராஜா என்பவர் இச்

சந்தர்ப்பத்தில் முக்கியமாகக் குறிப்பிடத் தக்கவர். திரு. இ. பத்மநாப ஜயரும், திரு. பா. சிவராமகிருஷ்ணசுர் மாவும், நூலீல் வாசித்து நேராக வரிசைப் படுத்தியும் பிரதி பண்ணியும் இதன் வெளியீட்டிற்காகப் பெரிதும் உதவினார்கள். மூவருள் முதலிற் குறிப்பிடப்பட்டவர் இலங்கைப் பல்கலைக்கழகத்தில் பொறியியற் பகுதியிலும், ஏனைய இருவரும் விஞ்ஞானப் பகுதியிலும் கல்வி பயின்று வரும் இளம் மாணவர்கள். சம்ஸ்கிருதப் பகுதியில், சிறப்புப் பகுதியில் கற்கும் மாணவர்களே “நாமுண்டு நம் பாடத் திட்டமுண்டு. அதற்கு அப்பாலான எதையுந் தவறியுந் தீண்டோம்” என்னுங் குறுகிய மனப்பான்மையுடன் காலந் தள்ளி வரும் இற்றைச் சூழ்நிலையில் பொறியியல் விஞ்ஞானமாகிய இருதுறை மாணவர்கள் கொண்ட ஈடுபாடும், கைப்பிரதிபண்ணும் வேளை ஆங்காங்கு நிகழ்த்திய சர்ச்சைகளும் என்னை மிகவும் கவர்ந்து விட்டன. என்னிடம் சம்ஸ்கிருதம் பயின்று வரும் ஆசிரியர் ஆ. நவரத்தினம் அவர்களும் நூல் முழுவதையும் வாசித்துச் செப்பனிட்டும் ஆங்காங்கு பிரதி பண்ணியும் உதவினார். தொடக்கத்தில் நாகர எழுத்தில் காணப்படும் மேற்கோள் அவர் எழுதியுதவியதே. தொடக்க முதல் என்னிடம் சம்ஸ்கிருதம் பயின்று வரும் மாணவன் ப. கோபால் கிருஷ்ணன் இந்நாலிற் காணப்படும் வரைபடங்களைன் ததையும் திறம்பட வரைந்துதவியுள்ளார். ப. சர்வேஸ்வர ஜயர் B. A. (Hons) அச்சகத்திலேயே பெரும் பொழுதைச் செலவிட்டுப் ‘புருப்’ பார்த்து, அங்குள்ள வேலைகளைத் துரிதப் படுத்தி, இந்நால் உரிய வேளையில் வெளிவர உதவினார். பிரமணி மு. சோமாஸ்கந்த குருக்கள் அவர்களுடன் நெடுங்காலத் தொடர்பு பூண்டு அவர் காலத்திலேயே அவர்களுடனும், அவர்கள் போக முடியாத வேளைகளில் அவர்களது பிரதிநிதியாகத் தனித்தும் பிரதிஷ்டை, உற்சவம் முதலிய கிரியைகளில் பங்குபற்றிக் கிரியைகளைத் திறம்பட ஆற்றும் அநுபவமும் கிரியைகள் பற்றிய விளக்க அறிவும் வாய்ந்தவர் எனது மாமனூர் பிரமணி சி. சாம்பரிவக் குருக்கள் அவர்களாவர். இந்நாலுருவாகும் வேளை கிரியைகள் பற்றித் தோன்

றிய சந்தேகங்களைத் தெளிய வைத்து ஊக்கியதனுலேயே இந்நால் இவ்வாறு உருவாகும் வாய்ப்பு ஏற்பட்டது.

முன்னேஸ்வரம் ஆலயத்தைத் திறம்பட நிர்வாகித்து நித்திய நைமித்திகங்களை மிகச் சிறந்த முறையில் நடத்தி வருபவர் மு. சோமாஸ்கந்தக் குருக்களின் மரு மகன் ன பிரமழீ சி. பாலசுப்பிரமணியக் குருக்கள் அவர்களாவர். பல சந்தேகங்களைத் தெளியவைத்து நூலை அமைக்க உதவியது டன் நூல் கவர்ச்சிகரமாக அமைய வேண்டிய பல செதிகளைச் செய்து உதவினர். தேவஸ்தான் நூல் நிலையத்தைப் பயன்படுத்தவும் இந்நாலிற் காணப்படும் புகைப்படங்கள் னைத்தையும் அச்சிடவும் அனுமதித்தனர். நல்லூர் சிவன் கோவிலில் எடுக்கப்பட்ட நடராஜர் திருவுருவம், கும்ப தீபம், நாகாபரணம், கண்ணூடி, குடை முதலிய உபசாரப் பொருள்கள் தவிர்ந்த ஏனைய படங்கள் முன்னேஸ்வரம் தேவஸ்தானத்திற்குரியவை. சந்திரசேகரமூர் ததியும், பாணிக்கிரகணஞ்சு செய்த நிலையினால் சோமாஸ்கந்தமூர்த்தி யும், சிவலிங்கமும் இந்தியாவில் எடுக்கப்பட்டவை.

கேவல சந்திரசேகரமூர்த்தியைப்பற்றிய விபரங்கள் இந்நாலில் காணப்படுகின்றன. எனினும், அவற்றை விளக்கப் புகைப்படமில்லாது திகைத்த வேளை சந்திரசேகரமூர்த்தியின் படத்தைத் தந்துதவிய திரிகோணமலை கோணேசராலய நிர்வாகத்தினர் விக்கிநேசவரர் திருவுருவப் படத்தையும் தந்துதவினார்கள்.

இப் புத்தகத்திற் காணப்படும் புகைப்படங்கள் அனைத்தையும் திறம்பட எடுத்துதவியவர் மாதம்பை ஈக்ஷமி ஸ்டியோ அதிபர் எம். சேர்வை அவர்களாவர்.

இவ்வாறு நூல் உருவாக்க உதவியோரனைவருக்கும் என்ன்றி உரித்தாகுக. உரிய காலத்தில் வெளியிடும் வண்ணம் விரைவாக அச்சிட்டுதவிய மெய்கண்டானச்சக நிர்வாகிகள் பாராட்டிற்குரியவர்களாவர்.

இந்நூலை அச்சிடும் பொறுப்பினை மேற்கொண்டதோடு அமையாது, இதனை மிகக் குறைவான விலைக்குப் பெறும் வாய்ப்பை வாசகர்க்களித்துச் சைவ நற்பணிபுரிய முன்வந்த இந்து கலாபினிருத்திச் சங்கத்தவர்களுக்குச் சைவ நன்மக்கள் சார்பில் முழு உரிமையுடன் நன் றி தெரிவித்துக்கொள்ள கின்றேன்.

கா. கௌலாசநாதக் குருக்கள்

இலங்கைப் பல்கலைக் கழகம்,

பேராதனை.

1-7-1963.

கோரும் கடவுள்

திருத்தி

பழுப்பாறை

கால்வாய்கள்

குதிரை

நாமூல் லிங்கதே கிஞ்சிநபேசிதமுங்

ஆதாரமற்றது எழுதப்படவில்லை;

நுதலாதது நுவலப்படவில்லை.

3. தீட்டாரை

4. தீவிராகங்கள்

5. தீவிரங்கள்

6. மீனார் நெருங்கள்

7. தீவிரங்கள் குடும்பங்கள்

8. தீவிரங்கள் குடும்பங்கள்

ଅନୁଷ୍ଠାନିକ ପାଦମଣି ଶାଖା

ପାଦମଣି ପାଦମଣି ପାଦମଣି
ପାଦମଣି ପାଦମଣି ପାଦମଣି

பொருளடக்கம்

இறை துதி	iii
பதிப்பாளருரை	v
சமர்ப்பணம்	vii
முன்னுரை	xiii
1. முகவுரை	1
2. சிரியைகளின் புராதன வரலாறு	17
3. இதிகாச புராணங்கள் கூறும் சிரியைகள்	35
4. திருக்கோவில்	65
5. திருவுருவங்கள்	103
6. சிரியைகள்	165
7. பரிவார தெய்வங்கள்	257
8. சிரியைகளின் உட்பொருளும் உயர் நோக்கும்	283

நீதிமன்றம் கூடல்லூர் வெள்ளுக்குடியில் சேராயங்கரணையிடுதியில் இந்துவரதியச் சிறைகள் பொறுப்பு போட்டு ஏற்கும்போது படம்.



I

முகவரை

ஷாக்ராதின் பாரதத்தில் அதிகமான விவரங்கள் கிடைத்தப்பட்டு வருகின்றன. இது ஒரு பாரத செய்யத்தை விவரிக்கிறது. இது ஒரு பாரத செய்யத்தை விவரிக்கிறது. இது ஒரு பாரத செய்யத்தை விவரிக்கிறது. இது ஒரு பாரத செய்யத்தை விவரிக்கிறது.

இலங்கையிலுந் தென்பாரதத்திலும் விளங்குகின்ற சைவத்திருக்கோவில்களில் நிகழ்ந்துவரும் ஆகமக்கிரியைகளின் விளக்க வரலாறு கூறும் நோக்கத்துடன் இந்தால் உருவாகியுள்ளது. ஆகமக்கிரியைகளின் விளக்கம் சைவசமயத்தின் பெருமையினை உணர மிகவும் இன்றியமையாதது. சைவம் மிகவும் புராதனமான சமயம். இது இந்தியா எங்கணுமே பரந்து விளங்குவது. சைவம் வழங்க இடமளித்த வேறு நாடுகளும் உண்டு. இவற்றுட் சில ஜாவா, சமாத்திரா முதலிய கிழக்குத் தீவுகளாம். எங்கும் விளங்குவதைக் காட்டிலும் பெரிதும் சிறப்புற்றுப் பாரதத்தின் தென் பகுதியில் இது விளங்கும் வகையே தனிப்பட்டது. தென்னிந்தியாவில் தலை சிறந்து விளங்குஞ் சைவத்தின் சிறப்பியல்புகள் மிகப் பல. இவ்வியல்புகளைச் சைவ சமய நூல்களிலுஞ் சைவசித்தாந்த நூல்களிலுங் காண்கிறோம்.

இந்தியாவில் இதுகாறும் எழுந்த ஆஸ்திக மதங்கள் எல்லாம் செயல்வழி, அறிவுவழி என இருவழிகளை வகுத்துக் கொண்டன. அறிவு குறைந்தவர்களுக்கு இறைவழி பாடு என்னும் எளிதான் உபாயத்தை எடுத்துக் கூறி அவர்களை உய்யவைப்பது செயல்வழி. அறிவு வழியோவெனின் சைவ சித்தாந்தமென்னும் மெய்யறிவை உணரத்தருகின்றது. இவ்விரண்டனுள் செயல்வழி பரம்பரையாகப் பேணப்பட்டு வரும் மரபினையடிப்படையாகக் கொண்டு விளங்குவது. இவ்வாறு பரம்பரையாக வரும் மரபினை ஆகமம் எனக்குறிப்பிடுவர். இது பற்றியே இச்செயல் வழியினையும் இது சேர்ப்பிக்கும் அறிவுவழியினையும் எடுத்துக் கூறும் நூல்கள் ஆகமங்கள் எனப் பெயர் பெறுவன. ஆகமம் எனினும், மரபு எனினும் ஒன்றே. இம் மரபு மனிதன் வகுத்துக் கொண்ட தொன்றன்று. ஆகமங்கள் தெய்வத்திருவருளால் உருவானவை. சைவத்துடன்

4 சைவத் திருக் கோவிற் கிரியை நெறி

தொடர்பு கொண்டதனால் இவை சிவாகமங்கள் எனப்படுவன். இவ்வாகமங்கள் இருபத்தெட்டாண்டு ஒரு சில மட்டுமே எமக்குக் கிடைக்கத் தக்கன. இவை தென்னட்டிற்கே சிறப் பாக உரியவை. தென்னட்டினத் தாயகமாகக் கொண்ட இலங்கையில் விளங்குஞ் சைவமும் ஆகமங்களுடன் இதே தொடர்பு கொண்டுள்ள தென்பது தேற்றம். இங்கு உருவான திருக்கோவில்கள் எல்லாம் ஆகம விதிகளுக்கமைய எழுந்தவையே. இக்கோவில்களிற் கடைப்பிடிக்கப்பட்டுவரும் வழிபடுமுறைகளும், ஆகமங் கூறும் முறைகளே. இக்கிரியை களைப் பற்றிய பலவகை விபரங்களை வரலாற்று வடிவில் எடுத்துக் கூறுவது இந்நாலின் குறிக்கோள். யாம் சில ஆண்டுகளுக்கு முன் பூனைப்பல்கலைக் கழகத்தில் ஆராய்ந்து உருவாக்கிய நூல் இதிகாச புராணங்கள் கூறும் சைவம் பற்றியது. அச்சேருத இந்நாலில் ஆகமக் கிரியைகளுடன் தொடர்பு பூண்டுள்ள சில கருத்துக்கள் சுருக்கமாக இடம்பெற்றுள்ளன. இவ்வாராய்ச்சி நாலின் ஆரை அத்தியாயத்தின் விரிந்த நிலை இப்பொழுது வேருக உருவாகிக் கொண்டிருக்கும் சைவத் திருக்கோவிற் கிரியை பற்றிய பெரும் நாலினது நிலை. இப் பெரும் நாலின் மிகச் சுருங்கிய வடிவமே இவ்வரலாற்று நூலாகும். தென்னட்டிலும் இலங்கையிலும் கோவில்கள் எண்ணிறந்து காணப்படுகின்றன. இவற்றுள் சைவத்திருக்கோவில்கள் மட்டுமே இந்நாலுடன் தொடர்பு பெறுகின்றன. சைவக் கோவில்களில் நிகழும் கிரியைகள் தாழும் பலதிறத்தன. அவற்றுள் ஐதிகமாக நிகழும் கிரியைகளை நீக்கி ஏனையவான ஆகமக்கிரியைகளை மாத்திரம் கருத்திற் கொண்டே இந்நாலை உருவாக்கியுள்ளோம். கிரியைகள் உரிய இடங்களில் உரிய வேலோகளில் இயற்றப்படவேண்டியவை. அவ்வாருயின் இவை பற்றி நூலெழுதுவது எங்ஙனம் பொருந்தும்? இக்காரணம் பற்றியே இதுவரை கிரியைகளை விளக்கும் நூல்களைதுவும் வெளிவரவில்லை போலும்! எனினும், கிரியைகளின் சிறப்பியல் புகளையும் இவை விரிந்து வளர்ந்து இன்று விளங்கும் நிலையினைய்திய வரலாற்றையும் எழுதி இந்நாலை உருவாக்கினாலும் இதை வாசிப்போர் கிரியைகள் பற்றித் தெளிவான விளக்கங்களையும் நன்கு அறிந்து தெளிந்த மனத்துடன் கிரியை வழியில் மேலும்

உறுதியான நம்பிக்கையடையோராய் தொடர்ந்து செல்வர் என் எண்ணியே இந்நாலீ உருவாக்குகின்றேம். ஆங்கிலத் திலும் இந்நால் இனித்தோன்றும் பொழுது அயல் நாட்டவர் கள் கிரியைகள் பற்றி அறிய வாய்ப்புக் கிடைக்கும். இது எங்கள் சமயத்தைப் பற்றித் தவறான விளக்கங்களை அவர்கள் கொள்ளாதவாறு அதன் உண்மையான உயர்நிலையை அவர்க்கு உணர்த்தி நிற்கும்.

தென்னட்டிலும் இலங்கையிலும் அமைந்து விளங்குந்திருக்கோவில்களிற் பெரும்பாலானவற்றில் நிகழுங் கிரியைகளைல்லாம் ஆகமங் கூறும் முறையினுக்கமைய நிகழ்த்தப்படுவன. இவை மக்களின் தேவையை ஒட்டியோ மக்களுக்கு விளக்கம் ஏற்படுவதை மட்டுங் குறிக்கோளாகக் கொண்டோ காலத்துக்குக் காலம் சூழ்நிலைக்கு ஏற்ப வேறுபடுத்தி அமைக்கப்படுவனவல்ல. எனவே ஆகமங்கூறும்முறைப்படிகிரியைகளை அவதானித்து அவற்றை மக்கள் விளங்கிக் கொள்ள வேண்டுவதே யன்றிக் காலப் போக்கினை ஒட்டி மக்கள் விளங்கும் வகையில் அவற்றை மாற்றியமைக்க இந்தியப் பண்பாடு இடந்தராது. இவ்வாறிருப்பதனால் வழிபடுவர்கள் தமக்கு விளங்காத மரபினை விளங்கிக்கொள்ள வேண்டிய நிலையைத் தாமே தோற்றுவித்துக்கொள்ள வேண்டும் என நிர்ப்பந்தம் உடையவர்கள் ஆகின்றனர். ஆகமக்கிரியை அறிவு ஒரு குறிப்பிட்ட, அதாவது சமயச் சூழ்நிலைக்கு அப்பாற் பரந்து செல்ல ஏது எதுவும் இலது. சமயப் பற்று மிகுந்த மக்களும், சமயக் கிரியை நிகழும் வேளை அதிற் பெரிதும் ஈடுபடுவதனால் அவற்றை ஆராய மனந்துணியாது நிற்றலே இக்கிரியை விளக்கம் பரவாது வரைவுண்டு நிற்றற்கு முழுக்காரணம். மேலும் கிரியைகளின் இயல்பு பக்தி நெறிப் பட்டு வழி பாட்டில் ஈடுபடுவர் கண்களுக்கு ஆராய்ந்து நோக்கும் ஆற்றலைத் தோற்றுவிக்காது. கிரியைகள் எல்லாம் நிகழ்த்துவதற்கே உரியன. நிகழும் கிரியைகளைப் பக்திக் கண்ணாற் கண்டு கண்களிரும் பேற்றைப் பெறுவதுடன் திருப்தி அடைபவர்கள் அடியவர்கள். எனவே விளக்கம் பெற வேண்டியநிலை அவர்க்கு ஏற்படுவதற்கு வாய்ப்பில்லை. எனினும், புத்தி பூர்வ மான

அறிவையே அளவாகக் கொண்டு மட்டிடும் இற்றைச் சூழ் நிலையில் மக்கள் விளக்கங்களையே மதிக்கத் தலைப்பட்டனர். இவ்வாறு மக்கள் அறிந்து கிரகிக்கும் விளக்கங்கள் இக்காலச் சூழ்நிலைக்கு ஏற்ப எழுதப்படுவதிற்றவறைதுவும் இல்லை. கிரியைகளின் பீரங்களைக் கூறுவதுடன் நின்றவிடாது விளக்கங்களும் முறையையும் பழைய வைதீக்க கிரியைநூல்களாகிய பிராமணங்கள் முதன் முதலாக மேற்கொள்ளக் காண்கின்றோம். இம் மரபு தொடர்ந்து பிற்காலக் கிரியை நூல்களில் எல்லாம் காணப்படுவனவே. எனினும் அவற்றைத் தொகுத்துச் சுவைபட வாசிக்கத்தக்கவாறும், விஷயங்கள் பலவற்றைத் தெரிந்து கொள்ளக் கூடியவாறும் வரலாற்று முறையாக எழுதப்பட்ட நூல்கள் இதுவரை தோன்றவில்லை. ஆகமங்களுஞ்சைவக்கிரியைகளைப் பற்றிய அளவில் இந்நூலே முதன் முதலாக எழும் வரலாற்று நூல் எனலாம்.

இவ்வாறு வரலாற்றினை எடுத்துக்கூறி விளக்க ஆகம நூலறிவு இன்றியமையாதது. ஆகமங்களுள் ஒரு சில மட்டுமே எமக்குக் கிடைத்துள்ளன. ஆகமப்பயிற்சியும் ஆகமங்களும் மரபுடன் பழக்கமும் அற்றுர்க்கும் கிரியைகள் பற்றிய அறிவு நிறைவு பெறுது. ஆகமங்கள் கூறும் மரபை அறிந்து பேணி வருபவர்களும் மிகச் சிலரே. இவ்வொருசிலர்தாழும் இவ்வகை அறிவுவாய்க்கப் பெற்று, நூல் ஒன்றை உருவாக்கும் ஆற்றலும் தகுதியும் உடையவர் எனினும் ஊக்குவோர் இல்லாமையால் வாளாவிருந்து விட்டார்கள். இவ்வகை நூலை உருவாக்க ஆகமங்களிற் புலமையும், ஏனைய துணைநூல்களிற் பரந்த அறிவும், கிரியைகளைப்பற்றிய அனுபவமும் ஒருங்கே வேண்டப் படுவன. இந்தியக் கோவிற் கட்டிடக் கலையைப்பற்றியும் அங்கு நிறுவப்பட்ட திருவுருவங்களைப் பற்றியும் இதுவரை எண்ணிறந்த நூல்கள் மேஞ்சுடு மொழி களில் புகைப் படங்களுடன் வெளிவந்துள்ளன. ஆயிரக்கணக்கான பக்கங்களுடைய இந்நூல்களில் தென்னிந்தியக் கோவில் களைப் பற்றியும் உருவங்களைப் பற்றியும் விரிவாகக் கூற வேண்டிய விஷயங்களை மிகச் சுருக்கி ஒரு சில பக்கங்களிலேயே அவ்வந் நூலாசிரியர்கள் விளக்கி முடித்து விடுகிறார்கள்.

இவர்களது முழுநூலின் ஜம்பதிலொரு பகுதிகூடத் தென் னிந்திய விபரங்களை விளக்கப் பயன் படுத்தப்படாத நிலையினையே பெற்றிருக்கக் காண்கின்றோம். இதுதென்னாட்டுக் கோவில்களைப் பற்றி விரிவான ஆராய்ச்சிக் கீழாத நிலையையே சுட்டுகின்றது. திருக் கோவில்களைப் பற்றி எழுதும் நூல்களிற் கட்டிடங்களைப் பற்றிய வெறும் விளக்கங்கள் மட்டும் போதுமா? அங்குள்ள விக்கிரகங்களைப் பற்றிக் கூறுவதனாலும் நூல் நிறைவருமா? ஒரு பொழுதும் நிறைவருது. இக்கோவில் களில் திருவுருவங்களை நிறுவி வழிபடும் முறையும் விரிவாக இடம்பெற்றுள்தான் திருக்கோவில் பற்றிய நூல் நிறைவெய்தும். இன்றேல் அது ஒரு புடை விளக்கமாகவே அமையும். வழிபடுதல் தாம் சைவமக்களின் குறிக்கோள். கோவிலும் விக்கிரகங்களும் இவ்வழிபாட்டிற்குத் துணைபுரியும் கருவிகள். இங்குமுக்கியத்துவம் வழிபடும் முறைக்கே. இக்கருவிகள் பற்றிப் பல நூல்கள் வெளிவந்த இடத்தும் இக்குறிக்கோள் பற்றிய நூல்கள் எதுவும் இது வரை விரிவாகவேனும் சுருக்கமாக வேனும் வெளிவராதது பெரிதும் விசனிக்கத் தக்கதே.

இந்நூல் எழுதுவதற்கு வேண்டிய விஷயங்கள் சிவாகமங்களிலேதாம்புதைந்து கிடக்கின்றன. எனவே, இவ்வாகமங்கள் இந்நூற்கு அடிப்படை நூல்களாயின. இவை காமிகம், யோக ஜம், சிந்தியம், காரணம், அஜிதம், தீப்தம், சூக்குமம், சகசிரம், அம்சமான், சுப்பிரபேதம், விஜயம், நிச்சவாசம், சுவாயம்புவம், ஆக்நேயம், வீரம், இரெளரவும், மகுடம், விமலம், சந்திரஞானம், முகபிம்பம், புரோந்தகதம், இலளிதம், சித்தம், சந்தானம், சர்வோத்தம், பாரமேஸ்வரம், கிரணம், வாதுளம் என்னும் இருபத்தெட்டுமாம். இவ்வாகமங்கள் சரியை, கிரியை, யோகம், நூனம் என்னும் நால்வகைப் பிரிவுகளைத் தனித்தனியே கொண்டமைவன. இவற்றுள் கிரியை பற்றிய பிரிவினுள் அடங்கும் கருத்துக்களே இந்நூல் உருவாதற்கு முற்றிலும் பயனாக்கப்பட்டுள்ளன. இவை வழிபடுதற்கு வேண்டிய அறிவை நாம் விரிவாய்ப் பெறும் வண்ணம் பல விஷயங்களை எடுத்துக் கூறுவன. இப்பொழுது எமக்கு எட்டக்கூடிய ஆகமங்களுட் காரணமும் காமிகமும்

மிக முக்கியமானவை. இவை கிரியைகளை நிகழ்த்தும்முறையினை விதித்துக்கூறுவன். சுப்பிரபேதாகமமும், இரெளர வாகமமும், சிரஞ்சுகமமும் இவ்வளவு விரிவாய் விஷயங்களைக் கூறுவனவல்ல, ஆகவே காரணம், காமிகம் போன்ற முக்கியத்துவத்தைப் பெறவில்லை. அஜிதாகமமும் ஆங்காங்கு மேற்கோள்களாக எடுத்தாளப்படுவதனால் அவ்வப் பகுதிகளில் மட்டும் இது அரைகுறையாகத் தோற்றமளிக்கக் காணகின்றோம். ஆகமங்கள் இவ்வாறு விதித்துக் கூறும் விதிகளைத்தையும் பிரமாணமாகக் கொண்டு கிரியைகள் செய்யும் முறையினை ஒழுங்கு படுத்தி முறையாகக் கூறும் நூல்கள் பல இவ்வாகமங்களை அடுத்துத் தோன்றித் தனி நூல்களாக விளங்குகின்றன. இவற்றிற்கு பத்ததிகள் என்னும் பெயர் உண்டு. உக்ரஜோதி, சத்தியஜோதி, ராமகண்டர், வித்யாகண்டர், நாராயணகண்டர், வீபுதிகண்டர், மூர்கண்டர், நீலகண்டர், சோமசம்பு, ஈசான சம்பு, ஹ்ருதய சிவன், பிரம்ம சம்பு, வெராக்கிய சிவன், ஞானசம்பு, தீர்லோசன சிவன், வருண சிவன், ஈசுவர சிவன், அகோரசிவன் எனப் பெயர் பெற்ற சிவாசாரியர்களால் வகுக்கப்பட்டு அவரவர்கள் பெயர்களைத் தாங்கிய தனி நூல்களாக இப்பத்ததிகள் உருவாயின. பரிவார தெய்வங்களு ஸொன்றுன சக்தி வழிபாட்டை எடுத்துக் கூறும் நூல்கள் தந்திரங்கள் எனப்படுவன். இவை தேவி குக்தம், குத்ரயாமளம், மேரு தந்திரம், டமார தந்திரம், காதயாயனி தந்திரம் முதலியன. குமரக் கடவுளின் வழிபாட்டை எடுத்துக் கூறும் நூல் குமார தந்திரம் எனப் பெயர் பெறும். இவை தவிர்ந்த பரிவார தெய்வங்களைக் குறித்து நிகழுங்கிரியைகள் பற்றித் தனி நூல்களெதுவுங் கிடையா. இவற்றுட் குமார தந்திரம் ஒரு சிறு ஆகமம் என்று கூறக்கூடியவாறு ஆகமங்களின் அம்சங்களைச் சிறு அளவிற்குப் பெற்று விளங்குகின்றது. இது தந்திரம் எனப்பெயர் பெற்றினும் சாக்ததந்திரங்களின் இனத்தைச் சாராது. ஆகமங்களிற் பெரும்பாலானவை எளிதில் விளங்கிக் கொள்ளக் கூடிய சிறு சுலோகங்களாலானவை. அவை விஷயங்களைக் கூறும் முறையும் நாம் எதிர்பார்ப்பது போன்ற விரிவாக அமையவில்லை. இங்கு கூறப்படும் விஷயங்களைத்தும் அனைவரும் விளங்கிக் கொள்

எத்தக்கணவே. இதுபற்றியே கூறும் விஷயங்களிற் பெரும்பாலானவை விரித்துக் கூறப்படாது வரிசைப்படுத்தி மட்டும் தரப்பட்டுள்ளன. இவை மூலப்பிரமாண நூல்களான ஆகமங்களில் இடம் பெற்றுள்ளன விதிகளாயமைந்து நாம் அவசியம் கடைப்பிடிக்கப்பட வேண்டிய விஷயங்கள் ஆதல்கூடும். இது பற்றியே கிரியை பற்றிய குறிப்புக்கள் பத்ததிகளிற் போன்று ஆகமங்களில் பெரிதும் விரித்துக் கூறப்படாது இருக்கின்றன.

ஆகமங்கள் சிறப்பு நூல்கள். இவை இறைவனாலருளிச் செய்யப்பட்டதனுற் சிவாகமங்கள் எனப்பெயர் பெற்றுள்ளன. இவற்றுடன் பெருந்தொடர்பு பூண்டு மூல நூல்களாய் விளங்குவன வேதங்கள். இவற்றைவிட வேதாகமங்களின் துணைநூல்கள் பல உள். இவை வேதாங்கங்கள், குத்திரங்கள், இதிகாசங்கள், புராணங்கள், உப புராணங்கள், தந்திரசாஸ்திரங்கள், சிற்பசாஸ்திரங்கள் முதலியன. இவற்றுள் இருக்கு, யசர், சாமம், அதர்வம் என்னும் நான்கு சங்கிதைகளையும், இவற்றுடன் தனித்தனியே தொடர்பு கொண்டுள்ள பிராமணங்களையும் அவ்வாறே ஆரணியகங்களையும் உபநிடதங்களையும் தன்னகத்தே கொண்டு விரிந்தமைந்தது வேதம். ஆறு அங்கங்களுடனும், ஆறு தரிசனங்களுடனும் தொடர்பு வாய்ந்து இவை கூறுங் கருத்துக்களைத் தமக்கென உரியநடையில் உருவாக்கி விளக்குவன குத்திரங்கள். சிரெளத குத்திரங்களும், கிருஹ்ய குத்திரங்களும், தர்ம குத்திரங்களும் இவ்வகையினவே. இராமாயணம், பாரதம் இரண்டும் இணையற்ற இதிகாசங்கள். மத்ஸ்யம், மார்க்கண்டேயம், பணிஷ்யம், பிரமம், பிரமாண்டம், பிரமவைவர்த்தம், வாமனம், வாஷு, விட்டுணை, வராகம், அக்கினி, நாரதீயம், பத்மம், இலிங்கம், கருடம், கூர்மம், காந்தம், பாகவதம் முதலியன பதினெண் புராணங்கள். இவற்றிற்கு மகா புராணங்கள் என்றும் பெயர் உண்டு. இவை தவிர்ந்த ஏனைய புராணங்கள் உப புராணங்கள் எனப்படுவன. அவை சனத்துமாரம், நாரசிமம், நாரதீயம், சிவரகசியம், தூர்வாசம், கபிலம், மானவம், பார்க்கவம், வாருணம், காளிகா, சாம்பவம், நந்திகேசவரம்,

சௌரம், பராசரீயம், ஆதித்தம், மாகேஸ்வரம், வாசிட்டம், பாகவதம் என்பன. மகா புராணங்களினதும் உப புராணங்களினதும் தொகுதிகளுக்குள்ளக்ப்படாத புராணங்கள் சம்ஸ்கிருதத்திலும் தமிழிலும் பெருகிக்கிடக்கின்றன. இவற்றுள் கோவில்களுடன் தொடர்பு பெற்ற புராணங்கள் தல புராணங்கள் எனப்பெயர் பெற்றுள்ளன.

இது காறுங் குறிப்பிட்ட நூல்களில் அங்கு மிங்கும் சிதருண்டு இவையெங்கணும் பரந்து கிடக்கும் விஷயங்களையும் இவ்விஷயங்கள் பற்றி ஏனைய சம்ஸ்கிருத நூல்களிலும், தமிழ் நூல்களிலும், மேல்தேய மொழிகளாலமைந்த ஜோப்பிய நூல்களிலும் இது காறும் வெளி வந்த விளக்கங்களையும் அலைசி ஆராய்ந்து கூறத் தக்கவற்றை எல்லாம் எடுத்துத் தொகுத்து வரிசையாக அமைத்தே பெருநூலொன்றை உருவாக்கவிழைந் தோம். இனி உருவாக இருக்கும் பெருநூலில் அடங்கிய விஷயங்கள் எட்டு அத்தியாயங்களாலமைந்த இச் சிறு நூலில் சுருக்கித் தரப்பட்டுள்ளன. இந்நூலின் முதல் அத்தியாயம் நூல் முழுவதற்கும் முன்னுரையாக அமைந்து நூல் நுதலும் பொருளை விளக்கியும், இது பற்றிய நூல்களிலையிலை என எடுத்துக்காட்டியும் இதை எழுதுவதற்கு யாம் மேற்கொண்ட வழி, நூலின் அமைப்பு, இதன் பரப்பு, குறிக்கோள் ஆகியவற்றைச் சுருக்கியும் எடுத்துக் கூறுகின்றது.

பாரத நாட்டில் கிரியைகள் எவ்வாறு முற்காலத்தில் விளங்கின என்பதைக் கூறப்படுகுந்த இரண்டாம் அத்தியாயம் விபரங்களைத் தனித்தனியே விரித்துரைக்கின்றது. மொகஞ்சதாரோ நாகரிகத்திலும் இருக்கு வேதம், யசர்வேதம், சாமவேதம், அதர்வவேதம் முதலிய நான்கு சங்கிதைகளிலும் பிராமணங்களிலும் ஆரணியக உபநிடதங்களிலும் கிரியைகள் வகிக்கும் நிலையினை வரலாற்று வடிவில் இவ்வத்தியாயம் எடுத்து இயம்புகின்றது. புறப் புறச் சமயமான பெளத்தம், சமணம், உலகாயதம் முதலியன கிரியை பற்றிக் கொள்ளுங்கருத்துக்களும் வேதாங்க சூத்திரங்கள் கிரியைகளை வளம்படவளர்த்த வரலாறும் இவ்வத்தியாயத்தில் மிக மிகச் சுருக்கமாகக் குறிப்பிடப் பட்டுள்ளன.

கிரியை முறை மேலும் விரிந்த நிலையினை இதிகாச புராணங்களிற் காண்கின்றோம். இதிகாச புராணங்கள் சமய நூல்களாகவுங் கருதப்படுகின்றன. இவற்றுட் கிரியைகள் பற்றிய பல விளக்கங்களைக் காண்கின்றோம். இன்று வழிபடும் பொழுதெல்லாம் நாம்கையாளும் கிரியைகளின் பல அம்சங்கள் நாம் தெளிவாக உணரும்வகையில் இங்கு உருவாகி விரிவடைகின்றன. வேதங்கள் சிறப்பித்துக் கூறும் யாகங்களும் வேட்கப்படுவதை இதிகாச புராணம் இயம்பும். முப்பெருந் தெய்வங்களான பிரமா, விஷ்ணு, உருத்திரன் என்னும் மூவரை நோக்கித் தவம் நிகழ்த்தப் படுவதையும் இவை கூறுவன். புனிதமான இடங்கள் தெய்வத் தொடர்பினால் தீர்த்தங்களாக மிளிர்கின்றன. தீர்த்தயாத்திரை செய்யும் வழக்குப் பயிலத் தொடங்கி நாளடைவில் கிரியையாகவே விரியும் நிலையினை இவ்விதிகாச புராணங்கள் சித்திரிக்கின்றன. மேலும், பாமாலை பாடி இறைவனைத் தோத்திரம் செய்தல், அவன் திருவுருவை உள்ளக்கிழியைமுதித் தியானித்தல், வீரதங்களை உரியவாறு கடைப்பிடித்தல், நீராட்டி மலர்தூவிப் பூசை செய்தல் ஆகிய இவ்வழிபடுமுறைகள் இந்நூல்களில் இடம் பெறுகின்றன. இவற்றை முன்றும் அத்தியாயம் சுருக்கிக்கூறும்.

சைவத் திருக்கோவில்களில் நிகழும் வழிபடு முறையினைக் கூறப் புகுந்த இந்நாலில் சைவத்திருக் கோவில்களைப்பற்றிய விளக்கங்கள் இடம் பெறுதல் பொருத்தமே. கோயிலைக் குறிக்குஞ் சொற்கள், உணர்த்தும் பொருள், கோவிற் கட்டிடக் கலையின் தொற்றம், வளர்ச்சி, கோவிலின் அமைப்பு, கோவிலைக் கட்டி எழுப்புவதற்குத் தேவைப்படும் பொருள்கள், கோவிலமைப்பதற்கு வேண்டப்படும் நுண்ணறிவு, கோவிற் கோபுரங்கள், பிராகாரங்கள், தூண்கள், தூண்களில் விளங்குஞ் சிற்பங்கள், சுவர்களிலும் மேற் கூரையிலும் உட்புறங்களில் தீட்டப்பட்டுள்ள ஓவியங்கள், கொடி மரம், கருவறையின் உச்சியில் விளங்கும் விமானங்கள், பரிவாரமூர்த்திகட்டுத் தனியே அமைக்கப்பட்டுள்ள கருவறைகள், கோவிலுப்பரணங்கள், வாகனங்கள், தேர், இசைக் கருவிகள், கோவி

வில் இறைபணிபுரிவோர், வழிபடுமதியவர்கள், கோவிலை அமைப்பதிற்றிமை வாய்ந்த சிற்பி, கல் வெட்டுக்கள், தல விருட்சங்கள், தல புராணங்கள், கோவில்களின் மூலேறு பிரிவுகள் ஆகிய விஷயங்கள் கோவிலுடன் பெருந்தொடர்பு பூண்டு விளங்குவதனால் இவை திருக்கோவில் என்னுந் தலைப் பிழையுடைய நான்காம் அத்தியாயத்தில் இடம் பெறுகின்றன.

இவ்வளவு விரிவாகப் பல உறுப்புக்களைக் கொண்டு கோவிலை உருவாக்குவது திருவுருவங்களை நிறுவி வழிபடுவ தற்கே. அடுத்து வரும் ஜந்தாம் அத்தியாயம் இத்திருவுருவங்களைப் பற்றியது. இங்கு திருவுருவ வழிபாட்டின் இன்றியமையாமை முதலில் எடுத்துக் கூறப்படுகின்றது. இதைத் தொடர்ந்து திருவுருவ வழிபாட்டின் பழைய வரலாறு வருணிக்கப்படுகின்றது. திருவுருவங்கள் சமயக் கருத்துக்களை வளர்க்குமாறும், திருவுருவங்களைப் பெரிதும் நிகர்த்து வழிபாட்டில் இடம் பெறும் யந்திரங்கள்பற்றிய விளக்கங்களும் இங்கு கூறப்படுதல் முறையே. அருவுருவத் திருவுருவமான இலிங்கம் பற்றியும் உருவத் திருமேனிகள் அறுபத்து நான்கு ஞான் பெருவழக்கில் உள்ள சிலவற்றைப்பற்றியும் ஓரளவிற்கு விரிவாகக் கூறுவதே இவ்வைந்தாம் அத்தியாயத்தின் தனி நோக்கம். இங்கு உருவம் அமைய வேண்டும் முறையும் அதனைவையும் எடுத்துரைக்கப்படுகின்றன. கல்லில் உருவஞ்சமைக்கும் முறையும், சாந்தில் உருவம் அமைக்கும் வகையும், மரத்தில் உருவஞ்செதுக்கும் வழியும், வெண்கலத்தில் உருவம் வடிக்குங்கலையும் இங்கு ஓரளவிற்கு விளக்கம் பெறுகின்றன. இவற்றுடன் தொடர்பு பூண்ட ஒவியக்கலையும் இங்கு விளக்கப்பட்டுள்ளது. இவ்வத்தியாயத்தின் இறுதிப்பகுதி சிற்பம் வல்ல சிற்பியின் வாழ்க்கை, அவர்தம் நுண்ணறிவு. ஆற்றல், ஒழுக்கம் முதலிய விஷயங்களை விளக்குகின்றது.

கிரியைகளை விரிவாக எடுத்தியம்புவது ஆரும் அத்தியாயமாகும். தினந்தோறும் நிகழுங்கிரியைகள் நித்தியக் கிரியைகள் எனப் பெயர் பெறும். குறிப்பிட்ட தினங்களில் மட்டும்

விசேட காரணங்கொண்டு நிகழ்த்தப்படுங் கிரியைகள் நெமித்தியக் கிரியைகளாகும். கர்ஷணம் முதல் பிரதிஷ்டை வரை நிகழும் கிரியைகளை ஒரு தொகுதியாகவும், அவ்வாறே பிரதிஷ்டை முதல் உற்சவம் சருகவும், உற்சவம் முதல் பிராயச்சித்தம் முடியச் செய்யப்படுங் கிரியைகளைத் தனித்தனி யாகவும் கூறும் மரபு ஆகமங்களில் நிலைக் காணகின்றோம். ஆகமங் கூறும் இக்கிரியை வரலாற்றினை இவ்வத்தியாயம் அம் மரபு வழிநின்றே விரித்துரைக்கின்றது. கிரியை நிகழும் மண்டபத்தைச் செப்பனிடல், அதனை அலங்கரித்தல் முதலியனவும் பெருங் கிரியைகளுக்கு அங்கமான சிறு கிரியைகளே. இவை எல்லாம் மந்திர வடிவாக நிகழ்த்தப்படுவன. சைவத்திருக்கோவில்களில் நிகழுங் கிரியைகளைக் கவனிப்பவர்களுக்கு அவை அபிஷேகம், அலங்காரம், நெவேதத்தியம், தீபாராதனை, அருச்சனை, வாழ்த்துதல், தோத்திரம் முதலிய உறுப்புக்களை உடையனவாய் விளங்குவது தெரியவரும். இவை எல்லாவற்றையும் இவ்வத்தியாயம் சுருக்கமாக விளக்குகின்றது. சங்கிதம், நாட்டியம் முதலிய நுண்கலைகளும், இவை கிரியைகளுடன் தொடர்பு பூணுமாறும் குறிப்பாகக் கூறப்பட்டுள்ளன. ஒவ்வொரு கோவிலுக்குஞ் சிறப்பாகவுள்ள ஜதி கங்களைப்பற்றிய விபரங்கள் இங்கு இடம் பெறவில்லை. அவை தாமே தனி நூல்களாக விரிந்து விடும்.

சைவ வழிபாட்டின் உயர்தனசீச் சிறப்பு பரிவார தெய்வ வழிபாடாகும். இறைவனை நடுநாயகமாகக் கொண்டு பரிவார தெய்வங்கள் புடைகுழ்ந்து விளங்குவன. அரசன் நடுவே கொலு வீற்றிருக்கும் வேளை பரிசனங்கள் குழ்ந்து நிற்கும் நிலையினையே இது நினைவூட்டுகின்றது. பரிவார தெய்வங்கள் தத்தமக்குரிய இடங்களில் நிறுவப்பட்டுள்ளன. இத் தெய்வங்களுட் சக்தி முதலிடம் வகிக்கின்றன. கணபதியும், கந்தனும் இப்பரிவார தெய்வங்களுள் முக்கியமானவர்கள். நந்தியும் தலைசிறந்த பரிவார தெய்வம். சூரியன், விஷ்ணு முதலியவர்களும் இவ் வழிபாட்டில் இடம் பெறுவர். சிவனடிய வர்களும், சிவாலயங்களில் வழிபாட்டிற்காக நிறுவப்படுவார்களே. சிவனின் மூர்த்தி பேதங்கள் தாழும் சிவாலயங்களில்

இப்பரிவார தெய்வங்களை நிகர்க்கும் வண்ணம் ஆங்காங்கு நிறுவப்பட்டு இவை பரிவார தெய்வங்களோ என ஐயறும் வண்ணம் இடம் பெற்றுள்ளன. மேலும், நவக்கிரகங்கள், துவார பாலகர்கள், திக்குப் பாலகர்கள் ஆகியோரும் இறைவனின் பரிவாரங்கள். இதுவரை கூறப்பட்டுள்ள பரிவாரங்களுள் கணபதியை முதலிலும் சண்டேஸ்வரரை இறுதியிலும் வைத்துத் திருக்கோவில்களில் வழிபாடு நிகழ்ந்து வருவதை நாள்தோறுங் காண்கின்றோம். இப் பரிவார தெய் வங்கள் சிவ வழிபாட்டின் சிறப்பினை ஒங்க வைத்த வாற்றை எடுத்து விளக்குவது ஏழாவது அத்தியாயம்.

இறைவனருளால் பேரான்தப் பெருவாழ் வெய்தி இக் கிரியைகளும், இவற்றுடன் தொடர்பு கொண்டுள்ள சரியை, யோகம், ஞானம் முதலிய வழிகளும் சிவாகமங்களில் விதந் தோதப்பட்டுள்ளன. இவை பதைரப்பட்ட நிலைகளில் நிற்கும் பல்வேறு மக்களுக்கு அவரவர் நிலைக்கு ஏற்றவாறமெந்து பயக்கும் பேறுகள் பலப்பல. நன்மையை அவாவிச் செய்யுங் கிரியைகளைக் காட்டி ஒரு குறிக்கோள் எதையுங் கொள்ளாது கடப்பாட்டுணர்ச்சியுடன் செய்யப்படுக் கிரியைகளும் உள். கிரியைகள் நடத்தப்படும் வேளை அவை புறக்கண்ணுக்கு புல ஞைக்கும் செயல்களை மட்டுமே மக்களுணர்வர். எனினும் இவை மறைந்து நின்று பல பேருண்மைகளைக் குறிப்பாய் உணர்த்துவதை ஒரு சிலர் மட்டுமே உணர்வர். கிரியை களெல்லாம் உயர்ந்த ஞான வழிக்கு அவரவர் பக்குவ நிலையினுக்கேற்ப விரைவாகவும், மெதுவாகவும் இட்டுச்செல்வன. இஞ்ஞான வழி சென்று உயர்நிலை எய்துபவனே பேரான்தப் பெருவாழ் வெய்துவன். இவ்வாறு விளங்கும்கிரியைகளின் உயர் நோக்கினையும் உட்பொருளையும் தனிப் பெரும் நிலையினையும் எட்டாம் அத்தியாயம் எடுத்து விளக்குகின்றது.

இதுகாறும் கூறப்பட்ட முறையினுக்கமைய நூலை விரிவாக உருவாக்கும் பொழுது அது மிகவும் விரிந்து பெருங்கலைக்களஞ்சியம் போன்று பல தொகுதிகளையுடைய பெரும் நூலாய் விரிய நேரிடும். கடந்த சில ஆண்டுகளாகச் சேர்த்து

வரும் விஷயங்களையும் கிரியைகளுடன் பரம்பரையாகத் தொடர்புகொண்டதனால் பெற்றுள்ள பழக்கத்தையுந் துணைக் கொண்டும் நூலை இவ்வாறு பல தொகுதிகளாக அமையும் படி உருவாக்கத் துணிந்துள்ளோம். இந்நூலிற் காணப்படும் ஒவ்வொரு அத்தியாயமுமே இனி வெளிவர. இருக்கும் பெரு நூலின் வெவ்வேறு புத்தகங்களாக தனித்தனி ஐநூறு பக்கங் களாய் உருவாக நேரிடும். இலகுவில் எல்லோரும் வாசித் தறிய வொண்ணுதவாறு பல புத்தகங்களாலமைந்த இப் பெருநூல் முழுவதையும் அறுநூறு பக்கங்களுக்குள்ளடங்கக் கூடியவாறு ஒரு தனிப் புத்தகமாகச் சுருக்கி வெளியிடுவதால் இவ்விஷயத்தைப் பலர் இன்னும் விரிவாகப் படித்தறிய வாய்ப்பு ஏற்படும். இத்தனிப் புத்தகமும் கிரியைக் களஞ்சிய நூலின் சுருக்கமாகச் சிறு நூலாய் வெளிவருதல் மிகவும் பயனளிக்கும். இதுவும் விரைவில் வெளிவர இருக்கின்றது. எல்லோரும் சிறு தொகையினதான் விலைக்குப் பெற்று வாசிக்கக் கூடிய அளவிற்குச் சிறு புத்தகமாகவும், எல்லோரும் விளங்கிக்கொள்ளக்கூடியவாறு எளிய நடையில் எடுத்துக்கூறுவதாகவும், இப்பொழுது வாசகர்கள் வாசித்துக்கொண்டிருக்கும் இந் நூல் உருவாகியுள்ளது. இது பெரும் நூலின் மிக மிகச் சுருக்கிய வடிவம்.

இந்நூலில் எடுத்தாளப்பட்ட நூல்களின் பட்டியலித் தொகுத்தமைத்தும், இங்கு அடிக்கடி இடம் பெற்றுள்ள அரும் பதங்களை அகர வரிசையில் வைத்து விளக்கியும், குறிப் பகராதியைத் திரட்டி ஈற்றில் இணைத்தும் இந்நூலின் இறுதிப் பாகம் உருவாகின்றது. மேலும் விளக்கம் ஏற்படல் வேண்டித் தக்க இடங்களில் எல்லாம் வரை படங்களும், புகைப்படங்களும் உரியவாறு இடம் பெற்றுள்ளன. இவ்வும் சங்கள் அனைத்தும் கருத்துத் தெளிவை ஏற்படுத்துவதுடன் நூலைக் கவர்ச்சிகரமாக விளங்கவும் வைப்பன.

சிறு நூலாக இது அமைய நேரிடுவதனால் இங்கு பக்கங்களொவ்வொன்றினடியிலும் குறிப்புக்கள் தந்து விளங்க வைத்தல் அரிதாகின்றது. இதைத் தொடர்ந்து விரிவாக

வெளிவரும் தனி நாலில் அடிக்குறிப்புக்களுடன் விஷயங்கள் நன்கு விளக்கம் பெறும். பல தொகுதிகளாலமையும் களஞ்சி யப் பெருநூலில் சிறிதவும் சருக்கத்திற் கிடங்கொடாத வாறு விஷயங்கள் அனைத்தும் விரித்து விளக்கப்பெறுவன். இச்சிறு நூல் அடிக் குறிப்புக்களில்லாததனால் தடையின்றித் தொடர்ச்சியாக வாசிப்பதற்கு வாய்ப்பு அளிக்கும். ஆதாரங்களை அடிப்படையாகக் கொண்டு இங்கு கூறப்படுங் கருத்துக்களுக்குக் கூரணங்கள் அறிய விரும்புவர்கள் அவற்றைப் பெருநூலிற் காண்பாராக.

இலங்கையிலும் இந்தியாவிலும் சைவ ஆகம முறையைத் தழுவி உரியவாறு அமைக்கப்பட்டது. தேவாலயங்களுட் புதிதாகப் புகும் ஒருவர், அவ்வாறு புகுமுன் இந்நூலை முதலில் வாசித்து விஷயங்களை அறிவாராயின் வழிகாட்டிகளைவருமின்றிக் கோவில்மைப்பினையும், அங்கு நிறுவப்பட்டுள்ள திருவுருவங்களின் பல்வேறு வகைகளையும் நிகழுங்கிறியைகளையும் தாமே தொரிந்துகொள்வர். இவ்வகை அறிவுவத் தெள்ளிதில் தோற்றுவிப்பதே இந்நூலின் முக்கிய சூறிக்கோள்.

II

கிரியைகளின் புராதன

விலங்கு

விரைவாகவேண் பூர்வ வாய்மை
தீரு பலரிடி ஸ்ரீவாக்ரி குலதி குமார
நாகரிகத்தைப் பற்றிய சொல்லும் என்ன என்ன என்ன
ஏன்ன என்ன என்ன என்ன என்ன என்ன என்ன என்ன என்ன
என்ன என்ன என்ன என்ன என்ன என்ன என்ன என்ன என்ன

இந்தியப் பண்பாட்டை விளக்க இதுகாறும் எழுந்த
நூல்களெல்லாம் மொகஞ்சதாரோ நாகரிகம் பற்றியே முத
லில் எடுத்துக் கூறுவன். இந்நாகரிகத்தைப் பற்றிக் கூறுவ
தற்கு ஆதாரமாகப் பயன்படுபவை சிந்துவெளியில் அகப்
பட்ட புதைபொருள்கள். புதைபொருளாராய்ச்சியாளர்
இப்பொருள்களைத் துணைக் கொண்டு அக்கால நாகரிக வர
லாற்றினைக் கற்பனை செய்து உருவாக்கினர். இதுபற்றி
முதன் முதலெழுந்த நூல் சர் ஜோன் மார்ஷல் இயற்றியது.
இதைத் தொடர்ந்து மக்கே என்பவரும் நூல்களியற்றினார்.
மொகஞ்சதாரோ நாகரிகத்தைப் பற்றி இந்தியாவிலும்
வெளிநாடுகளிலும் சொற்பொழிவுகளும், கட்டுரைகளும்,
நூல்களும் இதுவரை ஆயிரக்கணக்காக வெளிவந்துள்ளன.
அக்காலத்திற் சைவம் உயர்ந்து விளங்கி நிற்று
என்பதே விமரிசகர்களெல்லோரதும் ஒரு முகமான முடிபு.
அப்பொழுது கோவில்கள் இருந்தனவா என்பதும், அங்கு
கண்டெடுக்கப்பட்ட பொருள்கள் விமரிசகர்களால் சுட
பட்டபடும் சமயத் தொடர்பு வாய்ந்தனவா என்பதும், இவற்றைக்கொண்டு அக்காலச் சமய வழிபாட்டு நிலைபற்றித் திட
மாக எதுவுங் கூற முடியுமா என்பதும் இன்னும் ஆராயப்
பட வேண்டிய விஷயங்களே. விரிவாக இனி வெளிவர இருக்கும் நூல் உருவாகும் பொழுது இவைபற்றிய விளக்கங்கள் உரியவாறு விரிந்து இடம் பெறும். “மொகஞ்சதாரோ காலத்தில் சைவம் பெரிதும் உயர்ந்து விளங்கிற்று. அங்கு கண்டெடுக்கப்பட்ட உருவம் ஒன்று மிருகங்களால் சூழப்
பட்டு விளங்குவதனால் பசுபதி எனக்கருதப்படுகின்றது. இவ்வுருவம் யோக நிலையினை நினைவுட்டுவதனால் இதே கருத்து மேலும் வலியுறுத்தப்படுகின்றது” எனக்கூறி அங்குள்ள சில வடிவங்களை எடுத்துச் சுட்டி அக்காலத்தில் சிவவிங்க வழி
பாடு இருந்ததென்பர் சிலர். ‘‘அம்மை வழிபாடும் அப்

20 சைவத் திருக் கோவிற் கிரியை நெறி

பொழுது நிலவிற்று' என்பது இவர்களது அபிப்பிராயம். சிவனீன் ஊர்தியான இடபம் பொறித்த பொருள்களும் பல அங்கு அகப்பட்டுள்ளன. இவையெல்லாம் அக்காலத்தில் சைவந் தழைத்தோங்கிய நிலையினைச் சுட்டுவன. இவ்வாறு யின் இவற்றிற் கேற்ப வழிபடுமுறையும், அதாவது பல் வகைக் கிரியைகளும், அக்கால வழிபாட்டில் இடம் பெற்றி ருக்கலாம் என்று ஆராய்ச்சியாளர் பலர் கூறுவதைக் கருத திற் கொண்டு இவர்கள் கொள்ளும் முடிபுக்கு இவ்வாதாரங்கள் எவ்வளவு தூரம் ஏற்றன என்பதை நாம் ஊன்றி ஆராய் தல் வேண்டும். மொகஞ்சதாரோ சமயத்தைப்பற்றி இவ்வாராய்ச்சியாளர் கூறும் முடிபுகள் ஒரே முகமாய் ஏற்றுக் கொள்ளத்தக்கவையன்று என ஒரு சிலர் எடுத்துக் கூறும் உண்மையைப் பலர் சிந்தித்துப் பார்ப்பதும் இல்லை. மொகஞ்சதாரோ கல்வெட்டுகளில் உள்ள எழுத்துக்களை முறைப்படி வாசித்து அவை கூறுவனவற்றைச் சரிவர அறிந்த பின்னரே இந்நாகரிகம் பற்றித் தீர்க்கமான முடிவு கொள்ளலாம் என்பது இந்நூலாசிரியரது அபிப்பிராயம். அதுவரை நாம் கொள்ளும் முடிபுகளெல்லாம் வெறுங் கற்பனைகளே. இச்சிறு நூல் இப் புராதன காலத்தைப் பற்றிப் பொதுவாய் இன்று நிலவும் அபிப்பிராயத்தை இவ்வாறு சுருக்கிக் கூறுவதுடன் நின்றுவிடுகின்றது. இதுவும், இனி வெளிவர இருக்கும் நூலில் நன்கு ஆராயப்படும்.

இந்திரன், அக்கினி, வருணன், உருத்திரன், விஷ்ணு முதலிய தெய்வங்களை விளித்துப் பாடப்பட்ட பாடல்களே இருக்கு வேதத்திற் பெரும்பாலானவை. இப் பாடல்கள் இத் தெய்வங்களின் புறத் தோற்றத்தையும் சிறப்பியல்பு களையும் எடுத்துக் கூறுவன. இவற்றில் இத் தெய்வங்கள் எல்லாம் விளித்தழைக்கப் பெறுகின்றன. இவ்வாறு கூவியழைத் தல் ஒரு சிறு கிரியையாக அமைந்து விடும். கிரியையின் தொடக்க நிலையினையே இவ் விளிக்கும் முறை சுட்டுகின்றது எனக்கொள்ளலாம். பாட்டுக்களைக் குறிக்க இருக்கு வேதத் திற் பல சொற்கள் இருக்கின்றன. இவற்றுள் தீ, கீ முதலிய சொற்கள் சில. இச் சொற்களெல்லாம் புத்தி, அறிவு, நுண்ண

றிவு, சிந்திக்கும் ஆற்றல் என்னுங் கருத்துக்களை உணர்த்துவன. வருஷம் என்றால் மழை. ஓம் மழையினை, அதாவது, மழைக்காலத்தை உறுப்பாய் ஏற்று விளங்கும் ஆண்டு முழு வதுமே வருஷம் என்னும் பெயரைப் பெற்று விடுகின்றது. இவ்வாறே அறிவு, சிந்திக்கும் ஆற்றல் என்னுங் கருத்துக்களை உணர்த்தும் தி, மதி என்னுஞ் சொற்கள் இருக்கு வேதப் பாடல்களில் பிரயோகிக்கப்படும் பொழுது இவற்றின் விளை வான பாட்டை உணர்த்தி நிற்பன. இப் பாட்டுக்கள் எல்லாம் கவியின் சிந்திக்குமாற்றற் சிறப்பினையல்லவா கூட்டு கின்றன! பாடல்களைச் செப்பனிட்டு அமைத்தவன் அறிவு மிக்கவன். அபொருஷேயம் எனக்கொள்ளப்படும் வேதத் திற்கு உலகியலில் காரணபூதமாகக் கூறப்படும் இவன் இருஷி எனப்பட்டான். கவி என்னும் பெயரும் இவனுக்கு உண்டு. கவி இயற்றியதே காவியம் எனப்படுவது. இருக்கு வேதத்தில் கவியின் கைவண்ணத்தால், நுண்ணறிவால், உருவாகிய பாட்டும் ஒருவகைக் காவியமே. ஆயினும், வேதப் பாடலைக் காவியம் எனக் கூறும் மரபு கிடையாது. இருக்கு வேதக் கவி, கை தேர்ந்த சிற்பி. தம் நுண்ணறிவு கொண்டு பாக்களை உருவாக்குவதில் வல்லவன். இப் பாக்களை வகை வகையாக உருவாக்குவது அவற்றைத் தான் விளித்துக்கூவிய தெய்வங்களுக்குச் சமர்ப்பிப்பதற்காகவே. இவ்வாறு சமர்ப்பித்தல் இவன் தனக்கெனத் தானே மேலே தொடர்ந்து வருத்துக் கொண்ட வழிபடும் முறை. இதை நாம் இருக்கு வேதங்கூறும் வழிபடு நிலையின் அடுத்த நிலை எனக் கொள்ளலாம். ‘அம்மையே, அப்பா, ஒப்பிலாமணியே’ என்றெல்லாங்கூவியமைத்தவிலேயே இறை வழிபாடு செய்து இன்பங்காணு வதும், பாமாலை பாடப் பயில்வித்தானை வாயாரப் புகழ்ந்து பாடி அவனுக்கே அதைச் சூட்டுவதும் தேவார திருவாசகங்கள் எடுத்துச் சூட்டும் வழிபடும் வழிகள் அன்றே! இருக்கு வேதப் பாடல்களிற் பெரும்பாலானவை தெய்வத்தை விளித்து, ‘‘நான் நெய், தேன், பால் முதலியனவற்றை ஆகு திகளாக உனக்குத் தருகின்றேன். நீ பெரும் வீரர்களான புத் திரர்களையும், மாடு முதலிய செல்வங்களையும், நோயற்ற நீண்ட வாழ்வினையுந் தா’’ என வேண்டும் வகையில்

அமைந்து விளங்குவன. பாலுந் தெளிதேனும் பாகும் பருப் புங் கொடுத்துச் சங்கத் தமிழ் மூன்றும் பெறுவது எமது மர பல்லவா? பொருள்களை இவ்வாறு கொடுக்கும் கிரியை நிகழும் வேலை வேட்பவன் மனத்திற் தோன்றுவது, தான் விரும்பும் பொருள்களைப் பெறுவதற்குள்ள அவாவே. கிரியைகள் யாவும் பயனை அவாவிச் செய்யப்படும் நிலையினையே இருக்கு வேதத்தில் வரும் இப் பாடல்கள் சுட்டுவன. கிரியைகளை எடுத்துக் கூறும் ஆகமங்களும் ஏனைய துணை நூல்களும் கிரியைகளால் விளையும் பயனையும் இயம்புகின்றன. இருக்கு வேதக் கோட்பாடு இற்றைய வழிபாட்டில் நிரந்தர இடம் பெற்றதையே இது எடுத்துச் சுட்டுகின்றது. இருக்கு வேதத் தில் அக்கினிக்குரிய பாடல்கள் பல. அவன் வழிபாட்டில் இன்றியமையாத் தனியிடம் பெறுகின்றான். தேவர்களனை வரிடம் காண வேண்டிய பண்புகள் எங்களுக்குப் புலனுகும் வண்ணம் அவனிடம் குடிகொண்டு விளங்குகின்றன. இவன் மக்களையும் தேவர்களையும் தொடுக்கும் பிணைப்பாக அமைந்து விடுகின்றான். அக்கினி அவிந்து கண்ணுக்ககப்படாது மறையும் வேலை, கட்புலனுகாது உருக்கரக்கும் தேவர்கள் நிலைவே மனதில் எழுகின்றது. வீட்டில் அவனுக்கென வகுத்தமைக்கப்பட்ட குண்டத்தில் சுவாலை வீசி எரியும் பொழுது வீட்டில் உள்ளவர்களுள் ஒருவனுக்கவே ஆகிவிடுகிறான். இவன் வீட்டுக்குத் தலைவன். மக்களது வீட்டிற்கு உரியவன் மக்களுக்குந் தலைவனே. இவ்வாறு தேவர்களுடனும் மனிதர்களுடனும் நெருங்கிய தொடர்பு உடைய அக்கினியைப் பல முறை விளித்து, “நாம் அளிக்கும் அவியினை ஏற்று ஏனைய தேவர்களிடம் சேர்ப்பிப்பாய்” எனவும், “அவர்களை யாகத்திற் பங்கு கொள்ள அழைத்து வா” எனவும் வேட்பவன் பல வாறு வேண்டுவதை இருக்கு வேதப் பாடல்கள் எடுத்தியம்புகின்றன. இது வழிபடும் நிலையின் அடுத்த நிலை எனலாம். இச்சூழ்நிலைதாம் வேட்கும் முறை விரிந்து பரந்து பெரும் வழிபடும் முறையாய் உருவாதற்கு வழிகோலிற்று. வேட்கும் இவ்வழிபடுமுறையே யஜனம், யஜஞ்சும், யாகம், வேட்டல் எனப் பல பெயர்களைப் பெறலாயிற்று. யஜ் என்னும் வினையடிக்கு கொடுத்தல் என்னுங் கருத்து உண்டு. எனவே யஜ்

னம், யாகம் முதலிய சொற்கள் எல்லாங் கொடுத்தல்முறை மிக விரிவடைந்த வேள்வியை உணர்த்துகின்றன. வேள்வி என்னுந் தமிழ்ச் சொல் கொடுத்தற் பொருளையுணர்த்தாது விருப்பத்தைக்குறிப்பது. வேட்டலென்பதும் விரும்புதல் என்பதும் ஒரு பொருட் சொற்களே. இது உணர்த்துவது வேட்ப வன் கொள்ளும் வேட்கையினையே. இவ் வேட்கை தாழும் கொடுத்தலினால் நிறைவேற வேண்டியதானமையால் யாகத் தின் முக்கிய நிகழ்ச்சி கொடுத்தல் என்பதையே குறிப்பாய் வற்புறுத்தி உணர்த்தி விடுகின்றது. இவ்வாறு உருவான வேட்கும் முறை பல நுணுக்கமான அம்சங்களைக் கொண்ட யாகமாக உருவாகிக் கொண்டிருக்கும் நிலையை இருக்கு வேதப் பாடல்களிலேயே காணகின்றோம். இருக்கு வேதத் தில் பல இடங்களில் இந்திலை காணப்படுகின்றது. எனினும், புருஷ சூக்தத்தில், விரிவாக யாகம் வேட்கும் விபரங்கள் தெளிவாக எடுத்துக் கூறப்பட்டுள்ளன. இதுவரை கூறியதே யாகம் வேட்கும் முறையின் தோற்ற நிலையினதும் வளர்ச்சி யினதும் சுருக்க வரலாறு. இவ் வரலாறு, இனிக் கூறப்பட இருக்கும் சைவக் கிரியையின், அதாவது சிவயாகத்தின் சிறப் பியல்புகளைப் பற்றியறியத் துணைபுரியும். வேதங்களை முதல் நூலாகக் கொண்டசைவ வழிபாட்டில் வைத்திக மந்திரங்களும் வைத்திக வழிபடு முறையும் பெரும் இடம் பெற வேண்டியனவன்றே!

யஜார் வேதமே முதன் முதலெழுந்த வழிபாட்டு நூல் எனலாம். யஜ் என்னும் வினை அடி கொடுத்தல் என்னுங் கருத்தைக் கூறும் என்பது சிறிது முன்னர்க் குறிப்பிடப்பட்டது. இவ்வினையடியுடன் உஸ் என்னும் விகுதி இணைய யக்ஸ் என்னுஞ் சொல் உருவாயிற்று. கொடுத்தல்-தேவர்கட்கு யாகங்களில் அவி கொடுத்தல்- நிகழ் வேண்டும் முறையினை விளக்குவது யகர் வேதம். தீ வளர்த்து, அத்தீயுள் பல பொருள்களைச் சொரிய முற்பட்ட நிலையில் இருந்து, இப் பொருள்களை வகுக்கப்பட்ட ஒழுங்குகளுக் கேற்பச் சீராகச் சொரியும் முறை வளரலாயிற்று. இவ் வளர்ச்சி இருக்கு வேதத்திலேயே சிறிது வளரக்கண்டோம். இந்திலை மேலும்

பெறும் வளர்ச்சியை உணர்த்துவது யசர் வேதம். இது வேட்க வேண்டும் முறையினைப் பற்றிய விளக்கங்கள் தரும் நூலானமையால் உரை நடையினையே பெரிதும்மேற்கொள்ள லாயிற்று. யாகக் கிரியைகள் நிகழ்த்தும் முறையினை விரித்து, வகுத்து, ஒழுங்கு படுத்திக் கூறும் இந்நூல் கிரியைகளின் தோற்றத்தையும் வளர்ச்சியையும் பற்றிய வரலாற்று நூல் எழுதுவோர்க்கு முக்கியமானது. யாகத்துக்கு இன்றியமையா ததான அக்கினியை வளர்ப்பதற்கு வேண்டிய குண்டங்கள், யாகவேதி முதலியவற்றை அமைக்கும் முறையும் தர்ச பூர்ணமாகச், பின்டபிதுருயங்கும், நித்தியாக்கினிஹோத்தி ரம், சாதுர்மாஸ்யம் முதலியனவும் வாஜபேயம், இராஜ சூயம், சௌத்திராமனி, அசவமேதம் முதலிய யாகங்கள் வேட்கப்படும் முறைகளும் இங்கே முதன் முதல் விரிவாகக் கூறப்படக் காண்கின்றோம். இருக்கட்கோல்களைத் துணைக் கொண்டு வேள்வித்தி கடைந்தெடுப்பதை இவ் வேதங் குறிப் பிடுகின்றது. இவை இரண்டும் தாய் தந்தையராகவும், கடை யும்பொழுது தோற்றுந் தீ அவர்க்குப் பிறக்குங் குழந்தையா கவும் கருதப்படுவன். இக்குறிப்பு இருக்கு வேதத்திலேயே காணப்படுவதெனினும் இங்கு விரிவாக இடம் பெறுகின்றது. இவ்வாறு தீயைத் தோற்றுவிக்கும் முறை ஆகமங்களிற் சிறப் பாக விதிக்கப்பட்டுள்ளது.

மேலும், யசர் வேதத்தில் உள்ள வழிபாட்டு முறை புதிய தோர் அம்சத்தைப் பெறுவதைக் காண்கின்றோம். இம்முறை பிற்காலத்தில் உயர்ந்த இடத்தை நிரந்தரமாகப் பெற்றுவிட்டது. ஆகமக்கிரியைகள் வளர்ந்து வரும் தென்னட்டிலும் இலங்கையிலும் இன்று இது பெரு வழக்கில் உள்ளது. இதைத் தெய்வங்களின் திருவருளுக்குத் தாம் பாத்திரமாக வேண்டி மக்கள் பயன்படுத்துவர். தெய்வம் ஒன்றிற்கே பல பெயர்கள் கூறும் இப் புதிய தொரு முறையை யசர் வேதத் திலேயே முதன் முதற் காண்கின்றோம். இவற்றுட் சில சிறப் புப் பெயர்கள்; சில காரணப் பெயர்கள்; சில பொதுப் பெயர்கள்; சில தெய்வத்தின் பண்புகளைச் சுட்டும் பெயர்கள். இப் பெயர்கள் சதருத்தியம் என்னும் பகுதியில் இருக்கக்

காண்கின்றேம். இத்தகைய பெயர்கள் இதிகாச புராணங்களில் நூரூகவும், ஆயிரமாகவும் பெருகியுள்ளன. இப்பெயர்களைப் பிரயோகித்து இன்று சைவர் கோவில்களில் இறைவனுக்கு அருச்சனைகள் நிகழுகின்றன. இவை நூற்றெட்டுப் பெயர்களைக் கொள்ளும் பொழுது அஷ்டோத்தர சதநாமார்ச்சனை என்றும், முந்நூறு பெயர்களைப் பெறும் பொழுது தீரி சதி நாமார்ச்சனை என்றும், இன்னும் விரிவாக நிகழும் பொழுது இலக்ஷார்ச்சனை என்றும், இவ்விலக்ஷார்ச்சனை மேலும் விரிந்து கோடி அர்ச்சனை என்றும் பெயர்களைப் பெறுகின்றன. இவ்வாறு கோடிக்கணக்கான பெயர்களைக் கூறும் முறை வழிபாட்டில் இடம் பெற வழி கோவியது யசர் வேதம், இவ் வேதத்திலேயே சாஹா, சுவதா, வஷ்ட, வௌஷ்ட, வேட, வாத் முதலிய மந்திரங்களும் டூ:, டுவ:, சுவ: என்னும் வியாகிருதிகளும் முதல் முதலாகக் கூறப்படுகின்றன. பிற்காலத்துத் தந்திர சாஸ்திரங்களில் கூறப்படும் ஊம், ஆம், ஸ்ரீம், உம், ஏம், க்ரோம், பட் முதலியனவும் இங்கே குறிப்பிடப்பட்டுள்ளன. இருக்கு, யசர் முதலிய மூலப் பகுதிகளான வேதங்களைக் குறிக்க வரும் மந்திரம் என்னுஞ் சொல் நாளடைவில் மந்திரசக்தி வாய்ந்த இவ்வொலி களையே குறிப்பதாயிற்று. இவற்றைப் பிஜாட்சரங்கள் எனச் சைவக்கிரியை நூல்கள் கூறுவன. இவை எல்லாவற்றிற்கும் சிகரம் போல் விளங்குவது ‘ஓம்’ என்பது. இதற்குப் பிரணவம் என்னுஞ் சிறப்புப் பெயர் உண்டு. ஓம் என்பது ஒருவர் மனத்திற் தோன்றிய சம்மதத்தைத் தெரிவிக்கவே முதலில் எடுத்தாளப்பட்டது. இது மிக தெய்விகம் வாய்ந்ததாகவும் உட்கருத்துக்கள் பல பொதிந்து விளங்குவதாகவும் கொள்ளப்பட்டு வருகின்றது. இந்தியாவில் எழுந்த அறு மதங்களைக் கடைப்பிடிப்போர் அலைவரும் இதைத் தாரகமந்திரம் எனப் போற்றுவர். ஆகமக் கிரியைகளில் அடிக்கடி பிரயோகிக்கப்படும் பீஜாட்சரங்கள் ஓம், ஐம், ஸ்ரீம், ஸ்ரீராம், ஸ்ரீம், கலீம், ஹம், ஹாம் முதலியன. ஸ்ரீ வித்யா உபாசனையிலும் இவை பெரிதும் பிரயோகிக்கப்படுவன. இவையைனத்துக்கும் யசர் வேதம் பிறப்பிடம்.

சாமவேதம் யாகக் கிரியைகளில் முக்கிய இடம் பெறுகின்றது. ஸா என்னும் வினையடி பெறுதல், ஈட்டுதல் என்னுங் கருத்தையுடையது. இதிலிருந்து சாமன் என்னுஞ் சொல் உருவாகி உள்ளது. எனவே, கேட்போருள்ளத்தை உருக்கி அவர்களிடமிருந்து வேண்டும் பொருளைப் பெறத் துணை நிற்பது என சாமவேதத்தை விளக்குவர். சாமகானத் தில் சிவனுக்கு விருப்பம் அதிகம் என்பர். இராவணன் சாமகானம் நிகழ்த்தி இறைவனை மகிழ்வித்த வரலாறு அனைவரும் அறிந்ததே. எனினும் சிவ யாகங்களிலும் ஏனைய நித்திய நெமித்திக் வழிபாடுகளிலும் சாம வேதம் குறிப்பிடத்தக்க வாறு தனி இடம் பெறவில்லை. நான்கு வேதங்களை ஒதும் வேலைகளில் ஏனைய வேதங்கள் போல் சாம வேதமும் யாகங்களில் ஒதுப்படும்.

அதர்வ வேதத்துள்ள அமைந்துள்ள கருத்துக்கள் மிகப் பழைய காலத்தன என்பர் மேஜுட்டு ஆராய்ச்சியாளர். இவை கூறுங் கருத்துக்களை மட்டும் நினைவிற் கொண்டு ஆராய்வோ மாயின் இவ்வேதம் இருக்கு வேதத்திலும் பழையது என்னும் முடிபிலை நாம் எய்த நேரிடும் என இவர்கள் கூறியுள்ளார்கள். அதர்வ வேதத்தில் மாந்திரிகம் பேரிடம் பெறுகின்றது. நன்மை, தீமை ஆகிய இரு விளைவுகளை விளைவிக்குங் கிரியை களை இவ் வேதப் பாடல்கள் எடுத்தியம்புகின்றன. மக்கள் தம் வாழ்வில் நிகழும் இவ்விருவகை நிகழ்ச்சிகளைக் கண்ணுற்ற மனிதன், தான் விரும்பிய வேலைகளில் விரும்பியதை மட்டுமே—அதாவது, தான் நன்மை விரும்பிய வேலை நன்மையையும், தீமை விரும்பிய வேலை தீமையையும்—நிகழச் செய்யும் வழிவகைகளைப் படிப்படியாக அறிவதில் முனைந்தான். இவ்வாறு முனைந்து அவன் வசூத்த வழிகளையே அதர்வ வேதப் பாடல்கள் எமக்குக் காட்டுகின்றன. தனக்கும் தன்னைச் சார்ந்த உறவினர்க்கும் நன்மை பெருகவேண்டி அவன் நிகழ்த்திய கிரியைகள் பொஷ்டிகானி எனப் பெயர் பெற்றுள்ளன. தன் பகைவரை வேருடன் களைய அவன் மேற் கொண்ட கிரியைகள் அபிசாராணி எனப்படுவன. தம் விருப்பத்துக்கு மாருக நடக்கும் மாற்றுரை இவ் வபிசாரங்களால்

தீங்கு விளைவித்து அல்லவுறுத்தினான். நோய், பஞ்சம், வறுமை முதலியன தீமை பயப்பனவாய்த் தாழும் தீய அரக்கர்களே என்னும் எண்ணத்தைத் தோற்றுவித்தன. இவை யும் பெரும் பகைவர்களே. இவற்றை அழிக்க அவன் மேற்கொண்ட கிரியைகள் பேஷஜாநி என்பன. இம் முறைகளில் எல்லாம் தேர்ச்சி பெற்று அனுபவம் மிகுந்து நன்னிலையில் விளங்கிய இடத்தும் நன்மை மிகுந்த உயர்ச்சியையே மேன் மேலும் அவாவிக்கிரியைகளை மேலும் வகுத்தான். இவை செல்வப் பெருக்கையும், நீண்ட வாழ்வையும், உடல் நலத்தையும் பெரிதும் பயத்தன. பெளங்டிகானி, அபிசாரானி, பேஷஜாநி ஆகிய இவற்றை எல்லாங் கிரியைகள் என்று சுட்டும் மரபு கிடையாது. எனினும், அதர்வ வேதத்தில் உள்ள பாடல்கள் இவ்வியல்பு வாய்ந்தவையாய் இவை எல்லாம் அக்கால வழக்கிலிருந்தன என்பதைக் குறிப்பாயுணர்த்தி நிற்கின்றன. இப்பாடல்கள் மந்திரங்கள் எனப் பெயர் பெறுகின்றன. மந்திரங்கள் சக்தி வாய்ந்தவை. இவை கருத்துக்களை எடுத்துரைக்குஞ் சொற்களாலானவை எனினும், இவற்றிற்குப் பெரும் வல்லமை உண்டு. இவ்வல்லமை சக்தி எனப்படும். இம் மந்திரசக்தி வாய்ந்தவர்கள் மாந்திரி கர்கள். இவர்கள் கையாளுவதே மாந்திரிகம் எனப்படுவது. அதர்வ வேதம் மாந்திரிக நூல் என்றால் மிகையாகாது. இம் மந்திர சக்தியே சாதாரண சூழ்நிலையில் உள்ள பொருள்களை எல்லாம் அவை இயல்பாகக் கொண்டிருந்த நிலையினும் உயர் நிலையினைத் தம் வல்லமையால் எய்துவிக்கின்றது. நோய்க்கு மருந்தாக மூலிகை கொடுக்கப்படும் வேளை அதர்வ மந்திரம் தன் பெரும் ஆற்றலால் அதைப் பெரிதும் ஆற்றல் மிகச் செய்து அதன் வீறைப் பெருக்குகின்றது. அதர்வ வேதத்தின் உயிர்நாடி அது தோற்றுவிக்கும் மந்திர சக்தியே. இச் சக்தி ஆக்கல், அழித்தல் என்னும் இரு தொழில்களையும் நிகழ்த்துவது. இந்தியக் கிரியைகளில் இவ் வேதத்தின் செல்வாக்கே பெரும் அளவிற்கு வியாபித்து விளங்குகின்றது என்னாம். இவ் வேதம் உணர்த்தும் சக்தி இல்லை எனின் கிரியைகளே தமக்குரிய நிலையை இழந்துவிடும் என்னும் உண்மையை கிரியைகள் அனைத்தையும் இச்சக்தியற்ற நிலையில் வைத்துக் கற்

பனை பண்ணிப் பார்ப்பதன் மூலம் நாம் உணரலாம். இந்நிலை இற்றைய வழிபாட்டு முறையில் எவ்வாறு அமையும் என்பதைப் பார்க்கலாம். திருக்கோவிலில் உள்ள பொருள்களை நோக்கின் சில அங்கே நிரத்தர இடம் பெற்ற உபகரணங்களாய் விளங்குவன. சில கிரியைகளுக்காக அவ்வப்போது வெளியே இருந்து தருவிக்கப்படுவதை. இவை கோவிலில் உள்ள சூழ்நிலையில் மந்திரங்களால் தூய்மை பெற்ற வுடன் வேறு உயர்நிலையிலேயே வைத்து மதிக்கப்படுவன. கோவிலில் உள்ள கல், மண், தூண், மரம், தடி, செம்பு, குடம் முதலிய அனைத்துமே மந்திரசக்தி ஊட்டப்பட்டதும் தெய்விக அந்தஸ்தைப் பெற்று விடுகின்றன. உலகிற் பொது நிலையில் எங்கும் நிறைந்து விளங்கும் இறைவன் தெருவிற்காணப்படுங் கல்லிலும் உறைகின்றன எனினும், திருக்கோவிலின் கருவறையுள் இலிங்க உருவாக அமைக்கப்பட்டுக் கிரியைகளால் வல்லமை ஊட்டப்பட்ட சிலையில் விசேஷமாக சாந்தித்தியங் கொண்டெடுமுந்தருளியிருப்பதே ஆஸ்திராது அனுபவம். பல்வகைப்பட்ட வாழ்க்கையின் அப்சங்களைக் கொண்டு அதர்வ வேதக் கிரியை முறை விரிந்தமையினும், இம் முறையின் பல அம்சங்கள் இருக்கு வேதம் கூறும் நிலையிலும் பழைய நிலையினைச் சுட்டுவேதனாலும் அதர்வ வேதம் கூறும் கருத்துக்கள் இருக்கு வேதம் கூறுவனவற்றிலும் பழையன என்னும் முடிபினை மேனுட்டாராய்ச்சியாளர்கள் கொண்டனர். மொழி அமைப்பிலும் தான் பெற்றுள்ள உருவிலும், தாம் எடுத்துக்கூறும் கருத்துக்களிலும் இருக்கு வேதத்தின் பின் உருவானதாகக் காணப்படும் அதர்வ வேதம், இருக்கு வேதச் சமய நிலையினும் பழைய சமய நிலையினைச் சுட்டுவதால் கருத்தை மனத்திற்கொண்டு பார்க்கும் பொழுது மட்டுமே புராதன இயல்பு வாய்ந்தது அதர்வ வேதம் என்பதே இவர்களது வாதம்.

வேள்வித் துறையில் வல்லவர்கள் கிரியைகளைப் பற்றி விரித்துக் கூறும் விளக்கங்களே பிராமணங்கள். யசர் வேதம் இவற்றின் தோற்றுவாய்: இங்கு கிரியைகளின் விளக்கம் யசர் வேதத்தில் இருப்பதைக் காட்டிலும் விரிவாக இடம்

பெறுகின்றன. கிரியை முறைகளின் முழு இயல்புகளையும் செவ்வனே விளங்குவதற்குப் பிராமணங்களிற் பயிற்சி பெரிதும் வேண்டப்படும். இவை கிரியைகளின் பொக்கிஷங்கள். யாகம், யஞ்ஞம் என்னுஞ் சொற்கள் பற்றிய விளக்கங்கள் முன்னர்க் கூறப்பட்டன எனினும் பிராமணங்களில் யாகம், யஞ்ஞம் முதலியன விளக்கப்படும்முறையிலிருந்துதான் இவற்றின் கருத்துத் தெளிவு நன்கு உண்டாகும். பிராமணங்களில் கிரியைகள் பற்றிய அபிப்பிராய பேதங்களும், இவைபற்றிய சர்ச்சைகளும், முரண்பாடான கருத்துக்களை ஆராய்ந்து அறி ஞர் கொள்ளும் முடிபுகளும் இடம்பெற்றுள்ளன. யாகங்களின் விரிவான விளக்கங்களை இந்திய இலக்கியப் பரப்பினுள் இங்கு காண்பது போல் வேறு எங்கனுங் காணலாது. இவற்றை நிலைக் களங்கூக் கொண்டு விளங்குவதே ஆகமங்கூறும் சிவயாகம். சிவயாகத்திலும் அக்கினி வளர்க்கப் படுவன். தீகடைகோல்களைக் கொண்டு வேட்பவர் அக்கினி யைத் தோற்றுவிப்பர். இவற்றிற்கு அரணி என்று பெயர். சிவாக்கினி வளர்க்கப் பயன்படுங் குண்டங்கள் பல வகைப் பட்டன. இவை அமையும் முறை ஆகமங்களில் கூறப்பட்டுள்ளது. சிவயாகத்தில் இருத்துவிக்குகள் பங்குபற்றுவர். இவர்களை மூர்த்திபர்கள் என்று ஆகமங்கள் குறிப்பிடுகின்றன. ஆனால் பிராமணங்கள் குறிப்பிடும் யாகத்திற்போன்று இங்கு சோமபானம், பசுவதம் முதலியன கிடையா. புறத்தே வேதியில் நிறுவியுள்ள கும்பங்களில் பரிவாரங்களுடன் ஆவாகிக்கப்படும் இறைவன் அக்கினியிலும் நுண்ணுருவில் எழுந்தருளுகிறுன். அக்கினியில் இடப்படும் ஆகுதி அவனை மட்டுமே அடைகின்றது. ஹோமம் செய்வதற்குரிய பொருள்கள் பல உள். நெய் ஹோமப் பொருள்களுள் முக்கியமானது. பால், தயிர், தேன் முதலியனவும் ஹோமப்பொருள்களே. இவ்வாறு வைத்துக் யாகத்தினதும் ஆகமங்கள் கூறும் சிவயாகத்தினதும் அம்சங்கள் ஒன்றை யொன்று பெரும்பாலும் நிகர்த்து நிற்பது கவனிக்கத்தக்கது. யாகத்தை நிகழ்த்துவிப்பவன் இருவகை வேள்விகளிலும் யஜமானன் எனப்படுவன். அத்வர்ய என விளங்கும் வேட்போனுக்கு நிகராகச் சிவயாகத்தில் பங்குபற்றுபவர் சிவாசாரியார் எனப்படுவர். நிகழ்த்த வேண்டிய

கிரியைகளைப் பத்ததிகளைக் குறிப்பிட்டு உணர்த்துபவன் சாதகாசாரியர் எனப்படுவர். யாகத்தில் பிரமா போன்று கிரியை களைத்தையும் நன்கறிந்தவராய், நிகழ்வதனைத்தையும் கண்காணிப்பவர் போதகாசாரியர் எனபவர். இவ்வாறு பிராமணங்கள் விதிக்கும் முறைகளைப் பெரும்பாலும் தழுவிச் சிறப்பான முறையினை ஆகமம் வகுத்துச் சிவயாகம் நிகழ்த்த வேண்டும் வகையை விரித்துக் கூறியுள்ளது.

சைவ வழிபாட்டைப் பொறுத்த மட்டிற் பிராமணங்கள் சிவனின் பெருமை கூறி வழிபாட்டின் அமைப்பை அதன் உயரிய நிலையில் நிறுவ முன்வந்துள்ளன. பிராமணங்கள் உருத்திரனின் சிறப்பினைக் கூறி அவனைப் பெருந்தேவன் என்றும், ஈசானன் என்றும், தேவதேவனென்றும் குறிப்பிட்டுள்ளன. கொஷ்டகி பிராமணம் இவனுக்கு பவன், சர்வன், பசுபதி, உக்கிரன், உருத்திரன், ஈசானன், அசனி என்னும் பெயர்களை அளித்துள்ளது. சாங்காயனம் என்னும் பிராமணம், இவ்வெட்டுப் பெயர்களுடன் நீர், நெருப்பு, வளி, கோள்கள், மரங்கள், ஆதித்தன், தண்மதி, அன்னம், இந்திரன் முதலிய பொருள்களையும் தெய்வங்களையும் உருத்திரனுடன் முறையே தொடர்பு படுத்திக் கூறுகின்றது. இது தான் இறைவனுக்கு அட்ட மூர்த்தங்கள் கற்பிப்பதின் மிகவுந் தொடக்க நிலை. சிவயாகம் உணர்த்தும் பேருண்மை இறைவன் அட்டமூர்த்தி என்பதாகும்.

பிராமணங்கள் கூறும் நிலைக்கும் உபநிடதங்கள் புகட்டும் அறிவுரைக்கும் இடை நிலையை ஆரணியகங்கள் சுட்டுவன. ஆரணியகங்கள் பிராமணங்கள் கூறுமளவிற்குக் கிரியைகளை விரித்துரைத்து அவற்றை இயற்றும் வழியினை விளக்கிக் கூறுவனவல்ல. இவை யாகங்கள் நிகழ்வேண்டும் முறையினைப் பற்றியே புதிதாக ஒன்றும் கூறுது வாளாவிருப்பன. இவை அறிவு வழியினை வகுத்து, உபநிடதங்கள் போல் அறிவுரைகள் கூறுவனவும் அல்ல. இவை யாகங்களைப் பற்றிக் கூறுவனவே. எனினும் இவ் யாகங்கள் புறத்தே குண்டங்கள் முதலியன அமைத்து யாகத்திற்கு வேண்டிய பொருள்களை எல்லாம்

சேகரித்துச் செய்யப்படுவனவஸ்ல. இங்கு கூறப்படுவது மான சிக யாகம். இதற்குத் தேவையான பொருள்கள் மனதினால் கற்பணையாக உருவாக்கப்படுபவை. ஆரணியகங்கள் கூறுவது குண்டம் முதலியனவற்றைப் புறத்தே நிறுவிக் கட்டுலனாகும் வண்ணம் வேட்கப்படும் யாகங்களைப் பற்றியன்று. இவை சுட்டுவது அறிவு வழியேகும் பொழுது அகத்தே நுண்ணிய வடிவிற் கற்பணைக்கு மட்டும் அகப்பட்டு மானசிக மாய் நிகழும் யாகங்களையேயாம். சைவாகமமங்கள் கூறும் கிரியைகளுள் இவ்வகையாகழும் தனி இடம் பெற்று விடுகின்றது. சிவயாகம் நிகழ்த்த முன் சிவாசாரியர் இந்த நுண்ணிய யாகத்தை நிகழ்த்தும்படி ஆகமங்களால் உணர்த்தப்படுகின்றார். இந்த யாகம் அந்தர் யாகம் எனப்படும். இது பற்றிய விபரங்களைப் பின்னர் உரிய இடத்தில் காணக.

உபநிடதங்கள் இந்திலையையுங் கடந்து மேலே செல்கின்றன. இவை புகட்டும் வழி இன்னும் உயரிய வழி. இது அறிவு வழி எனப்படுவது. உபநிடதங்களில் கிரியைகள் ஓரளவிற்குப் புறத்தே ஒதுக்கித் தள்ளப்படுகின்றன. யாகாதி கிரியைகளைச் செய்ய விழையும் எண்ணத்தினைச் சீர்க்குலைத்தும், அறிவு வழியை உயர்த்துவதன் மூலம், யாகங்களைச் சிறுமைப் படுத்தியும் உபநிடதங்கள் ஆங்காங்கு கூறக் காணலாம். இருக்கு வேதம் சிறப்பித்துக் கூறும் தெய்வங்களின் பெருமையைத் தொடர்ந்து கூறும் நிலையை உபநிடதங்களிற் காணலாது. பிராமணங்கள் கூறுமளவிற்குக் கிரியைகளை விரிக்கும் இயல்பும் அற்றவை உபநிடதங்கள். ஆயினும், சில பழைய உபநிடதங்களில் யாகம் பற்றிக் கூறுவதனால் பிராமணங்களை நிகர்க்கும் பகுதிகளுஞ் சில காணப்படுவன. இப்பகுதிகள் கிரியைகளை விளக்குமளவில் பிராமணங்களிலுந் தரங்குறைந்தவைகளே. இவ்வாறு அங்குமிங்கும் காணப்படும் ஒரு சில இடங்களைத் தவிர ஏனைய பகுதிகளில் வேள்விக்கு அனுகூலமற்ற நிலையே சித்திரிக்கப்பட்டிருக்கக் காணகின்றோம். பிராமணங்கள் கூறும் வெறும் வேள்வியின் பயனற்ற விளக்கங்களை எதிர்த்து தத்துவக் கருத்துக்கள்செறிந்த அறிவுப் பெருக்கத்தை நிகழ்த்துவிப்பன உபநிடதங்கள்.

எம் முதாதையர் வகுத்த வழி நின்று வேள்விகளை முறையே ஆற்றுவதனால் மனிதன் தன் நோக்கத்தை நிறை வேற்ற வல்லான் எனக் கூறும் முண்டகமும் வேள்விகளைப் பின்வருமாறு இகழ்ந்துரைக்கின்றது. “வேள்விகள், தளர்ந்து நடுக்குறும் ஓடங்கள் போன்றவை. இவை வாழ்க்கை என்னுங் கடலிற் செல்பவை. எந்த நேரத்திலாயினும் தன்னிடம் இருப்பவளைக் கடலின் அடிக்குக் கொண்டு செல்லக் கூடும் பெற்றியவை. யாகங்களே மனித வாழ்க்கையின் உயர்கதி என இருப்பவர்கள் எல்லோரும் திரும்பத் திரும்ப மரணத்துக்கே ஆளாகின்றனர். இருளின் நடுவே அகப்பட்டு வாழும் இப் போலி அறிஞர் குருடர்கள் வழிகாட்டத் தொடரும் குருடர்கள் போல் இங்குமங்கும் அலைந்து திரிகின்றார்கள். அறியாமையுள் அமிழ்ந்திருக்கும் இவர், வாழ்க்கையின் குறிக்கோளை அடைந்து விட்டவர்களாய்ந் தம்மைக் கருதிக் கொள்வர். இன்பந்துய்க்குந் தகுதி வாழ்ந்தோராய் விண்ணுலகெய்தி, அங்கு இன்புற்றிருக்கும் வேளை, தாம் தேடிய புண்ணியம் தேய்ந்து குறைவுற்றதும், ஆசையினால் ஈர்க்கப்பட்டவராய் மீட்டிங்கு திரும்புவர். வேள்வியையே ஒப்பற்ற உயர்குறிக் கோளாப்க் கருதுயிவர் வாழ்க்கையில் இன்னுஞ் சீரிய குறிக் கோளுளது என்பதைச் சிறிதும் சிந்திக்கும் ஆற்றலிலர். ஈட்டிய புண்ணியம் தேய்வுற்றதும் இந்திலவுலகத்திற்கோ அன்றிக் கீழே இருக்கும் நரகத்திற்கோ ஏகுவர். ஆனால், காட்டில் தவத்தினை மேற்கொள்பவரோ தம்மைம்புலவேட்கையை யடக்கியவராய் அறிவு வழி ஏகமுற்படுவர்.” எனைய உபநிடதங்கள் கூறுங்கருத்துக்கள் பிராமணங் கூறும் யாகத்திற்கு விரோதமானவை எனினும், அவ்வாறு முண்டகோபநிடதம் கூறுவதைப் போன்று துணிவாகத் தம் விரோத மனப்பான் மையைக் காட்டி வேள்வியைக் கடைப்பிடித்தலைக் கண்டிக் கின்றனவல்ல. ஆனால் உபநிடதங்களில் யாகங்கள் செய்தல் கூடாதென்று விதித்துத் தடுக்கப் படும் நிலையைக் காணல் அரிது.

பௌத்தம், சமணம் ஆகிய இரு மதங்களும் சைவத்திற் குப் புறம்பான மதங்களே. இவை நாஸ்திக மதங்கள் எனப்

படுவன. இவை வேதங்களைப் பிரமாணமாகக் கொள்ளாமையே இதற்குக் காரணம். யாகங்களில் பசுவதை நிகழ்வதை முதற்காரணமாகக் கொண்டே இவை கிரியைகளை எதிர்த்து நின்றன. மேலும், யாகாதி கிரியைகள் அறிவு நிலைக்குக் கீழ்ப்பட்டவை என்னும் உபநிடதக் கருத்தைப் பெரிதும் ஆதரிப்பது மட்டுமல்லாமல் அதைப் பெரிதும் வற்புறுத்துவனவாதலால் இவை கிரியைகளுக்கு மாறுபட்ட கொள்கையினை உடையவை. வேதங்களையே பிரமாணமாகக் கொள்ளாத இம் மதங்கள் எவ்வாறு கிரியைகளிற் பற்றுக்கொள்ளும்? எனினும், இம் மதங்களைக் கடைப்பிடிப்போரின் சமய வாழ்விலேயே கிரியைகள் பெரிதும் வழங்கி வருவது கணக்கு. உலகியல் நிலையில் அறிவு வழியை மெச்சபவனும் கிரியைகளினின்றும் அறவே விலகிவிட முடியாதவனுகிறுன். இது பற்றியே வேதாந்த சித்தாந்தங்கள் எல்லாம் கிரியை, உபாசனை முதலியவை தாங்க்கறும் உயர்ந்த கொள்கைக்கு ஏற்றுக்கொள்ளத் தக்கவையே என்றும், இவை தாழும் உயிர்களை ஓரளவிற்கு உயிரிக்க வல்ல வழிகள் என்றும் அங்கீகரிக்கின்றன. இவ்வழியை அங்கீகரிக்காத நிலையில் முன்னேர் அறிவுரைகள் எல்லாம் வெற்றுரைகள் ஆக வல்லவா ஆகிவிடுவன! இந்நிலை கொண்டு பெளத்தம் முதலிய புறச்சமயங்களை நோக்குவோமேயானால், அவையிரண்டும் கிரியை, நம்பிக்கை என்பனவற்றிற்கு இடமளிக்காததனால் சமயங்களாகா. எனினும், பெளத்தப் பொது மக்கள் பெளத்தம் கூறும் தத்துவங்களை விசாரிப்பதில் ஈடுபடுவதற்கு வேண்டிய பக்குவமற்றவர்கள், அறிவு நெறியைக் காட்டிலும் உலகியல்பு வாய்ந்த கிரியை நெறியினை யியல்பாக அவாவும் இவர் தம் வாழ்க்கையில் இத்தத்துவங்களைக் கூறும் புத்தரையே தெய்வமாக வைத்து வழி படும் ஒரு மதத்தையே உண்டாக்கத் தலைப்பட்டனர். இதன் விளைவே மகாயான பெளத்தம்.

வேதாங்கங்கள் ஆறு. இவை அனைத்துமே கிரியைகளை அடிப்படையாகக் கொண்டு தோன்றியவை. இவற்றின் மூல நூல்கள் சூத்திரங்களாலானவை. இவை வேதங்களுடன் தொடர்புறுவதனால் வேதாங்கள் எனப்படலாயின.

இவற்றுள் தர்ம சூத்திரங்கள், சிரேளத சூத்திரங்கள், கிருஹ்ய சூத்திரங்கள் என்பன முக்கியமானவை. சிரேளத சூத்திரங்கள் வேதங்கள் குறிப்பிடும் வேள்விகளைப்பற்றியவை. கிருஹ்ய சூத்திரங்கள் வைத்திகக் கிரியைகளுள் வீட்டில் நிகழ வேண்டுங் கிரியைகளை இல்லாழ்வான் ஆற்ற வேண்டும் வகையில் விளக் குவன. வேதங்களில் கிரியை பற்றிய விபரங்கள் சிதறுண்டும் கோவைப்படுத்தாதும் இருப்பதனால் வேதகாலத்தை அடுத்து வாழ்ந்த மக்கள் இவற்றை எல்லாம் எடுத்துக் கோவைப்படுத்தி சீர் பெற அமைக்க விழைந்தனர். இவ்வாறு அமைந்த வையே சூத்திரங்கள். உபநிடதங்களுக்கு அடுத்த இக் காலத் தில் தத்துவ விசாரணை வளர்ச்சியுறுத் தொடங்கினதனாலும், புத்தி நுட்பமாகவும், தருக்க ரீதியாகவும் விஷயங்களை உசாவி அறியும் நிலை தோன்றியதனாலும் கருத்துக்களைக் கோவைப்படுத்தி அவையியல்பு பற்றி வகுத்தமைக்கும் முறை ஏற்பட லாயிற்று. இவ்வாறு அமைத்தவர்கள், இவற்றையெல்லாம் மக்கள் எளிதில் நினைவிற் கொள்ளல் வேண்டும் என்னும் என்னம் மேலிட்டவராய் இது ஒன்றே இவர் குறிக்கோள் என நாம் நினைக்கும் வண்ணம் சுருங்கிய சூத்திரங்களால் தம் நூல்களை அமைக்கத் தொடங்கினர். புத்தர் அறிவுரைகளும் சூத்திரங்கள் எனப்படுவன. ஆறு வேதங்கங்களின் மூல நூல்களும் சூத்திரங்களால் அமைவன. உபநிடதக் கருத்துக்கள் சீராக அமைக்கப்பட்டுப் பிரம சூத்திரமாக உருவாயிற்று. வேதங்களும் கிரியைகளின் உயர் விளக்கத்தைக் குறிக்கோளாகக் கொண்டு எழுந்தது ஜௌமிடி முனிவர் இயற்றிய மீமாங்கா சூத்திரம்.

இவ்வாறு கிரியைகளை நிகழ்த்துங்களே பல நிலைகளை எல்லாந் தாண்டி தத்துவக் கருத்துக்களை உணர் விக் கும் உயர் நிலையினைய்தக் காண்கின்றோம். இவ்வைதிகக் கிரியை மரபை அடிப்படையாகக் கொண்ட இதிகாச புராணக் கிரியை முறையில் பல திருப்பங்கள் நிகழக் காண்கின்றோம். இற்றையக் கிரியை முறையின் சிறப்பினைத் தென்னட்டிலும் இலங்கையிலும் விசேடமாக வழங்கி வரும் தொன்மை மிக்க ஆகம மரபு எவ்வாறு உணர்த்துகின்றது என்பதைத் தொடர்ந்து கவனிப்போம்.

III

இதிகாச புராணங்கள் கூறும் கிரியைகள்

விதிவையை நடை என்று விதிவையை போல்க் கூறும் இதிகாசமாக சொல்லப்படுகிறது. முதல் விதிவையை விதிவையை கூறும் இதிகாசமாக அழைக்கப்படுகிறது. இதிகாச புராணங்கள் கூறும் கிரியைகள் என்று விதிவையை கூறும் இதிகாசமாக அழைக்கப்படுகிறது. இதிகாச புராணங்கள் கூறும் கிரியைகள் என்று விதிவையை கூறும் இதிகாசமாக அழைக்கப்படுகிறது. இதிகாச புராணங்கள் கூறும் கிரியைகள் என்று விதிவையை கூறும் இதிகாசமாக அழைக்கப்படுகிறது. இதிகாச புராணங்கள் கூறும் கிரியைகள் என்று விதிவையை கூறும் இதிகாசமாக அழைக்கப்படுகிறது. இதிகாச புராணங்கள் கூறும் கிரியைகள் என்று விதிவையை கூறும் இதிகாசமாக அழைக்கப்படுகிறது. இதிகாச புராணங்கள் கூறும் கிரியைகள் என்று விதிவையை கூறும் இதிகாசமாக அழைக்கப்படுகிறது.

நீரை சூடித்துப்படியாக விடையளித்து விடுவது என்று அறியப்படுகிறது. இது ஒரு விடையில் விடையை விடுவது என்றும் அறியப்படுகிறது.

நேரவக் கோவில்களில் நிகழும் கிரியைகள் அனைத்துமே திருவுருவங்களை அடிப்படையாகக் கொண்டவை. இத் திருவுருவங்களை கிரியைகளில் நடு இடம் வகிப்பன். அவை எவ்வாறு அமைய வேண்டும் என்பது பின்னர்க்கூறுப்படும். இறைவன் ஏற்ற திருமேனிகள் எல்லாம் சில சம்பவங்களைப் பற்றியனவாய், அவற்றைச் சித்திரிக்கும் வண்ணம் உருவாகியுள்ளன. சிவனின் திருவுருவம் ஒவ்வொன்றிலும் ஒவ்வொரு செயலின் சிறப்புநிலை எடுத்துக் காட்டப்பட்டிருக்கக் கூண்டின்கோரேம். இச் செயல்களின் விரிந்த வரலாறுகளைத் திறம் பட எடுத்துக்கூறும் நூல்கள் இதிகாச புராணங்கள். புராணங்களின் பெரும் பகுதிகள் சிவபெருமானின் அருட்டிரு விளையாடல்களைக் கூறுவனவாகும்.

கிரியைகளை நன்கு விளங்க விரும்புவோர் முதலில் அவற்றிற்கு இன்றியமையாத திருவுருவங்களைப் பற்றி அறிதல் வேண்டும். அங்ஙனம் திருவுருவங்களை நன்கு விளங்குவதற்கு அவற்றுடன் தொடர்பு பூண்டுள்ள வரலாறுகளையறிதல் முக்கியம். இவற்றை விரிவாகக் கூறுவதற்கென உருவானவை இராமாயணம், பாரதம் ஆகிய இரு இதிகாசங்களும், பதினெண் புராணங்களும், உப புராணங்களுமாம். இந்நூல்கள், சமயக்கிரியைகளைப் பற்றித் தெரிந்து கொள்ள விரும்புபவர்கள் முதன் முதலாகக் கற்றறிய வேண்டியவை. சிவபிரான் திருக்கோலங்கொள்ளும் வேளை இவனுக்கெனச் சிறப்பாகப் பொருந்தியுள்ள உருவ உறுப்புக்களின் அமைப்புக்கள், அவன் புனையும் கோலங்கள் ஆகியனவெல்லாம் புராணங்களிலேயே விளக்கமாகக் குறிப்பிடப்பட்டுள்ளன. எனவே, புராணங்கள் சித்திரிக்கும் சிவனின் புறத்தோற்றத்தைச் சுருக்கமாக நோக்குவோம்.

புராணங்கள் சிவனின் இருவகைத் தோற்றங்களைக் குறிப்பிடுவன். ஒன்று சாந்த வடிவினதாய் உயிர்களுக்கு நன்மை விளைவிக்கும் தோற்றம். மற்றையது உக்கிரம் மிகுந்ததாய்த் தீயவர்களுக்குத் தீங்கு விளைவிப்பது. இப் பண்புகள் வாய்ந்த வனுகவே உருத்திரன் இருக்கு வேதத்தில் சித்திரிக்கப்படுகின்றன. அரக்கர்களை அழித்த வேளைகளில் இவ்வாறு பயங்கர உருவங்களை இறைவன் கொண்டதாகப் புராணங்கள் கூறும். இவ்வாறு அழிக்கப்பட்டவர்கள், அந்தகண், சலந்தரன் முதலிய அரக்கர்கள்.

சிவனின் திருமுகங்கள் ஐந்து. இவை ஈசானம், தத்புர ஷம், அகோரம், வாமதேவம், சத்தியோஜாதம் என்பன. இம் முகங்கள் அனைத்திற்கும் தனித்தனி நிறங்கள் உண்டு. இவை முறையே வெள்ளை, சிவப்பு, மஞ்சள், நீலம், வெண் சிவப்பு என்பன. இவ்வைந்து முகங்களும் ஐந்தொழில்களுடன் தொடர்புறுவன். இவனுக்கு நான்கு முகங்கள் உண்டு எனச் சில புராணங்கள் கூறுகின்றன. இவ்வாறு புராணங்கள் கூறினும் கோவிலில் அமைக்கப்பட்டுள்ள விக்கிரகங்களில் இந்நிலையினை நாம் காணுவதில்லை. இங்கு நாம் காணும் திரு வருவங்களைல்லாம் ஒரு முகம் மட்டும் கொண்டு விளங்குவனவே.

சிவனின் சடை தனிச் சிறப்பு வாய்ந்தது. புராணங்களும் சடை விரிந்தாடும் நிலையிலேயும் சிற்பிகள் இவனைக் கோவிலில் வழிபடுவதற்காக உருவாக்கியுள்ளார்கள். சடை, மேல் நோக்கியதாக முடிந்து கட்டப்பட்டு விளங்கும் இவன் நீர்மலிவேணியன். இவனது வெள்ளந்தாழ் விரி சடையைப் புராணங்கள் கூறுதற்கிணங்கவே சிற்பமும் உருவாகின்றது. இவன் சடாதரன், சடாமேளலி என்றெல்லாம் சடையின் சிறப்பினை உணரும் வண்ணம் கூறப்படுகின்றன. இவன் சடையினை முடிந்து அதையே மகுடமாகக் கொண்டும் விளங்குபவன்.

சிவனுக்குச் சிறப்பாய் உள்ளது நெற்றிக் கண். இதனால் இவன் மூன்று கண்களையடையவனும் முக்கள்ளன் எனச்

சிறப்பிக்கப்படுகின்றன. இவனுக்குத் திரியம்பகன் என்னும் பெயரும் இதனாலேயே ஏற்பட்டதென்பர். இவனது நெற்றி யில் விளங்குங்கண் அக்கினியெனப் புராணங்கள் கூறுகின்றன. இக் கண்ணால் நோக்கியே சிவன் காமனை எரித்தான். இக் கண் தீப்பொறி சக்கிய நிகழ்ச்சிகள் பல. சூரியனும், சந் திரனும் சிவனின் மற்றைய இரு கண்கள். இராசதம், தாமசம், சாத்துவிகம் என்னும் முக்குணங்களே முக்கண்கள் எனவும், இம்மூன்று கண்களும் மூவேதங்களே எனவும் புராணங்கள் அங்கங்கே கூறியுள்ளன. இவன் நான்கு முகங்களையுடையவன் எனக் குறிப்பிட்டதற்குறை சில புராணங்கள் இவனைப் பன்னிரு கண்ணினாலும்த் துதிக்கின்றன.

சிவனின் கரங்களையும் பலவாறு கூறுகின்றன புராணங்கள். நான்கு திருக்கரங்கள் இவனுக்குண்டு என்பன அவற்றுட் பெரும்பாலானவை. தென்னிந்தியக் கோவில்களிலும் இலங்கைத் தேவாலயங்களிலும் சிவனின் திருவுருவங்கள் நான்கு கரங்களுடன் விளங்குவதையே மிகுதியாகக் காண்கின்றோம். இவன் எண்டோள் வீசி நின்றுடும் பிரான். ஐந்து திருமுகங்களையுடைய சிவனுக்குப் பத்துக் கரங்களைச் சில புராணங்கள் குறிப்பிடுவதும் பொருத்தமே. முப்புரம் எரித்தவேளை இறைவன் கொண்ட கோலத்தைக் கூறும் மத்ஸ்ய புராணம் பதினாறு திருக்கரங்களைக் குறிப்பிடுகின்றது.

சிவனின் கழுத்தும் தனிச்சிறப்பு வாய்ந்தது. இது நீல நிறம் பொருந்தியது. இதனால் இவன் நீலகண்டன் ஆகின்றன. நஞ்சுண்ட வேளை இவன் கழுத்தில் கறை படிந்து விட்டது. ஆகமங்களும், வழிபாட்டில் இடம்பெறும் பல மந்திரங்களும் இவன் கழுத்தினைக் கரிய நிறத்தினதாகக் குறிப்பிடுகின்றன. எனினும் இதிகாச புராணங்களிற்குள் இக்கரிய மிடறு இவனுக்குப் பொருந்திய வரலாறு கூறப்பட்டுள்ளது. இதுவும் சைவத்தை விளக்கப் புராணங்கள் பெரிதும் பயன்படுமாற்றை விளக்குகின்றதல்லவா?

இறைவனின் நிறம் பலவாறாகக் கூறப்படுகின்றது. இவற்றுள் இவன் கரிய நிறத்தினை என்பதும் ஒன்று. இதே

இவனுக்கு மகாகாலன் என்னும் பெயரைத் தோற்றுவித்தது என்று ஒரு புராணம் விளக்கும். “இங்கு காலன் என்னுஞ் சொல் யமனைக் குறிக்கும். மகாகாலன் என்றால் யமனுக்கும் யமனுக்கத் தோன்றி அவனை அடக்கியவன்” என்று விளக்கு வாரும் உளர். இவன் உருக்கி வார்த்த பொன்னிறத்தினன் என்றும், ஓளி வீசும் அக்கினி வடிவினன் என்றும், சிந்தூரப் பொடிவண்ணன் என்றும், மின்னலை நிகர்க்கும் தோற்றத்தி என் என்றும் புராணங்கள் பலவாறு கூறுகின்றன.

சிவபிரானின் திருவுருவத்தைப் புராணங்கள் பலவாறு விதந்து கூறுகின்றன. இவ்வருவம் எட்டு அம்சங்களைக் கொண்டது. நீர், நிலம், நீ, வளி, விசம்பு என்னும் ஐம் பூதங்களும், சூரியன் சந்திரனுகிய இரு கோள்களும், வேட்கும் இயல்பினானை இயமானநாம் இவ்வெட்டுறுப்புக்கள். இதனு லேயே இவனுக்கு அட்டமுர்த்தி என்னுஞ் சிறப்புப் பெயர் உண்டாயிற்று.

சிவனின் உடலிற் பாதி பெண் வடிவானது. இதனால் இவன் மாதோரு பாகன் எனப்படுவன். அர்த்தநாரீஸ்வர வடிவம் இறைவன் கொண்ட திருக்கோலங்களுள் ஒன்று. இத் திருவுருவம் எவ்வாறு உருவாக்கப்படல் வேண்டும் என்பதை மத்ஸய புராணம் விளக்கிக் கூறும். அர்த்தநாரீஸ்வர வடிவங் கொண்டதைப்போல் இவன் மேற்கொண்ட இன் மெரு வடிவம் ஹரிஹர வடிவம். இத் தோற்றத்தில் அர்த்த நாரீஸ்வர வடிவத்தினை நிகர்த்து, சிவனினதும், விஷ்ணுவின தும் அம்சங்கள் பாதி பாதியாக விரவிக் காணப்படுகின்றன. இந்நிலையில் அமைக்கப்பட்ட ஹரிஹரத் திருவுருவம் வழி பாட்டில் இடம் பெறுகின்றது. புராணங்களும் இதன் சிறப்பை எடுத்து விளக்குகின்றன.

சிவனின் புறத்தோற்ற இயல்பினை வருணிக்கும் புராணங்களிற் சில இவனைத் தலைசிறந்த யோகியாகச் சித்திரிக்கின் றன. இதனால் இவன் யோகீஸ்வரன் எனப்படுகின்றன. இத்துணை அழகு ததும்ப வருணிக்கப்படும் இவன் கோலம்

கல்லாலின் சீழமர்ந்து முனிவர்கட்கு அறிவுரை புகட்டும் நிலையில் உருவாக்கப்பட்டுள்ளது. தென் முகமாக வீற்றிருக்கும் இந்நிலையில் இவனுக்கு தட்சிணமுர்த்தி என்னும் பெயர் ஏற்படுகின்றது.

சிவனுக்கெனச் சிறப்பாயுரிய உடை தோலாலானது. சிவன் புலித்தோலை அரைக்கசைத்தவன் என்பன புராணங்கள். யானையின் தோலை உரித்து உடம்பிற் போர்த்திய திருவிலோயாடலையும் புராணங்கள்தாம் கூறுகின்றன. சில புராணங்கள் ஆடை எதுவும் அணியாத திகம்பரஞக இவனைக்குறிப்பிடுகின்றன. இவன் நரசிங்கத்தின்தோலை அணிந்திருப்பதையும் ஒரு புராணம் கூறும்.

இவன் உடல் எங்கனுஞ் சாம்பலைப் பரக்கப் பூசிப் பொலிந்து விளங்குவான். இவனைச் சடலைப் பொடி பூசிய பெம்மான் என்பன புராணங்கள். ஆகமங்களில் விதிக்கப்பட்டுள்ள தியானங்களில் சிவன் சாம்பற் பூச்சால் விளங்கும் மேனியன் என்று குறிப்பிடப்பட்டிருப்பது நோக்கற்பாலது.

இவனணிந்து விளங்கும் அணிகலன்களைப் பற்றிப் புராணங்கள் குறிப்பிடுகின்றன. இவன் தலையைச் சந்திரனின் பிறைக்கோடு அழகு படுத்தும். சந்திரனைக் கிரீடத்தில் தரித்திருக்கும் இவன் சந்திர மேளாலி. இவன் பாம்புகளைப் பல வாறு அணிந்துந்துள்ளான். இவன் கைகளில் வளையங்களாகவும், கடகமாகவும் அணிந்திருப்பது பாம்புகளையே. இவற்றை அரை ஞானைகவும், பூணூலாகவும் தரித்திருக்கின்றன. இவன் காதிலும் பாம்புகளே குண்டலங்களாக விளங்குகின்றன. பத்மன், பிங்களன் என்னும் இரு நாகங்களுமே இவனுக்குக் குண்டலங்களாக விளங்குகின்றன எனப் புராணங்கள் கூறுகின்றன.

சிவன் உக்கிர வடிவங்கொள்ளும் வேலோகளில் மண்டையோடுகள் அவனுடலை அலங்கரிப்பன. பிரமனது சிரங்கொய்து அவன் மண்டையோட்டை ஏந்தி நிற்கும் நிலையில்

புராணங்கள் இவனை வருணிக்கின்றன. விஷ்ணுவின் கூர்மம், வராகம் ஆகிய இரு அவதாரங்களால் உயிர்களுக்கு நேரிட்ட துங்பம் துடைக்க வேண்டிப் பொருது, வெற்றிசட்டி, ஆமையின் ஓட்டையும் பன்றியின் பல்லையும் பிடுங்கி எடுத்து, வெற்றிச் சின்னங்களாகத் தம் மார்பிலணிந்து உக்கிர வழிவங்காட்டிநிற்கும் நிலையினைப் புராணங்கள் விதந்து கூறுவன்.

அரக்கர்களை அழிப்பதற்காகத் திருவிளையாட்டாக உருவங்கள் தாங்கிய வேளை, அவன் மேற்கொண்ட தோற்றுங்களைப் புராணங்கள் வருணிக்கின்றன. இவ்வேள்கில் இவன் பல படைக்கலங்களைத் தாங்கிநிற்கக் காண்கின்றோம். இவற்றுள், பிநாகம் என்னும் வில்லும் சூலப்படையும் இவனுக்குச் சிறப்பாக உரியவை. துவஷ்டா எனப் பெயர் பெற்ற தெய்வதச்சன் தனது கைவண்ணம் பெரிதும் விளங்கச் சமைத்துக் கொடுத்த சூலப்படையை இவன் ஏந்தி விளங்குவான். இதனாலேயே இவன் சூலி எனப்படுகின்றன. முப்புரங்களை எரிக்க வில்லம்பு ஏந்தி நின்ற நிலையில் இவனிடம் பொலிந்த அழகினைப் புராணங்கள் கூறுகின்றன. இவ்விரு படைக்கலங்களுக்கு அடுத்தாற்போல் முக்கியத்துவம் வாய்ந்தது இவனது மழுவாயுதம். தென்னிந்தியச் சிறபங்களிற் பெரும்பாலானவை எம்மிறைவனை மழுவாயுதந்தாங்கி நிற்கும் நிலையில் சித்திரித்திருப்பது குறிப்பிடத் தக்கது. இவை தவிர்ந்த பல்வேறு படைக்கலங்களும் இவனுக்கு உரியன் எனப் புராணங்கள் கூறும். இவை கதை, டங்கம், வாள், கத்தி, கண்டம், வச்சிரம், கேடையம் முதலியன். இப் படைக்கலங்களைல்லாம் இறைவனுக்கு எதற்காக என்மனக் குழப்பமுறுவோர்க்குப் புராணங்களே விடை பகருகின்றன. இவன் இவற்றைத் திருவிளையாட்டாகவே தாங்கி நிற்கின்றன. என்பதைப் புராண சம்பவங்களே தெளிவாக்குகின்றன. முப்புரங்களை அழிக்கும் நோக்குடன் போர்க்கோலம் கொண்டு இறைவன் தேரில் ஏறிய வேளை இவன் கையில் வில்லு பொலிந்து விளங்கியது. அச்சமயம் விஷ்ணுவே அம்புருக்கொண்டு அரக்களை யழிக்கத் தாமே பயன் படுதல் வேண்டும் என அவாவி அம்பருத்தூணியில் இடம் பெற்றிருன்.

இறைவனும் தூணியிலின்றும் இவ்வம்பிளை உருவியெடுத்து வில்லிற் பொருத்தி அரக்கனைச் சங்கரிக்கப் போகும் அந்நிலையில் மாயோன் தம்மாலேயே அரக்கனது அழிவு நிகழப் போவ தையும் தான் இன்றேல் திரிபுரங்களினழிவு நேரிடாது என வும் நினைந்து செருக்குற்றுன். இதை உணர்ந்த இறைவன் முப்புரங்களை நோக்கியவாறே பெருந்தை புரிந்தான். இந்நகை முப்புரங்களையும் உடனே சாம்பராக்கிற்று. இறைவனின் இவ்வட்டகாசத்துக்குப் பகைவரின் முப்புரங்களாயி னும், அண்டசராசரங்களாயினும் எம்மாத்திரம்! அவன் தாங்கி நிற்கும் படைக்கலங்களைத்துமே ஒரே வேளையிற் பிரயோகிக்கப்பட்டினும் இந்நகைக்கு ஈடாகுமா? இவ்வண்மையை வரலாறு கூறி வற்புறுத்துவது புராணங்களேயாம்.

இடபம் எம் இறைவனின் ஓப்பற்ற ஊர்தி. இவன் உறைவிடம் கைலை. இம்மலையில் ஓப்பற்று விளங்கும் இவன் திருக்கோவிலின் வருணனை புராணங்களில் கவர்ச்சிகரமாக அமைந்திருக்கின்றது. அங்கு பரிவாரங்கள் புடைக்குழ வீற்றிருக்கும் காட்சி நிலவுலகில் திருக்கோவில்களில் இவன் எழுந்தருளியிருக்கும் நிலையையே பெரிதும் நிகர்த்து விளங்குகின்றது. இவன் அறிவொளி பரப்ப அமர்ந்திருக்கும் இடம் ஆலமர நீழல் என்பன புராணங்கள். வாராணசியும் இவனுக்குக்கந்த உறைவிடம். அங்கு நிரந்தரமாக வசிக்கும் இவனுக்கு அலி முக்தேசவரன் என்னுங் காரணப்பெயர் நிலைத்து விடுகின்றது. அப்பதியை விட்டு நீங்காதவனைய் அங்கேயே உறைவதனால் அதுவும் அவிமுக்தம் எனப்பெயர் பெறலாயிற்று. இவற்றை விட, திக்குகள் பத்தனுள், வடகிழக்கு மூலை இவனது உறைவிடம். இது இவன் வசிக்கும் திசையானபடியால் ஈசான திசை எனப் பெயர் பெறலாயிற்று. இவன் யோகிகளின் இதயத்தி னும் சதாகுடிகொண்டிருப்பான். இவையெல்லாம் புராணங்கள் தரும் விபரங்கள். இவன் சுடலையிற் கூத்தாடிப் போழுதைப் போக்குவான். சுடலையாடியாகிய இவனைச் சுடலைவாசி என்று புராணங்கள் கூறுவதும் பொருத்தமே.

சிவனின் கொடி இடபக் கொடி. இவன் ஐந்தொழில் புரி பவன். இவன் செய்த பெருந்தொழில்களை உணர்த்தும் திரு

வருவங்கள் பல கோவில்களில் வழிபடுவதற்காக நிறுவப்பட்டுள்ளதைப் பின்னர்க் கவனிப்போம். இவ்வைந்தொழில் புரியும் பெரும் நிலையில் இவன் பெருங்கூத்தியற்றுவன். இவன் செயல்களெல்லாம் ஆன்மாக்களின் ஈடேற்றங்கருதி நிகழ்த்திய திருவிளையாடல்களே. இவனின் ஏவலாளர்கள் கணங்கள் எனப்படுவர். இவர்கள் பூத கணங்கள் எனவும் பிரமத கணங்கள் எனவும் பெயர் பெறுவர். இவற்றிற்கு இவன் மூத்த மைந்தனே தலைவன். இதனுலேயே இச் சிவன்மைந்தனுக்குக் கணபதி என்னும் பெயர் உண்டாயிற்று. இறைவனுடன் அவன் குடும்ப உறுப்பினராய்த் தொடர்பு பெறுந்தெய் வங்களைப் புராணங்கள் கூறும் வகையினை நோக்கும் பொழுது திருக் கோவிலில் பரிவார தெய்வங்கள் நிறுவி வழிபடும் முறை வளரும் வகை நன்கு தெளிவாகின்றது. உமை இறைவனின் பத்தினி. சிறந்த பத்தினியான இவளுக்குச் சதிதேவி என்னுஞ் சிறப்புப் பெயர் உண்டு. கணபதியும் கந்தனும் இவனது மைந்தர்கள். ஸபரவன், வீரபத்திரன் ஆகிய இரு வரையும் இவன் மைந்தராகக் கூறும் மரபு உண்டு. இவர்கள் இருவரும் இறைவனின் வேறு தோற்றங்களே எவச் சிவர்கொள்ளுவர். நந்தி திருக் கைலையில் இறைவன் கோவிலது வாயிற் காவலன். அட்டதிக்குப்பாலகர்களும், ஒன்பது கோள்களும், இன்னும் பல தெய்வங்களும் எம்மிறைவனுக்குப் பணியாளராகச் சுற்றிலும் உரிய இடங்களில் நின்று பணி புரிவர். கவர்ச்சிகரமான கதை கூறும் மரபைக் கொண்டு இறைவன் தோற்றத்தை இவ்வாறு படம் பிடித்துக் காட்டுகின்றன புராணங்கள். இவற்றை யறிவோர்க்கே அவன் திருக்கோலம் எளிதின் விளங்கும்.

இதுபற்றி மேலுங் கவனிப்போம். சிவனின் வீரச் செயல்களையே புராணங்கள் பெரிதும் விளக்கிக் கூறுவன். இவற்றுட் தலைசிறந்தன எட்டுச் செயல்கள். இவற்றிற்கு அட்ட வீரட்டங்கள் என்ற பெயர் உண்டு. வீரச் செயல் புரிந்த இந்நிலையில் வைத்து இறைவனைத் தியானித்து வழிபட வழிகாட்டியவை சிவாகமங்களே. இச் சிவாகமங்கள் காட்டியவாறு திருவுருவங்களைக் கோவிலில் நிறுவி, அதனால் அவன்

திருக்கோலங் கண்டு எங் கண்கள் பெரும் பேறடையும் வண்ணம் தென்னட்டுத் தேவாலயங்களே மிகவும் முனைந் தன. அதில் வெற்றியுங் கண்டன. இச் செயல்களின் வரலாற்றை அவ்வவ்விருவங்களைப் பற்றி பின்னர் கூறும்பொழுது தனித்தனியே நோக்குவோம். இவ்வெட்டுச் செயல்களும் இன்னுஞ் சிலவும் இறைவனைப் புதுப் புதுத் தோற்றங்களிற் காணும் வாய்ப்பை எமக்கு உண்டாக்கியுள்ளன. இவற்றுள் முக்கியமான எட்டுச் செயல்கள்; பிரமன் தலை கொய்த்து; அந்தகளை அழித்தது; முப்புரங்களைச் செற்றது; தக்கன் செருக்கை யடக்கியது; சலந்தரனைச் சங்கரித்தது; கஜாசுரன் தோலுரித்தனிந்தது; காமனைக் காய்ந்தது; யமனை உடைத் தது என்பனவாம். இச் செயல்களைல்லாம் தென்னட்டில் நிகழ்ந்ததாக ஐதிகம் உண்டு. இங்குதான் இந்நிகழ்ச்சிகளில் ஈடுபட்ட நிலையில் இறைவனை உருவாக்கிக் கோவில்களில் நிறுவி வழிபடும் மரபு உண்டு. வடநாட்டில் இவ்வாறு உருவ வழிபாடு காணப்படுவதில்லை. இவற்றைவிட மேலும் சில புராண நிகழ்ச்சிகளும் உள். அவை கங்கையைச் சடையுள் வைத்தல்; தாருகாவனத்து இருஷிகளின் கர்வமடக்கல்; பிறைச் சந்திரனைச் சடைமுடியிற் குடல்; வராக நாரசிங்கா வதாரங்களையடக்கல்; மாலுக்குச் சக்கரமருளால் முதலியன. இவற்றையுன் சித்திரித்துக் கோவில் வழிபாட்டில் இடம் பெறுவதற்காகச் சிற்பிகள் திருவுருவங்களாகச் செதுக்கி இருக்கிறார்கள்.

இறைவன் திருநாமங்கள் பல. அவை இவன் பெருமையைக் கூறுவன். இதுவரை கூறப்பட்ட திருவுருவச் சிறப்புக்களுடனும், அவன் செய்த அரும் பெருஞ் செயல்களுடனும் தொடர்பு கொண்டவை. தென்னிந்தியக் கோவில்களிலும் இலங்கைக் கோவில்களிலும் வழிபடும் வேளைகளில் இப்பெயர்கள் பிரயோகிக்கப்படுவன். இப்பெயர்களுட் சில வேதங் கூறும் பெயர்கள். இவை உருத்திரன், பவன், சர்வன், சகானன், பசுபதி, பீமன், உக்கிரன், மகாதேவன் என்பன. அரன், சங்கரன், சதாசிவன், சம்பு, தேவன், தேவதேவன், தாணு என்பன புராணங்களால் சிவனுக்கே

சிறப்பாக உரிமையாக்கிக் கூறும் பெயர்கள். தூர்ஜி, கபர்தி, ஐடாதரன், வியோமகேசன், முக்தகேசன், கங்காதரன் முதலியன இவன் புனைந்து விளங்கும் தலைக்கோலத் தினையும், அங்கு கங்கையை அணிந்து நிற்பதையும் குறிப்பன. திரிநேத்திரன், திரியம்பகன், லலாடநயனன், சசாங்காதித்யநேத்திரன், சோமகுர்யாக்னிலோசனன் என்னும் பெயர்கள் இவன் கண்களைச் சிறப்பிக்கும் பெயர்கள். இவனது நீலமிடறு நீலகண்டன், நீலக்கிரிவன், ஶ்ரீகண்டன், சிதிகண்டன் என்னும் பெயர்களை இவனுக்கு உரிமையாக்கி விடுகின்றது. பத்துப் புஸங்களை உடையவனுதலால் தசபாகு என்றும், பாதி உழைகொள்ளும் வடிவினஞுதலால் அர்த்தநாரி என்றும் இவன் பெயர் பெறுவான். இவ்வாறு புராணம் கூறும் பெயர்கள் இவன் உடற் சிறப்பைக் காரணமாகக் கொண்டு குட்டப்பட்டவை. மேலும் கிருத்திவாசஸ், மிருகேந்திர சர்மதரன், திகம்பரன் முதலிய பெயர்கள் இவன் உடை குறிப்பன. சந்திரகேஸன், இந்து (சந்திர) மௌலி முதலியன இவன் பிறை சூடியதைச் சுட்டுவன். புஜங்க ஹாரன் முதலிய பெயர்கள் பாம்பணி மேனியன் என்பதைக் கூறுவன். பிநாகி, சூலி, கண்டபரசு என்பன இவனது படைக்கலங்கள் பற்றியவை. கைலாசவாசி, கிரிசன், ஸ்மசானவாசி முதலிய பெயர்கள் இவனுறைவிடங்களைக் குறிப்பன. அம்பிகாபதி, உமாபதி முதலியன இவன் உழையின் கணவன் என்பதைப் பகருவன். விருஷ்டாரூடன், விருஷ்டபத் வஜன் என்னும் பெயர்கள் வெள்ளேறு இவன் ஊர்தியாயும் கொடியினடையாளமாயும் விளங்குவதைக் கூறுவன். இவன் புரிந்த அட்ட வீரட்டங்களை உணர்த்தும் பெயர்களும் உள். இவை அனைத்தும் திருக்கோவில் வழிபாட்டில் நிரந்தர இடம் பெறுவனவாகையால் மிக முக்கியமானவை. புராணங்களைத் தவிர வேறெந்த நூல்களிலும் நாம் இவற்றை விரிவாகப் பெற்று விளங்குதல் அரிது.

வேதங்களைப் பிரமாணமாகக் கொண்டு வேள்விமுறை இருக்கு வேதகாலம் முதல் மக்கள் வழிபாட்டில் நிரந்தர இடம் பெற்று விளங்கியது. வேதாங்க நூல்கள் இந்திலை

தளர்ந்துவிடாது, மக்கள் எளிதிற் கடைப்பிடிக்கும் வண்ணம் தொடர்ந்து விளங்க மேலும் உதவின. பூர்வமீமாம்சை விளக்கும் நூல்களும் வேள்விமுறை வளர மேலும் வழி வகுத் தன. உபநிடதக் கருத்துக்கள் செயல் வழியிலும் அறிவு வழியையே பெருஞ் சிறப்புடையதாகக் குறிப்பாய் உணர்த் திய இடத்தும் பெளத்தம், ஆருகதம், உலகாயதம் முதலிய புறச்சமயங்கள் வேள்விக்கு எதிர்ப் பிரசாரஞ் செய்த இடத்தும், வைதிகச் சமய உணர்ச்சி மக்கள் மனதில் ஆழப் பதிந்து வேசுன்றிய காரணத்தால் கிரியைகள் மக்கள் வாழ்வில் நிரந்தரமான இடத்தைப் பெற்றுவிட்டன. இது பற்றியே இதிகாச புராணங்களில் கிரியைகள் உயர்நிலை வகித்தன. இக்கிரியைகள் வேள்வி, தபம், தீர்த்தம், தோதி ரிச், தியானம், விரதம், பூசை எனப் பல்வேறு தோற்றங்களில் தோன்றிக் காணப்படும் வகையினை ஒவ்வொன்றுக்கக் கவனிப்போம்.

யாகம்

யாகம், யஞ்ஞம், வேள்வி எல்லாம் ஒன்றையே குறிப்பன. இவற்றின் தோற்றம் இருக்கு வேதத்தில் உள்ளது. யசர் வேதம் இவ்வேட்கும் முறையைச் சீர்ப்படுத்தி தீருவாக்குவதில் ஈடுபட்டது. இவ்வாறு சீர்ப்படுத்தப்பட்ட யாகமுறை வேட்கப்படும் வழியை விரிவாகக் கூறும் பெரும் விளக்க நூல்கள் பிராமணங்கள். இவ் யாகங்கள் பலதிறத்தன. அசவமேதம், சோமயாகம், ராஜகுயம், வாஜபேயம், சௌத்ராமணி முதலியன தலைசிறந்த யாகங்கள். பெரும் பொருள் படைத்தவர்களும் மன்னர்களும் தம் செல்வமனைத்தையுஞ் செலவிட்டு உரியவாறு யாகங்கள் வேட்ட வரலாறு களை இராமாயணம், பாரதம் ஆகிய இரு இதிகாசங்களிலும், புராணங்களிலும் அங்கங்கே காணகிறோம்.

யாகங்கள், கிரியைகளில் வல்ல பிராமணர்களால் மட்டுமே நிகழ்த்தப்படத்தக்கவை. இவற்றை நிகழ்த்தப் பெரும் பொருள் வேண்டும். பலர் துணைபுரிந்தாற்றுன் வேள்வி

இனிது நிறைவேறலாம். இவ்வாறு துணை நிற்பவர்கள் ஹோதா, நேதா, போதா, உத்காதா, அத்வர்யு, பிரமா என்னும் பலதிறத்தவர்களாம். வேள்விகள் சிறு கால எல்லைக்குள் நிறைவேற்றி முடிக்கவல்லன அல்ல. யாகம் வேட்கிறுன் என்பதைக் கூறும் சொற்றெழுடர் ‘யஞ்ஞம் தநோதி’ என அமையும். இப்படிக் கூறுவதே வைதிக மரபு. இது ‘யாகத்தை விரிக்கிறுன்’ என்று கருத்துப்படுகின்றது. அதாவது வேள்வியை விரித்து நிகழ்த்துகிறுன் என்பதும் யாகம் நீண்டு நெடுநாட்களாக நிகழ்வது என்பதும் இதன் பொருள். இவ்வாறு பெரும் பொருள் செலவிட்டுப் பல உதவி யாளர்களைத் துணைக்கொண்டு நெடுநாள் யாகம் வேட்பது எல்லோருக்கும் சாத்தியமாமோ!

யாகத்தினின்றும் தவம் என்னும் வழிபடுமுறை வேறு ணது. இவ்விரண்டு வழிகளிலும் வெவ்வேறு நிலைகளையே காண்கிறோம். வேதங் கூறுந் தெய்வங்களை முதற்கொண்டு வேள்விகள் நிகழ்வன. தவம் முப்பெருந் தேவர்களான பிரமா, விஷ்ணு, ஒருத்திரன் ஆகியோரை முன்னிட்டு நிகழ் வது. யாகம், தவம் என்னும் இரண்டையும் ஒப்பிட்டு நோக் குவோமேயானால் யாகத்திலிருப்பதைக் காட்டிலும் தவத் தில் மக்கள் மனதைக் கவரவல்ல பல அம்சங்கள் இருக்கக் காண்போம். இதிகாசங்களில், முக்கியமாக மகா பாரதத் தில், நாம் காண்பது யாகமும் அதையடுத்துப் பிரசித்தி பெற்ற தவமும் ஒன்றை மருவி மற்றது பெரி தும் கையாளப்பட்டுவரும் நிலையினையோம். யாகங் கள் தொடர்ந்து வேட்கப்பட்டு வந்த இடத்தும் தவம் பெரும்பாலுங் கையாளப்பட்டுச் சிறிது சிறிதாக யாகம் வகித்த நிலையினைத்தானும் வகிக்கத் தொடங்கிறது. புராண காலத்தில் யாகங்கள் பெரும்பாலும் மறைந்து தவமும் இதைப் போன்ற வேறு வழிபடு முறைகளும் இடம் பெறலா யின. யாகம் வேட்பது சுவர்க்கம் புக விருப்பம் தோன்றுவத னால். தவம் புரிபவர்கள் தங்கள் சாதனையின் மூலம் இம்மை மறுமையாகிய இருவகை இன்பங்களையுமே பெறுவர். தவஞ் செய்து வரங்களைப் பெற்றவர் பல போகங்களைத் தம் கண்

முன்னே துய்க்கும் வாய்ப்பைப் பெறுவர். இத்தகைய பல வரலாற்றினைப் புராணங்கள் எடுத்தியம்புவன். யாகம் வேட ஒசு சுவர்க்கம் புகுந்தவர் தாம் ஈட்டிய புண்ணியம் தேயந் தொழிந்ததும் திரும்பவும் பூவுலகஞ்சேருவர். இவ்வாறு சேரு வது புண்ணியத்தைத் திரும்பவுஞ் சேர்த்து மறுபடியும் சுவர்க்க அனுபவம் பெறுவதற்காகவே. இந் நிகழ்ச்சிகள் திரும்பத் திரும்ப நிகழ்ந்துகொண்டிருப்பனவே. யாகம் வேட பவன் வேட்கும் முறையில் தவறு சிறிதளவேனும் இயற்றி வீலைவது விபரீதம். இவன் தான் விரும்பியதைப் பெருது விடுவதுடன் நின்றுவிடாது பெரும் இன்னலுக்கும் ஆளா வான். தவஞ் செய்பவன் தன் தவவொழுக்கத்திற் சிறிது குன்றினால் தீங்கு எதுவும் நிகழாது. தேடிய தவவலியையே இழக்க நேரிடலாம். ஆனால் நேர் எதிரிடையான நிகழ்ச்சிகள் எதுவும் நிகழா. வேள்வியை வேட்பவன் வேள்வியைச் சரி வர நிறைவேற்றியதும் அதற்குள் பலனை நிச்சயமாகப் பெறுகின்றன. தேவர்கள் தம் விருப்பத்திற்கிணங்க இவர்க்குப் பலனளிக்கலாம் என்ற நியதி இல்லை. தேவர்களின் தயவு வேட்பவர்களுக்கு வேண்டியதில்லை. வேள்வி முற்றுற நிறை வேறின் தேவர்கள் பலனளிக்கும் வண்ணம் நிர்ப்பந்திக்கப் படுகின்றனர். தவஞ் செய்வோர் நிலையும் இத்தகையதே. தவம் முறையாக நிகழின் தவாக்கினியினால் தகிக்கப்படுந் தெய்வம் அதன் வெப்பத்தைத் தாங்கொண்டு தவஞ் செய் வோர் முன் தோன்றி அவர் வேண்டுவனவெல்லாம் வரமா கக் கொடுக்கும். வேட்பவன் வேட்கும் வேளை தொடர்பு கொள்ளுந் தெய்வங்கள் பல. தவஞ் செய்பவனேவனின் ஒருவனையே குறிக்கோளாகக் கொண்டு தவம் புரிவன். இவ் வொருவர் பிரமஞகவோ, விஷ்ணுவாகவோ, அன்றிச் சிவ ஞகவோ இருப்பர். வேள்வியைக் காட்டிலும் பலவாறு இல குவாகவும், அதேபயனைத் தரவல்லதாகவும் விளங்குந் தவம் இக்காரணங்களால் மிகவும் உகந்து அவாவப்பட்டது. மேலும், வேள்வி, தவம் இரண்டும் இறவாமை தவிர்ந்த ஏனைய இன்பானுபவப் பெருக்கங்களையே பெருக்குவிக்கின் றன. வேள்வி நிகழ்த்த நீண்டகாலம் வேண்டும். தவமோ வெளின் அதனை மேற்கொள்வோனின் ஆற்றலையிட்டுக் குறு

கிய கால எல்லைக்குள்ளேயே நிறைவேந்றப்படலாம். வேள்வி வேட்பதற்குப் பலர் துணை வேண்டும். தவங்கு செய்வோன் எவர் துணையையும் அவாவாதவனுய்த் தனி ஒருவனுய்த் தவ மாற்றும் திறன்வாய்ந்தவனுவான். வேள்வி வேட்கப் பெரும் பொருள் வேண்டும். தவம்மேற்கொள்ளப் பொருள் வேண்டிய தில்லை. உள் வலிமையும் உடல் வலிமையுமே இதற்கு வேண்டியவை.

இவ்வியல்புவாய்ந்த தவம் மக்களிடை வழங்கத் தொடங்கிய நிலையினைப் புராண இதிகாசங்கள் ஆங்காங்கு சுட்டுகின்றன. இவ்வாறு சுட்டப்படும் இடங்களில் எல்லாம் யாகம் நிகழ்வதோடமையாது தவமும் ஒருங்கு கடைப் பிடிக்கப் படக் காண்கின்றோம். பாரத தேசம் முழுவதும் மக்கள் கடைப்பிடிக்கும் சமயங்களில் கிரியைவழி, நூனவழி என இருவகை வழிகள் கூறப்படுகின்றன. எனினும் கிரியை வழியே பிரசித்தம் அடைந்து விடுகின்றது. பலர் கடைப் பிடிக்கக் குருகும் வழி பிரசித்தமாக இருப்பது இயல்பே. இக் கிரியைவழி சாக்தர்கள் கூறுவதாயினும், சைவர்கள் கூறுவதாயினும், வைஷ்ணவர் கூறுவதாயினும், வேறெந்த மதத்தவர்கள் கூறுவதாயினும் வேதங்கள் வகுக்கும் யாகத்தின் அம்சங்களைத் துணைக்கொண்டே உருவாகியுள்ளன. இதிகாச புராணங்கள் வேதங்கற்று வேட்டலை மேற்கொண்ட பிராமணர்களை உயர்நிலையில் வைக்கின்றன. இவர்கள் சொல்வன்மை படைத் தவர்கள், வழிபடத்தக்கவர்கள் என இந் நூல்கள் குறிப்பிடுவன. இதிகாச புராணங்களிலேயே வேட்கும் மரபு சிறிது சிறிதாக மறையத் தொடங்குதலைக் காண்கின்றோம். இதிகாசங்கள், சிரேளத நூல்கள் கூறும் வாஜபேயம், ராஜகுயம், அசவமேதம், சௌத்திராமணி முதலிய வேள்விகள் அடிக்கடி நிகழ்வதைக் குறிப்பிடுகின்றன. பிரமன், விஷநு, உருத்திரன் ஆகிய பெருந் தேவர்களே வேள்வி நிகழ்த்தியதாகப் பாரதத் தில் குறிப்பு உண்டு. யாகங்கள் செய்து இந்திரன் தேவர்க்கரச ஞனமையும் இங்கு கூறப்படுகின்றது. மகாதேவன் சர்வமேதம் என்னும் வேள்வி இயற்றிப் பெரும் புகழ் எய்தினான் என்கிறது பாரதம். இதிகாச புராணங்கள் மன்னர்களும், இருஷிகளும்

யாகம் வேட்ட வரலாறுகளைத் தருகின்றன. இவ்வகையாகங்களுள் சிவனுக்கு அவி கொடுக்காததனால் அழிவற்ற தக்கன் வேள்வி பற்றியும் புராணங்கள் பல முறை இயம்புகின்றன. இராமாயணம், பாரதம் ஆகிய இரண்டு நூல்களிலும் உருத்திரனுடைய யாகம் நிகழ்ந்த குறிப்புக்கள் உவமைகளாக எடுத்துக் கூறப்படுகின்றன. எனினும் இதுவரை எடுத்துக் கூறிய காரணங்கள் பற்றியே புராணங்களில் யாகங்களின் பெருமை குன்றித் தவம் பெரும்பாலும் கைக்கொள்ளப்படும் வேறு நிலை இடம் பெறலாயிற்று.

தவம்

இருக்கு வேதத்தில் தபஸ் என்னுஞ் சொல்லை முதன் முதலாகக் காண்கின்றோம். தபஸ் என்னுஞ் சொல் தமிழில் தவம் என மருவி வரும். தவத்தின் விளைவாகவே இவ்வுலகனைத் தந் தோற்றம் பெற்றது என்னுங்கருத்து இருக்கு வேதத்தில் உள்ளநாசதீயருக்தத்தில் காணப்படுகின்றது. அதர்வ வேதம், பிராமணங்கள், உபநிடதங்கள் முதலியவற்றிலும் தவம் பற்றிய குறிப்புக்கள் காணப்படுகின்றன, எனினும் இதிகாச புராணங்களில் இது தனிக்கருத்தினைப் பெற்றுத் தெய்வங்களை வழிபடும் வழிகளில் ஒன்றூய் உருவாயிற்று. தவம் மேற்கொண்டவன் தபஸ்வி எனப்பட்டான். இவன் பெறும் ஆற்றல் தபோபலம் எனப்பட்டது. தவம் மேற்கொள்ளுபவன் சலிப் புருது தொடர்ந்து இதில் ஈடுபடுவதைப் புராணங்கள் வருணிக்கின்றன. இவை, தவத்தில் வெற்றி காண இதனை மேற்கொண்டோர் கையாண்ட வழிகளைக் கூறுகின்றன. ‘தப்’ என்னும் விளையடி வெப்பமூட்டுதலைக்கு குறிப்பது. இச் சொல் உருவாகும் நிலையில் வெறும் வெப்பப் பெருக்கையே உணர்த்தியது. புராணங்களில் தவம் கையாளப்படும் குழ்நிலையை நாம் நோக்கும் பொழுது, வேட்பவர் தவஞ்செய்து தவாக்கினியைச் சுவாலை விடச் செய்து தம் தெய்வத்தைத் தகிக்கும் நிலையினை வருவித்தார் என்னும் வருணனையைக் காணலாம். தவத்தின் சிறந்த அம்சங்களில் ஒன்று அது யோகநெறியுடன் டண்டுள்ள தொடர்பு.

புராணங்கள் யாகத்தைக் காட்டிலும் தவத்திற்கே உயிரிய நிலையினை அளிக்கின்றன. ‘‘கலியுகத்தில் தவம் ஒன்றே என்னை அடையச் சிறந்தவழி’’ என்று சிவபிரான் எடுத்துக் கூறும் வகையில் புராணத்தில் உள்ள ஒரு வாக்கியம், சைவத் திற்குத் தவம் பெரும் உடன்பாடானது என்பதை எடுத்துக் காட்டுகின்றது. நூறு யாகங்கள் செய்து இந்திர பதவி பெறும் முறையினை அனைவரும் அறிவர். இவ்வாறு உயர் பதவியை அடைந்த இந்திரன் தவத்தினால் பல சாதனைகளைச் சாதித்த தாகப் பாரதம் கூறும். பதவியினின்றுமிழந்த இந்திரனைத் திரும்பவும் பதவியில் நிறுத்த பிருகஸ்பதி தவஞ்செய்து வெற்றிகண்டார் என்றும், நகுவன் இந்திர பதவியைத் தவஞ்செய்து பெற்றுன் என்றும் இந்தால் குறிப்பிடுகின்றது. இவ்விதிகாச நிலையில் தவமும், யாகமும் ஒன்றேடொன்று கலப்புறத் தோற்றும் புது நிலையினையும் நாம் காண்கின்றோம். முனிவரோருவர் நெடுங்காலந் தவஞ்செய்தும் இறைவன் தோற்றிருது விடவே தன்னையே யாகத் தீயுள் பலியிட்டார். இதனால் திருப்தி யடைந்த இறைவன் அம்முனிவருக்குத் தோற்றி வரமருளினான் என்று ஒரு வரலாறு பாரதத்தில் உள்ளது. தவம், யாகத்தின் வேள்வித் தீ என்னும் இரண்டும் ஒருங்கு தோற்றி விளங்கும் சூழ்நிலையினை இவ்வரலாறு கட்டுகின்றது. அசுரர்கள் இவ்வாறு கொடுந் தவமியற்றித் தம் முடலை அக்கினிக்கு அர்ப்பணித்த வேலையே இறைவன் தோற்றி அவர்களுக்கு வரமளித்ததாகப் புராணங்கள் கூறுகின்றன. இறவாமை யொழிந்த ஏனைய வரங்கள் தவத்தின் பயங்கை அமைவன.

புராணங்களில், தவஞ்செய்தோருள் உமை சிறப்பிக்கப் படுகின்றன. ‘‘உமா’’ என்னும் பெயர் “‘குழந்தாய் வேண்டாம், நீ மேற்கொள்ளுந் தவம் உன் சக்திக்கு மீறியது’’ என அவளன்னை மேஜை கூறித் தடுத்ததனால் ஏற்பட்டதென்று மத்ஸ்ய புராணம் கூறும். உமை தவஞ்செய்து பிரமணிட மிருந்து தன் கரிய நிறத்தைப் பொன் நிறமாய் மாற்றினான். கிருஷ்ணன் தவஞ்செய்து சிவனருளினால் புத்திரனைப் பெற்

ருன் என்றும், மாயோன் தவமியற்றிச் சக்கரத்தைப் பெற்றுன் என்றும் புராணங்கள் கூறுகின்றன.

வெப்பம் மிக்கவேளை, குழ்ந்திருக்கும் நெருப்பின் நடுவிலும், குளிர்மிக்க வேளை நீருள் நின்றும், மரவுரி தரித்தும், உணவை யொழித்தும் தவம் நிகழ்ந்த வரலாறு புராணங்களில் காணப்படுகின்றது. அருச்சனன், அம்பாலிகை, துருப்தன், நாராயணன், கிருஷ்ணத்தைபாயனர், அருந்ததி ஆயினேர் சிவனைக் குறித்துத் தவம் செய்ததை மகாபாரதம் கூறுகின்றது. பார்க்கவராமன், யமன், உமை, உபமன்யு முதலியவர்களியற்றிய தவத்தின் சிறப்பினைப் புராணங்கள் கூட்டுகின்றன.

தவஞ் செய்து வெற்றிகாணல் பெருங்கடினமான சாதனை. இதுவும் தவமொன்றினையே விரும்பிச் செய்து இறைவனை வழிபடும் குழ்நிலை வேறுபடுவதற்குக் காரணம் எனலாம். புராணங்களில் தவம் பற்றிய குறிப்புகள் குறைந்தே காணப்படுகின்றன. இதற்குத் தூய்மையான வாழ்க்கை இன்றியமையாதது. உடல்வலி போதிய அளவிற்கு இருப்பதும், புறத்தே உடம்பைத் தாக்கும் வேதனைகளைப் பொறுத்துத் தாங்குவதும் ஒரு சிலருக்கு மட்டுமே இயலும். எனவே இத் தவஞ் செய்யும் முறை பெருமளவிற்குக் கடைப்பிடிக்கத் தக்க அளவிற்குப் பிரசித்தி வாய்ந்ததன்று. எனவே தவத்தைக் கைவிட்டு இன்னும் எளிதான வழிகளைக் கையாள முற்பட்டனர்.

தீர்த்தங்கள்

தவஞ் செய்தும், யாகஞ் செய்தும் ஈட்டவல்ல பெரும்பயனையெல்லாம் தரவல்லவை தீர்த்தங்கள். பாரத தேசத்தின் பல பாகங்களில் புண்ணிய தீர்த்தங்கள் உள். தீர்த்தம் என்றால் துறை என்பது பொருள். இதற்கு வழி, பாதை என்றும் வேறு பெயர்களுண்டு. ஆற்றுக்குள் இறங்கக் கட்டப்பட்டிருக்கும் படிகளையும் இது குறிக்கும். பின்னர் இது ஆற்

நில் குளிக்கும் இடத்தையே கட்டலாயிற்று. நாள்டைவில் தீர்த்தம் யாத்திரைக்குரிய புண்ணிய தலம் ஆக விளங்கிற்று. இப் புண்ணிய தீர்த் தங்கள் தெய்வி கம்வாய்ந்த நதிக்கரைகளிலே அமைதல் வேண்டும் என்னும் நியதி ஏற்பட்டது. இதிகாச புராணங்களில் கூறப்பட்டிருக்கும் தீர்த்தங்கள் என்னிறந்தவை. இத் தீர்த்த வரலாறு கூறும் அத்தியாயங்கள் முதலில் இவற்றின் பெருமையைக் கூறி, அதற்கில் இவற்றினே நோக்கி யாத்திரை போவோர் பெரும் புண்ணியை கட்டுவர் எனக் கூறும். இத் தீர்த்தங்களுடன் தெய்வங்கள் தொடர்புபடுத்தப்பட்டுள்ளன. இத் தெய்வங்கள் இங்கேயே சாந்தித்தியமாய் விளங்குவன. இதனால் தீர்த்தத் தின் மகிழமையாகின்றது. பிரமன், விஷ்ணு, சிவன் ஆகிய மூவரே இவற்றுடன் பெருந் தொடர்பு கொள்ளுபவர்கள். பிரமனைக் காட்டிலும் ஏனைய இருவருமே தீர்த்தங்களில் இடம் பெறுபவர்கள். ஏனைய சிறு தெய்வங்களுக்குரிய தீர்த்தங்கள் சில உள். ஆனால் அவை அவ்வளவாக பிரசித்தி பெறவில்லை. தீர்த்தங்கள் நாட்டின் பல் பாகங்களில் விளங்குவன. பல இடங்களிலிருந்தும் மக்கள் இங்கு கூடுவர். பிரமா, விஷ்ணு, உருத்திரன் ஆகிய மூவரின் பெருமையை மக்கள் நன்கு உணரவைப்பன தீர்த்தங்கள். தீர்த்தங்களில் நிகழும் கிரியைகள் பெருந்திரளான மக்கள் செய்வனவன்றே!

தீர்த்தங்களுக்கு யாத்திரை சென்று, நீராடி அவற்றுடன் தொடர்பு கொண்ட தெய்வங்களை வழிபடும்முறை சாதாரணமானதே. விரித்து நெடுங்காலமாக செய்யவேண்டிய யாகங்களைக் காட்டிலும், உடம்பை வருத்தித் தனியே இயற்ற வேண்டிய கொடுந்தவத்தினை மேற்கொள்வதைக் காட்டிலும் தீர்த்த யாத்திரை மக்களிடை பிரசித்தியடைந்ததில் வியப்பெறுவும் இல்லை. தீர்த்தங்கள் பயக்கும் பயன் யாகங்களால் ஈட்டும் பயனிலும் பன்மடங்கு பெரிது. இதிகாச புராணங்களிலுள்ள தீர்த்தங்களையெல்லாங் கருத்திற் கொண்டு நோக்குவோமேயாகில், சிவனுக்கும், பரிவார தெய்வங்களுக்கும் உரிய தீர்த்தங்களே எண்ணிக்கையில் மிகுந்தன. மகாபாரதத் தில் சிவன், கார்த்திகேயன், ஆகியோருடன் தொடர்புள்ள

தீர்த்தங்கள் கூறப்படுவன். சிவ தீர்த்தங்களுள் தலை சிறந்த வாராணசிய மகாபாரதமும், புராணங்களும் குறிப்பிடுகின்றன.

தீர்த்த யாத்திரையும் தவத்தை ஓரளவிற்கு நிகர்க்கும். இங்கும் பல நியமங்களுண்டு. இந்திரியநுகர்ச்சிக்கு இன்பம் பயக்கும் பொருள்கள் இவ்வேளை வெறுத் தொதுக்கப்பட வேண்டியன். யாத்திரையை மேற்கொள்ளுவதன் கை, கால், மனம் முதலியவற்றைக் கட்டுப்படுத்தியும், தவவொழுக்கம் மேற்கொண்டும், புகழை வெறுத்தொதுக்கியும், இருத்தல் வேண்டும். இவன் தானம் ஏற்றல் கூடாது; புலன்களையடக்கல் வேண்டும்; வரைந்து உணவு கொள்ளுதல் வேண்டும். இவ்வாறு நியமங்களைக் கடைப்பிடிப்பவன் தீர்த்தயாத்திரையால் வரும் பயன் முழுவதையும் பெறுகின்றன.

தீர்த்தங்கள் நீர்க்கரையினையுடியே விளங்குவதனால் அவை ஆருகவும், குளமாகவும், கடலாகவும் இருக்கலாம். இங்கு நீராடுவது தீர்த்த யாத்திரையின் முக்கியமான அம்சம். இவ்வாறு நீராடுதலே பாவமணித்தையும் போக்கும். நீர்க்கரையில் நிறுவப்பட்டு விளங்கும் இலிங்கங்களை வழிபடுதல் தீர்த்தயாத்திரையில் அடுத்தாற் போல் நிகழும் கிரியை. இவ்விலிங்கங்களில் இலைவன் எப்பொழுதும் சாந்நித்தியமாக இருப்பான் என்பன புராணங்கள். இங்குதான் கோவில் வழிபாட்டின் மிகத் தொடக்க நிலையினைக் காண்கின்றோம். தீர்த்தக் கரைகளில் நிறுவப்பட்ட இலிங்கங்களுக்கு அண்மையில் வளர்ந்த மரங்கள் நிழல் முதலிய பாதுகாப்பை அளித்திருக்கலாம். இவ்விலிங்கங்களுக்கு பாதுகாப்பாகக் கட்டிடங்களும் நாளடைவில் அவற்றைச் சூழ்ந்து எழும்பியிருக்கலாம். இவ்வாறு இலிங்க வழிபாடு கோவில் வழிபாடாக உருவாகும் நிலையில் இலிங்கத்துடன் தீர்த்தமும் மரமும் தொடர்புபட்ட மிகப் பழைய நிலையினைக் காண்கின்றோம். இம் மரபைக் கொண்டுபோலும் தென்னிந்தியக் கோவில்களைனத்தும், அவை தோன்றுமிடம் எவ்வளகையிடங்களாயினும் தல விருட்சங்களுடனும், அவற்றிற்குரிய தீர்த்தங்களுடனும் தொடர்பு

படுத்தப்படுகின்றன. இவ்விருட்சங்கள் பெரும்பாலும் கருப்பக்கிரகத்தை அடுத்தே இடம் பெறுகின்றன.

தீர்த்த யாத்திரை பெரும் பயன் விளைவிக்கும். தீர்த்தங்களை மனதால் நினைத்தாலே பெரும் புண்ணியம் பயக்கும். அவற்றைத்தரிசித்தல் பாவங்களைப் போக்கும். இகழத்தக்க பெரும் பாவம் புரிந்தோருக்கும் இங்கு தீர்த்தமாடல் பாதகங்களையழிக்கும். இங்கு எழுந்தருளியிருக்குந் தெய்வங்களை மனதால் தியானிப்பவர் அவற்றின் அருளினைப் பெறுவர். அங்கு நீராடுபவர் தம்மெண்ணம் கை கூடியவராவர். புத்திரப்பேறு, வீடுபேறு, பாவமழிதல் முதலியனவே இவர்கள் அவாவுவன். சுருங்கச் சொல்லின் இம்மை, மறுமை, இரண்டிற்கும் வேண்டிய இன்பங்களை இவர் பெறுவர் எனலாம். முன்னர்க் குறிப்பிட்டவாறே யாகஞ் செய்வதனைஇட்டும் பெரும் பலனைத் தீர்த்த யாத்திரை செய்து மக்களடைவர்.

தோத்திரம்

இருக்கு வேதத்தில் இருந்து கிளைத் தெழுந்த மரபு புகழ் பாடுவ தொன்றினையே கொண்ட மையும் வழிபடுமுறை. இது தோத்திரம், துதி, என்றெல்லாம் பெயர் பெறும். தோத்திரம் பெரும்பாலும் பாட்டாலமைவது. இங்கு பாடப் படுவது இறைவன் புகழ். புராணங்களிலே தோத்திர வடிவான பாடல் கள் பல இடம் பெறுகின்றன. இவற்றுட் பெரும்பாலானவை சிவபெருமானைப்பற்றியவை. சிவனின் பரிவார தெய்வங்களைப் போற்றுந் தோத்திரங்களும் இங்கு இருக்கின்றன. இந்தியாவில் வழக்கிலுள்ள மொழிகள் பலவற்றில் காணப்படும் தோத்திரங்கள் இருக்கு வேத மரபினை அடிப்படையாகக் கொண்டவை. தமிழ் நாட்டுக்குச் சிறப்பாக உரியவை தேவார திருவாசகங்கள். தேவாரங்களில் புராணங் கூறும் சிவபெருமானின் சிறப்பியல்புகளும் பெருஞ்செயல்களும் மிகுதியாக இடம் பெற்றுள்ளன. இற்றை நாளில் வீடுகளிலும் கோவில்களிலும் தோத்திரம் பாடி இறைவனை வழிபடும் முறை நிரந்தர இடம் பெற்றுள்ளது. முன்னர்க் குறிப்பிட்ட யாகம், தவம்,

தீர்த்தம் ஆகிய மூன்று வழிகளையுங் கடைப் பிடிக்க வழியற் றேர் தோத்திரங் கூறிவழிபடும் இம் முறையை எளிதிற கையாளக் கூடியவாறு இது விளங்குகின்றது. தத்தங் குல தெய்வங்களை வாழ்த்தித் தோத்திரங்கள் பாடாத வீடுகளே இல்லை என்னாம். விஷ்ணு, சிவன், வலிதாம்பிகை முதலான பெருந் தெய்வங்களின் ஆயிரம் பெயர்களைக் கொண்ட சகல் ரநாம தோத்திரங்கள் மிகப் பிரசித்தமானவை. இவை புராணங்களில் இடம் பெறுபவை.

இருக்குவேதம் இறைவன் பெருமை கூறுவதுடன் மட்டும் அமையாது அவனை இரந்து வேண்டும் பகுதிகளையும் கொண்டமைவது. இவ்வேதப்பாடல்கள் இரந்து வேண்டுவது பெரும் பாலும் இம்மை இன்பங்களையாம். தோத்திரங்களில் வேண்டப்படுவன் இம்மையின்பங்களும் மறுமையின்பங்களுமே. தோத்திரங்கள், இழைத்த பாவங்களைக் கூறி இறைவணப் பொறுத்தருளும்படி முறையிடுகின்றன. தோத்திரங்களில் பக்தி எங்கணும் ஊடுருவிப் பரந்து விளங்கும். பிரமனும் விஷ்ணுவும் அடிமுடி தேடிக் களைப்புற்ற நிலையில் இறைவன் அவர்க்குத் தோற்றி யருளி வேண்டும் வரம் யாதெனவினாவ, அவர்கள் என்றால் குன்றுச் சிவபக்தியையே பரமனிடம் இரந்து நின்றதாக இலிங்கபுராணம் கூறுகின்றது. தவம், வித்தை, யோகம் முதலிய சாதனைகள் இறைவனையடையும் வழிகளாக ஒருங்கே கூறும்பொழுது இப்புராணம் பக்தியையே முக்கிய சாதனமாகக் குறிப்பிடுகின்றது. அல்ல ஹற்ற நிலையில் தலைவணங்கிக் கை கூப்பி, மெய்யரும்பல் முதலிய மெய்ப்பாடுகள் தோன்றப் பாடும் வகையில் தோத்திரங்கள் உருவாகியுள்ளன. தேவர்களும், அசுரர்களும் இவ்வாறு பாடிய பாடல்கள் புராணங்களில் உண்டு. ஏனைய சாதனங்களால் பெறும் பேரருளை இப் பாடல்கள் பாடிப் பெற்ற வரலாறு இதிகாச புராணங்களிற் கூறப்பட்டுள்ளது.

தியானம்

கிரியைகளில் தியானம் பெரும் இடம் வகிக்கின்றது. தியானமும் தவம், யோகம், பூசை போன்று தனி வழிபடும் முறை. இதைப் புராணங்கள் தனியே சுட்டுகின்றன. இதைக் கடைப்பிடிக்கும் மக்கள் இறையருளுக்குப் பாத்திரமாவர். சிவபிரானை வழிபடத் தியானம், ஜபம் இரண்டும் சிறந்த வழி களாக மகாபாரதத்தில் கூறப்பட்டுள்ளன. இதைத் தலை சிறந்த சாதனமாகக் கூர்மபுராணம் கூறும். இது கலியுகத்திற் குத் தனியாக எடுத்துக் கூறப்படத்தக்க வழிபடுமுறை. வேள்ளுன்றின் உறுப்பாய் அமையாத தனி வழியாகவே இதைப் பாரதம் குறிப்பிடுகின்றது. வேள்ளி, சந்தியாசம், தானம், பிரதிக்கிரகம் ஆகியவற்றுடன் தியானமும் தனியே குறிப்பிடப்பட்டுள்ளது. தியானத்தினையே ஏனைய வழிகளைக் காட்டிலும் உயர்நிலைப்படுத்திப் பாரதம் வைத்துள்ளது. சிவபுராணம் தியானத்தைப் பற்றிப் பின்வருமாறு சிறப்பித்துக் கூறியுள்ளது: “அறிவு வந்தடையும் வரை கிரியைகளைக் கடைப்பிடித்தல் வேண்டும். (கர்ம) யாகங்கள் ஆயிரம் வேட்டலிலும் தவயாகம் சிறந்தது. ஆயிரம் தவயாகங்களிலும் ஐபயாகம் சிறந்தது. ஐபயாகங்கள் ஆயிரம் நிகழ்த்துதலிலும் தியானயாகம் மிக உயர்ந்தது. தியானயாகத்தைக் காட்டிலும் சிறந்தது எதுவுமின்று. தியானமே அறிவுக்குச் சாதனமாக விளங்குவது.” “துறவிகள் தியான வழியினையே கடைப்பிடித்தல் வேண்டும்” எனக் கூர்மபுராணம் கூறுகின்றது. வழி படும் முறைகளுள் இவ்வாறு சிறப்பித்துக் கூறப்படும் தியானம் பலவகைப் பாவங்களையும் பரிகரிக்கின்றது.

விரதம்

விரதங்களைக் கடைப்பிடித்தலும் ஒரு தனிக் கிரியையாகவே விளங்கிறது. சிவபெருமான், சக்தி, கணபதி, கந்தன் ஆகியோரைக் குறித்து மேற்கொள்ளப்படும் விரதங்கள் பல உள். விரதமும் ஓருவகைத் தவமாகவே விளங்குகின்றது. தவம்

மேற் கொள்பவன் போன்று விரதம் அனுட்டிப்பவனும் சமய நூல்கள் விதிக்கும் நியமநிட்டைகளைக் கடைப் பிடிப்பன். தவஞ் செய்பவன் கடும் நிபந்தனைகளை மேற் கொள்கின்றன. விரதம் பூனைபவர்களுக்குரிய கட்டுப்பாடுகள் இலேசானவை. சாதாரணநிலையிலுள்ள மக்கள் உடலுறுதியும் உள உறுதியும் பெருமளவிற்கு இல்லாதவர்களாயினும் விரத நெறி யைச் சலபமாகக் கடைப்பிடிக்கலாம். தவம்போன்று இடையீடின்றி தொடர்ச்சியாக விரதம் மேற்கொள்ள வேண்டியதன்று. விரதம் உரிய காலங்களில் கொள்ளப் படுவது. விரதம் பற்றிக் கூறும் நூல்கள் நியமங்களைக் குறிப்பிட்டுள்ளன. இம்முறையியினுக்கமையவே விரதம் நிறைவேற்றப் படல் வேண்டும். ஆண்டுக்கொருமுறை நிகழும் விரதங்கள் சில. சில மாதந் தோறும் நிகழ்வன. இருவாரங்களுக்கொருமுறையும், வாரந் தோறும் கடைப்பிடிக்கப்படவேண்டிய விரதங்களும் பல இருக்கின்றன.

விரதம் வீட்டில் நிகழும் கிரியை. விரதங் கடைப் பிடிப் பவர் ஊண் உறக்கம் முதலியவற்றை மட்டுப் படுத்துவர். இது வீட்டில் நிகழ்வதால் சிறுதிருவருவங்களைப் புதிதாக அமைத்து நிறுவிப்பூசிப்பர். விரதந் தொடங்கும் வேளையே இவ்வருவங்கள் அமைக்கப் படுவன. பெரும்பாலும் மண்ணுலமைக்கப் படும் இவ்வருவங்கள் விரதமுடிவில் புண்ணிய தீர்த்தங்களிற் சேர்ப்பிக்கப்படும்.

விரதம் என்னும் சொல் கட்டளை, ஆணை, விருப்பம், ஒழுக்கம் எனப் பலவாறு பொருள்படும். இக்கருத்துக்களின் அடிப்படையில் உருவான விரதம் நாள்டைவில் வழிபடும் தனிவழியாய் விளங்கலாயிற்று. தூய்மையான குழ்நிலையில் பக்தியை அடிப்படையாகக் கொண்டு கடைப் பிடிக்கப் படுவது விரதம். இது மனதிற் கொண்ட சங்கற்பத்தின் தொடர்ச்சியாக நிகழ்வது. உணவு முதலிய இந்திரிய நுகர்ச்சிகளைத் துறப்பது இதன் முக்கியமான அம்சம். மனதைச் செம்மைப் படுத்தியவர்கள்தாம் இதைக் கடைப்பிடிக்கத் தகுதி வாய்ந்தவர். மனத்துணிவும் உறுதியுங் கொண்ட

டோர்க்கே இம்முறை ஏற்படுத்தைது. இங்கு உடல், உள்ளம் என்னும் இரண்டுங் கட்டுப் படுகின்றன. இவ்விரதங்களும் இருவகைப் பட்டன. இவற்றுள் காமிய விரதம் ஒரு குறிக் கோளை அவாவிக் கொள்ளப் படுவது. நிஷ்காமிய விரதம் ஒரு பெறுபேற்றையும் சிறிதேனுங் கருதாது மேற் கொள்ளப் படுவது. இவ்விரதங்கள் மேற்கொள்ளப்பட வேண்டிய வேளைகள் பஞ்சாங்கத்தில் காணப்படுவன.

முன்னர்க் குறிப்பிட்டவாறு புராணங்கள் விரதங்களைப் பற்றி விரிவாகக் கூறுமிடங்களில் விரதங்களில் மேற் கொள்ள வேண்டிய நியமங்கள், வழிபட வேண்டிய முறைகள், விரதங்களின் வரலாறு, விரதங்களின் பெருமை முதலியனவந்றைக் கூறுவது மட்டுமல்லாமல் விரதங்களின் நோக்கத்தினையும் அவற்றின் பெறுபேறுகளையும் விளக்கிச் செல்லக் காண்கின்றோம். புராணங்கறும் இவ்விபரங்களை அடிப்படையாகக் கொண்டு விரதங்களை மேலும் விளக்க எழுந்த நூல்கள் பல. இவற்றுள், ஹோத்ரி இயற்றிய சதுரவர்க்கய சிந்தாமணி என்னும் நூலும், விசுவநாதர் எழுதிய விரத சூடாமணி என்னும் நூலும் பிரசித்தி வாய்ந்தவை. இவ்விருநூல்களிலும், புராணங்களிலிருந்து பல பகுதிகள் மேற்கொள்களாக எடுத்தாளப்படுகின்றன. பெண்களும் விரதங்கள் மேற்கொள்ளலாம் என இந்நூல்கள் கூறுகின்றன. சில விரதங்கள் பெண்கள் மட்டும் மேற்கொள்ளவேண்டியவை.

வருணச்சிரம தர்மங்களுக்கு ஏற்ப ஒழுகுதல், அகந்தாய்மை, அழுக்காரூஹித்தல், சத்தியம், உயிர்கள் மேலன்பு ஆகியவற்றை விரதம் மேற்கொள்பவன் கடைப்பிடித்தல் வேண்டும். நம்பிக்கை கொள்ளல், பாவச் செயல்களில் வெறுப்பு, படாடோபம் வீண்பெருமை ஆகிய இரண்டினையும் ஒழித்தல் ஆகியவை இவனிடம் காணப்பட வேண்டிய பண்புகள். விரதங்கொள்பவனுக்கு இன்றியமையாத நிலைக்களனுய் விளங்குவன் உறுதியான பக்தியும் சிரத்தையுமாம். பொறுமை, உண்மை, கொடை, தூய்மை, புலனடக்கம், உயிர்வதை செய்யாமை, அவாவின்மை முதலியன இவனுக்கு

இன்றியமையாதன. பூசை, எரிஓம்பல், ஜபம், ஹோமம் முதலியனவும் விரதங்களில் இடம் பெறுவன. உடற் கட்டுப்பாடு, உடலுக்குச் சுகந்தரும் இன்பங்கள் யாவற்றையுந் துறத்தல், வெறுந்தரையிற் கிடத்தல், உறக்கந் துறத்தல் முதலியன விரதங்களுக்குத் தக்கவாறு வெவ்வேறுளவில் விதிக்கப்பட்டுள்ளன.

விரதங்களில் உபவாசம் மேற்கொள்ள வேண்டிய நிலையும் நேரிடும். உபவாசம் உணர்த்துங் கருத்து பொருளாழம் நிறைந்தது. உபவாசம் கடைப் பிடிப்பவர் சிறிதளவேனும் உணவு உட்கொள்ளார். வழிபடுந் தெய்வத்துடன் நெருங்கிய தொடர்பு பூண்டு மிக அண்மையில் இருந்து வழிபடுவதனால் இது உபவாசம் எனப்படலாயிற்று. உபவாச நிலையில் இருப்பவன் தெய்வத்தைப் பற்றிய சிந்தனையில் சதா ஈடுபட்டுத் தெய்வத்தை நெருங்கித் தொடர்பு கொண்டவேளை ஊன் உறக்கம் முதலியவற்றின் நினைவை அறவே இழந்து விடுவன். இவ்வேளைகளில் இவை இரண்டும் தேவைப்படா. இவ்வடிப் படைக்கருத்தையிழந்து, உண்ணேதிருத்தல் என்னுங்கருத்தினை மட்டும் உணர்த்தி உபவாசம் என்னுஞ் சொல் மக்களிடைப் பெரிதும் வழங்கிவரக் காண்கின்றோம். இதனால் உபவாசம் என்பது காலப்போக்கில் ஊண்துறத்தல் என்னும் கருத்தை யடைய சொல்லாக ஆகி விடுகின்றது.

பல் துலக்குதல், அடிக்கடி நீர் பருகுதல், தாம்பூலந்தரித்தல், பகலில் நித்திரை கொள்ளல், இல்வாழ்க்கை இன்பந்துய்த் தல் முதலியன எல்லா விரதங்களிலும் கட்டாயமாகத் தடுக்கப்பட்ட செயல்களாம். குருவின் அநுமதியின் பேரில் சில கட்டுப் பாடுகள் தளர்த்தப் படலாம். விரதம் கடைப் பிடிக்கும் வேளை விதிகளை மீறுவோர்க்குப் பிராயச்சித்தவடிவமான கடுந் தண்டனைகள் விதிக்கப் பட்டுள்ளன.

நித்திய கடமைகளைத் தவறாது முடித்த பின்னரே விரத தினங்களில் விரத நியமங்களைக் கடைப்பிடித்தல் வேண்டும். விரதங்கள் பெரும்பாலும் அவரவர்கள் கடைப் பிடிக்க

வேண்டியனவாயினும் தவிர்க்க முடியாதசிலசந்தர்ப்பங்களில் வேரூருவரை நியமித்து அவரைத் தமக்காகக் கடைப்பிடிக் கச் செய்யலாம். பெண்கள், கருவற்றிருக்கும் வேளைகளிலும், பிரசவம் நிகழ்ந்த சில தினங்களிலும், நோயுற்ற வேளைகளிலும் தூய்மையற்ற வேளைகளிலும் வேறு யாரையேனும் தமக்காக விரதங் கடைப்பிடிக்கும்படி நியமிக்கலாம். விரதகாலங்களில் செய்ய வேண்டிய வழிபாட்டினை மட்டும் ஏனையோர் இவ் வேளைகளில் நிறைவேற்றற்குரியவர். இவ்வாறு நியமிப்பவர் தான் ஏனைய கட்டுப்பாடுகளை தாம் மேற்கொண்டு விரத நாட்களை அமைதியாகக் கழிக்க கடப்பாடுடையவர்களாவர்.

விரதங்களுக்கு இன்றியமையாதது அவி. இது சமஸ்கிருதத்தில் ஹவிஸ் எனப்படும். இங்கு அவி அக்கினியிற் சொரிவதற்காக ஏற்பட்டதன்று. விரதகாலத்தில் அமைக்கப் பட்ட திருவுருவத்திலோ, பிரதிமையிலோ ஆவாகிக்கப் பட்ட தெய்வத்திற்கு நிவேதனம் செய்யவே இவ் அவி உரியது. விரதத்திற்கு வேண்டிய அவியை எவ்வாறு சமைத்தல் வேண்டும் என்பதையும், இங்கு கொள்ளப் படத்தக்க தானியங்கள், சரக்குகள், காய்க்கறிகள் இன் னவை என்பதையும் விரத விளக்கங் கூறும் நூல்கள் வரிசையாகத் தருகின்றன. இவ் வுணவு, பொரித்தல், தாழித்துசெய்தல் முதலிய அம்சங்களைக் கொண்டு விரிவான முறையில் சமைக்கப்படாது சாதாரண மாகவே ஆக்கப்படல் வேண்டும் என்பது விதி. இவ்வவியின் சிறு பகுதியையே விரதங் கடைப்பிடிப்போர் ஈற்றில் உண்ணுவர். விரதங்களுட் பெரும்பாலானவை சைவ விரதங்களும் வைஷ்ணவ விரதங்களுமே. விநாயகருடன் தொடர்பு கொண்ட விரதங்கள் மிகச் சில. எனினும், விரதங்களைத்துமே விநாயக வழிபாட்டைத் தொடக்கமாக உடையன. அக்கினி புராணம், விநாயக விரதத்தை விதந்து கூறுகின்றது. பவிஷ்ய புராணம், சதுர்த்தி விரதத்தையும், விசேஷமாகச் சங்கடஹர சதுர்த்தி விரதத்தையும் குறிப்பிடுகின்றது. கந்த ஞுடன் தொடர்புள்ள விரதம் கந்தச்சுடிவிரதம். உமையைக் குறித்துக் கடைப்பிடிக்கப்படுவது நவராத்திரி, மகாநவமி

முதலிய விரதங்களாகும். சிவபெருமானுக்கு உரிய விரதங்களுள் மகாசிவராத்திரி தலைசிறந்தது. இரு வாரங்களுக்கொரு முறை வரும் பிரதோஷ விரதமும் முக்கியமான விரதமே. சோமவார விரதம், சதுர்த்தி விரதம், பாகபத விரதம் ஆகியனவும் சைவ விரதங்கள். உமாமகேஸ்வர விரதம், கேதார கெளரி விரதம் சிவனையும் உமையையுங் குறித்துக் கொள்ளப்படுவன.

இற்றை நாளில் விரதங் கடைப்பிடிப்போர் இதுகாறும் கூறியவாறு உருவமமைத்து விரிவாக வழிபட வசதியற்றவர் களான மையால், உரிய நியமநிஷ்டைகளைமட்டும் வீட்டில் கடைப்பிடித்துத் தம் விரதத்தை முடித்துக்கொள்வர். தாம் வீட்டில் நிகழ்த்த வேண்டிய பூசையினைத் தேவாலயங்களுக்குச் சென்று, அங்கு நிகழக்கண்டு தரிசித்துப் பின்னரே வீடு திரும்பி விரதங்களுக்கு உரிய உணவை மேற் கொள்வர். திருக் கோவில்களுக்கும் விரதங்களுக்கும் இவ்வாறு தொடர்பு தோன்றலாயிற்று. இதன் விளைவாகவே, கோவில்களில் திரு விழுாக் காலங்களில் கொட்டுயேற்றும், தேர், தீர்த்தம் முதலிய விசேட நிகழ்ச்சிகளை ஒட்டியும் மக்கள் விரதம் மேற்கொள்ளும் வழக்கந் தோன்றி நிலை பெறலாயிற்று.

பூசை

இது காறுங் கூறப்பட்ட யாகம் முதலிய வழிபடும் முறை களிற் சிறந்த அம்சங்களை உறுப்புக்களாகக் கொண்டு பூசை என்னும் வழிபடும் புது முறையொன்றும் உருவாயிற்று. விஷ்ணுவும், சிவபிரானும், பரிவாரதெய்வங்களும் மக்களாற் பூசைசெய்து வழிபடப் படுகின்றனர். விஷ்ணுவுடனும் சிவனுடனும் தொடர்புபடுத்தப்படும் குரியனும் இப்பூசை வழிபாட்டிற்குரியவனுகின்றன. விநாயகரும், விஷ்ணுவும், சிவனும், சக்தியும், குரியனும் ஒருங்கு வழிபடுவதைப் பஞ்சாயதன பூசை எனக் கிரியை நூல்கள் கூறுவன. இதிகாச புராணங்களில் விரித்துக் கூறப்படும் பூசைக்குப் பல பெயர்களுண்டு.

உபாசனை, சபரியை, ஆராதனை, அருச்சனை என்பன இப்பெயர் களுட் சில. பூசைக்கு வேண்டிய பொருள்கள், பாத்திரங்கள் முதலியன பூஜோபகாரணங்கள் எனப் படுவன. பூ, சந்தனம், தூபம், தீபம் முதலியனவும், கண்ணூடி, குடை, விசிறி, கொடி, சாமரை முதலிய உபசாரப் பொருள்களும் பூசைக்கு இன்றியமையாதவை. பூசை முறையில் வேள்வியிற் போன்று கிரியைகள் விரிவடைய வாய்ப்பு உண்டு. பூசைக்கு நடுநாயக மாக விளங்குவது திருவுருவம். வைதிக மந்திரங்கள் பூசையிற் பிரயோகம் பெறுவன. அபிஷேகம் நிகழும் பொழுதும், தீபாராதனை நிகழும் வேளையும், உபசாரங்கள் கொடுக்கப்படுஞ் சமயத்திலும் வேதமந்திரங்கள் உரியவாறு ஒதப் படுகின்றன. இதுவே வைதிக அடிப்படையைக் கொண்டு பூசை அமையுமாறு. பூசையின் பெரும் விரிவு சிறப்புற்று ஒங்கி விரிந்தசிறப் பினைச் சைவத்திருக் கோவிற் கிரியைகளில் இன்று காணகின் ரேம். வேதங்கள் போல் பொதுநாலன்றிச் சிறப்பு நூல்களாக அமைந்து இறைவனின் ஊர்த்துவ முகத்தினால் எடுத்துரைக்கப்பட்ட பெருமை வாய்ந்த ஆகமங்கள் கிரியைகளை விரிவாக விளக்கியுள்ளன. இவ்வாகமங்களுள் கிரியைகளைப் பற்றிய அளவில் முக்கியமானவை காரணமைம், காமிகாகமம், சுப்பிரபேதம் முதலியன. இவை மூன்றுமே அச்சேறியுள்ளன. இவை தவிர்ந்த சில கைப்பிரதிகளாகவும் ஏட்டுச் சுவடி வடி விலும் அங்கங்கே மறைந்து கிடக்கின்றன. இவை சரியை, கிரியை, யோகம், ஞானம் என்னும் நான்கு பிரிவுகளையடையன. கிரியை பற்றி விரித்துக் கூறும் ஆகமங்களுட் சில கர்ஷணம், பிரதிஷ்டை, உற்சவம், பிராயச்சித்தம் என்னும் நான்கு பிரிவுகளாக வருத்துக் கிரியை செய்ய வேண்டும் முறையினை அழகாகக் கூறுகின்றன. இப்பிரிவுகளில் தேவாலயமமைக்கும் முறையும், விக்கிரகங்களை உருவாக்கும் வகையும், அவற்றைப் பிரதிட்டித்து நித்திய நெமித்திகங்கள் ஆற்றும்வழியும் கூறப்பட்டுள்ளன. இந் நான்கு விஷயங்களையும் தொடர்ந்து கவனிப்போம்.

IV

திருக் கோவில்

காணப்படுவன. இவை பெரும்பாலும் இறைவனின் உறை விடம் என்னுங் கருத்தைச் சுட்டுவன. இவை தேவகிருகம், தேவாகாரம், தேவாயதனம், தேவாலயம், தேவகுலம், தேவமந் திரம், தேவபவனம், தேவஸ்தானம், தேவவேஸ்மம், சைத்யம், கோத்திரம் முதலானவை. அர்ச்சாகிருஹம் என்னுஞ் சொல் வழிபடும் இடம் என்னும் பொருளையும், சைத்யம் என்பது அடுக்குக்காகக் கட்டி எழுப்பப்பட்ட கட்டிடம் என்னுங் கருத்தையும் உணர்த்துகின்றன. விமானம், பிராசாதம் என் பவையும் கோவிலைக் குறிக்குஞ் சொற்களே. மா என்னும் வட மொழி விளையடி அளத்தற்பொருளை உணர்த்தும். வி-மானம் என்பது விசேஷமாக அளந்து அமைக்கப்பட்டது என்னும் கருத்தைக் காட்டுகின்றது. இறைவன் பெருமையினை அளத்தற்குச் சிறந்த கருவி என்பதனால் இதற்கு விமானம் என்னும் பெயர் உண்டாயிற்று என்றங் கூறலாம். எம் அறிவிற் கெட்டியவாறு இறைவனை எல்லைக்குட்படுத்த நாம் கற்பித்துக் கொண்ட ஒரு வகை அளவு என்றும் இதை விளக்கலாம். சிறபத்தின் ஒவ்வொரு அம்சமும். அவனது இயல்புகளை ஒவ்வொன்றுக்கூட கட்டி நிற்கும். அமரகோசம் என்னும் வட மொழி நிகண்டு நூல் தேவர்களின் ஊர்தி விமானம் எனக் கூறுகின்றது. இவ்வூர்திகளில் தலைசிறந்தது தேர். புஷ்பக விமானம் இதற்குச் சிறந்த எடுத்துக்காட்டு. தேரின் அம்சங்களைக் கொண்டு கோவில்கள் அமைந்திருப்பதை இந்தியச் சிறபங்கள் எடுத்துக் காட்டுகின்றன. விமானம் என்னுஞ் சொல் லைக் கோவிலைக் குறிக்கப் பெரும்பாலானேர் எடுத்து வழங்கி வருகின்றார்கள். அண்டத்தில் உள்ளது பிண்டத்தில் உண்டு என்பார்கள் தத்துவ நூல் வல்லார். பிண்டம் என்பது எம் முடல். அண்டம் உலகமாகும். எங்கும் பரந்து வியாபித்து

நிற்கும் இறைவன் குடிகொள்ளுவதாகக் கூறப்படும் கோவி வும் உலகமே.

பிராசாதம் என்னுஞ் சொல்வேறு கருத்தை அடிப்படையாகக் கொண்டு கோவிலைக் குறிக்க வந்தது. தம் அழகினால் தேவர்களதும் மக்களதும் உள்ளங் கவர்ந்து அகமகிழ்வினைய்துவிப்பதனால் இது இப் பெயர் பெற்றது எனச் சிற்பரத் தினம் என்னும் சிற்பநூல் கூறும். அழகுக் கலை பொலியும் அமைப்பினேடன்றித் தாம் மறை பொருளாய் நின்று பல தத்துவங்களைத் தெளியவைத்து அகம் மலரச் செய்யும் கோவி லுக்கு பிராசாதம் என்னும் பெயர் பொருத்தம் உடையது. அரசர்களும், தெய்வங்களும் உறையும் இடம் பிராசாதம் என நிகண்டு எடுத்துரைக்கின்றது. கோவில் என்னுந் தமிழ்ச் சொல் கருத்தளவில் பிராசாதத்தை நிகர்த்து நிற்கின்றது. அளவைக் கேற்ப உருவாக்கப் பட்டதோடமையாது, பிரயோ கிக்கப்படும் பிராசாதம் முதலான மந்திரங்களினால் நன்கு மந்திரரூபமாகவும் நெருங்கிச் செறிந்து அமைவதனால், திருக் கோவில் பிராசாதம் எனப்பட்டது என்று சிலர் விளக்குவர். யோக நெறி நிற்பவன் பிரசாதம் பெறுகிறான் என்று கீதை கூறும். இது புலன்களை யொடுக்கி யோகப் புணர்ப்பெய்து பவன் பெறும் அமைதியைச் சுட்டுகின்றது. யோக நெறியில் முன்னேறுபவன் புலன்களொடுங்கப் பெற்று மனங்கட்டுண்ட வனுய் அல்லற்படாது அடங்கிப் பேரமைதியைப் பெறும் சூழ் நிலையினைத் தோற்றுவிக்கவல்லதாதல் பற்றி கோவில் பிராசாதம் எனப்படலாயிற்று எனலாம்.

கோவில் என்னுஞ் சொல் கோயில் எனவும் வழங்குகின்றது. கோ என்றால் அரசன். இல் என்பது வீடு. ஆகவே கோவில் என்பது அரசனது வீடு ஆயிற்று. முன்னர்க் கூறிய பிராசாதம் என்னுஞ் சொற்பொருள் இதே வகையாக அமைந்திருப்பது நோக்கற்பாலது. இதனால் அரசனது வீடும், தெய்வத்தினது வீடும் ஒரே நிலையில் வைத்து மதிக்கப்படுவதைக் காண்கின்றோம். அரசனைக் கண்கண்ட தெய்வமாகப் பழைய நூல்கள் வருணிக்கின்றன. இந்திரன், அக்கினி, யமன், சூரியன், வாடு,

சந்திரன், குபேரன் ஆகிய தெய்வங்களின் அம்சங்களை எடுத்துச் சேர்த்து இறைவன் அரசனை உருவாக்கிறான் என மனுநிதி நூல் கூறுகின்றது. எனவே தெய்வமும், தெய்வாம்சம் பெறும் மன்னனும் வசிக்கும் இடம் ஒரே பெயரால் குறிப்பிடப்படுவது பிழையாகாது. அரசன் தெய்வங்களின் உயர்நிலையினை வகிப்பதை இதிகாச புராணங்கள் தெளிவாகச் சுட்டுகின்றன.

கோவிலைக் குறிக்கும் இன்னொரு சொல் ஆலயம். இதுவும் பொருளாவிற் பிராசாதத்தை நிகர்த்து நின்று ஒடுக்கத்தை யும், அமைதியினையும் தரும் நிலையமாக விளங்குவதைக் காட்டுகின்றது.

அகண்ட வஸ்துவாக எங்கனும் வியாபித்து நிற்கும் பரம் பொருளாகிய இறைவனுக்கு நான்கு பக்கங்களிலும் எல்லை கோடி வரையறுத்துச் சுவர்களை நிறுவிக் குறுகிய பரப்பினதாகக் கோவில் கற்பித்து அதையே அவன் உறைவிடமாகக் கொள்ளுதல் எவ்வாறு பொருந்தும்? கோவில் அமையுமாற்றை அறிஞர்கள் பல வகைப்பட்ட மக்கள்து வெவ்வேறு நிலைகளுக்கேற்பத் தனித்தனி விளக்கங்கள் கூறியுள்ளார்கள். இவற்றுளொன்று பின்வருமாறு: பசுவினுடைய உடம்பெங்கனும் பரந்தோடும் குருதி பக்குவமடைந்து பாலாகப் பரிணமிக்கும் பொழுது அதை வெளியேற்ற முலைகள் அமைந்து விளங்குவதைப் போல் உலகெங்கனும் பரந்து, விளங்குப் பரமன் ஆன்ம ஈடேற்றங்கருதிக் கருணை மேலீட்டினால் உருவந்தாங்கி எழுந்தருளி இருக்கும் இடம் கோவில். தாட்டின் முக்கியமான அம்சமாகக் கோவில் விளங்குவதை மனதிற் கொண்டே கோவிலில்லா ஊரிற் குடியிருக்க வேண்டாம் என்ற முதுரையை ஆன்றேர் வழங்கினர். இத்துணைச் சிறப்பினையும் உயர்த்த்துவங்களையுணர்த்தும் நிலையினையும் நன்கு வாய்க்கப் பெற்ற கோவில், தென்னைட்டில் உருவான முறை தனிப்பட்டது. இங்கு, கலைகள் யாவற்றினதும் வளர்ச்சிக்கு ஏற்ற ஒப்புயர்வற்ற நிலைக்களாக இது விளங்குவதை இந்நூலில் வரும் ஒவ்வொரு அத்தியாயமும் இயம்பும். இத்தகைய நுண்கலை

களுட் தலை சிறந்த காட்டக்களையும், சிறப்பக்களையும், ஓவியக் களையும் சிறந்தோங்கும் வண்ணம் கோவில்கள் ஆற்றிய தொண்டினை ஒவ்வொரு துணைம், கோபுரமும், விமானமும், சுவரும் கட்டிக் காட்டும். கோவில்மைப்பு, கட்டிடத்களை வளர்ச்சிக்குப் பெருவாய்ப்பளித்தது. ஏனைய கலைகளான சங்கீதம், நாட்டியம் என்னும் இரண்டும் கோவில்களிற் பேணப் பட்டு வந்ததை ஆரும் அத்தியாயத்திற் கவனிப்போம்.

கோவிலின் அமைப்பினைக் கூர்ந்து அவதானிப்போமே யாகில் அங்கு பல உறுப்புக்கள் இருக்கக் காணகின்றோம். இவற்றுள் மூலவிக்கிரகம் எழுந்தருளியிருக்கும் கட்டிடம் முழுவதும் விமானம் எனப்படும். இதன் மேற் கூரை கிராம் என்றும், ஸ்தூபி என்றும் பெயர் பெறும். ஸ்தூபியின் கீழ் உள்ள கருவறை கருப்பக்கிரகம் எனப்படும். இதன் வாயில் கிழக்கு நோக்கியதாகவே பெரும்பாலும் அமையும். இந்த வாயிலுக்கு முன் இருப்பது மண்டபம். மண்டபம் அடியவர்கள் கூடி வழிபடுவதற்காக அமைக்கப்பட்டது. மண்டபமும் கருவறையும் ஒரு காலத்தில் பிரிக்கப்பட்டிருந்தன என்பதைக் காஞ்சி கைலாசநாதர் கோவில், மாமாஸ்லபுரம் சிறபங்கள் முதலியவற்றால் உய்த்து உணர்கின்றோம். இவ்விரு மண்டபங்களையும் ஒன்று சேர்த்துப் பின்னப்பதற்காக இடையே தொடுக்கும் வளையில் அமைந்த கட்டிடமும் தனிமண்டபமாயிற்று. தொடுக்கும் இக்கட்டிடம் அர்த்த மண்டபம் எனப் பெயர் பெறுகின்றது. இதுவே கருப்பக்கிருகம், அர்த்த மண்டபம், மகா மண்டபமாகிய மூன்று மண்டபங்களாகக் கருப் பொருளாய் அமைந்த கருவறை விரிந்த நிலை. இதையுடைத்து இவ்வாறு வளர்ந்து உருவாகும் கோவிலைச் சுற்றிலும் பல அறைகள் வரி சை வரிசையாக நாற் புறங்களிலும் அமையும் வண்ணம் கோவிற் கட்டிடத்தை வளர்க்கும் வழக்கம்தோன்றலாயிற்று. கோவிலைச் சுற்றிலும் அமையும் அறைகளின் வரிசைகளே நாளைடவில் சுவர்களாக உருவாயின. இவ்வாறு உருவான மதிற் சுவர்களுக்கும், கோவிலுக்கும் இடை "ஈல் கருவறையைச் சுற்றி அமையும் இடைவெளி கோவிலை வலம் வருவதற்குப் பயன்படும் வழியாயிற்று. இவ் வழியை நிதிஎன்றும் பிராகா

ரம் என்றும் வழங்குவர். பிராகாரம் என்பது முதலில் உள் மதிற்சவரைக் குறிக்கத் தொடங்கிறது. நாளடைவில் இவ் வாறு வீதியையே குறிக்கலாயிற்று. திருவிழாக் காலங்களில் இவ் வீதிவழியே உற்சவ விக்கிரகங்களை வலமாக எடுத்துவரும் வழக்கம் இருக்கின்றது. மக்களைப் பொறுத்த அளவில் கோவில் இறைவனின் உறைவிடம். எல்லோர்க்கும் இறையான எம் பிரான் உறையும் பதியில் அவனுக்குக் குற்றேவல் புரியும் பரிவாரங்களும் இடம் பெறுதல் இன்றியமையாததன்றே! எனவே முதலில் கருவறையாகத் தோன்றிய கோவில், பின் மண்டபங்கள் பல இணைக்கப் பெறுகின்றது. தனியாயமையும் இம் மண்டபங்கள் வேறு மண்டபங்களுடன் தொடுக்கப்படுகின்றன. இதேபோன்று பல அறைகளாலும், சுவர்களாலும், வீதிகளாலும், சூழப்பட்டு அமையும் திருக்கோவிலுக்கு அங்க மாகத் தனித்தனிச் சிறு கோவில்கள் தோற்றுவிக்கப்பட்டன. இவை பரிவார தெய்வங்களுக்கென உரிய தனிக்கருவறைகள். இவற்றைவிட, கருப்பக்கிரகத்தின் புறச் சுவர்களிலமைக்கப் பட்ட கூடுகளிலும் விக்கிரகங்கள் இடம் பெற்றன. இக் கூடுகள் பஞ்சர கோஷ்டங்கள் எனப்படுவன.

கோவில் கட்டும் முறை தொன்று தொட்டு எம் நாட்டில் வழங்கி வருகின்றதெனினும், இது கி. பி. 8-ம் நூற்றுண்டில் சிறந்து விளங்கியதற்குக் கல் வெட்டுகள் முதலான சரித்திரரீதியான ஆதாரங்கள் பல உண்டு. இதற்கு எவ்வளவு காலத் திற்கு முன் இக்கலை தோற்றம் பெற்றது என்பதை ஆதார பூர்வமாக விளக்குதல் எளிதன்று. எனினும் இவ்வெட்டாம் நூற்றுண்டையடுத்துப் பல கோவில்கள் புதிதாக உருவாயின. ஏற்கனவே இருந்த கோவில்கள் புதுப்பிக்கப்பட்டுப் புத்துருவம் பெற்று விளங்கின. இக் கலை மேன் மேலும் ஒங்கி வளர்ந்ததனால் பல கற்கோவில்களும், மலைகளைக் குடைந் தெடுக்கப்பட்ட கோவில்களும் ஆயிரக்கணக்காகத் தென்னை டெங்குந் தோற்றலாயின. ஒவ்வொரு கிராமத்திலும் ஒரு கோவிலாவது இடம் பெற்றது.

வைதிக நூல்கள் கூறும் வேதியின் அடிப்படையில் கோவில் உருவாகி இருப்பதைப் பலவாறு பல நிலைகளில்

நாம் அறியக்கூடியதாக இருக்கின்றது. கோவிலின் அடித் தளம்-அதாவது அதிஷ்டானம், பீடம்-எப்புறங்களிலும் நன்கு மூடப்பட்டிருக்கும் கருப்பக்கிரகம், அதன் மேலமைந்து விளங்கும் விமானம், அதன் கீழ் விமானத்திற்கு ஆதாராமா யுள்ள கருவறை ஆகியன, வேதி கோவில் ஆகிய இரண்டிற் கும் பொதுவான அம்சங்கள். இவ்வறுப்புக்களைனத்தும் கோவிற் கட்டிடக் கலையில் நிரந்தரமான இடம் பெற்று இன் றியமையா அங்கங்களாய் விளங்குவன. பாரத மெங்களும் சென்று நோக்கினால் இக் கட்டிடத் நிலை விரிவடைந்து விளங்கு வதைத் தெளிவாகக் காணலாம். இவ்வாறு காணப்படுங் கட்டிடங்களுட் சில பிரமிக்க வைக்கும் பிரமாண்டமான கோவில்களாக இருக்கலாம். சில போகும் வழியில் நாம் காணும் சிறுசிறு கோவில்களாகவும் இருக்கலாம்.

பெருங்கோவில் ஒன்றினுள் நுழைந்து கருவறையை நோக்கிச் செல்லும் பொழுது தூண்கள் பல விரவிய மண்டபங்கள் பலவற்றைத் தாண்டிச் செல்லல் கூடும். சில கோவில் களிலோவெனின் இம் மண்டபங்களின் எண்ணிக்கை மிகவும் குறைவானதாக இருக்கலாம். நாம் புகுங்கோவிலைச் சுற்றிப் பல சிறு கோவில்கள் அமையலாம். அங்ஙனம் அமையாது இது தனிக் கோவிலாக மட்டும் இருக்கலாம். ஒரு கோவில் கிராமத்தின் நடு இடத்தில் சுவர்களாலும், கோபுரங்களாலும் குழப்பட்டு மிகவும் பெரிதாக உயர்ந்து விளங்கலாம். எனினும், விமானத்தின் உள்ளறுப்பும் கருவறையும் ஒரே தன்மைத்தாய் விளங்கும் தனி நிலையினையே பலவகைப்பட்ட கோவில்களில் பொதுவாகக் காணகின்றோம்.

வாயில் தவிர்ந்த ஏனைய நாற்புறங்களும் மேலுங்கீழும் ஆகிய பக்கங்களைத்தும் அடைபட்ட இடம் கருவறை. கோவில்கள் அனைத்திலும் இக் கருவறைகள் சாதாரணமான அமைப்பினைப் பெற்றவை. தென்னிந்தியச் சிற்ப நூல்கள் இதை அதிஷ்டானம் (தந்தர சமுக்கயம் I.11.37; காச்யப சிலபம் X.1.)எனவும் பீடம் (சமராங்கண சூத்திர தாரம் LXI.) எனவும் பலவாறு கூறும்.

நன்கு நெருங்கி விசாலமாக விளங்கும் பீடத்தின்மேல் வேதியிற் போன்று கருப்பக்கிரகத்தின் சுவர்கள் அமைந்திருக்கின்றன. இதன் அடித்தளம் வேதிகை என்னும் பெயர் பெறுவதும் நோக்கற்பாலது. இவ்வாறு வேதங்களும் வேதியே கோவிலின் அமைப்பாக உருவாகக் காண்கின்றோம். கோவில், சிதி ஆகிய இரண்டுமே வெளியே இருந்து நோக்கும் பொழுது ஒன்றின்மேலான்றூக் வரிசையாய் அடுக்கி உருவாக்கப் பட்டவையாய்த் தோற்றமளிக்கின்றன. இது வெறுங் கட்டிடம் மட்டுமல்ல. பிராசாதம் முழுவதுமே சிதியாக அமைந்து விடுகின்றது. சொல்லமைப்பினைக் கொண்டு நோக்கும் பொழுது சிதி, பிராசாதம், சத்ம, சதனம் ஆகியவை அனைத்தும் இக் கருத்தினையே வலியுறுத்துவன.

கோவில் சைத்தியமாக விளங்குவதனால் கோவிலின் வெளித்தோற்றம் மக்கள் கண்டு தரிசிப்பதற்கு உரியதாக விளங்குகின்றது. வழிபடுவதற்கு உரியதான் கோவிலை அமைப்பதற்கு இஷ்டகா எனப்படும் செங்கல் இன்றி யமையாததாகின்றது. மரக்கட்டைகள் தாழும் மரத்தால் முழுவதும் அமையுங் கட்டிடத்துக்குப் பயன் படுத்தப்படும் வேளை இஷ்டகா எனப் பெயர் பெறுகின்றன. வழிபடுதல் என்னுங் கருத்தைக் குறிக்கும் யஷ் என்னும் வினையடியிற் பிறந்த இஷ்டங்களும் பெயரெச்சம், ‘வழிபடப்பட்ட’ என்னுங் கருத்தை உணர்த்திச் செங்கல்லைக் குறிக்கின்றது. கோவிலைக் குறிக்கும் சைத்யம் என்னுஞ் சொல் சிதி என்னுமடியிற் பிறந்தது. மகாபாரதத்தில்சைத்யங்களும்யூபங்களும்நிறைந்த தாக நகரங்கள் வருணிக்கப்படக் காண்கின்றோம். இராமாயணமும், தேவாயதனத்தையும் சைத்தியத்தையும் குறிப் பிடுகின்றது. இது தேவர்கள் வசிக்கும் கோவிலாகவும், அக்கிணியின் உறைவிடமாகவும் விளக்கம் பெறலாம். இராமாயணத்தில், வீடு (கிருகம்) என்ற சொல் இறுதியில் பொருந்தி பிரயோகத்தில் வருமாறு சைத்யகிருகம் என்னுஞ் சொல் குறிப்பிடப்பட்டுள்ளதைக் கவனித்தல் வேண்டும்.

இந்திய கோவிற் கட்டிட வகைகளை முன்று பிரிவுகளாக வகுப்பார்கள். அப் பிரிவுகள் நாகரம், வேசரம், திராவிடம்

என்பன. நாகரம் என்னும் பிரிவைச் சார்ந்த கோவில்கள் வட இந்தியாவில் உள்ளனவை. இவ்வகைக் கோவில்கள் அடியில் இருந்து உச்சிவரை நாற்சதுரமாக அமையும். வேசரம் என்னும் இனத்தைச் சார்ந்தவை, பெளத்தக் கோவில்கள். நில அமைப்பிலும், விமான அமைப்பிலும், கட்டிடத்தைப் பொறுத்த அளவிலும் வட்டவடிவமாக அமைபவை. இவற்றுட் சில அரைவட்டவடிவமாகவுங் காணப்படுவன். தென்னிந்தியக் கோவில்களுட் சில இவ்வாறு இருக்கக் காணலாம். திராவிடம் என்னும் பிரிவைச் சார்ந்த கோவில்கள் தென்னிந்தியாவில் பெருகிக் காணப்படுவன். கன்னியாகுமரி சுருகத் தென்னேட்டில் வழங்குவது திராவிடச் சிறப முறையே. தமிழர்களும், ஹூய்சலர்களும், சாளுக்கியர்களும் இவ்வகைக் கோவில்களையே எழுப்பியுள்ளார்கள். இவர்களுட் பல்லவர்கள், சோழர்கள், பாண்டியர்கள், விஜயநகர மன்னர்கள் தமிழ் நாட்டை ஆண்ட மன்னர்களே.

கோவிலின் பெயர்கள் விமானங்களின் அமைப்பைக் கொண்டு ஏற்பட்டுள்ளன. கரக் கோயில், ஞாழற் கோயில், கொகுடிக் கோயில், இளங் கோயில், மணிக் கோயில், ஆலக் கோயில் என அறுவகைக் கோயில்கள் தேவாரங்களில் குறிப் பிடப்பட்டிருக்கக் காணகின்றோம். ஆயின் சிறப நூல்கள் விஜயம், ஸ்ரீ போகம், ஸ்ரீ விலாசம், ஸ்கந்த காந்தம், ஸ்ரீ கரம், ஹஸ்தி பிருஷ்டம், கேசரம் என எழுவகைக் கோவில்களைக் குறிப்பிடுகின்றது.

நடுவில் அமைந்திருப்பது கரு அறை. இதன் வெளிப்புறச் சுவர்களில் மூன்று பக்கங்களிலும் கோஷ்ட பஞ்சரங்கள் உண்டு. இவை விக்கிரகங்கள் வைப்பதற்காக அமைக்கப் பட்டவை. தென்புறச் சுவரில் உள்ள கோஷ்ட பஞ்சரத் தில் தட்சிணை மூர்த்தி இடம் பெறுவர். மேற்கேயுள்ள கோஷ்ட பஞ்சரத்தில் இலிங்கோற்பவரை நிறுவுவார்கள். வடக்கேயுள்ள கோஷ்ட பஞ்சரத்தில் பிரமன் அல்லது நாராயணி (தூர்க்கை) ஆகியோரின் விக்கிரகங்களைப் பிரதிட்டிப்பார்கள். வடபக்கத் தில் சுவரிலிருந்து வடக்கு நோக்கியவாறு கோழுகை இடம் பெறும். கருவறையை அடுத்து அதனுடன் தொடுக்கப்பட்ட

வாரே முன்னே இருப்பது அர்த்த மண்டபம். இதன் வாயிலில் துவார பாலகர்கள் இடம் பெறுவார்கள். அர்த்தமண்டபத்தில் தின் இரு பக்கச் சுவர்களிலும் புறத்தே, இரு கோஷ்ட பஞ்சரங்கள் உண்டு. அர்த்த மண்டபத்தின் முன்னர் இருப்பது மகா மண்டபம். கருப்பக்கிருக்குத்திற்கு இடது பக்கத்தில் தெற்கு நோக்கியவாறு தேவியின் ஆலயம் அமையும். இதற்கும் கருவறையும் அதன் முன் அர்த்த மண்டபமும் உண்டு. இறைவன், தேவி ஆகிய இருவரது அர்த்த மண்டபங்களின் முன்பாக இருவருக்கும் பொதுவாகவே மகா மண்டபம் பெரும்பாலும் அமையும். இருவருக்கும் தனித்தனி மகா மண்டபங்கள் அமையும் இடங்களும் உண்டு. தேவிக்குத் தனி ஆலயம் அமைக்கும் வழக்கு பிற்காலத்தில் ஏற்பட்டது என ஆராய்ச்சியாளர் கூறுவார். மிகப் பழைய கோவில்களில் கருவறையிலேயே ஒரு பக்கவில் இடம் பெறுவள். அன்றிக் காஞ்சியில் காமாட்சி அம்மன் ஆலயம் விளங்குவது போன்று தேவியின் ஆலயம், இறைவன் ஆலயத்தைக் காட்டிலும் தொலைவில் புறம்பாகக் காணப்பட்டது என்று கருத இடமுண்டு.

கேவலாலயம், மிச்ராலயம், சங்கிரனைலயம் என மூவகையாலயங்களை நூல்கள் கூறுகின்றன. இறைவனுக்கு மட்டும் கோவில் அமையும் பொழுது இது கேவலாலயமாகும். முன்னர் கூறியவாங்கு இவ்வகைக் கோவில்கள் வட இந்தியாவிலேயே பெரும்பாலுங் காணப்படுவன. இறைவனுக்கும் தேவிக்குமாகக் கோவில் அமையும் பொழுது மிச்ராலயமாகும். பரிவாரங்களுடன் இறைவன் தேவி இருவருக்கும் அமையும் மூன்றும் வகைக் கோவில் தென்னாட்டிலும் இலங்கையிலும் பெருகிக் காணப்படுகின்றன.

இறைவன் ஆலயத்தில் உட்பிராகாரத்திலே, அதன் எல்லையிலே, உட்பிராகத்தை நோக்கியவாறு வலப்புறத்தே விநாயகன் ஆலயமும், இடப்புறத்தில் கந்தன் ஆலயமும் இடம் பெறும். இவைகளும் ஒருகாலத்தே தனித்தனிக் கோவில்களாக விளங்கியிருக்கலாம். நாளடைவில் விநாயக னும், கந்தனும் பரிவார தெய்வங்களாக இடம் பெற, இவை

தனிக் கோவில்களாக சிவபிரானது ஆலயத்துக்கு உறுப்பாக நிறுவப்பட்டுள்ளன என்பதை ஆராய்ச்சியாளர் ஆதாரங் கொண்டு விளக்குவர்.

இறைவன் திருக்கோவிலில் பலவகை மண்டபங்கள் இடம் பெறுவன். இவற்றுள் முக்கியமானவை அர்த்த மண்டபம், மகா மண்டபம், நிருத்த மண்டபம், பதினாறு கால் மண்டபம், ஆயிரங்கால் மண்டபம் என்பன. இவற்றைவிட ஸ்நபனமண்டபம், கேயமண்டபம், வாத்யமண்டபம், முக மண்டபம், சோபானமண்டபம், கோபுரத்வாரசாலாமண்டபம், ஆஸ்தானமண்டபம், யாகமண்டபம், புஷ்பமண்டபம், பூஜாமண்டபம், விஜயமண்டபம், பிரதக்ஞமண்டபம், உத்யானமண்டபம், ஶ்ரீவஸ்லிமண்டபம், ஶ்ரீகூர்ணமண்டபம், கிருஷ்ணகந்தமண்டபம், ஜூலக்கிரிடாமண்டபம், சதுரஷ்ட ஷோடசஸ்தம்பமண்டபம், சதுஷ்ஷஷ்டிஸ்தம்பமண்டபம், சத ஸ்தம்பமண்டபம், சஹஸ்ரஸ்தம்பமண்டபம், கந்தமண்டபம், சுவர்ணமண்டபம், அபிஷேகமண்டபம், அலங்கார மண்டபம், வசந்தமண்டபம், உபசாரமண்டபம், தோளா ரோஹணமண்டபம், அத்தியயனமண்டபம், ஆகமமண்டபம், புராணமண்டபம், தீக்காமண்டபம், வினாமண்டபம், துவஜா ரோஹணமண்டபம், ரதாரோஹணமண்டபம் முதலிய மண்டபங்கள் கிரியை நூல்களிற் குறிப்பிடப்பட்டுள்ளன.

விருஷ்பதேவர், அக்கினி, மாதரர்கள், கணேசன், கந்தன், ஜ்யேஷ்டாதேவி, தூர்க்கை, அடியவர்கள், பைரவர், சூரியன், சந்திரன், நடராஜர், சோமாஸ்கந்தர், சந்திரசேகரர், நந்தி, அகோரமூர்த்தி, லக்ஷ்மி, விஷ்ணு, குருமூர்த்தி, வடுகன், பத்ர காளி, கெளரி முதலிய பரிவார தெய்வங்களின் உறைவிடங்களும், பாகசாலை, யாகசாலை, கோசாலை, கஜசாலை, வாஜி சாலை, வாத்ய சாலை முதலிய சாலைகளும், ரத்னையம், தனையம், தான்யாலயம், சண்டேசவராலயம் முதலிய ஆலயங்களும் இறைவன் திருக்கோவிலில் உரியவாறு இடம் பெறுவன். நவக்கிரகங்களின் ஆலயமும், சனீசுவரனுலயமும் பிற்காலத் திற் சேர்க்கப்பட்டுள்ளன.

கோவில் கருவறையின் அமைப்பைக் கொண்டு அதை ஆறு பகுதிகளாகப் பிரிக்கலாம். இவை அதிஷ்டானம், பாதம், மஞ்சம், கண்டம், பண்டிகை, ஸ்தூபி எனப்படுவன. அதிஷ்டானம், மகூரகம், ஆதாரம், தலம், பூமி முதலியன ஒன்றையே குறிக்கும் பல பெயர்கள். கருப்பக்கிரகத்தை உடல், கருவறை, கால், பாதம், ஸ்தம்பம், கம்பம் முதலிய பெயர்கள் குறிப்பிடுவன. மஞ்சம் என்பது தள வரிசை. இதையே தோள் என்றும், பிரஸ்தரம் என்றும், கபோதம் என்றங் கூறுவார்கள். கண்டம் என்னும் நான்காவது உறுப்பிற்குக் களம், கர்ணம், கழுத்து என்னும் பெயர்கள் உண்டு. ஐந்தாவது உறுப்பு பண்டிகை. இது கூரையாக அமையும் பகுதி. இதற்குச் சிகரம், மஸ்தகம், சிரம், தலை என்னும் பெயர்கள் உண்டு. ஆரூவது உறுப்பான ஸ்தூபி முடி, சிகை, குளம் எனப் பெயர்பெறும். கலசம் என்னும் பெயர் இதற்குச் சிறப்பாக அமைந்துள்ளது. கருவறையின் முக்கிய அம்சங்களைப் பாதபந்தம், பத்ம பந்தம், பத்மாச்சரய பந்தம், பத்ம புஷ்கர பிரதி பந்தம், பிரதம பலகை, மூலம், ப்ராசாதம், உபாநம், ஜகதி, கம்பு கண்டம், ஸ்ரீ கண்டம், பட்டிகை, ஸ்தம்ப மகா பட்டிகை, தளவேதிகை, பாதம், தோரணம், கபோதம், கீழ் வியாளம், சிரவம், தாடிகை, கும்ப பாவிகை, வீரகாண்டக போதிகை, உத்தரகபோதிகை, மேல் வியாளம், நாசிகை, கூடசாலை, பஞ்சரங்கள், முதல் தளம், இரண்டாந்தளம், மூன்றாந்தளம், நான்காந்தளம், ஐந்தாம் தளம், ஆறும் தளம், ஏழாந்தளம், எட்டாந்தளம், ஒன்பதாந்தளம், விருஷ்பதளம், கர்ண நாசி, அநு நாசி, மகா நாசி, அக்ர சிகரம், ஸ்தூபி என அடித்தளத்திலிருந்து ஸ்தூபி வரை தனித்தனியே சிற்ப நூல்கள் கூறுவன.

கோவிற் கட்டிடங்களுக்கு நான்கு பொருள்கள் முக்கிய மாகப் பயன்பட்டன. இவை மரம், சுண்ணாம்பு, செங்கல், கல் என்பன. இவற்றுள் மரத்தால் அமைந்த கோவில்கள் மிகப் புராதனமானவை. கட்டிடம் முதலிய ஆக்க வேலைகளை மரத்தைக் கொண்டே அமைத்தனர் என்பது இருக்கு வேதத்தில் உள்ள ஒரு பாடலைக் காட்டி நிருபிக்கலாம். எந்த மரத்

தெவெட்டிப் பயன்படுத்தி விண்ணும் மண்ணும் சேர்ந்தமையும் இவ்வுலகத்தை நிறுவியுள்ளார்கள். (திருக்கு வேதம் X. 81. 4) என்னும் வினாவுடன் இப்பாடவின் தொடக்கம் அமைகின்றது. தைத்திரிய பிராமணத்தில் இதற்கு விடை கூறுவது போன்ற பகுதி காணப்படுகின்றது. பிரமம் என்ற மரத்தைக் கொண்டே ஆகாயமும் பூமியும் உருவாக்கப்பட்டுள்ளன என இப் பிராமணம் விளக்கிக் கூறும்.

கோவிற் கட்டிடம் மரத்தாலாவது, செங்கல்லாலாவது, கல்லாலாவது அமையினும் அது அளவைக்கு மிகவுங் கட்டுப் படுத்தப்பட்டே ஆக்கப்படுவது. இணைக்கும் பொருள்கள் இல்லாத தொடக்க நிலையில் கற்களை அப்படியே அடுக்கி வைத்தனர். மரங்களைப் பிணைப்பதற்கு இரும்பு ‘அன்று’ களைப் பயன்படுத்தினர். இதைத் தொடர்ந்து வஜ்ரலேபம், அதாவது சுண்ணாம்பினால் அமைந்த சாந்து பயன் படத் தொடங்கியது. சுண்ணாம்பை வேலை செய்வதற்காகச் சேகரிக்கும் முறையினைச் சிறப் ரூல்கள் கூறுகின்றன. சுட்ட சங்கினைப் பொடியாக்கிய சூரணமும், வெள்ளை மணலும், பசையுள்ள இன்னும் சில பொருள்களும் கலக்கப்பட்டு சாந்து உருவாகின்றது. வஜ்ரலேபம் என்றால் மிகவும் வைரமாக நெடுங்காலம் சிதையாது இருக்கத் தக்க பூச்ச ஏனைச் சிலபரத்னம் (XIV.58-75) கூறுகின்றது. இதைக் கலந்து இரண்டு மாதங்களாவது நான்கு மாதங்களாவது பக்குவழும் வண்ணம் வைப்பார்கள். இவ்வாறு செய்தல் கட்டிடம் நெடுங்காலம் கெடாதிருப்பதற்கும், வெள்ளையடிக்கும் வேளை நிறம் மங்காதிருப்பதற்கும் உதவும். இதைக் கொண்டு செய்யப் படும் சுதை வேலை மிக வெளிதாகவும், நன்கு பிரகாசமுடைய தாகவும், மெருகூட்டப்பட்டதாகவும் விளங்கும். செங்கல்லாலும், கல்லாலும் சாந்தை இணைப்பிற்குப் பயன்படுத்திக் கட்டிடம் கட்டுங்கலை, தென்னிந்தியாவில் நன்கு வளர்ந்து வந்தது. கோவிற் கட்டிடங்களின் மேல் உருவங்களை இவ்வாறு நம் முன்னேரான சிற்பிகள் பண்ணெடுங்காலத்திற்கு முன் எரே அமைத்திருக்கக் காண்கின்றோம். காஞ்சிபுரம் கைலாச நாதர் கோவில் கல்லால் அமைந்த சிறப் வேலைகளில் நுட்ப

மாக உருவாக்கப்படவேண்டிய பகுதி மட்டிலும் சாந்தால் அமைந்து விளங்குகின்றது. சாந்தால் அமைந்து வென்னென்னிப்பரப்பி நிற்கும் கோவில்களைப் பற்றிக் கூறுங் கல் வெட்டுகள் பல., இவ் வென்மை சாத்துவிக் குணம் மிகுந்த நிலையினையே சுட்டுகின்றது. அடியிற் பரந்தகன்ற விமானம் படிப்படியாகச் சுருங்கி ஒடுங்கித் தனிச்சிகரமாக விளங்கும் கேவல நிலையை அடைவதும் இச் சாத்துவிக் நிலையையே சுட்டும் எனச் சிற்பம் வல்ல தத்துவ ஞானிகள் கூறுவார்கள். முக்குணங்களுக்குரிய நிறங்கள் முறையே வென்மை, செம்மை, கருமை ஆகியன. இவற்றின் இயல்பும் அவ்வாறே உயர்தல், அகல்தல், இறங்குதல் (தாழ்தல்) என்னும் மூன்றுமாம். இவை பிரகிருதியின் உள்ளுறுப்புக்கள். இவற்றைக் கொண்டு அமைவதே உலகின் இயற்கை.

சில கட்டிடங்கள் கல்லாலும், செங்கல்லாலுங் கலந்து கட்டப்பட்டிருக்கக் காண்கின்றோம். கோவிற் கட்டிடத்தின் பெரும்பகுதி செங்கல்லாலமையும். வாயிலில் பொருத்தப் படும் நிலையும், கருவறையின் கவர்கள் முதலிய பெரும் பகுதி யும் கருங்கல்லால் ஆக்கப்படும். கருவறையின் மேல் விளங்கும் விமானம் முதலியனவற்றின் அமைப்பு செங்கற்களால் உருவாகும்.

மரம், செங்கல், சாந்து, கல் ஆகிய பொருள்களைல்லாம் கருத்திற் தோன்றுவதை உருவாக்கக் கருவிகளாய் விளங்கும் வெறுஞ் சாதனங்களாகும். இவற்றை அடிப்படைப் பொருள்களாகக் கொண்டே கட்டிடங்களும், கட்டிடங்களில் இடம் பெறும் உருவங்களும் உருவாகின்றன. எனினும் இப்பொருள்கள் கட்டிடத்தில் அவ்வாறு நிற்குரிய இடங்களில் பொருந்தி உறைந்து விடுகின்றன. இவ்வாறு உறைதல் பற்றி பிராசாதமாய் உருப்பெறுகின்றன. இவை கோவிலை உருப்பெறச் செய்வது மட்டுமன்றி அதற்கு உயிருட்டும் உள்ளுறுப்புக் களாயும் விளங்குவன். ஈற்றில் இறைவன் உறைவிடமான கோவிலை உருவாக்கப் பயன்படும் இப்பொருள்கள் உள்ளுறையும் இறைவனுக்குப் புற உடலை உருவாக்குகின்றன. இந்

நிலையில் நின்று நாம் கோவிலை நோக்கும் பொழுது, எவ்வெப் பொருள்களால் கோவில் அமைக்கப்படுகின்றது, என்ற விசாரணைக்கு இடமே இல்லை. இது பல பொருள்கள் கலந்து உருவாயிற்று, அன்றேல் இது ஒன்றன் மேல் ஒன்றாகப் பொருள்கள் அடுக்கிப் பொருத்தப்பட்டதனால் கட்டிடம் ஆயிற்று? எவ்வாறு உருவம் பெற்றது என்ற கேள்விகளை ஒன்றன் மேல் ஒன்றாக அடுக்கி விசாரணை செய்ய இடமில்லை. நிறைவு பெற்ற திருக்கோவிலைக் கண்டதும் அக்காட்சி அமைக்க வேண்டும் திறனைச் செவ்வனே சிற்பி கையாண்டத னால் ஒரே தோற்றம் வாய்ந்து ஒரே பொருளாக விளங்கும் கோவிலை ஒரு தனி உருவாக மனதிற் பதிய வைக்கும் நிலையே தரிசிப்பவர்களுக்கு ஏற்படும். இந்நிலையில் செங்கல், மண், சாந்து, கல் ஆகிய பொருள்கள் மறைந்து விடுகின்றன. இத் தோற்றம் விளைவதற்காக இப் பொருள்களைச் செவ்விதாகக் கையாணும் சிற்பிக்கு மூவகைப் பண்புகள் வேண்டப்படும் என்பன சிற்ப நூல்கள். இவை, பரம்பரையாக வழிவந்த அறிவு, உண்மையினை உய்த்துத் தாமே உணர்தல், இறையன்பு என்னும் மூன்றுமாம்.

செங்கல்லால் அமைந்த கட்டிடங்களையுடைய கோவில் கள் பல. கற்சுவர்களை உடைய கோவிலின் மேல் தளங்களில் மட்டும் செங்கல்லால் அமைந்த வேலைப்பாடுடைய கோவில் களும் உண்டு. செங்கல்லும் மரமும் கலந்த கட்டிடங்கள் அநேகமாக மறைந்து விட்டன. இவை மிகப் புராதன மாணவை, இந்தியாவில் இரு இடங்களில் மட்டுமே இவை பேணிப் பாதுகாக்கப்பட்டுள்ளன. மலையாளமும், இமய மலையை அடுத்த பகுதிகளும் இப்பிரதேசங்களாகும். மயமதம் என்னுஞ் சிற்ப நூல் (XV.114-120) செங்கல் அமைக்கும் முறையைக் குறிப்பிடுகின்றது. இங்கு கூறப்படும் முறையினைப் பற்றிய அறிவுடன் பரம்பரையாக வரும் அனுபவமும் சேர்ந்தே இதைத் திறம்பட அமைக்க உதவுகின்றது. செங்கல், யாகத்தின் உடல் எனக் கூறப்படும் (தைத்திரிய சங்கிதை IV.4-9). யாக உடலை உருவாக்குவதற்குச் செங்கல் இன்றி யமையாதது. மண்ணும் நீரும் அதன் உறுப்புக்கள். பல கற்

கள் சேர்ந்து வேதி உருவாகும் பொழுது செங்கல் என்னும் நிலை மறைந்து விடும். ஒன்றின் மேலொன்றுக் அடுக்கப்பட்ட செங்கற்கள் இதன் விளைவாக கட்புலனுகாது சமஷ்டி ரூபமாய் விளங்கும். அவற்றின் சார்புதமான தோற்றுமே புலனுவது. இதேபோன்று அமைவதே திருக்கோவிலும். கருப்பக்கிருக்கத் தின் மேற்கூரையின் நடுவில் விளங்கும் சிறு துவாரத்தினை (பிரமரந்திரம்) நடுமையமாகக் கொண்டு நாலா பக்கமும் அகன்று வளர்வது கோவில். வளரும் நிலையில் அது ஓர் ஒழுங் கிற் கேற்ப அகன்று கொண்டே செல்லக் காண்கின்றோம். இச் செங்கற்கள் இந் நடுமையத்திலிருந்தே அகன்று சென்று முறையே இடம்பெறுவன். நடுமையம்நிறுவப்பட்டதொன்று. அகல்தலும் சுருங்குதலும் கட்டிட நிலைக்கேற்ப வேறுபட லாம். அகலும் பொழுது ஒவ்வொரு அமசத்திற்குந் தனித் தனிப் பெயர் உண்டு.

கோவில் கட்டத் தொடங்கும் பொழுது முதலிடம் பெறுங்கிரியை இஷ்டகநியாசம் எனப்படும். இதற்கு அஸ்தி வாரம் என இன்னென்று பெயர் உண்டு. இஷ்டகநியாசம் நிகழ முன் அஸ்திவாரக் குழி தோண்டப்படும். கோவிலின் எல்லை அகலும் அளவிற்கு இக்குழி பரந்து அமையும். இதனுள் நிற்கும் மனிதன் தன் கையை உயர்த்தி நீட்டின் அது மேற் பரப்பைத் தொடக்கூடியவாறு ஆழமாக தோண்டப்படல் வேண்டும். இக் குழி, கல் கீழே தெரியும் வரையாவது, நீர் மட்டம் வரையாவது நிலத்தின் இயல்புக்கு ஏற்றவாறு ஆழமாக இருக்கலாம். குழி தோண்டப்பட்டபின் அதனுள் எட்டு அங்குல உயரத்திற்குச் சுத்தமான களி மண்ணையிட்டு அதன்மேல் ஒரு முழ உயரத்திற்கு கணமான கற்களால் நிரப் புதல் வேண்டும். இவ்வாறு நிரப்பும் பொழுது ஒவ்வொரு கல்வின் அடியிலும் இரு கற்களுக்கு நடுவிலும் களி மண் சுவறக் கூடிய வாய்ப்பு உண்டாகும். ஒரு முழ உயரம் வாய்ந்த கற்றளம் இங்ஙனம் அமைக்கப்பட்ட பின் நீரினால் அதை மிகுதியாக நைண்டத்து, அதன் மீது யானைகளை நடப்பிப் பதனாலும், பாரம் மிகுந்த ‘மொங்கான்’ குற்றிகளால் அடிப் பதனாலும், அஸ்திவாரம் மட்டமாக்கப்படும். அதன்பின்

குழியின் நான்கில் ஒரு பங்கு இன்னும் மூடப்படாது இருக்கும். இதன் மேல் முதல் வரிசைச் செங்கற்கள் பொருத்தப்படும். இவ்வாறு செங்கல் வைக்கும் கிரியை ஆத்யேஷ்டகா விதி ஆகும். முதற் செங்கல்லைப் பொருத்தி கட்டிட வேலை தொடங்குவதற்குரிய இடம் வாயிலின் வலக் கதவு பொருத்தப்பட இருக்கும் நிலைத்தூண் நிறுத்துவதற்குரிய இடம். இவ்விபரங்களையெல்லாம் மயமதம் (XIII.110-111), காச்யப சிலபம் (IV.46) முதலியன் கூறும். காரணமைத்தில் முதற் பகுதியின் நான்காம் அத்தியாயம் இதை இன்னும் விரிவாகக் கூறுகின்றது. மேலும், நடுவிலும் நான்கு திக்குகளிலும் ஒவ்வொன்றுக் ஜந்து செங்கற்களை வைத்தல் வேண்டும். நான்கு மூலைத் திக்குகளிலும் இன்னும் நான்கு கற்களை வைப்பதும் இன்னெருமுறை. இவ்வாறு ஜந்து அல்லது ஒன்பது இடங்களில் செங்கல் நாட்டும் முறை சிற்ப நூல்களில் கூறப்பட்டுள்ளது. இவ்விடங்கள் மர்மஸ்தானங்கள் எனப்படுவன.

முதன் முதலாக வைக்கப்படும் செங்கல்லின் வடிவம் பலவாறு கூறப்பட்டுள்ளது. அக்கிணி புராணம் (XLI) செங்கல் சதுரவடிவினதாயிருத்தல் வேண்டும் என்று கூறுகின்றது. இது இரு சதுரங்கள் இணைய உருவாகும் நீள் சதுர வடிவின் தாக இருக்கலாம் என்பன சிற்பநூல்கள். அகலத்தின் மூன்றி லொன்றுகவோ நான்கிலொன்றுகவோ கல்லின் கனம் அமைதல் வேண்டும். கோவிலின் அளவிற்கேற்பக் கல்லின் அளவும் வேறுபடும் என மயமதம் (XII.104) கூறும். கல்லின் நீளம் மூன்று அங்குலத்திலிருந்து முப்பது அங்குலங்கள் வரை வேறுபடலாம் எனக் காமிகாகமம் விதித்துள்ளது. எட்டு அங்குலங்கள் முதல் முப்பத்தெட்டு அங்குலங்கள் வரை இதன் அளவு அமையலாம் எனச் சிலபரத்னம் (XII.17-23) கூறுகின்றது. மாநசாரம் (XII.189-193) ஏழங்குலங்கள் முதல் முப்பது அங்குலங்கள் வரை கல் உருவாகலாம் எனக் கூறும். ஆண்கல் எனவும், பெண்கல் எனவும், அலிக்கல் எனவும் செங்கல் வேறுபடுவதை மாநசாரம் (XII.194-195), மயமதம் (XII.105-17) முதலிய நூல்கள் கூறும்.

குழியினுள் செங்கற்கள் மட்டமாகவும், நேராகவும் இணைக்கப்படுவன். இதன் பின்னர் குழி நிரப்பப்படும். இதன் மீது கோவிலின் அடித்தளத்தைச் சிற்பிகள் கட்டுவார்கள். இவ்வாறு கட்டுவது கர்ப்பாதானம் எனச் சிற்ப நூல்களில் பெயர்பெறும். இது தான் பிராசாதத்தின் கருவை உரிய இடத்தில் வைக்கும் கிரியை. கோவிலின் அடித்தளத்திலே கீழே உபானத்தில் பிராசாதத்தின் உட்கருவெனக் கொள்ளப்படும் கும்பம் நிலத்துள் வைக்கப்படும் (தந்திர சமுக்ஷயம் II, மயமதம் XII.107-110).

இஷ்டகம் என்னுஞ் சொல் செங்கல்லைச் சிறப்பாக உணர்த்துவது. எனினும், இது கருங்கல், மரம் ஆகிய ஏனைய பொருள்களும் செங்கல்லின் உருவம் பெற்றுக் கோவிற் கட்டிடக்கலைக்குப் பயன்படும் நிலையில் குறிப்பிடப்படுவன். இஷ்டகம் என்பது யஜ் என்னும் அடியில் பிறந்தது என்பது முன்னர்ச் சுட்டப்பட்டது. வழிபடுவதற்கு யாகாதி கிரியை களில் வேதியையும் குண்டங்களையும் நிறுவவோ அன்றி, கோவில் முதலிய கட்டிடங்கள் அமைக்கவோ பயன்படுவத ணால் இப் பெயர் முதலில் செங்கல்லுக்குண்டாகியது. பின்னர் செங்கல்லிற்குப் பதிலாகப் பயன்படும் ஏனைய பொருள் களுக்கும் உரியதாயிற்று. கல்லாலமையுங் கோவிலுக்கு கருங்கல்லாலும், மரத்தால் அமைவதற்கு மரத்தாலும் இஷ்டகம் அமைதல் வேண்டும் எனச் சிற்ப நூல்கள் கூறுகின்றன. மண்ணுலான இஷ்டகங்கள் எவ்வகை விமானத்திற்குப் பயன் படலாம் என்பதை ஹயசீர்ஷ பஞ்சரத்தினம் (XI.234), சிலபரத்னம் (XII.14-18), காக்யப சிலபம் (IV.19) முதலியன குறிப்பிடுகின்றன. இந் நூல்கள் செங்கல்லுங் கல்லுங் கலந் துருவாக்கும் கட்டிடத்தைப் பற்றியும் விபரிக்கின்றன. சரித்திரக் கண்கொண்டு பார்க்கும் ஆராய்ச்சியாளர் செங்கல் தொடக்கத்திலிருந்து வழங்கி வந்ததையும், கல் பிற்காலத்தில் அதன் இடத்தை வகிப்பதையும் சுட்டிக் காட்டுவர்.

சிற்ப நூல்கள் ஆதாரசிலை நிறுவும் முறையைக் கூறுகின்றன. இவ்வாறு கூறுவது சிலை, அதாவது கல், கட்டிட அமைப-

பில் இன்றியமையாது பெரும் உன்னத நிலையினையே சுட்டு கின்றது. சிறிது முன்னர் செங்கற்கள் ஆத்யேஷ்டகா விதியில் மர்மஸ்தானங்களில் வைக்கப்படும் முறை கூறப்பட்டது. அச் செங்கற்களுக்குப் பதில் கற்கள் இஷ்டகங்களாக இடம் பெறலாம். மத்ஸ்ய புராணம் (CC LXVI.5-18) பிரமசிலை நிறுவும் வகையை விரித்துக் கூறுகின்றது. பிரமசிலை தாம் ஆதார சிலை. இது கட்டிடம் முழுவதையுந் தாங்கி நிற்கும். விட்னு தர்மோத்தரம் என்னும் நூல் சிலாநியாச விதி கூறு கின்றது. சிலாநியாசம் என்பது கல் நாட்டுதலாகும். அறுபத்து நான்கு சதுரங்களாக வகுக்கப்பட்ட வாஸ்து மண்டலத்தின் நடுவில் கல்லால் அமைக்கப்பட்ட கலசம் வைக்கப்படல் வேண்டும். இவ்விடம் வாஸ்துவிற்கு அதிபதியான பிரமாவுக் குரிய பதமாகும். அதைச் சுற்றி கிழக்கு முதல் வலமாக கல்லுகளை நாட்டுதல் வேண்டும். கல்லாக இருப்பினும் செங்கல்லாக இருப்பினும் மந்திரங்கள் ஒன்றே. எனினும் கல்லின் பிரமாணம் செங்கல்லின் பிரமாணத்திலும் அதிகமானது என்பன சிற்ப நூல்கள். இங்கு வாயிலின் நடுவில் முதற் கல் நாட்டுவது கூறப்படுகின்றது. செங்கற்களை வைக்கும் பொழுதோவெனின் நான்கு மூலிகளிலும்-நான்குதிக்குகளில்- வலப்பக்க நிலையை அண்டியும் கற்களை நிறுவும் வேறுபாடு சற்று முன்னர்க் கூறப்பட்டது.

மண்டபங்களின் பல்வேறு பிரிவுகள் கூறப்பட்டன. இவற்றுள் தூண்கள் முக்கிய இடம் பெறுவன. மண்டபங்களுக்குத் தக்கவாறு தூண்களின் எண்ணிக்கை வேறுபடும். தூண்கள் சிற்பி தன் கைவண்ணத்தையும், சிற்ப நூற் புலமை சுவறிய நுண்ணிறவையும் புலஞ்சுக்க வாய்ப்பு அளிக்கின்றன. தூண்கள் கல்லினாலும் மரத்தினாலும் செங்கல்லினாலும் அமையலாம். இப்பொருள்களைக் கொண்டு கட்டுந் தூண்கள் வேறுபடுமாற்றை மாநசாரம் கூட்டுகின்றது. சுத்தம், மிக்ரம், சங்கிரணம் என தூண்களின் மூவகைப் பாகுபாடுகள் இவ் வேறுபாட்டால் எழுகின்றன. தனி ஒரு பொருளைக் கொண்டு கட்டப்படும் பொழுது தூண் சுத்தம் என்னும் வகையைச் சார்ந்ததாகும். இரு பொருள்களைக் கொண்டு கட்டப்படுந்

தூண் மிச்ரம் என்னும் வகையினதாகும். மூன்று பொருள் கலைக் கலந்து உருவாக்கப்படும் தூண் மூன்றுவதான சங்கிரண வகுப்பைப் பற்றியது. இதைத் தூணுக்கு மட்டுமல்லாமல் கோவிலின் முழுக் கட்டிடத்திற்கே பொருத்திக் கூறுவார்கள்.

தூண்களின் அதிஷ்டானம் பதினாறு பிரிவுகளையடையது. பாதபந்தம், உரகபந்தம், பிரதிக்ரமம், குழுதபந்தம், ஸ்ரீபந்தம், மஞ்சபந்தம், சிரேஸிபந்தம், பத்மபந்தம், கும்பபந்தம் (கலச பந்தம்), வற்பந்தம், வற்றபந்தம், ரத்னபந்தம், பட்பந்தம், கம்பபந்தம், ருக்ஷிபந்தம், ஸ்ரீகாந்தம் என்பன இப் பிரிவுகள். ஸ்தம்ப லக்ஷணங் கூறும் மாநசாரம் (XV) அதன் அளவை, வடிவம், அழகுபொலியும் நுண்ணிய வேலைப்பாடு, மடிப் புக்கள், தூண் செய்வதற்குகந்த மரங்களைத் தேர்ந்தெடுத்தல், தூண்களை நாட்டுதல் முதலியன பற்றியும் எடுத்துரைக் கின்றது.

தூண் சதுரவடிவாகவேனும், என்கோண வடிவாக வேனும், பதினாறுகோண வடிவாகவேனும், ஐங்கோண வடி வாகவேனும், அறுகோண வடிவாகவேனும் உருவாகலாம். இவ் வகைத் தூண்கள் முறையே பிரமகாந்தம், விஷ்ணுகாந்தம், உருத்திரகாந்தம், ஐங்கோணம், அறுகோணம் எனப் பெயர் பெறுகின்றன. தூணின் அதிஷ்டானம் சதுர வடி வினதாய் அமையலாம். தூணின் அடியும் முடியும் உரிய வாறு, ஒரே தன்மையனவாய் இருத்தல் அவசியம். மேற் கூறிய ஐவகைப் பிரிவுகள் தாழும் குறிப்பிடப்பட்டவாறு அலங்கார வேலைப்பாடுகளை உடையனவாவதையொட்டி சித்ரகர்ண ஸ்தம்பம், பத்மகாந்த ஸ்தம்பம், சித்திரகும்ப ஸ்தம் பம், பாலிசா ஸ்தம்பம், கும்ப ஸ்தம்பம் எனப் பெயர் பெறு வன. ஆரூவது வகையான கோஷ்ட ஸ்தம்பத்தையும் சிற்ப நூல்கள் கூறுவன. இதற்கு குட்ய ஸ்தம்பம் என்ற பெயரும் உண்டு. முதற் கூறிய ஐவகை தூண்கள் தூணினது கம்பங்கள் எனப்படும் பகுதியின் ஆகிருதியைக் குறிப்பவை. பின் னர்க் கூறிய ஐந்தும் தூண்களின் தலையில் உள்ள நுண்ணிய வேலைப்பாட்டினைப் பற்றியவை. மண்டபங்களில் தூண்கள்

பலவாகப் பெருகும் பொழுது அவை வரிசையாக அமைதல் அவசியம். மண்டபங்களில் சிறு தூண்களும் இடம் பெறுவன். இவற்றிற்கு உபஸ்தம்பங்கள் எனப் பெயர் உண்டு. இச் சிறு தூண்கள் பெருந் தூண்களின் அளவைக்கு ஏற்ற தாயமையும் வகையை நூல்கள் கூறுகின்றன. ஒரு பெருந் தூணுடன் சிறு தூண் சேரும் பொழுது ஏக்காந்தம் எனவும், இரு சிறு தூண்கள் சேரும் பொழுது துவிகாந்தம் எனவும், மூன்று சிறு தூண்கள் சேரும் பொழுது திரிகாந்தம் எனவும், நான்கு சிறு தூண்கள் சேரும் பொழுது பிரமகாந்தம் எனவும், ஐந்து சிறு தூண்கள் சேரும் பொழுது ஸ்கந்தகாந்தம் எனவும், எட்டுச் சிறு தூண்கள் சேரும் பொழுது விஷஞ்ஜுகாந்தம் எனவும் பெயர் வழங்கும். கோவிற் சிற்பங்களில் சிறப்பாகத்தென்னிந்தியச் சிற்பங்களில், தூண்களின் அமைப்பே பல் வகைச் சிறப்பு வாய்ந்தது. தூண்களின் தலை, பாதம் இரண்டும் நீங்கிய நடுக் கம்பத்தில், நான்கு பக்கங்களிலும், தெய்வங்களின் உருவங்களையும், யாளி, சிங்கம் முதலியவற்றையும் திறம்பட அமைக்கும் மரபு தென்னட்டுத் தேவாலயங்களில் உண்டு.

கோவில்களுக்கு அழகைக் கொடுப்பவை பிராகாரங்கள். இப் பிராகாரங்கள் வளரும் பொழுது கோவிலைச் சுற்றித் திட்டமிட்டமைக்கப்படும் நகரம் ஒன்று பல வனப்புகளுடன் உருவாகின்றது. சிற்ப நூல்களும் ஆகமங்களும் கூறும் இந்தத் திட்டத்தினை அடிப்படையாகக் கொண்டு விரிந்த நகரத் திற்கு எடுத்துக்காட்டு, பாண்டி நாட்டின் சிரமாக விளங்கும் மதுரை மா நகரம். இந் நகரம் ஆலயத்தை நடுவைகமாய்க் கொண்டுவிரிந்தது. பல பிராகாரங்களைக் கொண்டது. நாகரி கப் போக்கில், விதிகளைக் கடைப்பிடிக்கும் முறை தளர்த்தப் பட்டிருக்கக் காண்கின்றோமெனினும், கோவில் அடிப்படையிலேயே தோன்றி பிராகாரங்களாக விரிந்து பெரும் நகரம் உருவாகி அழகு பொலிந்து விளங்குவது கவனிக்கற்பாலது.

கருப்பக்கிரகம் பிராகாரங்களால் குழப்பட்டு விரியும் முறையைக் காரணம் விரிவாகக் கூறியுள்ளது. அந்தர் மண்ண

பத்தையடுத்து முதல் பிராகாரமும், இரண்டாவதாக அந்தர் துவாரத்தையடுத்து இரண்டாம் பிராகாரமும், மத்ய ஹாரம் மூன்றுவது பிராகாரமாகவும், மர்யம் நாண்காம் பிராகாரமாகவும், மஹாமர்யம் ஐந்தாம் பிராகாரமாகவும் அமையும். இவற்றின் அளவை தனித்தனி ஆகமங்களிலும் சிற்ப நூல்களிலும் கூறப்பட்டுள்ளது. பிராகாரங்களைச் சுற்றிச் சுவர்கள் அமையும். இச் சுவர்கள் பித்தி என்றும், மதில் என்றும் பெயர் பெறும். ஐந்து பிராகாரங்களையாவது, மூன்று பிராகாரங்களையாவது அல்லது ஒரு பிராகாரத்தையாவது கொண்டு கோவில் அமையலாம். ஒவ்வொரு பிராகாரத்திற்கும் தனித்தனி கோபுரம் அமைவதே முறை. இவ்வாறு நான்கு திக்குகளிலும் கோபுரங்கள் எழும் பொழுது அவற்றின் எண்ணிக்கை பெருகும். இவ்வாறு அமையும் பிராகாரங்களிலும் அவற்றைச் சார்ந்த இடங்களிலும் நகரம் விரிந்துருவாவதை நோக்குவோம். அக்கினி திக்கில் அமைவது பவஞலயம். இரண்டாம் பிராகாரத்தில், வடகிழக்கு மூலையில் கிணறு இடம் பெறும். கிழக்குக்கும் வடகிழக்குக்கும் நடுவில் இருக்க வேண்டுவது வாந்யசாலை. கிழக்குக்கும் தென்கிழக்குக்கும் நடுவில் போக்கிஷாலையை நிர்மாணித்தல் வேண்டும். தெற்குக்கும் தென்கிழக்குக்கும் இடையில் புஷ்ப மண்டபம் இடம் பெறும். தெற்குக்கும் தென்மேற்குக்கும் இடையில் குளிப்பதற்கென அமைக்கப்பட்ட திருக்குளம் இருத்தல் வேண்டும். தென்மேற்குக்கும் மேற்குக்கும் இடையே விளங்குவது தர்ம சிரவண மண்டம். மேற்குக்கும் வடமேற்குக்கும் நடுவில் ஆயுத மண்டபம் இருக்கும். வடமேற்குக்கும் வடக்குக்கும் நடுவில் பள்ளியறை அமையும். வடக்குக்கும் வடகிழக்குக்கும் இடையில் யாக மண்டபம் இடம் பெறும். கோவிலின் முன்பு நடுவதாக அமைவது ஆஸ்தான மண்டபம்.

யெளிப் பிரகாரத்திற்குப் புறத்தே சிவாசாரியரின் வாசஸ்தானம் இடம் பெறும். மேற்கே இருக்க வேண்டுவது பரிசாரகரின் ஸிடு. தெற்குப் பக்கத்தில் வைத்தியருக்கு இடம் உண்டு. இதைப்படித்துச் சோதிடம் வல்லோரும் இடம் பெறுவர். வாத்தியம் வாசிப்பவர்கள் கிழக்கே வசிப்பர். சைவ மகா

சனங்கள் வசிப்பதற்கும் கிழக்கு சிறந்த இடமாகக் கூறப்படுகின்றது. மகாவிரதிகளுக்கு உரிய திக்கு தென் கிழக்கு; பாசுபதர்களுக்குத் தெற்கு; காளமுகர்களுக்குத் தென் மேற்கு; பொத்தர்களுக்கு மேற்கு; ஆருகதர்களுக்கு வட மேற்கு; பூர்வமீமாங்சர்களுக்கு வடத்கு; நூனெறி நிற்போருக்கு வட கிழக்கு. கிழக்குக்கும் தென் கிழக்குக்கும் நடுவே இடம் பெறுவது இன்னெரு கிணறு. தெற்கிலும், வட மேற்கிலும் கேளி அமையும். தெற்சிற்கும் தென் மேற்குக்கும் இடையில் மாட்டே தொழுவும்; தென் மேற்குக்கும் மேற்குக்கும் இடையில் பிரசவ சாலை; மேற்குக்கும் வட மேற்குக்கும் இடையில் நோய் தீர்க்கும் நிலையம்; வடக்கில் பாடசாலை; வடக்குக்கும் வட கிழக்குக்கும் நடுவில் நெற்களஞ்சியம்; வட கிழக்குக்கும் கிழக்குக்கும் நடுவில் வேதாத்யயன மண்டபம். அதற்குப் புறத்தே வெளியே உருத்திர கணிகையருக்குரிய இடம். அவ்விடத்திலே பூ, எண்ணெய் ஆகிய பொருள்கள் விற்கும் வணிகர் உறை வதற்கு இடம் உண்டு. குயவர்கள், சேணியர், மாமிசம் புசிப் பவர், நாவிதர், இடையர், காவல் புரிவோர் இதையடுத்து இடம் பெறுவர். ஈசானத்தில் இருப்பது சுடலை. வடக்கில் இன்னும் வெளியே தச்சர், வண்ணூர் முதலியோருக்கு இடம் வகுக்கப் பட்டுள்ளது. இவையனைத்திற்கும் வெளியே சண்டாளர்கள் வசிக்கும் இடம் இருக்கும்.

அரசர்களுடைய அரண்மனைகளிலும், தனிகர்களின் இல்லங்களிலும் உள்ள கட்டிடச் சுவர்களில் ஓவியங்களை வரைந்து அழகு படுத்தும் வழக்கம் நெடுநாளாக இருந்து வருகின்றது. இவ்வாறு விளங்கிய சுவரோவியங்கள் தான் புராதனம் மிக்க வையாக நெடுங்கால வழக்கிலிருந்து வந்ததற்கு இலக்கியங்கள் சான்று பகருகின்றன. இவ்வாறு ஓவியங்கள் பொலிந்து விளங்கிய இடங்கள் சித்திரமாடங்கள் எனப் படுவன. இந்திலை கோவிலிலும் காணப்படுவதொன்றுகும்.

காஞ்சிபுரம் கைலாசநாதர் கோவிலிலும், தஞ்சாவூர் பிருக் தீசுவரர் கோவிலிலும், புறக்கோட்டை சித்தன்ன வாசலிலும் பழைய ஓவியங்கள் இடம் பெறக் காணகின்றோம். குகைக்

கோவில்களிலும் சித்திரங்கள் கவரில் தீட்டப் பெற்றுக் கவர்ச்சி மிக்கனவாய்த் திகழ்கின்றன. குகைச் சுவர் மட்டமாயமைந்த பின் அதன் மீது சண்னைம்பு பூசப்பட்டு, அதன் மீதே ஓவியங்கள் வரையப்பட்டன. இவ்வகை ஓவியங்கள் பல, விரைவில் அழிந்து போகும் இயல்பு வாய்ந்தமையாலும், போதிய பாதுகாப்பு இல்லாததனாலும், அவற்றின் தொன்மை பற்றியும் அழிந்தொழிந்தன.

தென்னுட்டில் நாமறியக்கூடிய புராதன ஓவியங்களைக் கால எல்லையைக் கருத்திற் கொண்டு, சித்தன்ன கோவில் வாசல் குகை ஓவியம், காஞ்சி கைலாசநாதர் ஓவியம், தஞ்சைப் பெருங்கோவில் ஓவியம் என வரிசைப்படுத்திக்கூறுவர். திரு நெல்வேலியைச் சார்ந்த திருமலைபுரக் கோவிற் பழைய சுவர் களிலும் சுவரோவியங்கள் காணப்படுவன. தஞ்சை, மதுரை ஆகிய இடங்களில் அரசு வீற்றிருந்த மன்னர்களின் கோவில் களும் ஓவியக்கலையைப் பெரிதும் வளர்த்தன.

கோவிலின் உள்ளே நின்று கூரையை நோக்கி அண்ணேந்து நோக்குவோமேயானால் அங்கு பல சித்திரங்கள் திறம்பட வரையப் பட்டிருக்கக் காணகின்றோம். அண்ணேந்தவாறு நெடு நேரம் இருந்த நிலையிலேயே இக் கலையைக் கோவிற் கூரைகளின் அடித்தளங்களிலும் பொலிவறச் செய்த சிற்பி, இதன் பொருட்டு மேற்கொண்ட சிரமம் உள்ளேந்தரமன்று.

கோவிலின் உட்பிரகாரத்தில் உள்ள உட்பக்கச் சுவரை மேல் பகுதி, நடுப் பகுதி, கீழ்ப் பகுதி என மூன்று பகுதிகளாகப் பிரித்து, புராணங்கூறும் இறைவனின் பெருஞ் செயல் களைத் தொடர்ச்சிச் சித்திரமாக எழுதும் மரபு சில கோவில் களில் இருந்துவரக் காணகின்றோம். கோவிலில் சுற்றியமையும் சுவரின் மேல் பகுதியில் உள்ள சித்திரங்களைப் பார்த்துக் கொண்டே சென்று, தொடங்கிய இடத்திற்கே திரும்பி வருகின்றோம். இவ்வாறே தொடர்ந்து இரண்டாம், மூன்றாம் வரிசைகளைப் பார்த்து முடிந்ததுமே தொடர்ச்சிச் சித்திர வரிசையின் ஈற்றை அடைகின்றோம். ஓவியங்கள் கவின் பெற-

அமையும் வனப்பு எம்மையறியாதே கோவிலை இடையீடில் லாது இவ்வாறு முன்று முறை வலம் வரும் நிலையைத் தோற்றுவிக்கின்றது.

மேலும், கோவில்களில் சுதை வேலைப்பாடுடைய பகுதி களிலும், மரங்களாலமையும் வாகனங்களிலும், ஒவியந் தீட்டுங் கலைஞரின் நுண்ணறிவு சுடர்விட்டுப் பிரகாசித்து நிற்கக் காண்கின்றோம்.

தென்னிந்தியாவில் கோவிற் கோபுரங்கள் வானளாவி உயர்ந்து நிற்பவை. வழிபட வேண்டிக் கோவிலை நோக்கி வந்துகொண்டிருக்கும் அடியவரும் ஏலையோரும் இவற்றின் கம்பீரமான தோற்றத்தினைத் தொலைவில் நிற்கும் பொழுதே தரிசித்து வணங்கும் பெற்றியதான் வனப்பு வாய்ந்தவை. கோபுரங்களைப் பற்றியே விரிவான வரலாற்று நூல் தனியாக அமைக்கலாம். மேனைட்டறிஞர்கள் இந்திய சிற்பங்களைப்பற்றிப் பல்வேறு நூல்கள் எழுதியுள்ளனர். எனினும், கோபுரங்களில் விளங்கும் நுண்கலையினைப் பற்றி விரிவாக ஒன்றுங்கூறவில்லை.

கிழக்கே கோபுரம் அமையப் பெற்ற கோவில்கள் பல. இவற்றிற்கு மூன்று, ஐந்து, ஏழு, ஒன்பது, பதினெண்ரூ ஆக பல எண்ணிக்கை கொண்ட மாடங்கள் உண்டு. இவற்றின் உச்சியிலே மூன்று, ஐந்து, ஏழு அல்லது ஒன்பது கலசங்கள் நிறுவப்பட்டுள்ளன. கோவில்களை நிர்மாணிக்கப் பொருள் செலவிடும் கொடைவள்ளல்களின் சக்திக்கேற்பவும், கோவிற் கருவறையின் பிரமாணத்திற் கேற்பவும் கோபுரத்தின் உயரம் வேறுபடும். கோபுரத்தின் முன் பின் ஆகிய இரு புறங்களிலாவது, இரு பக்கங்களிலாவது, நின்று அதனைப் பார்ப்ப வர்க்கு அடி அகண்றும், உயர்ந்து கொண்டே போகும் பகுதி யின் அகலம் இரு பக்கங்களிலும் சம அளவாகக் குறைந்தும், கோபுரம் மேல் நோக்கி உயர்ந்து செல்வது தெளிவாகத் தெரியும். கருவறையின் விமானங்களில் காணப்படும் பல வேறு வேலையுபாடுகள் இங்கும் இடம் பெறும். ஆயினும்

கோபுரத்தின் ஒரே அளவினவாகிய முற்பக்கமும், பிற்பக்கமும், வலப்புறம் இடப்புறமாகிய இரு புறங்களைக் காட்டி வரும் அளவில் மிக அகன்றவை. முற்பக்கமும், பிற்பக்கமும் திறந்தவாறு சாளரங்கள் அமைக்கப்படுவன. இவற்றை நிலைகள் என்றும், மாடங்கள் என்றங் கூறுவார்கள். சில கோபுரங்களில் மட்டமான வேலைப்பாடு இடம் பெறும். சில கோபுரங்களில் விக்கிரகங்கள் சுதை வேலையாக அமைக்கப்படுகின்றன. கருவறை விமானத்தைக் காட்டிலும் கோபுரம் உயர்ந்து விளங்குவதே வழமையாக நாம் கோவில்கள் எல்லாவற்றிலும் காண்கின்றோம். இருந்தும் தஞ்சை, திரிபுவனம், கங்கை கொண்ட சோழபுரம் முதலிய இடங்களில் கருப்பக்கிருக்கத்தின் மீதுள்ள விமானம் அவ்வக் கோவிற் கோபுரங்களைக் காட்டிலும் உயர்ந்திருப்பது நோக்கற்பாலது. இத்தலங்களில் கோபுரங்களின் மீது கவனம் செலுத்தப்படவேயில்லை.

கோவிலின் நடுவே உள்ள கோபுரம் மத்ய கோபுரம் எனப்படும். கிழக்கு, தெற்கு, மேற்கு, வடக்கு ஆகிய திக்கு களில் இருக்கும் கோபுரங்கள் அவ்வத்திக்கைக் குறிக்குஞ் சொல்லாற் குறிப்பிடப்படுவனவாய் பூர்வ கோபுரம், தக்ஷிண கோபுரம், பச்சிம கோபுரம், உத்தர கோபுரம் எனப் பெயர் பெறுவன. இவற்றைச் சிற்ப நூல்கள் பஞ்சகோபுரங்கள் எனத் தொகுத்துச் சுட்டும். ஐந்து பிராகாரங்களுள்ள கோவில்களில் ஒவ்வொரு கோபுரமாக ஐந்து கோபுரங்கள் விளங்கக் காண்கின்றோம். இவ்வைந்து கோபுரங்களும் சூழ்நிலைக்கு ஏற்றவாறு உயர்ந்தும் அகன்றும் உருவாகின்றன. அவ்வாறே இறைவன் நிகழ்த்திய திருவிளையாடல்களையும், அவன் பெருமையினையும் குறிக்கும் திருவுருவங்கள் கோபுரங்களின் பல பகுதிகளில் இடம் பெறுகின்றன.

மாநஶாரம் ஜவகைப் பிராகாரங்களில் கோவிலுக்கு முற்பகுதியில் கோபுரம் அமைதல் வேண்டும் எனக் கூறி இவற்றைத் தனித்தனியே குறிப்பிடுகின்றது. அந்தர் மண்டபத்துக் கணித்தான் கோபுரம் துவார சோபை என்று பெயர் பெறும். இதையடுத்து இருக்கும் கோபுரம் துவாரசாலை-

எனப்படும். மூன்றாங் கோபுரம் துவார பிராசாதம் எனவும், நான்காம், ஐந்தாம் கோபுரங்கள் முறையே துவார ஹஸ்யம், மஹாமர்யாதை எனவும் பெயர் பெறும். இவ்வைந்தாங் கோபுரத்திற்கு மகாகோபுரம், ராஜகோபுரம் என்றும் பெயர் களுண்டு. இவ்வைந்து வகைக் கோபுரங்களையும் மாநசாரம் “இவை உத்தமமானவை; இவை மத்திமானவை; இவை அதமமானவை.” என முவகையாகக் குறிப்பிட்டுக் கோபுரங்களைப் பதினைந்து பிரிவுகளாகக் கூறுகின்றது.

பத்து வகைக் கோபுரங்களுள் ஸ்ரீ போகம், ஸ்ரீ விசாலம், விஷ்ணுகாந்தம், இந்திரகாந்தம், பிரமகாந்தம், ஸ்கந்தகாந்தம், சிகரம், சௌம்யகாந்தம் என்னும் எட்டும் குறிப்பிடப் பட்டுள்ளன. சிகரம், ஸ்தூபி, களகூடம், கஷ்டரநாசி ஆகியன கோபுரத்தின் முக்கிய உறுப்புக்கள். பதினைந்து வகைக் கோபுரங்களும் ஒன்று முதல் பதினேழுவரை நிலைகள் (மாடிகள்) உள்ளவாறு உருவாக்கப்படலாம். இவற்றுள் ஐந்து நிலைகள் உருவாகும் முறையை மட்டுங்கூறி மாநசார நூலாசிரியர் ஏனையவற்றைச் சிற்பியின் கற்பனைக்கு விட்டு விடுகின்றார். ஒவ்வொரு மாடியும் அமைய வேண்டும் முறையும், அங்கே காணப்படும் அறைகள், தூண்கள், சுவர்கள், முடிகளுடன் கூடிய விமானங்கள், நிலைகள், யன்னல்கள் முதலியனபற்றிய விபரங்களும் கூறப்படுகின்றன. கோபுரங்களின் தோற்றம், அமைப்பு முதலியவற்றை அடிப்படையாகக் கொண்டு நாகபந்தம், வஸலீ, கவாக்ஷம், குஜராக்ஷம், ஸ்வஸ்திகம், சர் வதோபேதம், நந்தியாவர்த்தம், புஷ்பதந்தம் முதலிய பெயர்கள் வழங்குகின்றன.

திருக்கோவிலை அமைக்கும் திறன் வாய்ந்த சிற்பியின் வரலாறு பற்றியும் சிறிது தெரிந்திருத்தல் அவசியமாகும். படைத்தற் றெய்வமாகிய பிரமனின் நான்கு முகங்களிலிருந்தும் விகவகர்மா, மயன், துவஷ்டா, மனு ஆகிய நால்வர் தோற்றினர். இந் நால்வரது புத்திரர்கள் ஸ்தபதி, சூத்திர கிராஹி, வர்த்தகி, தகஷ்கன் என்னும் நால்வர். பூவுலகில் சிறபத் தொழிலாற்றும் நால்வகைப் பிரிவினர்க்கு இவர்கள் மூல

புரங்களாய் விளங்குபவர். இவர்களுள் உயர்நிலை வகிக் கும் ஸ்தபதி கட்டிடக் கலையில் கைதேர்ந்தவன். இவனுக்கு அடுத்தாற்போல் விளங்குபவன் சூத்திரகிராஹி. இவன் தம்மை அடுத்திருக்கும் இருவருக்கும் சூருவாக விளங்குபவன். வர்த்தகி தசூகனுக்குக் குருவாக விளங்குபவன். ஸ்தபதி சாஸ்திரங்களில் வல்லவன். வேத அறிவு மிக்கவன். ஆசாரியராக விளங்கிக் குறிப்பிட்ட கிரியைகளை ஆற்றும் ஆற்றலும் மிக்கவன் என மாநசாரம் கூறுகின்றது. சூத்திரகிராஹி வேதங்களையும், சாஸ்திரங்களையும், அறிந்தவனுக்கும், ரேகா ஞானம் வாய்ந்தவனுக்கும் இருப்பன். வர்த்தகி வேத அறிவுமிக்கவனுயும், சித்திரக் கலையில் கைதேர்ந்தவனுயும் விளங்குவன். தசூகனுக்குத் தச்சுத் தொழிலில் பெருந்திறமை உண்டு.

இதுகாறும் கோவில் அமைப்பினையும் சிற்பத்தையும் பற்றி மிகவும் சுருக்கமாகக் கவனித்தோம். இனி, கோவில் உபகரணங்கள், நிருவாகம் முதலிய விஷயங்களைப் பற்றியும் மிகச் சுருக்கமாக நோக்குவோம். உபகரணங்களைப் பற்றி அறியுமுன் கொடிமரம், வாகனங்கள், தேர் ஆகியவற்றைப் பற்றிச் சில குறிப்புக்கள் அறிய வேண்டியவை. நிலத்திலிருந்து கருப்பக்கிருக்கத்தின் வியாளமட்டம் கருப்பக்கிருக்கத்தின் விமானத்தில் உள்ள ஒவ்வொரு நிலைமட்டமும் அல்லது ஸ்தூபியின் கலசமட்டமும் வரை துவஜஸ்தம்பத்தின் உயரமாகும். இதில் ஜந்தில் ஒரு பாகம் பூமிக்கடியில் போகும்படி கொடிமரத்தை நடல் வேண்டும். கரம், வகுளம், சீர்ஷம், தாலம், ஹிந்தாலம் ஆகிய ஜவகை மரங்கள் கொடிமரம் அமைத்தற்கு உரியன. மூங்கில், கருங்காலி, வில்வம், தேவதாரு, பலாச, தென்னை, மதுகம், சிரிமேதம் முதலிய மரங்களும் சூறப்பட்டுள்ளன. மரத்தின் அடியிலிருந்து உச்சிவரை ஏழு பாகங்களாகப் பிரித்தல் வேண்டும். சதுரவடிவாக அமைவது பிரம பாகம். பாதத்தின் மேல் உள்ள விஷ்ணுபாகம் என்கோண வடிவானது. உருத்திர பாகம் மூன்று பங்கைக் கொண்டு விருத்தமாக அமையும்; ஒரு பகுதி துவஜதன்டு; துவஜத்தின் பீடம் பத்ர பீடம்; நடுவில் இருப்பது

விருஷ்ப பீடம். இஷ்டிகை என்னும் பகுதி பொன், வெள்ளி, தாயிரம் முதலியவற்றுள் ஏதாவதொன்றுவரையாக அமைந்த தகடு களால் மருவப்படும். துவஜ தண்டம் முழுவதையும் தகட்டால் கவசம் செய்து மூடும் வழக்கமும் உண்டு. தகட்டில் உருத்திரனும், பீடத்தில் சக்தியும், சுற்றிலும் உரிய இடங்களில் திக்குப் பாலகர்களும் அருச்சிக்கப் பெறுவர்.

திருக்கோவிலில் உற்சவங்களுக்கு இன்றியமையாது வேண்டப்படுபவை வாகனங்களாகும். கோவில் வாகனங்களைப் பற்றியே தனி நூல் விரிவாக அமையலாம். சிவபெருமானுக்குச் சிறப்பாக உரிய வாகனம் இடபம். இறைவன் திருவுலாக் கொள்ளும் வேளைகளில் இடபத்தில் இவர்ந்து திருவுலாக் கொள்ளுவதை நாம் அடிக்கடிக் காண்கின்றோம். இவ்வாறே விநாயகனுக்கு மூஷிகமும், தேவிக்கு சிங்கமும், கந்தனுக்கு மயிலும், விஷ்ணுவுக்குக் கருடனும் முக்கியமான வாகனங்கள். வாகனங்களை அமைக்குங் கலை தனிப்பட்டது. இவற்றை அமைக்க மரத்தையே பெரும்பாலும் பயன்படுத் தினார்கள். மரத்தால் அமைந்த வாகனங்களை வெள்ளி, தங்கம் முதலிய தகடுகளால் மூடி அழகுறுத்தும் வழுமை தென்னட்டில் உண்டு. இவை தங்க வாகனங்கள், வெள்ளிவாகனங்கள் எனப்படுவன. இவ்வாறு சிற்பியானவன் வாகனங்களை மூடித் தகடு மருவும் பொழுது நுண்ணிய வேலைத்திறன் புறத்தே நோக்குவோர்க்குப் புலனாகும். வாகனங்கள் இயற்கையில் காணப்படுவன போன்றே அமைவனவெனினும் இவற்றை அமைக்கும் தனி மரபு உண்டு. வாகனத்தின் கீழே அடியில் பல்கைகளாலும், மரச்சட்டங்களாலும் அமையும் ஆதாரம் ‘பட்டடை’ எனப்படும். இதில் வாகனங்கள் நிற்கும் பாவனையில் பொருத்தப்படுவன. வாகனங்களை மரத்தால் அமைக்கும் சிற்பி முதலில் உறுப்புக்களைத் தனித்தனியாகச் செதுக்கிய பின் எல்லாவற்றையும் ஒன்றாக இணைப்பன். இவ்வாறு இணைக்கும் பொழுது இரும்புகளாலவரையாக ஆணிகள் போன்ற ‘அள்ளுகள்’ பயன்படுவன. பெரும் வாகனங்களை ஒரே மரத்தில் உருவாகச் செய்தல் எனிதன்று. இவ்வாறு தனித்தனி உறுப்புக்களைச் செய்து இணைப்பதைத்


தவிர வேறு வழி இல்லை. மரத்தில் வாகனஞ் செய்வதற்கு நுண்ணிய வேலைப்பாடுகள் திறம்பட அமைப்பதற்கு பல தோற்றங்கள் வாய்ந்த உளிகள் உண்டு. அள்ளுகளால் பிணைத்து வாகனம் முழுவதையும் உருவாக்கிய பின் அவற்றை லேபனம் எனப்படும் ஒரு வகைப் பூச்சினால் மறைப் பார்கள். குறிப்பிட்ட பல பொருள்களை ஒன்றுக்கக் காய்ச்சி இருக்கவைத்த குழம்பு போன்ற மக்கினால் இந்த லேபனம் அமையும். வாகனம் முழுவதும் உருவானதும் நுண்ணிய உளிகளால் அதனின் உடம்பில் அங்கங்கே உறுப்புக்களை வாட்ட மாக அமையும்படி செய்தும், இரும்பாலமைந்த அரத்தினை லும், அரத்தாள்களினாலும் தேய்த்து மட்டப்படுத்தியும் வாகனத்தை அழகு பொலியச் செய்வார்கள். உரியவாறு வர்ணம் பூசப்பட்டதும் வாகனம் இயற்கையழகு பொலிந்து தத்துப்பமாகத் தோற்றும். வாகனங்களுக்கு அதற்குரிய நிறங்களைத் தேர்ந்தெடுத்தல் சிற்பியின் திறமையைப் பொறுத்தது.

ஒவ்வொரு தெய்வத்திற்கும் உரிய வாகனங்கள் தனித் தனி மேலே கூறப்பட்டன. இவற்றை விட சிறப்பாக, சில வாகனங்கள் குறிப்பிட்ட வேளைகளில் ஊர்திகளாக மேற்கொள்ளப்படுவன. இவற்றுள் முதலிற் குறிப்பிட வேண்டியது குதிரை. இது இயல்பான உருவில் பாய்ந்து விரைந்து ஓடும் கோலத்தில் உருவாக்கப்படும். பட்டடையின் நடுவில் ஒரு கம்பம் பொருத்தப்படும். அதில் இணைக்கப்பட்ட குதிரை முன்னும் பின்னும் தாழ்ந்து பதிந்து மேலே எழும் வண்ணம் அசைந்து பாயும் நிலை கொள்ளுமாறு அமைக்கப் படும். ஏனைய வாகனங்கள் நிற்கும் நிலையில் உருவாவன. குதிரை வாகனம் மட்டும் இவ்வாறு வேறுபடும். சிங்கவாகனத்தையும் பாயும் நிலையில் இவ்வாறு அமைக்கும் வழக்கமும் உண்டு. குதிரை வாகனம் எல்லா மூர்த்திகளுக்கும் உரியது. இறைவன் இவ்வாகனத்தில் இவர்ந்தவாறு வேட்டைத் திருவிழா, மானம்பு முதலிய திருவிழாக்கள் நிகழும். சாதாரணமாக பத்து நாட்கள் நிகழும் திருவிழாக்களில் ஒரு நாளில் குதிரை வாகனத்தில் திருவுலாக் காட்சியும் இடம் பெறும். குதிரை வாகனம் தனிக் குதிரையினையடையதாக

வும், இனைக் குதிரைகள் சேர்ந்து ஒரே பீடத்தில் அமைவன வாகவும் கோவில்களில் காணகின்றோம். மூன்று, ஐந்து குதிரைகள் ஒன்றாகப் பின்னந்த வாகனங்களும் உண்டு.

கிரியைகளைக் கூறும் நூல்கள் கொடி ஏற்றியபின் பத்து நாட்கள் நடைபெறும் பிரமோற்சவத்தின் பொழுது தினங்கோறும் இறைவன் பகலிலும் இரவிலும் எழுந்தருள் வேண்டும் முறையினைக் கூறுகின்றன. இங்கு வாகனங்கள் குறிப்பிடப்படுகின்றன. முதனால் பகலில் நிகழும் உற்சவத்திற்கு சிவிகையும், இரவில் நிகழ்வதற்கு அன்னமும் வாகனங்களாகும். இவ்வாறே குரிய விருத்தமும், சந்திர விருத்தமும் இரண்டாம் நாள் இரு வேளைகளில் நிகழும் உற்சவத்திற்கு உரியன. சிங்கமும் பூதமும் மூன்றாம் நாளுற்சவத்திற்குரிய வாகனங்கள். நாகமும் மகரமும் நான்காம் நாளுக்கும், மஞ்சமும் விருஷ்பமும் ஐந்தாம் நாளிற்கும், கேடகம், யானை இரண்டும் ஆறாம் நாளுக்கும், ஏழாம் நாள் இரதமும், புருஷா மிருகமும் குதிரையும் எட்டாம் நாளுக்கும், பீடமும் புலியும் ஒன்பதாம் நாளுக்கும், சிங்கமும் இராவணனும் பத்தாம் நாளுக்கும் உரிய வாகனங்கள். பதினேராம் நாளன்று பகலில் விமானமும் இரவு ஊடல் திருவிழாவும் நிகழுமெனக் காரணம் கூறுகின்றது. குமாரதந்திரம் அன்னம், கோழி, ஆடு, கூர்யபிரபை, மயில், நாகம், சந்திரப்பிரபை, மகரம், புலி, சிவிகை, யானை, தேர், சேஷன், மிருகம், குதிரை, பல்லக்கு, சிங்கம், மஞ்சம், இராவணன் ஆகிய வாகனங்களை இனை இனையாகப் பகலுக்கும் இரவுக்குமெனத் தனித்தனியே குறிப்பிடுகின்றது.


வாகனங்களின் முதுகின் மீது பீடப் பலகை பொருத்தப்படும். இதன் மீது சுவாமியை எழுந்தருளச் செய்து சுவாமி வீற்றிருக்கும் ‘படிச் சட்ட’த்தையும் வாகனத்தையும் இதற்கென உரிய கயிற்றூற் பின்னப்பார்கள். இவ்வாறு பின்னப்பது ‘கச்சக்ச் சாத்துதல்’ என வழங்குகின்றது. வாகனத்தின் இரு மருங்கிலும் ‘திருவாடு தண்டு’களைக் கயிற்றூற் பின்னத்து நீண்ட இத் தண்டுகள் தோளிற் பொருந்துமாறு உயர்த்தித்



இரதம் (தெர)

பக்கம் 96


Digitized by Noolaham Foundation.
noolaham.org | aavanaham.org



கோவில் அமைப்பு

பக்கம் 70

1. கர்ப்பக்கிருகம்.
2. அர்த்த மண்டபம்.
3. மஹா மண்டபம்.
4. சண்டேஸ்வரர் கோயில்.
5. அம்பாள் கர்ப்பக்கிருகம்.
6. நிருத்த மண்டபம்.
7. பள்ளியறை.
8. நடராஜர் ஆலயம்.
9. ஸ்தம்ப மண்டபம்.
10. பாகசாலை.
11. பாகசாலை.
12. நால்வர்.
13. பக்தாலயம்.
14. அம்பாள் கோபுரம்.
15. சந்தான குரவர்.
16. வாகனசாலை.
17. பிள்ளையார்.
18. சோமாஸ்கந்தர்.
19. சந்திரசேகரர்.
20. பிஷாடனர்.
21. மஹாவிஷ்ணு.
22. சுப்பிரமணியர்.
23. வசந்த மண்டபம்.
24. ஆகம நூல் நிலையம்.
25. யாகசாலை.
26. பைரவர் ஆலயம்.
27. சூரியன்.
28. கோபுரவாசல்.
29. சந்திரன்.
30. கிணறு.
31. கிணறு.



ராஜகோபுர அமைப்பு
(முன் தொற்றம்)

தோள்களின் மீது வாகனங்களைச் சுமந்து அடியவர்கள் இறைவனைத் திருவுலாக் கொண்டருளச் செய்வார்கள். சம்ஹார. உற்சவங்களில் புராண, இதிகாசங்கள் கூறுவது போன்று உரிய வாகனங்களில் சுவாமியை எழுந்தருளச் செய்வது முறை. புராண, இதிகாச சம்பவங்களைக் கிரியையடிப்படையில் நிகழ்த்திக் காட்டும் சம்ஹார உற்சவங்கள் சில உண்டு. சூரசம்ஹாரம், யமசம்ஹாரம் முதலிய இத் திருவிழாக்களில் சூரன், யமன் முதலியவர்களின் உருவங்களை மரத்தால் வாகனங்களைப்போல் அமைத்து சம்ஹார உற்சவங்களை நிகழ்த்தும் மரபு தென்னுட்டில் உண்டு.

இரதங்களும் கோவில்களுக்குரிய பொருள்களில் முதலிடம் பெறுவது. இவை அரசர் முதலாயினாரும் தெய்வங்களும் பவனி வருவதற்காகவும், இவர்கள் இவர்ந்து போர்க்களம் புகுவதற்காகவும் பயன்படுவன. இரதலக்ஷணம் கூறும் சிற்ப நூல்கள் இரதத்தின் சில்லுகளைப்பற்றியும், பல உறுப்புக்களைப்பற்றியும், அமைப்பைப்பற்றியும், அளவையையும், அதில் விளங்கும் வேலைப்பாட்டைப் பற்றியும் விளக்குகின்றன.

இரதத்தின் முக்கிய உறுப்பு சில்லுகளாம். இவை வட்டவடிவின. இவை பலம் மிகுந்த வளையங்களால் சுற்றிலும் பாதுகாக்கப்படுவன. குக்கி, அக்கம், சிகை, தந்தம், சித்ரம், கீலம் என்பன இரதத்தின் உறுப்புக்கள்.

சால விருட்சம், நாவல், சாரம், சரளம், மகிழ், அரஜனமதூகம், புளி, பர்புரம், வியாக்ரீ, கூஷிரீஸீ, கருங்காலி, கிருசரம், கிருதமாலம், வன்னி ஆகிய மரங்கள் தேர் அமைப்பதற்குப் பயன்படும் எனச் சிற்ப நூல் கூறும். ஆயினும் இவற்றுட் சில பெயர்கள் எம் மரங்களைக் குறிக்கின்றன என்பதைத் தெளிவாக அறிய முடியாதிருக்கின்றது.

தேருக்கு அடித்தளமான அடிப்படையாய் விளங்கும் பகுதிகள் ஆதாரம் என்றும், உபாதாரம் என்றும் பெயர்பெறு

வன். இங்கு தேரின் அச்சு பொருத்தப்படும். இதன் மேல் ஒன்பது தளங்கள் உண்டு. ஒவ்வொன்றும் மற்றதைக் காட்டி லும் குறைந்த உயரம் வாய்ந்ததாக இருத்தல் வேண்டும்.

அமைப்பைக் கொண்டு இரதங்கள் ஏழுவகைகளாகப் பிரிக்கப்பட்டுள்ளன. சதுரவடிவான தேர் நபஸ்வன் பத்ரகம் என்றும், அறுகோணவடிவானது பிரபாஞ்சன பத்ரகம் எனவும் பெயர் பெறும். விதான பத்ரகம், பவன பத்ரகம், பிருஷ்த பத்ரகம், சந்திரக பத்ரகம், அநில பத்ரகம் என்பன ஏனைய ஐவகைத் தேர்களாம்.

சதுரவடிவமான தேர் நாகரம் எனப்படும். எண்கோண வடிவினது திராவிடம் ஆகும். வட்டவடிவினது வேசரம் எனப் பெயர் பெறும். அறுகோண வடிவினதான தேரை அந்திரம் எனக் கூறும் மரபும் உண்டு.

தேர்கள் பலவகைப்பட்ட சில்லுகளையும் உறுப்புக்களையும் கொண்டு விளங்குவன். யுத்தத்திற்குச் செல்லும் தேர் மூன்று சில்லுகளை உடையது. நித்தியோற்சவத்துக்குரிய தேருக்கு ஐந்து சில்லுகள் உண்டு. மகோற்சவத்துக்குரிய தேருக்கு ஆறு முதல் பத்து வரை சில்லுகள் இருக்கலாம். இதை ஒட்டித் தேரின் வேதிகளின் எண்ணிக்கையும் வேறு படும். சிவபிரானுக்குரிய தேருக்கு ஒன்பது வேதிகைகள் கூறப்பட்டுள்ளன. ஏனைய தெய்வங்களுக்கு ஐந்து வேதிகைகள் உரியன.

மயிற் பீலிகைகளாலும், சாமரங்களாலும், தோரணங்களாலும், நல்லோசை தரும் சிறிய மணிகளாலும், ஒளி பொருந்திய கண்ணேடுகளாலும், விசிறிகளாலும், மாலைகளாலும் தேர்கள் மேற்படுத்தியில். அலங்கரிக்கப்படல் வேண்டும். தேரின் கீழ்ப் பகுதியில் உரிய தெய்வங்களின் பெருமையுணர்த்தும், உருவங்கள் செதுக்கப்படல் வேண்டும். கிழே அதிஷ்டானத்தில் சிங்கங்கள், யாளிகள், யானைகள், மகரங்கள், நுனுகிய ‘மடிப்பு’ வேலைப்பாடுகள் இடம் பெறுவன்.

நடனமாடுவோர், பூதங்கள், யசூர்கள் முதலானேரும் இங்கு சித்திரிக்கப்படுவர்.

உரிய வேளைகளில் வாசிப்பதற்குரிய இசைக் கருவிகளும் கோவிலிலிடம் பெறும் பொருள்களே. இவை பேணிப் பாது காக்கப்படும் இடம் கோவில். மத்தளம், படகம், பேரிகை, சல்லரி, மல்லரி, சங்கு, காகளம், பூரி, ஏகதாளம், பேரிவாத்தி யம், நாடவாத்தியம், கும்பவாத்தியம், பஞ்சமுகி வாத்தியம், வீணை, கின்றை வீணை, கிம்புருஷ வீணை, உருத்திர வீணை, முகவீணை, வாயு வீணை, தும்புரு வீணை, நாரத வீணை, காந் தருவ வீணை, வேய்ந்குழல், மிருதங்கம் முதலியன கிரியை நூல்கள் குறிப்பிடும் இசைக் கருவிகள். கோவில்களில் இப் பொழுது பெரிதும் இசைக்கப்படும் வாத்தியங்கள் மேளமும் நாதஸ்வரரமுமாகும். இவ்விரண்டின் தொகுதியை மங்கல வாத்தியம் எனக் கூறுவர்.

கோவிற் பூசைத் தளபாடங்களுள் முக்கியமானது மணி. தேவர்களை கூவியமைப்பதற்கும் அரக்கர்களை விரட்டுவதற்கும் இது அடிக்கப்படுவது. பெரிய மணி கண்டா மணி எனப் படும். இதற்கென அமைக்கப்பட்ட உயரிய இடத்தில் அமைவதனால் நெடுந்தூரத்தில் இருந்தும் இதனெலியைக் கேட்க வாம். இவற்றை விட கொத்துமணியும், கையில் இலகுவாக எடுத்து அடிக்கக்கூடிய கை மணியும் உண்டு. பூசைக்கு இன்றியமையாத தளபாடங்கள் பல. அர்க்கிய பாத்திரம், கலச பாத்திரம், பஞ்ச பாத்திரம், பஸ்ம (விபூதி) பாத்திரம், குங்கும பாத்திரம், சந்தன பாத்திரம், பூ, நெவேத்தியம் முதலிய பொருள்களை வைப்பதற்கு வட்டவடிவான அல்லது தாமரைப் பூவின் தோற்றம் வாய்ந்த தட்டங்கள், அபிஷேகத்துக்கு வேண்டிய குடங்கள், செம்புகள், கெண்டிகள், பூசைக்குரிய வலம்புரிச் சங்கு, அபிஷேகத்துக்குரிய ஆயிரம் சிறு சங்குகள், பூசையின்போது ஆராதனைக்கு வேண்டிய தீபங்கள், மாந்தோல், புவித்தோல், கூர்மாசனம் முதலிய ஆசனங்கள், அகஷதை வைக்கும் பாத்திரம், அபிஷேகத்து நீர் சேகரித்து வைக்கும் ‘அண்டா’ முதலியவை சிறு கோவில்

களிலுங்கூட இன்றியமையாது இடம் பெறும் தள பாடங்கள்.

பெருங்குத்து விளக்குகள், சரவிளக்குகள், சட்டவிளக்குகள், சிறு குத்து விளக்குகள், பதுமைகள் தாங்கி நிற்கும் பதுமை விளக்குகள் எனப் பலவகை விளக்குகள் பல தோற் றங்களில் ஆங்காங்கு கோவிலில் இடம் பெறுவன. தூபக் கால், தீபக்கால், அலங்கார தீபம், நடசத்திர தீபம், மேரு தீபம், வில்வ தீபம், சதுர்முக தீபம், ரத தீபம், கமட தீபம், கந்தர்ப்ப தீபம், புருஷாமிருக தீபம், மழுர தீபம், விருஷ்ப தீபம், நாக தீபம், கும்ப தீபம், சசா னதி தீபம், கற்பூர தீபம், பஞ்சாராத்தி முதலியன தீபாரா தணைக்குரிய தீபங்களாம். கண்ணேடி, குடை, சாமரை, விசிறி, கொடி, ஆலவட்டம் முதலியன உபசாரப் பொருள்களாம்,

இதுவரை சுருக்கமாகக் கூறப்பட்ட கோவிலுபகரணங்களை அததன் அமைப்பைக் கருத்திற்கொண்டு தனித்தனியே நோக்கும் பொழுது அதில் கலையழகு பெரிதும் விளங்கக் காண்கின்றோம். இவை அனைத்தும் சிற்பியின் கைவண்ணம் திகழும் வாய்ப்பையளித்து உருவானவை. இவற்றை ஓரளவிற்கு உணர்த்தவே சில படங்கள் இந்நாலில் இணைக்கப்பட்டுள்ளன.

ஒவ்வொரு கோவிலுக்கும் சிறப்பாயமையும் அம்சங்கள் நான்கு. இவை தலம், மூர்த்தி, தீர்த்தம், விருஷ்பம் என்பன. கோவிலமைந்திருக்கும் இடம், எழுந்தருளியிருக்கும் மூர்த்தி, கோவிலுடன் தொடர்புள்ள விருட்சம், புண்ணிய நதி, குளம் முதலான இந் நான்கினையும் பற்றிப் பல விஷயங்கள் தனித்தனியே அறியப்பட வேண்டியன. ஒவ்வொரு கோவிலுக்கும் உரிய தல புராணங்கள் இவற்றை விளக்கிக் கூறுவன. தென்னிந்தியாவிலும் இலங்கையிலுமிருள்ள தேவாலயங்கள் மூன்று பிரிவுகளாக வகுக்கப்பட்டத்தக்கன. இவற்றுள் மிகப் புராதன தலங்கள் சில; பாடல் பெற்ற தலங்கள் பல; பெரும் பிரசித்த தலங்களும் அநேகம் உண்டு. கோவில் இல்லாதத

னால் புதிதாக உருவாகும் கிராமங்களிலும் நகரங்களிலும் நிர்மாணிக்கப்படும் புதுக் கோவில்களும் உண்டு.

கோவிலில் இறை பணி புரிவோர் பலர். இவர்களுக்குரிய கடப்பாடுகள் அனேகமுண்டு. இவர்கள் பற்றிக் கிரியை நூல் கலில் கூறப்பட்டுள்ள விஷயங்களைத் திரட்டித் தொகுப்பின் அத் தொகுப்பே பெரும் நூலாக விரிந்து விடும். அருச்சகா சாரியர், சர்த்தகாசாரியர், பரிசாரகர், பாசகர், ஸ்தானிகர் கணக்கர், பலவேலைக்காரர், மெய்க்காவலர், திருமாலை கட்டு வோர், மேளம் வாசிப்பவர், ஏனைய இசைக் கருவிகளை உரிய வேளையில் இசைப்போர், இறைவன் சந்திதியில் நாட்டியம் ஆடுபவர், ஏகாலி முதலியவர்கள் கோவில்களிற் கடமை யாற்றுவோருள் சிலர். ஆலயத்துக்கு வழிபடும் நோக்குடன் வரும் அடியவர்களைப் பற்றியும் கூறவேண்டிய விஷயங்கள் பல உண்டு. இவையைனத்தும் விரிவான நூலில் இடம் பெறும்.

சீன்ற அத்தியாயங்களில் ஆகமக்கிரியைகள் பூசையின் மிக விரிந்த நிலை என்பதும், இவை திருவுருவ வழிபாட்டை அடிப்படையாகக் கொண்டவை என்பதும் வலியுறுத்தப் பட்டன. திருவுருவ வழிபாடு இன்றேல் ஆகம வழிபாடும் இன்று. எனவே திருவுருவ வழிபாடோன்றையே தனி அம்சமாகக் கொண்டு விளங்கும் ஆகமக்கிரியைகளைப் பற்றி அறிவதற்கு முன் திருவுருவங்களைப் பற்றி அறிதல் அவசியம். தேவாலயங்களில் நிறுவப்பட்டிருக்கும் திருவுருவங்கள் பல திறத்தன. இவற்றுட் சில கல்லாற் சமைக்கப் பட்டுள்ளன. சில சாந்தினால் உருவாக்கப் பட்டவை. சில மரத்தினால் செதுக்கப்பட்டன. சில வெண்கலத்தினால் வார்த்து உருவாக்கப்பட்டன. இவ்வாறு இவற்றை இன்னும் பல்வேறு பொருள்களாலும் உருவம் அமைக்குங் கலையே தனிப்பட்டது. உருவங்கள் அமைய வேண்டும் வகையும் நாம் அவசியம் அறியவேண்டியதே. உருவங்களின் பிரமாணங்கள், உருவங்கள் சுட்டிக் காட்டுங் கருத்துக்கள் என்பனவும், இவ்வழிபாட்டைப் பற்றி யறிய விரும்புவோர்க்கு முக்கியமான விஷயங்கள். சாந்திலும் மரத்திலும் கல்லிலும் உருவம் தோற்றுவித்ததும் அதை அழகு பொலியச் செய்வதற்கு ஒவியத்தைக் கையாளும் சூழ்நிலை தோன்றுகின்றது. இவ்வாறு விக்கிரக வணக்கத்தை அடிப்படையாகக் கொண்ட இந்திய வழிபாட்டினை ஒட்டிச் சிற்பமும் ஒவியமும் நுண்ணாருங் கலைகளாகத் தோன்றித் திகழ்வதைக் காண்கின்றோம். காலத்துக்குக் காலந் தோன்றிக் கலையமூகு வீசிப் பொலிவுடன் விளங்குந் தென்னிந்தியத் தேவாலயங்களே இவ்வண்மைக்குச் சிறந்த சான்று.

திருக்கோவில் வழிபாடு தனி ஒரு மனிதனுக்கென உருவாகவில்லை. மக்கள் அனைவரும் சென்று வழிபடுவதற்காகவே தேவாலயங்கள் ஏற்பட்டுள்ளன. இம் மக்கள் பெருந்தொகை

யினர். இவருட் பெரும்பாலோர் அறிவு நிலையின் அடித்தளத் தையும் அனுகாத நிலையினர். எனவே வழிபடும் முறை இவர்க்கு ஏற்றவாறு எளிதாய் அமைய வேண்டிய நிலையினை ஒட்டியே வழிபடும் சாதனங்களும் அமைந்து விடுகின்றன. இவ்வாறு எளிதாய் அமைய வழிசெய்வது விக்கிரகம். குணங்குறியற்ற இறைவனைக் குணங்குறிகளால் வகுக்கும் எல்லைக்குள் அகப்படுத்திப் புறத்தோற்றங் கொடுத்து எமது கட்புலனுக்குள் அடங்கச் செய்யும் முயற்சியின் விளைவே நாம் வழிபட நிறுவும் விக்கிரகம். உருவமற்றவன் ஆன்மாக்களுய்ய வேண்டிக் கருணைமேலிட்டால் உருக் கொள்கின்றன. அவன் பல நிலைகளை மேற்கொண்டு அருள் பாலித்ததனால் உருவங்களும் பல திறத்தனவாகின்றன. பல நிலைப்பட்டவர்கள் நிலைக்கு அவர் அவாவும் விருப்பங்களுக்கும் ஏற்றவாறு, வழிபடுவதற்கேற்றவையாய் இவை பல வகைப்பட்டு விளங்குகின்றன. இந்திரியங்களாற் கிரகிக்க முடியாத இறைவனை அறிய வகையறியாது தடுமாறும் தரங்குறைந்தவர்களுள், விவேகமும் பக்குவமும் மிக்கவர்க்கு உரியது சிவலிங்கத் திருமேனி. இதைக் கிரகித்து இறைவனை உணரமாட்டாதார்க்கேகை, கால் முதலிய உறுப்புக்கள் பொருந்திய இதர தோற்றங்கள்.

உலகில் நிகழும் செயல்களைத்தையும் மூன்று பிரிவுகளுக்குள் அமைத்து விடலாம். இவற்றுள் ஒன்று தோற்றுவித்தல், மற்றது தோற்றம் பெற்றவற்றைப் பேணல், மூன்று வது அவற்றை அழித்தல், இம் முப்பெறும் நிகழ்ச்சிகள் அகண்டாகாரச்சிதான்ந்தப் பரம்பொருளால் நிகழ்வன என்பதை வரலாற்றுருவங் கொடுத்துப் புராணங்கள் கூறுகின்றன. செவிப்புலனும் இப்புராண வரலாறுகளைக் கட்டுபல ஞகும் வண்ணம் சிறபங்கள் உருவாக்குகின்றன. இவை சித்திரிக்கும் இறைவனின் ஒவ்வொரு உருவத்தையும் அவதானித்தால், அது படைத்தல், நிறுத்தல், துடைத்தல் ஆகிய மூன்று நிகழ்ச்சிகளை உணர்த்தும் முறையில் விளங்கக் காணகின்றோம். இத்திருவுருவங்கள், பரம்பொருள் இப்பெருஞ் செயல்களைச் செய்யும் நிலையினைக் காட்டுகின்றன. ஒரு வர-

லாறைக் காட்டும் முறையில் உருவாகும் சிற்பத்தைக் காண்பவன் அகக் கண் கொண்டு அதை உரியவாறு காணும் வேலோ அது கூட்டும் உயரிய தத்துவம் உணர்ந்து உயர்ந்த அறிவு நிலை எய்துகின்றன.

சைவத்திற்கு மட்டுமல்லாது, வைஷ்ணவம் முதலான ஏனைய இந்தியச் சமயங்களுக்கும் விக்கிரக வணக்கம் இன்றி யமையாததாக விளங்கி வருகின்றது. பிம்பம், விக்கிரகம், மூர்த்தி, பேரம், பிரதிமை முதலிய பல வேறு சொற்கள் திருவுருவத்தைக் குறிக்கச் சிற்ப நூல்களில் பல்கி விளங்குவதே உருவ வழிபாடு பரந்து வளர்ந்ததை உணர்த்துகின்றது. இவ்வுருவ வழிபாடு எவ்வாறு பல நிலைகளிற் காணப்பட்டது என்பதைப் பழைய இலக்கியச் சான்று கொண்டு நோக்குவோம்.

மொகஞ்சதாரோ பள்ளத்தாக்கில் அகழ்ந்து எடுக்கப் பட்ட பல உருவங்கள் பழைய காலத்தில் வழிபாட்டில் இடம் பெற்றவை என்பது சிலர் கருத்து. இவை வழிபாட்டிற்குரிய பொருள்களே என்பதை ஒருவரும் துணிவாகக் கூறவில்லை. இவை வேறு பல வகைகளிலும் பயன்பட்டிருக்கலாம். கோவில்கள் அக்காலத்தில் திருவுருந்ததற்கு ஆதாரமெதுவும் இல்லை. ஆலயங்கள் இருந்ததற்குச் சான்றில்லாமையால், “அக்காலத்தில் திருவுருவ வழிபாடு நிகழ்ந்தது; இப்பொருள்கள் வழிபாட்டிற் பயன்படுத்தப்பட்டவையே”, எனத் துணிதல் எவ்வாறு பொருந்தும்? அங்கு கண்டெடுக்கப்பட்ட சில பொருள்களைச் சுட்டி இவை சிவவிங்கங்கள் என்று கூசாது கூறுவர். இவை இவிங்கங்களாக இவர்கள் கண்ணுக்குத் தெரிவது விந்தையே. இவற்றை இவிங்கத் திருவுருவுடன் தொடர்பு படுத்த இவர்கள் துணிந்ததற்கு மேனைட்டு விமரிசகர்களே பொறுப்பாளிகள். மொகஞ்சதாரோவில் அகழ்ந்தெடுக்கப் பட்ட பொருள்களில் முக்கியமாகச் சமயத் தொடர்புள்ளவை எனச் சந்தேகிக்கப்படுவனவற்றின் இயல்பை அறிவதற்கும், நாம் ஊகத்தினாற் கொள்ளும் முடிபுகளை வலியுறுத்துவதற்கும் இவற்றிற் காணப்படும் எழுத்துக்களை வாசித்து விளங்கு

வது அவசியமாகின்றது. இக் கல்வெட்டுகளைத் தவறேற் படாதவாறு வாசிப்பதில் வெற்றி காணும் வரை மொகஞ்ச தாரோ சமயத்தைப்பற்றி நாம் கொள்ளுங் கருத்து முற்றுன் தாக ஏற்றுக்கொள்ளப்படமாட்டாது. இதனுற் சைவம் மொகஞ்சதாரோ காலத்திற்குப் பிந்தியது என்பது கருத் தன்று. சைவம் எங்களால் மட்டிடமுடியாத தொன்மை வாய்ந்தது.

வேத இலக்கியத்தில் சுட்டப்படும் உருவ வழிபாடு எத்த கையது என்பதைப்பற்றிப் பல கருத்துக்கள் நிலவுகின்றன. உருவ வழிபாடு பற்றிய குறிப்புகள் இல்லை என்பர் சிலர். இதை மறுப்பர் வேறு சிலர். வேதங்களில் உள்ள பாடல்களில் தெய்வங்களின் விரிவான வருணனைகளைக் காண்கின்றோம். இங்கு தெய்வங்களின் கை, கால் முதலிய உறுப்புக்கள் தெளி வாக வருணிக்கப்பட்டுள்ளன. இவ்வருணனைகளிற் பயின்ற அக்கால மக்கள் உருவங்களை அமைத்து வழிபட்டிருக்கலாம். இவ்வாறு ஊகிப்பதற்கு ஏற்றவாறே தெய்வங்களின் வருணனை அமைந்துள்ளது. ஆனால், வைதிக வேள்வி மரபு இக் கருத்தை ஆதரிக்கின்றதில்லை. மேலும் கட்டுலனுக்கப்பால் இருப்பதைத் தேவர்கள் விரும்புகின்றார்கள் என்ற கருத்தை வேதவாக்கியம் அடிக்கடி இயம்பும். இந் நிலையினைத் தான் இருக்கு, யகர், சாமம், அதர்வம் ஆகிய நான்கு சங்கிதை களிலும் காண்கின்றோம்.

பிராமணங்களிலும் திருவருவங்களையோ கோவிலையோ பற்றிய குறிப்புகள் எதுவும் இல்லை. இந்நூல்களிற்குண் வைதிகக் கிரியைகளின் அதி உண்ணத் நிலையைக் காண்கின்றோம். தெய்வங்களுக்கு அவிசொரிதலையே வழிபடும் பெருவழக்காக இவை குறிப்பிடுகின்றன. தேவர்கள் அவியை நேரே பெறுவது இல்லை; அக்கினி மூலமே பெறுகின்றார்கள். குழந்தை இவ்வாறு இருக்கும் பொழுது தெய்வங்களின் உருவங்களை வழிபடவேண்டி நிறுவுவதை பிராமணங்களில் எவ்வாறு நாம் எதிர்பார்த்தல் கூடும்? யாகங்களில் தெய்வங்களின் நிலை தாழ்கின்றது. வேள்விதான் உயர்நிலை வகிக்கின்

நது. தெய்வங்கள் வேள்விகளில் வெறுங் கருவிளாக மட்டு மைமந்து வாளாவிருக்கும் நிலையினையே இங்கு காண்கின்றோம். ஏனெனில், வேள்விப்பயனை அளிப்பவர்கள் தேவர்கள் அல்ல. வேள்வி தவறைதுவுமின்றி நிறைவூறின் விளைவு-சுவர்க்க அனுபவம்-இயல்பாகவே தொடரும். வேள்வி உரியவாறு நிகழ்ந்த விடத்து தாம் விரும்புகின்றிலரேல் பயனைத் தடை செய்யத் தேவர்களுக்கு அதிகாரம் இல்லை. இச் சூழ்நிலை திருவருவ வழி பாட்டைத் தோற்றுவிக்கும் இயல்பு வாய்ந்ததன்று. வேதி, குண்டம் முதலியவற்றை நிர்மாணிக்கும் முறையைத் திறம் பட வகுத்துக் கூறும் பிராமணங்கள் கோவிலை வகுத்தமைக்க வழிகாட்டுங் கட்டிடக்கலை தோற்றி வளர வித்திட்டன எனின் மிகையாகாது. பிரமாணம் பிசகாமல் கணித நுண்ணிறவைக் கொண்டு வேதியை அமைக்கும் ஆற்றல் வளர்ந்து பெருங் கோவில்களை வகுக்கும் திறனைத் தோற்றுவித்ததில் ஆச்சரியத்துக்கு இடம் ஏது?

உபநிடதங்கள் உருவாக்கிய சூழ்நிலை திருவருவ வழி பாட்டுக்கு புறம்பானது. இச் சூழ்நிலை தத்துவக் கருத்து வளர வகை செய்வது. உபநிடதங்கள் விதந்தோதும் பர வித்தை குணங்குறியற்ற பரம்பொருளைப் பற்றியதால், இவை எவ்வாறு உருவ வழிபாட்டிற்கு அடிகோல வல்லன? உபநிடதங்களில் சகுண நிலை கூறும் பகுதிகள் தாழும் அரும் பெரும் பண்புகளை உடைய இறைவனையே சித்திரிக்கின்றன. இச் சித்திரத்தைச் சுவேதாகவுதா உபநிடதம் அழகுறத் திட்டியுள்ளது. உபநிடதங்களும் தாங் குறிப்பிடும் உயரிய பரம் பொருளை எப்படி எல்லைக்குட்படுத்திக் கூற வல்லன? இவை கூறும் இறைவன் கற்பனைக் கெட்டாத உயர் பெருந்தெய்வம். இவன் எல்லாம் வல்லவன்; எங்கும் உள்ளவன்; எல்லாம் அறி பவன்; இவன் பெருமை உணருந்தரமன்று. எனவே, இவன் இந்திரியங்களின் பிடிக்கு அப்பாற்பட்டவன். அவற்றைத் துணைக் கொண்டு நாம் இவனை அறிதல் அரிது. உபநிடதங்கள் இவன் நிலையினை இது என அறியாதவையாய்-இவன் இப் பெற்றியன் எனச் சுட்டலாற்றுதவையாய்-“இவன் இதல் லாதவன், இதல்லாதவன்” எனப் பல இன்மைகள் கூறியல்

வல்வா ஒருவாறு அவனை விளக்க முன் வந்தன? இவ்வாறிருக்கும் பொழுது உருவவணக்கத்திற்குசுபநிடதத்தில் இடமேது? உபநிடதம் குறிக்கும் பிரதிகம் விக்கிரகத்தை ஓரளவிற்கு நிகர்க்கின்றது எனலாம். இது புறத்தோற்றும் பெற்ற விக்கிரகம் இல்லை; நுண்ணிய வடிவில் விளங்குவது; இது அகத்தே உண்முகமாக வளைந்து (பிரத்தியங்கமுகமாக) நின் ரூபேராளி பரப்பி நிற்பது. மனம், ஆகாயம், ஆதித்தன், பெயர், பேச்சு முதலியவற்றையும், ஓம் என்னும் பிரணவத்தையும் இவ்வாறு பிரதிகங்களாகக் கொண்டு, பல நிலைகளில் இவ் வொளியினை அகத்தே வீச்சு செய்யும் சாதனையேயே உபநிடதங்கள் குறிப்பிடுகின்றன. எனவே, உபநிடதங்களில் திருவருவ வணக்கத்தைப் பற்றித் தெளிவான ஆதாரங்கள் இல்லை என்பது புலனுகின்றது.

குத்திரங்களில் திருவருவங்களைப் பற்றியோ, கோவில் களைப் பற்றியோ குறிப்புகள் கிடையா. இவை, பிராமணங்கள் சிறப்பித்த வேள்வி முறையையே மேலும் விரிக்கும். சிரெளத குத்திரங்களில் இவற்றை எதிர்பார்த்தல் தவறு. கிருஹ்ய குத்திரங்களில் உள்ள சில குறிப்புக்கள் தெளிவற்ற முறையில் கோவில்களைச் சுட்டுகின்றன. படித்து முடிந்ததும் பிரமசரியந் துறந்து இல் வாழ்க்கை நுழையவிருக்கும் மாணவன், தெய்வங்களுறையும் இடம் வழியில் தென்படின் அதை வலம் வரல் வேண்டும் என்ற குறிப்பிலிருந்தும், தேவகிருகம், தேவாயதனம், தேவகுலம் முதலிய சொற்கள் காணப்படுவது விருந்தும் விக்கிரக வணக்கம் அக்காலத்தில் நிலவியது என்பதை ஊகிக்க முடிகின்றது.

விக்கிரகம் பற்றிய நேரடியான குறிப்பு முதன் முதலில் பாளினி இயற்றிய அஷ்டாத்தியாயியில் வருகின்றது. இக் குறிப்பைச் சுட்டும் குத்திரத்திலிருந்து பக்தி நெறி அக்காலத்தில் பெரிதும் கடைப்பிடிக்கப்பட்டதும், இக்குத்திரத்திற்கு பதஞ்சலி வகுத்த உரையிலிருந்து இந் நெறி பெரிதும் விளங்க விக்கிரகங்கள் பயன்படுமாறும் அறியத்தக்கன. பதஞ்சலி கூறும் உரையில் சிவன், கந்தன், விசாகன் முதலிய தெய்வங்

கள் குறிப்பிடப்பட்டிருப்பதிலிருந்து அவ்வரையாசிரியர் காலத்திலேயே இத் தெய்வங்களின் திருவருவங்கள் வழங்கி வந்தன என்று தெரிகின்றது. பக்தியே உருவ வழிபாடு வளர்ந்து நிலை பெறுவதற்குத் துணை நின்றது. இப் பக்தியின் முதற்கோர்றற்றத்தை இருக்கு வேதத்திற் காண்கின்றேம். அது கவேதாகவதர உபநிதைத்தில் சுடர் விட்டுப் பிரகாசிக்கின்றது. பகவத் கிடையில் தொடர்ந்து நிலை நின்று ஒளி வீசுகின்றது. இதிகாச புராணங்களிலே இவ்வொளி பரந்து வீசி இருளகற் றிப் பல உண்ணமகளை உணர வைக்கின்றது.

சென்ற அத்தியாயத்திற் குறிப்பிட்டிருந்த வழிபடும் முறைகளுள் விரதம் இல்லாழ்வானுக்கேயெனச் சிறப்பாய் அமைந்ததும், வீட்டிலேயே பெரும்பாலும் நிகழ்வதுமான கிரியை என்பது கட்டப்பட்டது. இவ் விரதங்களில் விக்கிரகம் தனி இடம் பெறுகின்றது. இது விரத காலங்களில் மட்டுமே நிறுவி வழிபடப்பட்டு வந்ததாக அறியக்கிடக்கின்றது. விரத காலங்களில் விக்கிரகந் தாபித்து அதில் உரிய தெய்வத்தை, எழுந்தருளச் செய்து வழிபடுதல் விதிக்கப்பட்டுள்ளது. விரதம் நிறைவேறியதும் அவ் விக்கிரகங்களைப் புனித தீர்த்தங்களிற் சேர்ப்பிப்பது வழக்கம். இத்தகைய விக்கிரகங்கள் மண்ணால் அமைக்கப்படும். விநாயக சதுர்த்தி விரதத்தின்பொழுது வீடுகள் தோறும் களி மண்ணால் பிள்ளையார் திருவருவஞ் சமைத்து அதில் யானைமுகனைப் பிரதிட்டித்து வழிபட்டு, விரதம் முடிந்ததும் ஆற்றில் அதைச் சேர்ப்பிக்கும் வழக்கம் இன்று வரை நிலவி வரக் காண்கின்றேம். இப்பிரதிமைகளைத் தங்கம், வெள்ளி, செம்பு முதலிய உலோகங்களில் அமைப்பதுமுண்டு. விரதம் முடிந்ததும் இவ்விக்கிரகங்களைத் தானமாக வழங்கும்படி விரதங்களை விளக்கும் கஸ்ப நூல்கள் கூறுகின்றன. இவ்வாறு தானம் வழங்குவதே விரதத்தின் இறுதி அம்சம். இங்ஙனம் விக்கிரகத்தையோ, பிரதிமையையோ, விரதத்தின் தொடக்கத்தில் நிறுவித்தெய்வத்தைப் பிரதிட்டிப்பவர், விரதம் முடிந்ததும் அதை அங்கிருந்து அகற்றி விடுவதன் நோக்கம் அதை நெடுக வீட்டில் வைத்துப் பேண வழியில்லாமையேயன்றி வேரென்று

மில்லை. ஆயினும், தூய்மை. ஒழுங்கு முதலியவற்றைப் பெறி துங் கடைப்பிடித்து சீரிய வாழ்க்கை வாழ வகையறிந்தவர் கள் தாம் தாபிக்கும் விக்கிரகங்களை அப்புறப்படுத்தி விடாது வாழ்நாள் முழுவதுமே பேணி வழிபடுவர். வழிபடுவதற்கென பூசாகிருக்கம் வீட்டிலிடம் பெறும். பூசைக்கு வேண்டிய திரவி யங்களை நாள்தோறுஞ் சேகரித்துப் பூசை செய்வர். விக்கிரகங்களும் இவர்கள் தகுதிக்கேற்பச் செம்பாலோ, வெள்ளி யாலோ, தங்கத்தாலோ அமையும். இவ் விக்கிரகங்களை அமைக்கும் முறை புராணங்களில் விரதங்கள் கூறப்படுமிடங்களிலும் தனி அத்தியாயங்களிலும் கூறப்பட்டுள்ளது. விக்கிரகங்களை அமைத்து வழிபட வழியற்றேர் ஓவியங்களில் திட்டப்பட்ட திருவுருவங்களையேனும் வைத்துப் பூசிப்பர்.

திருவுருவங்கள் இறைவனை நினைவு கூர்ந்து மனதாற் கிரகிப்பதற்குத் துணை நிற்பதோடமையாது, அவன் பெருமையினை ஓரளவிற்கு அறிவுதற்கும் கருவிகளாய் அமைகின்றன. சிவனின் திருக்கோலங்கள் அறுபத்து நான்கு. இவை தனித்தனியே இறைவன் நிகழ்த்திய பெருஞ் செயல்களைக் குறிக்கின்றன. உருவற்ற பரமன் கொண்ட இக் கோலங்களையெல்லாம் விக்கிரக வடிவங் கொடுத்துக் கோவில்களில் நிறுவி வழிபடும் வழக்கம் தென்னாட்டுச் சைவர்களிடையே இருந்து வருகின்றது. இவ் உருவங்களை வழிபடுந்தோறும் இவற்றுடன் தொடர்பு பூண்ட நிகழ்ச்சிகளை நினைவு கூறுகின்றோம். ஆன்மாக்கள் ஈடேற வேண்டி அவன் திருவிளையாட்டாக நிகழ்த்திய இச் சம்பவங்கள் இவன் பெருமையினை நினைவுறுத்துகின்றன. இவை அவன் பெருமையினையும் எங்கள் சிறுமையினையும் ஒருங்கே ஒரே பொழுதில் உணர வைக்கின்றன. வெறுஞ் சம்பவங்களைச் சித்திரிக்கும் இவ்விக்கிரகங்கள், நாள்டைவில், அச் சம்பவங்களையுணர்த்துவதை விட்டு, எம் அறிவு முதிர்ச்சிக் கேற்ப தம் அடிப்படையில் புதைந்து கிடக்கும் பேருண்மைகளை உணர்த்தத் தொடங்குவன். உருவ அமைப்பு, அது சுட்டும் வரலாறு, உருவத்தின் திருக்கரங்களில் விளங்கும் படைக்கலங்கள், கைகள் காட்டும் முத்திரைகள், முக்கியமாக அபய வரதமாக அமைந்திருக்குங் கரங்

கள், அவன் அணிந்திருக்கும் அணிகலன்கள் ஆகியன உணர்த்தும் பொருள்கள் திருவுருவங்களைத் தரிசிக்கும் பொழுது எங்கருத்திற் பதிய வேண்டியவை.

இறைவன் பேர், ஊர் அற்றவன்; குணங்குறியும் உருவும் அற்றவன்; ஆன்மாக்களிடம் பூண்ட அன்பினால் உருவங்களிற் காட்சியளித்தருளுகின்றார்கள். இவ் வுருவங்கள் கருணை வடிவானவை. இவன் கொண்ட பயங்கர உருவங்களுமுண்டு. தவறிமைக்குந் தீயோரை ஒறுத்து நல்வழிப்படுத்த அவன் பயங்கரத் தோற்றம் பெற்ற வேளைகள் பல. இவ்விரு வகைத் தோற்றங்களுமே இவன் பெருமையினைக் காட்டுகின்றன. இவனுக்கெனச் சிறப்பாக உரிய ஆக்கல், நிறுத்தல், அழித்தல், மறைத்தல், அருளல் என்னும் ஐம் பெருந்தொழில்களை நிகழ்த்தி நிற்றலையே இத் தோற்றங்கள் அறுபத்து நான்கு கோணங்களில் நின்று படம் பிடித்துக் காட்டுகின்றன. இவன் புரியும் ஐந்தொழிலையும் தெளிவாகவும், இலகுவாகவும் மட்டுமன்றி ஒருங்கே வைத்துங் காட்டுவது நடராச வடிவம்.

“வாழும் பிள்ளையை மண் விளையாட்டில் தெரியும்” என்பது பழமொழி. திருவுருவங்களை அமைத்து நிகழ்த்துங்கிரியைகளாலமையும் இறைவழிபாடு, அறிவு முதிர்ச்சியும், அநுபவப் பெருக்குமற்ற எம்மளவில் மண் விளையாட்டே. பெருங் குறிக்கோளாயமைந்து நிற்கும் வீடுபேற்றை அடைய அவாவுவோர் தொடக்க நிலையில் நிகழ்த்துஞ் செயல்களே கிரியைகள். இவ்வாறு நிகழ்த்துவது, வளர்ந்து பிராயமேய் திய பின் இல்லக்கிழத்தியாக விளங்க இருக்கும் சிறுமி ஒருத்தி சிறு பருவத்தில் சிற்றில் புனைந்து மண்சோறு சமைப்பது மட்டுமன்றி இன்னெரு சிறுவனையும் விளையாட்டில் சேர்த்துக் கொண்டு இருவருமே பெற்றேராக நடித்து விளையாடும் நிலையினது. இவ் விளையாட்டினைக் கூர்ந்து அவதானிப்போர், திறம்பட வீடு கட்டி இல்லாழக்கை விளையாட்டு விளையாடும் இச் சிறுமி கட்டாயமாக வல்லமை வாய்ந்த இல்லாளாய் அமைவள் எனக் கூறியிடுவர். இதே போன்றதே, பெருண்மைகளை

யுணர்த்தும் உருவங்களை நெடுங்காலம் வழிபடுபவனது நிலை யும். இவன் உருவ வழிபாடு உணர்த்தும் இறைவன் குனுதி சயங்களை நன்கு உணர்ந்து நாள்டைவில் பேரறிவெய்தி அவனின் பேரியல்பறிவான தொடக்க நிலையில் மேற்கொள்ளும் வழி, இவன் ஈடேறிப் பேரானந்தப் பெருவாழ்வு எய்தப் போவதை முன்னரே சுட்டிவிடும்.

யோக சாதனையில் ஈடுபடுபவர்களுக்கு உடலில் உள்ள சக்கிரங்களைப் பற்றி அறிய வாய்ப்பு உண்டு. உடலில் ஆறு சக்கிரங்கள் உண்டு என்பர் தந்திர சாஸ்திரம் வல்லவர்கள். இவை மூலாதாரம், சுவாதிஷ்டானம், மனிபூரகம், அநாகதம், விசத்தி, ஆஞ்ஞை என்பன. இச் சக்கிரங்களை ஓரளவிற்கு வரிவடிவில் தோற்றும் பெறச் செய்யக் கையாண்ட வழியே கோடுகளால் வரையப்படும் யந்திரத்தின் முதற்கேற்ற மாம். கண்ணுக்குப் புலனுகாத சூக்கும் வடிவின்தான் சக்கிரங்களைப் புறத்தோற்றும் பெறச் செய்ய இது உதவுவத னால் இதற்கும் சக்கிரம் என்னும் பெயர் உண்டாயிற்று. யந்திரம் என்பதும் சக்கிரம் என்பதும் ஒரே கருத்தை யுணர்த் துஞ் சொற்கள். இவ்வாறு வரையப்படும் யந்திரத்தில் எழுத் துக்களைப் பொறிக்கும் வழக்கம் உண்டு. இவை அட்சாங்கள் எனப்படுவன. இவற்றை பீஜாட்சரங்கள் என்றுங்குறிப்பிடுவார்கள். இவை பல கருத்துக்களை உணர்த்திச் சுருக்கமாக அமைந்தும், மந்திர சக்தி பெரிதும் வாய்ந்தும் விளங்குவன. இவற்றின் இயல்பு நிட்சை பெற்ற சிலருக்கு மட்டுமே தெரியும்.

யந்திர வழிபாடு இந்தியாவிலும், இலங்கையிலும் பெரிதும் விளங்குகின்றது. இவ் யந்திரங்களைனத்துள்ளும் பிரசித்தி பெற்றது ஸ்ரீ சக்கிரம். இதற்கு யந்திர ராஜன் என்ற பெயர் உண்டு. இதனால் நாற்பத்து மூன்று முககோணங்கள் உள்ளன. இந்த யந்திரத்தை மூன்று வகையாக அமைப்பார்கள். இவற்றிற்கு மேரு, கைலாசம், பூ என்ற மூன்று நிலைகள் உண்டு. இந் நிலைகளை யொட்டியே மேருப்பரஸ்தார ஸ்ரீ சக்கிர யந்திரம் என்றும், கைலாசப்பரஸ்தார ஸ்ரீ சக்கிர யந்திரம் என்றும், பூப்பரஸ்தார ஸ்ரீ சக்கிர யந்திரம் என்றும் மூவகை யந்தி

ரங்கள் உள்ளன. யந்திரத்தின் உள்ளமைப்பு முழுவதையும் தெளிவாகக் காட்டுவது மேறுப்ரஸ்தாரம். இதன் உச்சியில் விளங்குவது பிந்து. இதன் பீடமாக அடியில் உள்ளது முக்கோணம். முக்கோணத்தின் கீழ் இருப்பது எண்கோணம். எண்கோணத்தின் கீழ் பத்துக் கோணமும், இப் பத்துக் கோணத்தின் கீழ் இன்னெலூரு பத்துக் கோணமும், அதன் கீழ் பதினாறாகு கோணமும், இதன் கீழ் எட்டுத் தளங்களும், எட்டுத் தளங்களைத் தாங்கி நற்கும் பதினாறு தளங்களும் உண்டு. இவற்றைத் தாங்குவன் மூன்று வட்டங்கள். இவ் வட்டங்களின் அடியில் நான்கு பக்கங்களிலும் மருவி நிற்பன பூ புரங்கள். இந்த யந்திரம், அகலம், உயரம், கனம் ஆகிய மூன்றைன்யும் செவ்விதாகப் பெறுங் கோணங்களால் அமைவதனால் இந்நூலில் வேறு பக்கத்திற் காணப்படும் படத்திற் போன்று யந்திரம் படிப்படியாக எழுந்து குவிந்து உச்சியில் பிந்து மட்டுந் தெரியுமாறு நிற்கும். பிந்து, தேவியின் உறை விடம். ஏனைய முக்கோணங்கள் பரிவார தெய்வங்களுக்குரியன.

வேதங்களில் யந்திர வழிபாட்டைப் பற்றிய குறிப்புக்கள் ஆங்காங்கு காணப்படுவதாகச் சிலர் விளக்கியுள்ளார்கள். பெரும்பாலான யந்திரங்கள் பூப்ரஸ்தார முறையில் உள்ளன. ஒவ்வொரு தெய்வத்திற்கும் தனித்தனி யந்திரங்கள் உண்டு. இவ்வாறு யந்திரங்கள் எண்ணிறந்தவையாகப் பெருகிக் கிடக்கின்றன. யந்திரங்கள் பொன்னுலாவது, வெள்ளியாலாவது, செம்பினுலாவது அமைந்த தகடுகளில் வரையப்படுவன. தேவாலயங்களில் திருவுருவம் நிறுவுவதற்கு முன் பீடத்தில் உரிய யந்திரங்களை முதலில் தாபித்துப் பின்னரே விக்கிரகத்தை மேலே நிறுவுவார்கள். கைலாசப்பிரஸ்தார யந்திரமும், மேறுப்ரஸ்தார யந்திரமும் தாமிர விக்கிரகங்களைப் போன்றே வார்க்கப்படுவன.

விக்கிரகங்களுக்கு அடியில் வைக்கும் யந்திரங்கள் வெளியே தெரியா. யந்திரங்களை வெளியில் தெரியும் வண்ணம் வைத்து விக்கிரகங்களைப் போல் பூசிக்கும் முறையும்

உண்டு. இவ்வாறு பூசிக்கப்படும் மேரு, கைலாசப்ரஸ்தார யந்திரங்கள் இலங்கையிலும் இந்தியாவிலும் உள்ள கோவில் களில் இருக்கின்றன. இந் நிலையில் யந்திரங்களும் உருவம் பெற்ற ஒருவகை விக்கிரகங்களே.

சைவ வழிபாட்டில் இலிங்கம் முக்கிய இடம் பெறுகின்றது. பாரதத்தில் ஆங்காங்கு காணப்படும் புண்ணிய தீர்த் தங்களில் இலிங்கத் திருவுருவங்கள் நிறுவப்பட்டுள்ளன. பாரத நாட்டில் சிவனுக்குக் கோவிலமைத்துள்ள இடங்களை வெல்லாம் வழிபடுவதற்கு இலிங்கத்தையே முக்கிய விக்கிரக மாகத் தேர்ந்து நிறுவியுள்ளார்கள். தெற்கே கன்னியாகுமரி யிலிருந்து வடக்கே காஷ்மீரம் வரை இலிங்க வழிபாடு ஒரே மாதிரியாகப் பரவியுள்ளது. வடக்கே வழிபடுமிடங்களிலெல்லாம் சைவர்கள் இலிங்கங்களை மட்டுமே நிறுவி வழிபடுகின்றனர். அங்கு சிவனுடைய மூர்த்தி பேதங்களை வழிபடும் வழக்கம் அவ்வளவு பிரசித்தி பெறவில்லை. தென்னூட்டில் சிவனுடைய மூர்த்தி பேதங்களை நிறுவி வழிபடுதல் நிகழ்வு தாயினும் இவ் வழிபாட்டில் இலிங்கத்திற்கே முக்கியத்துவம் உண்டு. கோவிற் கருவறைகளில் நிறுவப்படுவது இலிங்கமே. இலிங்கந் தவிர்ந்த ஏனைய திருவுருவங்கள் நிறுவப்பெற்றுள்ள சிவன் கோவில்கள் கிடையா. சிவனின் மூர்த்தி பேதங்கள் நிறுவப்பட்டுள்ளன எனினும் இக் கோவிற் கருவறைகளில் இலிங்கமே இடம் பெறும் என்பது நினைவு கூரற பாலது. சைவத்தின் கிளைகளாக விளங்கும் முருக வழி பாடும், கணபதி வழிபாடும் நிகழ்மிடங்களிலும் இலிங்கத் திற்குத் தனி இடம் உண்டு. இதை இந்தியாவிலும் இலங்கையிலும் முறைப்படி அமைக்கப்பட்டுச் சிறந்து விளங்கும் கோவில்களிற் காணலாம். இவ்வுண்மைகள் இலிங்க வழி பாட்டின் தனிச் சிறப்பினையும் முக்கியத்துவத்தினையும் கூட்டுகின்றன.

இலிங்கத் திருவுருவம் எதைக் குறிக்கின்றது? இலிங்க வழிபாட்டின் நோக்கம் என்ன? என்னுங் கேள்விகளுக்குப் பலர் பலவாறுக் விளக்கங் கூறியுள்ளார்கள். சமய இலக்கி



இ லிங்கம்

பக்கம் 116



இலிங்கோற்பவழுர்த்தி

பக்கம் 123

யங்களும் பல்வேறு விளக்கங்கள் தந்துள்ளன. மேனட்டவர் கள் வழிபடும் மரபு தெரியாதவர்களாய் தம் மனம் போன வாறு இலிங்கம் பற்றி விளக்கியுள்ளார்கள். அரை குறையாய் விஷயங்களைத் தெரிந்து கொண்டு ஆராயப் புகுந்ததன் விளைவே இது. இவற்றை விரிவாய்க் கூறி உரிய விளக்கந் தருவதற்கு இச் சிறு நூல் இடந் தராது. பெரு நூலில் இக் கருத்துக்கள் விரிவாக இடம் பெறும்.

சிவனுக்கெனச் சிறப்பாக உள்ள திருமேனிகள் மூன்று. ஒன்று அருவத் திருமேனி. இது ஊனக் கண்களுக்குப் புலப் படாதவாறு நுண்ணியது. அகக் கண்கொண்டு உள் நோக்கும் யோகியர் நோக்கிற்கு மட்டும் எட்டுவது. மற்றது கைகால் முதலிய உறுப்புக்களுடன் கூடிய உருவத் திருமேனி. இவ்விரண்டிற்கும் புறம்பானவாறு உருவமும், அருவமும் கலந்த தனி நிலையில் புது உருவம் ஓன்றுமுண்டு. இது, உருவத் திற்கு வேண்டுவனவான கை, கால் முதலிய உறுப்புக்கள் இல்லாததனால் அருவமாகியும், கண்ணால் பார்க்கும் பொழுதும் கையாற் தொடும் பொழுதும் உணரத்தக்கதனால் உருவமாகியும், இரு நிலைகளும் விரவப் பெற்ற அருவருவம். இவ்வருவருவத் திருவுருவம் சிவனுக்கு மட்டிலும் சிறப்பாயமைந்தது. இதுவே இலிங்கம். சிவனுக்கெனச் சிறப்பாயுரியதனால் இது சிவலிங்கம் எனப்படலாயிற்று.

இலிங்கம் உயரிய தத்துவங்கள் பலவற்றை உணர்த்தி நிற்பது. லிங்கம் என்ற சம்ஸ்கிருதச் சொல்லுக்கு ‘அடையாளம்’ என்பது கருத்து. சிவனைக் குறிக்குங் குறியாக நிறுவப் பட்டதனால் இது இலிங்கமாயிற்று. உபநிடதங்கள் இறைவன் பெருமையை எடுத்தோதுகின்றன. அவன் மக்களினால் வக்கு எட்டாதவன்: இந்திரியங்களுக்கு இவனைக் கிரகிக்கும் ஆற்றல் இல்லை, என்பது சுவேதாசவதர உபநிடதம். எனவே, கையால் தொட முடியாதவன். கண்ணால் பார்க்க இயலாத வனை வாழ்த்தி வணங்கும் பொழுதும், நினைக்கும் பொழுதும் அவனைக் கிரகிக்க முற்படுவோர்க்கு இலிங்கம் அவனைக் குறிக்கும் அடையாளமாக—அதாவது இலிங்கமாக,

அவனையுணர்த்துங் கருவியாக—விளங்குகின்றது. இது பற்றியே இதற்கு இலிங்கம் என்னும் பெயர் ஏற்பட்டது.

வேதங்கள் யாகத்தில் வளருந் தீயைப் போற்றுவன். தூய்மை வாய்ந்த தெய்விகத் தீயை நடுநாயகமாகக் கொண்டு தான் வேதகால வழிபாடு நிகழ்ந்தது. இது அவி சொரிந்து வேட்கும் வழிபாடு. அக்கினியில் நிகழும் இவ்வழி பாடு அக்கினிக்கு மட்டும் நிகழ்வதல்ல. தெய்வங்களைத் துக்குமே அவிசொரிதல் அக்கினியொன்றிலேயே அன்றி வேரேரூ இடத்தும் இல்லை. அக்கினி முகமாகவே தேவர் களை வழிபடுவது வேதகால வழக்கு. இதனால் ஹூதபுக், ஹவ்யவாட் என அக்கினி பெயர் பெறவாயினன். வேதகால வழிபாட்டிற்கு அக்கினி இன்றியமையாது விளங்கிறது. அக்கினியின்றேல் வேள்வியில்லை. கட்புலனுக்கு அகப்படாத தேவர்கட்குக் கட்புலனுகும் அக்கினியே பிரதிநிதி. இவ்வக்கினி குளிர்ந்து நெருங்கி இறுகித் திரண்டு உருவங்கொண்டது. பொன்றிறமான தீ குளிர்ந்த நிலையில் கருநிறம் பெறுவது அஸ்வருமறிந்ததே. இவ்வாறு அக்கினி எய்திய நிலை இலிங்கம். பிரமனும், மாலும் அடிமுடி தேடும் வண்ணம் இறைவன் ஒளி வீசும் தீப் பிழம்பாய்த் |தோன்றிய நிலையினை நினைவுட்டுவது இலிங்கம். தேவர்கள் வேண்டத் தீப் பிழம்பு வடிவம் நீங்கி இலிங்க வடிவாயினன் என்பன சமய நூல்கள். இலிங்கத்தின் குவிந்த தோற்றம் இவ்வுண்மையினைத் தெளிய வைக்கின்றது,

இலிங்கங்களை நூல்கள் இருவகையாகக் கூறும். ஒன்று சலவிங்கம். மற்றது அசலவிங்கம். ஹங்கமலிங்க வகையும் சில நூல்களிற் காணப்படுகின்றது. இவ்வினத்தைச் சார்ந்த இலிங்கங்கள் மண்ணைலும், உலோகத்தாலும். இரத்தினத்தாலும், மரத்தாலும், கல்லாலும் அமைக்கப்படுவன். அவ்வப்போது வழிபடுவதற்காக அமைக்கப்படும் இலிங்கம் வழிபாடு நிறைவேறியதும் புனித தீர்த்தங்களில் சேர்ப்பிக்கப்படும்.

புச்சை மண்ணால் உருவாகும் மண்ணிலிங்கத்தை அமைக்கும் முறையைக் காமிகாகமாக கூறுகின்றது. சுத்தமான இடத்தில் அகழ்ந்தெடுக்கப்பட்ட களிமண்ணுடன் பால், தயிர், நெய், மா முதலிய பொருள்களைச் சேர்த்து மரப்பட்டைகள், சந்தனம், பாதரசம் முதலியவற்றையும் கலந்து நன்கு பிசைந்து, ஒரு மாதம் வரை வைத்திருந்து பின் ஆக மங் கூறும் இலக்கணங்களுக்கமைய இலிங்கத்தை உருவாக்கல் வேண்டும். இதை நெருப்பிற் காய்ச்சி எடுத்த பின் வழி பாட்டிற்குப் பயன்படுத்தலாம்.

உலோகஜிலிங்கம் என்பது பொன், வெள்ளி, செம்பு, வெண்கலம். இரும்பு, ஈயம், பித்தளை, துத்தநாகம் முதலிய உலோகங்களிலோன்றுல் அமைவது. இரத்தினஜலிங்கம் முத்து, பவளம், வைகுரியம், புஷ்பராகம், மரகதம் முதலிய இரத்தினங்களிலோன்றுல் உருவாவது. தாருஜலிங்கம் வன்னி, மதுகம், கர்ணிகாரம், திந்துகம், அர்சனம், பிப்பலம், உதும்பரம் முதலிய மரங்களால் ஆக்கப்படுவது, கருங்காலி, சந்தனம், சாலமரம், வில்வம், இலந்தை, தேவதாரு முதலியனவும் இவ்வகை இலிங்கம் அமைப்பதற்குத் தகுதிவாய்ந்தன எனக் காமிகாகமம் கூறும். கல்லாலமைந்த இலிங்கங்களும் சலவிங்கங்கள் எனப்படும். இவ்வகை இலிங்கங்கள் சிறு உருவம் வாய்ந்தவை. கழுத்தில் தரிப்பதற்குத் தகுந்தவை. இலிங்காயதர்கள் இவற்றைத் தரிசிப்பார். பூசை நிகழும் வேளை உடனே உருவாக்கிப் பூசை முடிந்ததும் களையப்படும் இலிங்கம் கஷ்ணிகலிங்கம் எனப்படும். இது மனைக் குவித்தும் அமைக்கப்படும். அரிசி, சமைத்த சோறு, சாணகம், வெண்ணெய், உருத்திராக்கம், அரைத்த சந்தனம், தர்ப்பையாலமையும் கூர்ச்சம், பூ, சர்க்கரை, மா ஆகியனவும் கஷ்ணிகலிங்கம் அமைப்பதற்கு உரியவை,

அசலவிங்கம், தாவரலிங்கம் என்றும் பெயர் பெறும். இவ்வினத்தைச் சார்ந்த இலிங்கங்கள் ஒன்பது வகையின். அவை சுவாயம்புவம், தைவிகம், காணபத்தியம், அசரம், சுரம், ஆர்ஷம், ராக்ஷஸம், மானுஷம், பாணம் என்பன.

இவற்றுள் சுயம்புவிங்கம் தலைசிறந்ததாகக் கொள்ளப்படுகின்றது. ஈதவதம், ஆர்விகம், காணபம், மானுஷம் ஆகிய நான்கு இலிங்கங்களையே மருடாகம் குறிப்பிடுகின்றது. காமிகாமம் தாவரவிங்கங்களை ஆறுவகைகளாக வகுக்கின்றது. இவை சுயம்புவம், தைவிகம், ஆர்ஷகம், காணபத்தியம், மானுஷம், பாணம் என்பன.

சுயம்புவிங்கம் தானே தோன்றுவது. தொடக்கம் அற்றது. பலவகைப்பட்ட உற்பாதங்களின் விளைவாகச் சிதைவறினும் திரும்பவும் பிரதிஷ்டை முதலிய கிரியைகளின்றியே வழிபடத்தக்க. பெருமை வாய்ந்தது. பின்னப்படும் பகுதியை வெள்ளி முதலிய உலோகங்களால் நிரவித தொடர்ந்து பூசிக்கலாம். இந்தியாவில் உள்ள அறுபத்தெட்டுத் திருக் கோவில்களில் இச் சுயம்புவிங்கங்கள் விளங்குகின்றன.

தைவிகலிங்கம், சுவாலீல வடிவானது. கைகளைக் கூட்டிக் கூட்பும் அஞ்சலியை நிகர்க்கும். கணபலிங்கங்கள், கணங்களால் நிறுவப்பட்டவை. அசலவிங்கங்களுட் பெரும்பாலானவை மானுஷவிங்கங்கள். இவை மக்களால் அமைக்கப்பட்டவை. ஆகமங்கள் விதிக்கும் முறையினுக் கிணங்க உருவாக வேண்டியவை. சதுரவடிவினதான் அடிப்பகுதி பிரம பாகம் என்றும், நடுவில் எண்கோண வடிவினதான் பகுதி விஷ்ணு பாகம் என்றும், மேலே வட்டவடிவினதான் பகுதி உருத்திர பாகம் என்றும். பெயர் பெறும். சர்வதேசிகம், சர்வசமம், வர்த்தமானம், சைவாதிகம், ஸ்வஸ்திகம், திரைராசிகம், ஆட்யம் என்னும் இலிங்க வகைகளும் ஆகமங்களில் விரிக்கப்பட்டுள்ளன. நாகரவிங்கம், திராவிடலிங்கம், வேசரவிங்கம், என இலிங்கங்களின் பிரிவுகளை மயமதம் எடுத்துக் கூறுகின்றது.

மானுஷ இலிங்கங்களுள் இன்னும் ஐவகை இலிங்கங்கள் இருக்கின்றன. இவை சதூஸ்ரவிங்கம், தாராலிங்கம், சைவேஷ்ட்யலிங்கம், முகலிங்கம் என்பன. அஷ்டோத்தரவிங்கம் நூற்றெட்டு சிறு இலிங்கங்களைப் பூசா பாகத்தில் உடையது. இவ்வாறு ஆயிரம் சிறு இலிங்கங்கள் இருப்பின் அது

சஹஸ்ரலிங்கம் எனப்படும். தாராவிங்கம் ஐந்து, ஏழு, ஒன் பது, பன்னிரண்டு, பதினாறு, இருபது, இருபத்துநான்கு அல்லது இருபத்தெட்டு பட்டைகளை உடையது. முகலிங்கங்கள் முகங்கள் செதுக்கப்பட்டிருப்பன. இம் முகங்கள் ஐந்து. இதன் எண்ணிக்கை வேறுபடலாம். ஒரு வாயில் இருக்கும் கருவறையில் ஒரு முகமுள்ள இலிங்கம் நிறுவப்படும். நான்கு வாயில்கள் இருப்பின் நான்கு முகலிங்கங்களையும் அமைக்கலாம். ஐந்தாவது முகத்தை அமைப்பதாயின் அது மேலே இருத்தல் வேண்டும். உச்சியில் இவ்வாறு இருக்கும் முகத்திற்கு ஈசானம் எனப் பெயர் உண்டு. கிழக்கே இருப்பது தத்புருஷம்; அகோரம் தெற்கே உள்ளது; சத்யோஜாதம் மேற்கிலும், வாமதேவம் வடக்கிலும் விளங்குவன்.

இலிங்கம் பீடத்தின்மேல் நிறுவப்படும். இப் பீடத்திற் குப் பிண்டிகை என்றும் பெயர் உண்டு. இது சதுர வடிவாகவோ, வட்ட வடிவாகவோ அமையலாம். ஒன்று, இரண்டு அல்லது மூன்று கல் தளங்கள் ஒன்றின் மேலொன்றுயமையும் வகையில் பீடம் உருவாகும். இதில் பல நுணுக்கமான வேலைப்பாடுகள் அமையும். எண்ணிறந்த வடிவங்களைக் கொடுத்து உருவாக்கப்படும் பீடங்களும் பல திறத்தன. இப் பீடங்களின் வேலைப்பாடுமைந்த பகுதிகள் முறையே உபானம், ஜகதி, குழுதம், பத்மம், கம்பம், கண்டம், பட்டிகை, நிம்ணம், கிருதாவரி என்பன. பூசாபாகத்திலிருந்து இலிங்கத்திற்கு வெளியே நீண்டிருக்கும் பகுதியை நாளம் என்று நூல்கள் கூட்டுவன. இது பீடத்திலிருந்து தொடங்கி வெளியே நீண்டு நிற்கும். அபிடேகிக்கும் நீர் வெளியே செல்வதற்கு இது வழியாய் அமைந்துள்ளது.

இதுவரை அருவருவத் திருமேனியாகிய இலிங்கத்தைப் பற்றிய விபரங்களைச் சுருக்கிக் கூறினாலே. சிவபெருமானின் மூர்த்தி பேதங்கள் அறுபத்துநான்களுள் முதலிற் கூறப்படுவது இலிங்கம். இதையடுத்துக் கூறப்பட்ட மூர்த்திகள், இலிங்கோற்பவர், முகலிங்கம், சதாசிவம், மகாசதாசிவம், உமாமகேசவரர், சகாசனமூர்த்தி, உமேசஸூர்த்தி, சோமா

ஸ்கந்தமூர்த்தி, சந்திரசேகரமூர்த்தி, விருஷாரூடமூர்த்தி, விருஷாந்திகமூர்த்தி, புஜங்கலளிதமூர்த்தி, புஜங்கத்ராஸமூர்த்தி, சந்தியாநிருத்தமூர்த்தி, சதாநிருத்தமூர்த்தி, சண்டதாண்டவமூர்த்தி, கங்காதரமூர்த்தி, கங்காவிசர்ஜனமூர்த்தி, திரிபுராந்தகமூர்த்தி, கல்யாணசுந்தரமூர்த்தி, அர்த்தநாரீசவரமூர்த்தி, கஜாக்ரசம்ஹாரமூர்த்தி, ஐவராபக்னமூர்த்தி, சார்தூலஹரமூர்த்தி, பாசுபதமூர்த்தி, கங்காளமூர்த்தி, கேசவார்த்தமூர்த்தி, பிகாடனமூர்த்தி, சிம்ஹக்ஞமூர்த்தி, சண்டேசவரானுக்கிரகமூர்த்தி, வ்யாக்யாதக்ஷிணமூர்த்தி, யோகதக்ஷிணமூர்த்தி, வீணதரதக்ஷிணமூர்த்தி, காலாந்தகமூர்த்தி, காமாரிகாலதகனமூர்த்தி, வகுளேசவரமூர்த்தி, பைரவமூர்த்தி, ஆபதுததாரணமூர்த்தி, வடுகமூர்த்தி, கோத்திரபாலமூர்த்தி, வீரபத்திரமூர்த்தி, அகோராஸ்திரமூர்த்தி, தக்ஷயஞ்ஞஹரமூர்த்தி, கிராதமூர்த்தி, குருமூர்த்தி, அஸ்வாரூடமூர்த்தி, கஜாந்திகமூர்த்தி, ஐலந்திரவதமூர்த்தி, ஏகபாததிரிமூர்த்தி, த்ரிபாதத்ரிமூர்த்தி, ஏகபாதமூர்த்தி, கெளரிவரப்ரதமூர்த்தி, சக்ரதாஸஸ்வரூபமூர்த்தி, கெளரீலௌசமன்விதமூர்த்தி, விஷாபஹரணமூர்த்தி, கருடாந்திகமூர்த்தி, பிரம்மசிரசேதகதமூர்த்தி, சூர்மசம்ஹாரமூர்த்தி, மத்ஸயாரி, வராஹாரி, பிரார்த்தனமூர்த்தி, ரக்தபிக்ஷாபிரதானமூர்த்தி, சிஷ்யபாவமூர்த்தி, ஆகிய அறுபத்துமூன்றுமாம். இவற்றுள் இலிங்கம், இலிங்கோற்பவர், சந்திரசேகரர், சோமாஸ்கந்தர், பைரவர், வீரபத்திரர், நிருத்தமூர்த்தி, தக்ஷிணமூர்த்தி, பிகாடனமூர்த்தி ஆகிய ஒன்பது மூர்த்திகள் இலங்கையிலும், இந்தியாவிலும் உள்ள பெரும்பாலான கோவில்களில் வழிபாட்டிற்காக நிறுவப்பட்டிருக்கக் காண்கின்றோம். இவற்றைப் பற்றி மட்டுமே இந்நாலில் கூறுதல் இயலும். ஏனைய மூர்த்திகள் சிற் சில குறிப்பிட்ட இடங்களில் மட்டும் காணப்படுவன. இவை பற்றிக் கூறுவதற்கு விரிவாக எழுதப்படும் நூலே இடந்தரும்.

சதாசிவமூர்த்தி

இந்நாலில் இலிங்கோற்பவர் முதலிய திருவுருவங்களைப் பற்றிக் கூறுவதற்கு முன் சதாசிவமூர்த்தியைப் பற்றிச் சிறிது கூறுவது பொருந்தும். இத் திருவுருவம் பெருந் தத்துவக் கருத்துக்களை அடிப்படையாகக் கொண்டுள்ளது. சைவர்கள் இம் மூர்த்தியை மிகவும் உயரிய நிலையில் வைத்துத் தியானிப்பர். சுத்த சைவத்துவங்களை நிலைக்களான கக் கொண்டது சதாசிவ வடிவம். சதாசிவம் உயரிய பரம் பொருள். இதற்கு கட்புலஞ்சும் உருவம் இன்று. இந்திரியங்களாற் கிரகிக்க முடியாதது; நுண்ணியது; ஒளிபரப்பி எங்கனும் வியாபித்து நிற்பது; உலகில் உள்ள பொருள்கள் அனைத்துக்கும் இதுவே பிறப்பிடம். எல்லாம் ஈற்றில் இதனுள்ளேயே ஒடுங்கும். ஆகமங்கள் தாழும் இதன் முழு இயல்பும் விளக்க முடியாத பெருமையினது. மக்களால் எனிதில் கிரகிக்கப்படாதது. மக்களின் நலங்களுதித் தீவிரமாக இது வும்படியும், இதன் புறத்தோற்றம் இவ்வாறு அமையலாம் என்றும் மூல நூல்களிற் கூறப்பட்டுள்ளது. மகாசதாசிவமூர்த்திக்கு இருபத்தைந்து தலைகளும், ஜம்பது கைகளும் உள்ளன. எவ்வாறுயினும் உயரியதும் நுண்ணியதுமான இயல்புகள் வாய்ந்தமையால் இவ்வுருவத்தைச் சித்திரித்தல் அரிதாகவே, இதை நிறுவி வழிபடும் முறையினை எங்குங் காண முடியாதிருக்கின்றது.

இலிங்கோற்பவமூர்த்தி

ஒருகால் பிரமனும், மாலும் பெரும் அகந்தையற்றனர். படைத்தல், காத்தல் ஆகிய இரு தொழில்களையும் முறையே ஆற்றிவரும் இவர்க்கு இறுமாப்பு வருவது இயல்பே. ‘தங்கள் இருவருக்குள்ளும் பெரியவன் யாவன்?’ என்னும் வினாவுக்கு விடை காண அவர்களிருவரும் முனைந்தனர். தங்களிருவரைக் காட்டில் பெரிதும் உயர்ந்தவன் ஒருவன் ஒப்பாரு மிக்காரு மில்லாதவாறு உள்ள என்னும் எண்ணமே இவர்க்கு எழவில்லை. பிரமனும் திருமாலும்

இதைக் குறித்து வாதித்துத் தம்முட் கலகம் விளைவிக்கத் தொடங்கியதும், அவ்விருவர்கள் நடவே பேரொளிப் பிழம்பு ஒன்று தோன்றியது. அதன் அடியும் முடியும் கண்ணுக் கெட்டாதவாறு எல்லை மீறி அகன்று மறைந்து நின்றது. அதை ஆராயத் தொடங்கியவர்கள் அதன் அடி முடி காணுதவர்களாய்த் திகைத்துத் தளர்வற்றனர். இவையிரண்டு ளொன்றைக் கண்டு முதலிற் திரும்புகின்றவரே மற்றவரைக் காட்டிலும் சிறந்தவர் எனப் பண்யம் வைத்துப் புறப் பட்டனர். நான்முகன் அன்ன வடிவு கொண்டு உச்சியைத் தேடி உயரப் பறந்தான். திருமால் அடியினைக் காணும் அவாவுடன் பன்றி வடிவந் தாங்கி அவனியை அகழ்ந்து கொண்டே கீழே சென்றுன். அடியும் முடியும் காணுதவாறு பெரும் உருவாய் அவ்வொளி விளங்குவதைக் கண்டு தொடர்ந்து தேட ஆற்றலற்றராய்த் திரும்பி வந்தனர். அவர்கள் கர்வம் அடங்கிற்று. சிவபிரான் ஓளி வடிவு நீங்கி அவர்கள் கண்ணுக்குப் புலனுகி அவர்க்குத் திருவருள் நல்கி னார். புராணங்களில் அடிக்கடி விளக்கிக் கூறப்பட்டுள்ள இச் சம்பவத்தை அடிப்படையாகக் கொண்டது இவிங்கோற்பவ மூர்த்தியின் அமைப்பு.

இவிங்கோற்பவ உருவம் மிக முக்கியமானது. எல்லாச் சிவாலயங்களிலும் இத்திருவருவம் நிறுவப்பட்டிருப்பதைக் காண்கின்றோம். கருவறையின் மேற்குப் பக்கத்துச் சவரில் புறத்தே அமைக்கப்பட்ட மாடத்தில் இவ்விக்கிரகம் நிறுவப்படும். கருவறையை உட்பிராகாரத்தின் வழியே வலம் வரும் வேளை, கோவிலுக்கு மேற்கே (பிற்பக்கத்தில்) வந்த தும் இவிங்கோற்பவமூர்த்தியைத் தரிசிக்கலாம்.

இவிங்கோற்பவரின் இருமருங்கிலும், பிரமாவையும் விஷ்ணுவையும் கூப்பிய கரங்களுடன் நிறுவுதல் கூறப்பட்டுள்ளதெனினும் ஒரு சில இடங்களில் மட்டுமே இந்நிலை விளங்கக் காண்கின்றோம். முதலில் இவிங்கத்தை உருவாக்கிய பின் அதை நான்கு பங்குகளாகப் பிரித்து மேலே ஒரு பங்கும் கீழே ஒரு பங்கும் நீக்கி நடுவில் இரு பங்குகளை எடுத்

துக் கொள்ளல் வேண்டும். இவிங்கத்தின் முற்பக்கத்தில் இவ்விரு பங்குகள் உள்ளடங்கக் கூடியவாறு அண்ட வடி வினதாகக் கீறி வகுத்தல் வேண்டும். இதன் மேற்பக்கமும், கீழ்ப்பக்கமும் பிறைபோன்று வளைந்திருத்தல் வேண்டும். இதன் நடுவே சிவனின் உருவம் அமையும். இத்திருவுருவத் திற்கு நான்கு கரங்கள் உண்டு. நெற்றியில் இருந்து முழந்தாள் வரையும் உள்ள பகுதி மட்டுமே வெளியில் தெரியும். முன்னர் விளங்கும் இரு கரங்களும் அபயகரமாகவும், வரதகரமாகவும் அமைவன். குண்டலம், ஆரம், கேழரம், முத்துமாலை ஆகிய அணிகலன்கள் திருவுருவத்தை அலங்கரித்தற்குரியன. விக்கிரகத்தில் மூர்த்தியின் வலது பக்கத்தில் மேலே பறக்கும் நிலையில் அன்னமும், இடது பக்கத்தில் கீழே நிலத்துள் அகழ்ந்து தோண்டும் பாவளையில் பன்றியும் சித்திரிக்கப்பெறுவன.

சந்திரசேகரமூர்த்தி

எம்பிரான் பிறைகுடி நிற்கும் நிலையைச் சிறப்பாக உணர்த்த இவ்வருவம் உருவாகின்றது. பிறை இறைவன். சூடிய பல பொருள்களுள் தலைசிறந்தது.

சிவபெருமானிடத்திற் கோபங்கொண்ட தாருகாவனரிவிகள் அபிசாரவேள்வி நிகழ்த்திப் பல பொருள்களைத் தோற்றுவித்தனர். பாம்புகள், மான், அபஸ்மார புருஷன் (முயலகன்), மழு, மாடு, புலி, சிங்கம் முதலிய பொருள்கள் வரிசையாக வேள்வித் தீயில் தோன்றின. தோற்றிய இப்பொருள்களை யெல்லாம் ஒவ்வொன்றுக்கச் சிவனைத் தாக்கி அழிவு விளைவிக்கும் வண்ணம் ஏவினர். இறைவன் இவர்களில்வாறேவிய மழுவையும், மானையும் ஏற்று இரு கரங்களிலும் அழகு பொலியத் தாங்கி நின்றார். பாம்புகள் இவர்க்கு அணிகலன்களாயின. அபஸ்மார புருஷனைக் காலின் கீழ் கிடத்தி அவன் மேலிவர்ந்தார். யானையையுன் சிங்கத்தையுங் கொன்று அவற்றின் தோல்களையுரித்து ஆடைகளாய்ப் புளைந்தார். மண்டையோடும் பிறைச் சந்

திரனுந் தலையணிகளாயின. சுப்பிரபேத ஆகமம் இவ்வர லாறு கூறும்.

கந்தபுராணம் இறைவன் பிறைகுடிய சம்பவத்தை இன்னொரு வகையாகக் கூறுகின்றது. தக்கனின் இருபத் தேழு புதல்வியரை விவாகஞ் செய்த சந்திரன் உரோகிணி யிடம் தனியன்பு செலுத்தினான். தக்கன் தம் புதல்வியர் அனைவரிடமும் பாகுபாடின்றி ஒரே தன்மைத்தாய்ப் பழகும் படி பலமுறை பணித்தும் சந்திரன் செவிசாய்த்திலன். இத னால் அவன் மிகவும் வெகுண்டு, தேய்ந்து அழிந்துபோகும் படி சந்திரனைச் சபித்தனன். தேய்ந்து மறைந்துகொண்டே வருஞ் சந்திரன் தன் பதினைந்து கலைகளையிழுந்து தனிக் கலையுடன் ஒடோடியுஞ் சென்று இறைவனிடம் சரண்புகுந் தான். அரனும் அவனுக்கு அபயமளித்துத் தன் தலையில் புகலிடமளித்துத் தம் தலையணியாகக் கொண்டான். மேலும் தேய்ந்தொழிய தக்கனிட்ட சாபத்தைத் திரும்பத் திரும்பத் தேய்ந்து வளரும்படி சிறிது வேறுபடுத்திச் சாப விமோசனம் கொடுத்தார். இறைவன் இவ்வொற்றைக் கலைப் பிறையைச் சூடிய சம்பவத்தை நாம் தரிசிக்குந் தோறும் நினைவுறுத்துவது பிறை சூடிவிளங்கும் இவ்வருவம்.

சந்திரசேகரமூர்த்தியின் தோற்றங்கள் மூன்றுவகைப் படும். இவை கேவலமூர்த்தி, உமாசகிதமூர்த்தி, ஆலிங்கன மூர்த்தி என்பன. இம்மூன்று நிலைகளில் சந்திரசேகரரைத் தென்னிந்தியத் திருக்கோவில்களில் அங்கங்கே நிறுவியிருக்கக் காண்கின்றோம். ஆகமங்கள் இவற்றின் இயல்பு கூறும்.

நான்கு திருக்கரங்களுடன் விளங்கும் கேவலமூர்த்தி யின் மூன் வலக்கை அபயமுத்திரையையும், மூன் இடக்கை வரதமுத்திரையையும் காட்டி நிற்கும். மற்றைய வலக்கையில் மழுவும் இடக்கையில் மானும் விளங்குவன். இம் மூர்த்தியில் வளைவு சிறிதளவுமின்றி உடல் சமநிலையில் அமையும். இந் நிலையைச் சிற்ப நூல்கள் சமபங்கம் எனக் கூறும். சடாமுடியாகப் புனைந்த தலைக்கோலம் உருவிற்குத் தனி

யழகு கொடுக்கும். இம்முடியில் பிறைச் சந்திரன் கவிந்து துலங்குவான். இவனை முக்கண்ணஞ்சுகவும், அழகு பொலி யும் முகத்தினஞ்சுகவும், ஆபரணங்களையும், பீதாம்பரத்தை யும் தரித்து நிற்பவனுகவும் சித்திரித்தல் வேண்டும். இவன் நிற்கும் சமபங்க நிலை இராசத் குணம் நிறைந்து நிற்றலைக் காட்டும். மான் மழுவேந்தி நிற்கும் கரங்கள் கர்த்தரி ஹஸ் தமாக அமைதல் வேண்டும். இவன் கையில் ஏந்தி நிற்கும் மான் இவனை நோக்கியவாருகவோ அல்லது எதிர்ப்புறம் நோக்கியவாருகவோ அமையலாம். சடையாலமையும் மகுடத்தின் வலப்பக்கத்தில் பிறைச்சந்திரன் இடம் பெறு தல் வேண்டும். சடையின் வலப்பக்கத்திலும் அமைக்கும் மரபும் உண்டு. முன்பக்கம் உள்ள வலது கை சிம்ஹகர்ண மாகவோ, கடக ஹஸ்தமாகவோ, கட்யவலம்பித ஹஸ்தமா கவோ அமையலாம். கர்த்தரி ஹஸ்தமாக விளங்கும் பின் னங் கைகள் இரண்டும் ஹிக்கா குத்திரத்திற்கு அப்பால் மீறக்கூடாது. மான் சிவனை நோக்கியோ, எதிர்ப்புறமா மாகவோ அமையினும் மழு எதிர்ப்புறம் திரும்பியவாறே அமைவது அவசியம். உருவத்தின் இடது காதில் இரத்தின குண்டலம், சங்கபத்திரம் அல்லது பத்மபத்திரம் விளங்கு தல் வேண்டும். வலது காதில் மகரகுண்டலம், சிம்ஹ குண்ட லம் அல்லது பத்ரகுண்டலம் விளங்கலாம். சடை பின்னால் காதுவரை தொங்கலாம். இது இரு மருங்கிலும் தோள்கள் வரை தாழ்ந்தும் அமையலாம். முத்துமாலை, இரத்தின மாலை, பதக்கம், பூணூல், சன்ன வீரம், உதர பந்தனம், கேழு ரம், கடகம் முதலியன இத் திருவுருவில் விளங்க வேண்டிய அணிகலன்கள். சந்திரசேகரரைப் பத்மபீடத்தில் நிற்கும் நிலையில் அமைத்தல் வேண்டும்.

இதே முறையினுக்கமைய தனிப் பீடத்திலோ அல்லது ஒரே பீடத்திலோ உமையுடன் நிறுவப்படும் பொழுது இம் மூர்த்திக்கு உமா சகித மூர்த்தி என்னும் பெயர் ஏற்படுகின்றது.

தேவியை ஒரு இடது கரத்தினால் ஆவிங்கனம் செய்த நிலையில் உருவாகும் பொழுது இது ஆவிங்கன மூர்த்தி எனப் படுகின்றது. இடது பக்கத்தில் நிற்கும் தேவியின் இடது ஸ்தனத்திற்குக் கீழ் கையை அணைத்துத் தழுவி நிற்கும் நிலை இம் மூர்த்தியின் நிலை. இல்லாவிடில் பார்சவ சூத்திரத்திற்கு வெளியே தேவியின் இடது கரத்தில் இறைவனின் வலது கரம் கிரகிக்கப்பட்டவாறு பொருந்த விளங்குமாறும் இந்நிலை அமையலாம். இன்றேல், தேவியின் வலது கை இறைவனைத் தழுவிய நிலையில் இவ்வுருவை அமைக்கலாம். இவ்வாறமையும் பொழுது சிவனின் இடைக்குச் சிறிது மேலே அவனின் வலப்பக்கத்தில் தேவியின் கை பொருந்தும். இந்நிலையில் தேவியின் இடது கையில் தாமரை மலர் விளங்கும். இதை மேல் வருமாறு இன்னேரு வகையாகவும் உருவாக்கலாம். சிவனதும், உமையதும் இடக்கரமும் வலக்கரமும் முறையே ஒவ்வொருவரைத் தழுவும் வகையது. இவ்வாறு ஆவிங்கன மூர்த்தியும் மூவகையாய் அமையலாம்.

தேவியுடன் கூடி நிற்பினும் தனியே நிற்பினும் சந்திர சேகர மூர்த்தி பிரபாமண்டலத்துடன் விளங்குதல் அவசியம். இம் மூர்த்தி நின்ற நிலையிலேயே உருவும் பெறும். மூவகை யாகக் கூறப்பட்ட சந்திரசேகர மூர்த்தியின் இரண்டாவது வகையான உமா சகித நிலையிலேயே இந்தியாவிலும், இலங்கையிலும் இம் மூர்த்தி நிறுவியிருக்கக் காண்கின்றோம்.

சோமாஸ்கந்த மூர்த்தி

உமையுடனும், கந்தனுடனும் ஒருங்கு வீற்றிருக்கும் இம் மூர்த்தி சோமாஸ்கந்த மூர்த்தி எனப்படும். இம் மூர்த்தி இறைவன் பெருந்தத்துவங்களை அடிப்படையாகக் கொண்டு தோற்றம் பெறும் பெரும் நிலையினேயே சுட்டுகின்றது. மூர்த்தியின் வலது புறத்திலும் இடது புறத்திலும் இரு சக்திகள் இடம் பெறுவர். இடது புறத்தில் இருக்கும் சக்திக் கும், இறைவனுக்கும் நடுவில் கந்தன் நிற்பன். சோமாஸ்




சந்திரசேகரமுர்த்தி
(கேவலத் தோற்றம்)
பக்கம் 126



சந்திரசேகரமுர்த்தி
உமாசகிதத் தோற்றம்
(சமபங்கம்)
பக்கம் 126



சந்திரசேகரமுர்த்தி
(ஆவிங்கனத் தோற்றம்)
பக்கம் 126



சந்திரசேகரமுர்த்தி

(பாணிக்கிரகண தொற்றம்)

பக்கம் 128



சோமாஸ்கந்தமுரத்தி
பக்கம் 128



பைரவமூர்த்தி

பக்கம் 131

கந்த மூர்த்தியின் நிலை இச்சா சக்தியையும், கிரியா சக்தி யையும், ஞானசக்தியாகிய கந்தஜெயம் செயல்படுத்தி பஞ்ச கிருத்தியங்களையும் வீலையாகப் புரிந்து நிற்கும் நிலை. இது சிவன்து மூர்த்தி பேதங்களுள் மிக முக்கியத்துவம் பெற்றது. இம் மூர்த்தியை தேர்த்திருவிழா போன்ற மிக மிக முக்கியமான தினங்களில் மட்டுமே திருவுலாக் கொண்டு எழுந்தருளச் செய்வர்.

இங்கு சிவன் சுகாசன மூர்த்தியாக விளங்குவர். இது சுகமாக வீற்றிருக்கும் நிலை. இறைவன் முக்கண்ணஞக்க காட்சியளிப்பன். அவன் அமர்ந்திருக்கும் ஆசனம் பத்ரபீடம் எனப்படும். இடதுகால் மடிந்து முழந்தாள் வரை நீண்டு ஆசனத்தில் கிடக்கும். வலதுகால் ஆசனத்தின் கீழ் தொங்கியபடி இருக்கும். இவன் புலித்தோலாடையை உடுத்து நிற்பன். பின் உள்ள இடது கையில் இருப்பது மான். மற்றைய வலது கை அபயகரமாகவும் நான்காவது கை வரதகரமாகவும் இருக்கும். நாலாவது கையை சிம்ஹகர்ணஹஸ்தமாக அமைப்பதும் உண்டு. வலது காதில் மகரகுண்டலமாவது, சிம்ஹகுண்டலமாவது தொங்கும். இடது காதில் விளங்குவது பத்ரகுண்டலம். தலை சடாமகுடம் புனைந்த கோலத்தினால் அழகுற்று விளங்கும். தலையின் பின்னே கிகாசக்கிரம் உண்டு. ஊமத்தம் மலரும் பிறையும் சடையிற் குட்டப்படுவன். பாம்பு வடிவான கங்களங்கள் கைகளை அழகு செய்வன். உபவீதம் மார்பில் விளங்கும். உத்தரியம் இடுப்பிற் கட்டப்பட்டு இரு மருங்கிலும், வால்போல் நீண்டு தொங்கி நிற்கும்.

உமை சிவனுக்கு இடது பக்கத்தில் வீற்றிருப்பள். இவளது வலக்கரம் தாமரையை ஏந்தும். இடது கை சிம்ஹகர்ணஹஸ்தமாகவோ அல்லது ஆசனத்தைத் தொட்டவாரே இருக்கலாம். தலை கரண்ட மகுடம் புனைந்த நிலையில் விளங்கும். இடது கால் கீழே தொங்க, வலது கால் மடித்தவாறு ஆசனத்தில் பொருந்திக் கிடக்கும். தேவியின்

வலது கை உற்பலத்தைத் தாங்கியும், இடது கை வரதகரமா கவும் இருக்கலாம். அமர்ந்த நிலையில் விளங்குந் தேவியின் விக்கிரகம் சிவனது தோளளவிற்கு, உயர்ந்து இருத்தல் வேண்டும். இரு விக்கிரகங்களும் ஒரே பிரபாமண்டலத்துள் அமைதல் அவசியம்.

கந்தனின் உருவம் அம்மையினதும் அப்பனதும் உருவங்களின் நடுவில் அமையும். இவ்வுருவம் நின்ற நிலையிலாவது அமர்ந்த நிலையிலாவது இருக்கலாம் என விதி இருப்பினும் பெரும்பாலும் நின்ற நிலையிலேயே விக்கிரகங்கள் வழக்கிற காணப்படுகின்றன. கந்தன் விக்கிரகம் உமை மடி மீது அமர்ந்திருப்பதாகவும் சித்திரிக்கலாம் எனவும் விதி உள்து. நின்ற நிலையில் கந்தன் கூத்தாடும் பாவணியில் அமைக்கப்படுவன். ஒரு முகமும் இரு கண்களும், இரு கரங்களும், கரண்ட மகுடமும், மகரகுண்டலமும் இவன் அழகைப் பெருக்குவன். சன்ன வீரமும் அரைச் சலங்கையும் இடையை அழகு செய்வன். கைகளில் காப்பு அணிவதுடன், வலது கரத்தில் தாமரையேந்தி நிற்பன். இடது கரம் தொங்கி நிற்கும். இடது கை வரதமாகவோ, சிம்ஹகரணமாகவோ இருக்கலாம். வலது கையில் புத்தகம் ஏந்தி நிற்கும் முறையும் உண்டு. இது இவன் ஞானசக்தி என்பதைக் குறிப்பாயுணர்த்துமல்லவா? இரு கரங்களிலும் தாமரை மலர் ஏந்திக் கூத்தாடி நிற்கும் நிலையிலே இம் மூர்த்தி நிறுவுப்பட்டிருப்பதைப் பெரும்பாலும் காண்கின்றோம். கந்தனின் உயரம் சிவனது உயரத்தில் பத்திலொன்றுக்குக் குறையாமலும் பத்தில் நான்கு பங்குக்கு மேற்படாதவாறும் இருத்தல் அவசியம். சோமஸ்கந்த மூர்த்தியின் இரு மருங்கிலும், பிரமாவையும், விஷ்ணுவையும் நிறுவும்படி காரணகமம் விதிக்கின்றது.

தாமிர விக்கிரகமாக அமைந்து மிக மிக முக்கியமான நாட்களில் திருவுலா வருள் வேண்டிய இவ்வுருவை சிலா விக்கிரகமாக அமைத்தும் வழிபடும் வழையை ஒரு சில இடங்களில் காட்டுவது விரும்புகிறது.

களில் இருக்கின்றது. திருமழபாடியில் உள்ள திருத்தலத்தில் சிலா விக்கிரகத்தை காணலாம்.

பைரவமூர்த்தி

பெரும் பயங்கரமான தோற்றம் வாய்ந்த உருவம் இது என்பதைப் பெயரே குறிப்பிடுகின்றது. கருணை வடிவான இறைவன் பயங்கரமான கோலம் கொண்ட தருணங்களும் இருக்கின்றன. பிரமணீ ஒறுக்கும் வேளை தோற்றிய தோற்றமே இது. பிரமன் ஜூந்து முகங்களுடன் விளங்கிய காலத் தில் பரமன் போன்று தானும் ஒரே தோற்றத்தினன் எனத் தன்னை அவனுடன் சமநிலையில் வைத்து இறுமாந்தனன். இவனது இறுமாப்பை, அடக்க சிவன் உக்கிரத் தோற்றங் கொண்டு தன் நகத்தினால் உச்சியில் உள்ள தலையினைக் கொய்த பொழுது பிரமன் நான்முகனுயினான்: பிரமனின் மண்டையோட்டை ஏந்தி நிற்கும் இவனுக்கு இதனால் கபாலி என்னுஞ் சிறப்புப் பெயர் உண்டாயிற்று.

இறைவன் பிரமனிடம் கோபங் கொண்ட பொழுது அவன் தலையினைக் கொய்யும் வண்ணம் பைரவரைப் பணித் ததான வரலாறும் உண்டு. பைரவரையும், வீரபத்திரரையும் சிவனின் மூர்த்தி பேதங்களாக நூல்கள் கூறுவன். எனினும், இவ்விருவரையும் இறைவனது மைந்தர்களர்க்கக் கொள்ளும் மரபும் நிலவுகின்றது.

பெருந்தொந்தி, உருண்ட கண்கள், இரு கடைவாய்களிலும் கோரப் பற்கள், அகன்ற முக்குத் துவாரங்கள், கபால மாலை, பாம்பினாலான அணிகலன்கள், யானைத் தோலாடை ஆகியன பைரவமூர்த்தியில் நாம் காணும் சிறந்த அம்சங்கள். ஆடையெதுவுமற்ற நிலையிலேயே இவர் பெரும்பாலும் சித்திரிக்கப்படுவர்.

அறுபத்து நான்கு வேறுபட்ட நிலைகளில் பைரவரை உருவாக்குவார்கள். இவ்வறுபத்து நான்கு வேறுபாடுகளும்

பைரவரின் எட்டு அடிப்படையான தோற்றங்களின் விரிவு. இவ்வெட்டு வகை மூல பைரவர்கள் அசிதாங்கபைரவர், ருருபைரவர், சண்டபைரவர், குரோதபைரவர், உன்மத்தபைரவர், கபாலபைரவர், பீஷணபைரவர், சம்ஹாரபைரவர் என்பவர்களாம்.

வடு கபைரவர், ஸ்வர்ணகர்ஷணபைரவர் என இரு நிலைகளும் உண்டு. வடுகபைரவர் எட்டுக் கையினர். மாம் சம், அபயம், கட்வாங்கம், பாசம், சூலம், டமரு, கபாலம், பாம்பு ஆகியவற்றை இவரது எட்டுக் கரங்களிலும் காணலாம். இவரின் பக்கத்தில் நாய் இடம்பெறும். ஸ்வர்ணகர்ஷணபைரவரை மஞ்சள் உடலினராயும், முக்கண்ணி னராயும், நான்கு கரங்களுடனும் நிறுவி வழிபடுவர்.

வீரபத்திரமூர்த்தி

தக்கன் வேள்வி ஒன்று வேட்டான். அதற்குத் தேவர்கள் அனைவரையும் அழைத்தான். சிவனுக்கு மட்டும் அழைப்பு இல்லை. சிவனுக்கு அவி கொடாது அவமதிக்கும் தனி நோக்குடன், இவ்யாகம் தொடங்கப்பட்டது. சிவன் தடுத்ததையும் பொருட்படுத்தாது தேவி வேள்வி நிகழும் இடத்திற்கு விரைந்தாள். தக்கன் இறைவனை நிந்தித்ததைத் தானே கண்டாள். அதைத் தடுக்கும்படி அவள் வேண்டியது பயனற்றதாயிற்று. தக்கன் புதல்வி என்னும் வடு தன்னை இழிவு படுத்தாதிருக்கும் வண்ணம் யோகாக்கினியால் தன் னுடல் நீத்து தாட்சாயனி என்னும் நிலையினின்றும் நீங்கி பர வத ராசனின் புதல்வி யாயவதரி துப்பார்வதியானான். இறைவியின் நிலை பற்றி அறிந்த இறைவன் கோபங்கொண்டு வீரபத்திரமூர்த்தியாகி யாகம் நடக்குமிடத்தை யடைந்து தனக்குரிய அவியைத் தரும்படி பணித்தனன். அங்கு அவர்கள் மறுக்கவே யாகத்தை அழித்துத் தக்கன் தலையைக் கொட்டு வேள்வித் தீயில் இட்டனன். ஈற்றில், அங்கு கிடந்த ஆட்டுத் தலையினைத் தக்கனுடலில் பொருத்தி அவனை உயிர்ப்பித்தான். இறைவனுக்கு யாகத்தில் அவி

பெறும் உரிமை இங்கு நிலைநாட்டப்பட்டது. இச்சம்பவம் நிகழ்ந்த வேளை, வீரபத்திர ரூபங்கொண்ட நிலையில் இறைவன் சித்திரிக்கப்பட்டிருப்பதை கோவில்களில் நிறுவப்பட்டுள்ள வீரபத்திரமூர்த்தி குறிக்கும். தக்கன் வேள்வி நிகழ்த்தும் முறையினைக் கண்ட பரமன் வெகுண்டு தன் பக்கலில் நின்ற வீரபத்திரரிடம் அவன் வேள்வியை அழித்து வருமாறு ஏவினதாயும் வரலாறு உண்டு. பைரவரைப் போன்று வீரபத்திரரையும் சிவனின் மைந்தனைக்க கருதும் வழக்கும் உண்டென்பது முன்னரே கூறப்பட்டது.

வீரபத்திரமூர்த்தியை நான்கு திருக்கரங்களுடன் உருவாக்குவார்கள். மூன்று கண்கள் நெற்றியில் விளங்குவன். தலையைச் சுற்றி அக்கினிச் சுவாலை வீசியவாறு ஒளிபரப்பிப் பரந்து கிடக்கும். தலைமயிர் அமைந்திருக்கும் நிலையும் பயங்கரத்தை மேலும் அதிகரிக்கும். பள்ளக்கும் பற்களும் அவவாறே. மணிகள், மண்ணை ஒடுகள், நண்ணை நிகர்க்கும் அணிகலன்கள், பாம்பினாலைமைந்த பூணூல், சதங்கை முதலியவையும் பயமுட்டுவனவே. தொடைவரையுள்ள காற்சட்டையே இம்மூர்த்தியினது ஆடை. இது ஊருக்கஞ்சகம் எனப்படும். இறைவன் இந்நிலையில் கட்கம், கேடம், பிண்டி, கபாலம் ஆகிய நான்கினையும் ஏந்தி நிற்பன்.

பறியலூரில் உள்ள திருத்தலத்தில் தக்கன் வேள்வியை அழித்த சம்பவம் ஆண்டு தோறும் நினைவு கூரப்படுகின்றது. திருவெண்காட்டிலுள்ள கோவிலில் - நிறுப்பட்டுள்ள வீரபத்திரமூர்த்தியின் உருவம் பிரசித்திபெற்றது.

ஸ்ரீ தத்துவநிதி என்னுஞ் சிற்ப நூல் நான்கு கைகளும், மூன்று கண்களும், பயங்கரமான கோரப் பற்களும் உடைய உருவத்தைக் குறிப்பிடுகின்றது. இடது கைகளில் வில்லுங்கதையும் விளங்குவன். வலது கைகளில் கத்தியும், பாணமும் இருப்பன. கபால மாலை கழுத்தை அலங்கரிக்கும். காலில் மிதியடிகள் பூண்ட நிலை இங்கு காட்டப்படும். பக்கத்தில் பத்திரகாளியை நிறுவுதல் வேண்டும். ஆட்டுத்தலை

தாங்கிக் கூப்பிய கரத்துடன் தக்கனும் பக்கலில் இடம் பெறுவன்.

நெருப்பு வீசன் சடையும் முக்கண்ணும், வக்கிர தந்த மும், மணி கலந்த கபால மாலையும், பாம்பாலான பூனூ லும், கட்கம், கேடகம், பாணம், வில்லு தாங்கிய நான்கு கரங்களும், கணைக் காலில் கிண்கிணியும், காலில் மிதியடியும், முழந்தாள் வரை காற்சட்டையும் கொண்டு பயங்கரம் விளைவிக்கும் தோற்றுத்துடன் வீரபத்திரமூர்த்தியை உருவாக்கும் வண்ணம் காரணகமம் கூறுகின்றது.

பிஷாடனமூர்த்தி

பிச்சைக்காரனாக வேடந் தாங்கி இறைவன் திகம்பரா ணைத் தாருகா வனத்துள் நுழைந்தான். மீமாம்சகமதத்தி னரான இருடிகள் வேள்வியையே கதியாகக் கொண்டவர்கள். பரமனை மதிக்காதவர்கள். இவர்கள் இறுமாப்பை அடக்கவே இறைவன் இக்கோலத்தில் அங்கு எழுந்தருளி யது. தாருகா வனத்தில் பிச்சைக்காரனைய்த் திரிந்த இந்திலையில் உருவாக்கப்பட்ட கோலமே பிஷாடன மூர்த்தியின் கோலம். இவ்வடிவில், எழுந்தருளிய இறைவன் பெருமை யினை யறியாராய் அவர்கள் அபிசாரவேள்வித் தீயில் இருந்து பல பொருள்களைத் தோற்றுவித்து இறைவனை மாய்க்க ஏவிய வரலாறு முன்னர்க் கூறப்பட்டது. இருடிகள் சுற்றில் இறைவன் பெருமையினையும் தமது தவறையும் உணர்ந்து இலிங்கம் நிறுவி இறைவனைப் பூசித்தனர்.

பாம்புகளை அணிந்து கரங்களில் கோடரியையும் சூலத் தையுந் தாங்கி நிற்கும் நிலையில் இவ்வுருவம் அமைதல் வேண்டும். பக்கங்களில் மானும், அபஸ்மார புருஷனும் காணப்படுவன். காரணகமதத்தின்படி மூன்று கண்களும், நான்கு கரங்களும், சாந்தமான முகமும், செம்பட்டை மயிரும், நன்கு திரண்ட உடற்கட்டும் தோற்றுத்தை வளம் பெறச் செய்வன. காதிற் குண்டலங்கள் விளங்கும். பாம்பு




பிச்சாடனமுர்த்தி
பக்கம் 134



தக்ஷினமுர்த்தி
பக்கம் 135



நடராசமூர்த்தி பக்கம் 139



திவகாமகந்தரி (பஸர்வதி)
பக்கம் 140

பூனூலாக அமையும். பாம்பையே அரை ஞானைகவும் இவர் அணிந்து நிற்பர். கால்களில் காலணிகள் உண்டு. ஒரு கையில் உடுக்கையும், மற்றதில் புல்லும், குலமும் கபாலமும் ஏனைய இரு கரங்களிலும் விளங்கும். கையில் ஏந்தி நிற்கும் புல்லை வாயாற் பெறும் நிலையில் மான் அருகில் நிற்றல் வேண்டும். எனவே இது தலையை உயர்த்தியவாறு அமைக்கப்படும். திகம்பர வடிவில் பிச்சாடனமூர்த்தி பத்மாசனத்தின் மீது இவ்வாறு தோற்றுவர்.

தக்ஷிணமூர்த்தி

இறைவணைப் பல நிலைகளில் வைத்து வணங்குஞ் சிறப்பு வாய்ந்தது சௌவம். அவன் தந்தையும் தாயும் ஆவன்; ஒப்பரிய மாமனும் மாமியாகவும் விளங்குவன்; அவன் குருவாகவும் திகழ்கின்றன. சச்சிதானந்தனை அவன் ஞானவடிவினனுய் நின்று அறிவு பரப்பும் குருவாக விளங்குவதை எடுத்துக் காட்டுவது அவனது மூர்த்தி பேதங்களிலொன்று. தக்ஷிணமூர்த்தியின் திருவுருவம் கருவறையின் தெற்குப் பக்கத்தே வெளிச்சுவரில் அமைந்த மாடத்தில் தெற்கு முகமாக விளங்கும்படி நிறுவப் பட்டிருப்பதைக் கருவறையை அடுத்துள்ள உட்பிரகாரத்தால் வலம் வரும்பொழுது காணலாம்.

தக்ஷிணமூர்த்தி வீற்றிருக்கும் நிலை அவர் குருவாய் விளங்குவதை நாமே அறிந்து கொள்ளும் வண்ணஞ் சுட்டுகின்றது. இவர் அறிவுறுத்துவது பல்வகை நுண்ணறிவு. இவ்வறிவு தாம் அறுபத்து நான்கு கலைகளாக விரிந்துள்ளது. இவற்றுட் சிறப்பாகக் குறிப்பிட்டுக் கூறவேண்டியது யோகம், சங்கீதம் என்னும் இரு பெருங்கலைகள். யோக நெறி நின்றும், சங்கீத சாதனையால் நாதோபாசனை மேற்கொண்டும் இறைவனுடன் சாலோகாதி உயர் நிலை பெற்றவர்கள் பலர் என்பது நாமறிந்ததே. கலைகளைப் பயிலுந்தொடக்க நிலையில் இம் மூர்த்தியை உபாசிப்பர். யோகம் புகட்டுவராயும், வீணை மீட்டும் நுண்கலை பயிற்றுபவராயும், ஞானம் பிறப்பிப்பவராகவும், சாத்திரங்களை அறிவுறுத்து

பவராகவும் இம்மூர்த்தி சித்திரிக்கப்படுவர். இக் காரணம் பற்றியே இம் மூர்த்தியின் நான்கு பெரும் பேதங்களைக் காண்கின்றோம். யோக தக்ஷிணமூர்த்தி, வீணை தக்ஷிணமூர்த்தி, ஞான தக்ஷிணமூர்த்தி, வியாக்கியான தக்ஷிணமூர்த்தி என்பவையே இப்பேதங்கள். இறுதியிற் கூறப்படும் வியாக்கியான தக்ஷிணமூர்த்தியே கோவில்களில் பெரும்பாலும் நிறுவப்பட்டிருக்கக் காண்கின்றோம். சில விஷ்ணு கோவில்களிலுங் கூட தக்ஷிணமூர்த்தி இடம் பெறுவதுண்டு. தக்ஷிணமூர்த்தியின் பலவகைப்பட்ட வருவங்கள் மேல் வரும் இலக்கணங்களுக்கமைய அமைக்கப்பெறும்..

வியாக்கியான தக்ஷிணமூர்த்தி இமயமலையில் கல்லால மரத்தின் கீழ் புலித்தோலால் மூடப்பட்ட இருக்கையின் மீது அமர்ந்த பாவணையில் தோற்றம் பெறுவர். இவரைப் பத்மாசனத்தில் வீற்றிருப்பதாகச் சித்திரிப்பது முண்டு. வலது கால் கிழே தொங்கும். இடது கால் மடிந்து வலது தொடையின் மீது பொருந்தும் வண்ணம் வைக்கப்படும். இவ்வாசனத்திற்கு வீராசனம் என்று பெயர். கிழே தொங்குங்கால் அபஸ்மாரபுருஷனின் உடம்பை மிதித்தவாறு இருக்கும். இவ்வாறில்லாது சாதாரணமாகத் தொங்கியவாறு இருத்தலும் உண்டு. மூன்று கண்களும் நான்கு கைகளும் இவ்வருவத்தின் அம்சங்கள். முன் உள்ள வலக்கை ஞான முத்திரையைக் காட்டி நிற்கும். இம் முத்திரைக்குச் சின்முத்திரை என்று பெயரும் உண்டு. சந்தர்சன (சம்தம்ச) முத்திரை என்னும் இன்னெரு பெயரையுஞ் சில நூல்கள் வழங்குகின்றன. இடது பக்கத்தில் உள்ள முன்கை வரதகரமாய் இருக்கும். அல்லது தண்டறூஸ்தமாக நீட்டித் தொங்க விட்டவாறும் அமையும். இவ்வாரூயின் தொங்குக் கரத்தின் முழங்கை முழந்தாளில் பொருந்தல் வேண்டும். வரத ஹஸ்தமும் அவ்வாறே முழந்தாளில் பதியும். இவ்விரு கைகளினது பின் பக்கங்களே முழந்தாளைத் தொடுவன. பின் பக்கவில் உள்ள வலது கை அக்ஷமாலையையும், இடது கை அக்கினியையோ அன்றிச் சர்ப்பத்தையோ தாங்கி நிற்கும். உடம்பு வளைவு

சிறிது மின்றியிருக்கும். உடல் நேரே நிமிர்ந்து இருப்பது அவசியம். குருவாய் எழுந்தருளும் இம் மூர்த்தியின் பெருஞ் சக்தியைக் குறிப்பதாகவும், ஆழ்ந்த கருத்துக்கள் செறிந்த அறிவுரை நல்கும் நல்லாசிரியரின் நேரான நிலையைக் காட்டுவதாயும் இதன் அமைப்பு விளங்கும்.

தலையில் சடை பல கோலங்களில் புனையப் பெற்றிருக்கும். இது சடாபந்தமாகவோ, சடாபாரமாகவோ, சடாமண்டலமாகவோ, சடாமகுடமாகவோ அமையலாம். சடையில் ஊமத்தம்பூ விளங்கும். தலையின் மீது இடப்பக்கத்தில் பாம்பு, சிறுமணி முதலியன் இடம்பெறும். வலப்பக்கத்தில் அமைவன் கபாலமும் பிறையும். தலை நடுவில் கங்கை தோற்றமளிப்பன். இம் மூர்த்திக்கு உரிய நிறம் பளிங்கு நிறமாம்.

முகத்திற் சலணக்குறி சிறிதும் தென்படுதல் கூடாது. கண்கள் மூக்கு நுனியிற் பதிந்தவாறு பார்வை அமைதல் வேண்டும். பார்வை கட்டை விரலிற் பொருந்தியவாறு, இவ்வுருவத்தைச் சித்திரிக்கும்படி காரணகமம் விதிக்கின் றது. தர்ம உபதேசஞ் செய்யும் மூர்த்தி அநுக்கிரகம் பெரிதும் வழங்கும் சிறப்பியல்பினது எனக்கருதப்படுவது. இக் குரு மூர்த்தியைச் சுற்றிலும் சாத்திரங்களை ஒது அவாவிச் சூழ்ந்து நிற்கும் இருஷிகள் இடம் பெறுவர். இவர்கள் நாரதர், ஜமதக்கிணி, வசிட்டர், பிரகு, பரதவாசர், சனகர், அகத்தியர் ஆவர் என்கின்றது அம்சமத்தே ஆகமம். இவர்களை எழுவராகக் குறிப்பிட்டனும் இவர்களுள் அகத்தியர், புலத்தியர், விசவாமித்திரர், அங்கிரசர் என்னும் நால்வரை மட்டிலும் குறிப்பிடுகின்றது காரணகமம்.

ஞான தக்ஷிணமூர்த்தியும், வியாக்கியான தக்ஷிணமூர்த்தியும் பெருமளவில் ஒரே தோற்றம் பெற்றவர்களே. சிவனுடைய நிலை ஒரே தன்மைத்தெனினும் வலது பின் கையில் அக்கமாலையும், இடது பின் கையில் உற்பலமும் உண்டு.

முன் வலக்கை ஞான முத்திரை; முன் இடக்கை அபயகரமா கவாவது தண்டகரமாகவாவது அமையலாம்.

யோகதக்ஷிணைமூர்த்தி மூன்றுவகையாக உருவாக்கப்படும். இருகால்களையும் மதித்து ஸவஸ்திகாசனமாக இம்மூர்த்தி இருத்தல் வேண்டும். முன்வலக்கை மார்புக்குக் கிட்ட யோகமுத்திரை பிடிக்க, முன் இடக்கை மதியில் யோக நிலையில் வைக்கப்படும். பின் வலக்கையில் அக்கமாலை விளங்கும்; பின் இடக்கை தாமரையைத் தாங்கி நிற்கும். மூர்த்தியின் பார்வை மூக்கு நுனியிற் பொருந்தும்; சடைகள் தோள் களிற் புரளும்; இருஷிகள் சூழ்ந்து அமைந்திருப்பர்.

யோகதக்ஷிணைமூர்த்தியின் இரண்டாவது நிலை பின்வருமாறு: இடதுகால் உத்குடிகாசனமாய் அமைதல் வேண்டும். உடம்பும் இடதுகாலும் யோகப்பட்டத்தால் பினிக்கப்படல் வேண்டும். வலதுகால் தொங்கியவாறு இருக்கும்; முன் இடக்கை நீண்டு தொங்கும்; முழங்கை வளைந்து விளங்கும். முழங்காலும் பொருந்தும். இம்மூர்த்தியின் ஏனைய அம்சங்கள் யோக தக்ஷிணைமூர்த்தியின் முதல் வகையின் நிலையிற் காணப்படுவன போன்றவையே.

இருகால்களும் குத்திட்டும் மாறுபட்டும் அமைய வீற்றி ருக்கும் நிலை இம்மூர்த்தியின் மூன்றுவது நிலை. இருகால்களையும் உடலையுஞ் சுற்றி வளைத்துப் பினிப்பது யோகப்பட்டம். இது கால்களைக் கிழே தாழ்த்து விடாதவாறு நிற்கவைப்ப தற்குத் துணையாக இருப்பது. முன் முழங்கைகள் இரண்டும் நீண்டு முழங்காலில் பொருந்தித் தொங்கும். பின் வலக்கையில் அக்கமாலை. பின் இடக்கை ஏந்தி நிற்பது கமண்டலத்தையாகும். சடையும் சடையிற்றரிக்கப்படும் பிறையும் அழகுற விளங்கும்.

சிவபெருமானைச் சங்கீத சாத்திரத்தின் குருவாகக் கொள்வார்கள். இவர் புகட்டும் அறிவு, கீதம், வீணை முதலியவற்றின் அறிவே. எனவே இவரை வீணை மூர்த்தியாக வழி

படுவர். அம்சமத்பேதாகமமும் காரணகமமும் வீணா தகூரிலூ மூர்த்தியின் நிலையினை விளக்குகின்றன. இம்மூர்த்தியின் இடதுகால் உத்குடிக நிலையில் இருக்கும். முன் இருகரங்கள் வீணையைத்தாங்கும். ஏனைய அம்சங்கள் வியாக்கியான தகூரினாலூர்த்தியினது அம்சங்களே. வீணையின் மேற்பகுதி இடதுகையிற் பொருந்த கீழ்ப்பகுதி வலதுகையிற் பொருந்து தல் இம்மூர்த்தியின் நிலை. வீணையின் ஒலி பிரக்கும் பகுதி வலது தொடையிற் பொருந்த, கீழ் வலது கையால் வீணை மீட்டும் நிலையிலும் இம்மூர்த்தியை அழைக்கலாம்.

நடராசமூர்த்தி

சிவன் தலை சிறந்த நர்த்தகன். இவன் பேருவகையுடன் சுடலையில் நின்று ஆடுவதைச் சமயநால்கள் கூறுகின்றன. இவ்வாறு ஆடுங்கத்துப் பல தத்துவங்களை உணர்த்தும். இக்கத்துக்களிலும் பலவகைகள் உண்டு. பரதநாட்டியத்தில் நூற்றெட்டுவகை நடனங்கள் கூறப்படுகின்றன. ஆகமத்தி லும் நூற்றெட்டு நடனங்கள் பற்றிய குறிப்பு இடம் பெறுகின்றது. இவை இரண்டும் ஓரேவகை நடனத்தினையே குறிக்கலாம். சிதம்பரத்தின் கோபுரங்களில் ஓன்றில் இரு மருங்கிலும் நூற்றெட்டுவகை நடனங்களும் சித்திரிக்கப் பட்டுள்ளன. இவற்றின் கீழ்த் தனித்தனியே அவ்வந்நடனங்களுடைய பெயர்கள் கொடுக்கப்பட்டுள்ளன. இப்பெயர்கள் நாட்டிய சாஸ்த்ரத்தில் காணப்படுவன.

ஆகமங்கள், நூற்றெட்டுவகை நாட்டியங்களைக் குறிப்பிடுகின்றன வாயினும், ஓன்பது வகை நாட்டியங்களையே விளக்குகின்றன. இவ்வொன்பதுவகை நாட்டியம் புரியும் நிலையில் இறைவனை வெவ்வேறுன நிருத்தமூர்த்திகளாக வைத்து வழிபடும் வழக்கு பாரதத்தில் பரவியுள்ளது. இவ்வொன்பது வகையினுள் முதல் வகையைச் சார்ந்தது நடராசர் இயற்றும் நடனம். நடராசர் உருவம் இல்லாத சிவன் கோவில்கள் நிறைவு பெற்ற சிவன் கோவில்களாகா. அம்சமத்பேத ஆகமங்களும் நடராசர் உருவம் உத்தமதச்சால

அளவைக்கு அமைய உருவாகுதல் வேண்டும். முன் இடது கை தண்டாக நீண்டு உடம்பைச் சாரும் வண்ணம் திரும்பி உடம்பின் முன்னர் சிறிது வளைந்து தொங்குதல் வேண்டும். இவ்வாறு தொங்கும் கை சிற்ப நூல்களில் கஜஹஸ்தம் எனப் பெயர் பெறும். பின் பக்கத்தில் உள்ள இடதுகை அக்கினி யை ஏந்தி நிற்கும். இவ்வக்கினி இக்கையின் நடுவிரலின் அடியிலோ, நடுவிலோ அன்றி நுனியிலோ பொருந்துதல் வேண்டும். முன்பக்கத்தில் இருக்கும் வலதுகை அபயகரம். இதன் நடுவிரலின் உச்சி ஹிக்காகுத்திரத்திற் படுதல் வேண்டும். இக்கையின் மணிக்கட்டையடுத்துப் பாம்பு வளையமாக விளங்குதல் வேண்டும். பின் வலதுகையில் உடுக்கை இருக்கும். வலது கால் அபஸ்மார புருஷன் மீது சிறிது வளைந்த வாறு ஊன்றப் பெற்று விளங்கும். முழந்தாள் நாயிஞுத்திரத் தைத் தொடுதல் வேண்டும். இடதுகால் வலதுகால் பக்கமாக குறுக்கே மடிந்து அதைத் தாண்டி விரல்கள் கீழே தொங்கிய வாறு இருத்தல் வேண்டும். சிவனின் தலையில் சடாமகுடம் விளங்கும். அதை மலர்மாலை, தூர்த்தூர மலர், ஏருக்கம் பூ, பாம்பு, மண்டையோடு, பிறைச் சந்திரன் முதலியன் அழகு செய்வன். சடாமகுடத்திலிருந்து இருமருங்கிலும் ஐந்து, ஆறு, ஏழு அல்லது பதினெண்று சடைகள் விரிந்து பக்கங்களில் பரவுதல் வேண்டும். சடைஇவ்வாறு நேரே பரந்திராது தலையை அடுத்து வட்ட வடிவமாகவும் அமையலாம். பூனூல், உரஸ் குத்திரம் ஆதியன உடலை அழகுறுத்தும். நடு விரல் தவிர்ந்த ஏனைய விரல்களில் மோதிரங்கள் விளங்குவன். கால்களை அழகு செய்வன சதங்கைகள். முகத்தில் சாந்தந் தவழும் புஞ்சிரிப்பு முறுவலிக்கும். இம் மூர்த்தி புலித் தோலாடையினை அணிந்திருப்பர். முயலகனின் தலை சிவனின் வலப்பக்கத்திலும், கால்கள் இடப்பக்கத்திலும் இருத்தல் வேண்டும். சிவன் கையில் பாம்பை வைத்திருப்பன். கைகளையும் முட்டியாகப்பிடித்து நாகமுத்திரை காட்டி நிறபன். நடராசாரின் இடதுபக்கத்தில் பார்வதி சந்திரசேகர மூர்த்தியின் பக்கத்தில் நிற்கும் நிலையிலேயே அதே அம்சங்களுடன் விளங்குவான்.

உத்தரகாமிகாமம் நடராசர் திருவுருவம் அமையவேண் டும் முறையினைக் கூறுகின்றது. இதில் மேற்கூறிய அம்சங்களின்றும் வேறானவை பின்வருமாறு. சடாமகுடத்திலிருந்து சடைகள் விரிந்து இருத்தல் வேண்டும். சடைகள் ஐந்திலிருந்து மூப்பதுவரை இருக்கலாம். இவை தனித்தனியாக பிரிந்து இருத்தலவசியம். சடையின் இடையே ஊமத்தை, ஏருக்கம்பூ முதலானவை பொருந்த கங்கை பெண்ணுருவில் அரைக்கு மேலும், ஒடும் நீர்போல் அவளுருவின் கீழ்ப்பகுதி அமையும் வண்ணம் கூப்பிய கரத்தினளாய்ச் சித்திரிக்கப் படல் வேண்டும். இடப்பக்கச் சடையில் பிறைச் சந்திரனுக்கு இடமுண்டு. கழுத்தில் கழுத்தணி, முத்தாரம், பாம்புமாலை, வகுளமாலை, சங்குமாலை, பன்றிப் பல், புலி நகம், மணிகள், ஆமையோடு முதலியனவும் விளங்கும். இடதுதோலைப் புலித்தோல், மாண்஗்ரேல், பருத்தியாடை முதலியன அழகு செய்யும். இடதுகாதில் பத்ரகுண்டலமும், வலது காதில் நங்கர குண்டலமும் தொங்கும். சிறு மணிகளாலான சதங்கைகள் இருகால்களிலும் இனைந்து விளங்குவன. அபஸ்மார புருஷன் நான்கு தாலப்பிரமாணத்தில் அமைவான். இவனுக்கு இருகரங்களும் இரு கண்களும், கீழ்நோக்கிய முகமும் உண்டு. இடதுகையில் பாம்பை ஏந்தி நிற்பான். கங்கையின் உயரம் முகமளவு இருத்தல் வேண்டும். பக்கத்தில் பிருங்கி ரிஷியும் இடம் பெறலாம். பத்திரகாளியை நிறுவும் முறையும் உண்டு. இந்த நடனம் புஜங்கத்ராஸ நடனம் எனப்படும். நடனம் நிகழும் வேளை மேல் தூக்கிய அடி ஊன்றி நிற்கும் காலினது முழந்தாழ் மட்டத்திற்கு மேல் உயர்ந்தால் அது புஜங்கத்ராஸம் எனப் பெயர்பெறும்.

நாட்டிய சாஸ்திரத்தில் புஜங்கத்ராஸ நடனம் விளக்கப்பட்டுள்ளது. ஒருகால் முக்கோணவடிவாக வளைக்கப் பட்டு மேலே தூக்கப்படும். இடுப்பு பொருந்து மிடத்து உடம்பும் முழந்தாழும் ஒருபக்கம் திரும்புமாறு நிற்றல் புஜங்கத்ராஸ நிலை. பரத நாட்டியத்திற்கு உரைகண்ட அபிநவகுப்தர் நாட்டிய வேத விருத்தியிற் பின்வருமாறு கூறுவார். “ஆடுபவன் பாம்பைக் கீழே கண்டதும் பய-

மேலிட்டவன் நிலையினை நிகர்த்துத் திடீரெனக் காலைத் தூக்கும் நிலை இந்நிலை. அவனது நிலை அசையாது நிற்கும் நிலையன்று. இந்த நிலையில் கை தோலாஹஸ்தமாகவும், மற்றது கடகஹஸ்தமாகவும் அமையும்.

சிவனின் உருவத்தைச் சுற்றிப் பிரபாமண்டலம் விளங்குதல் வேண்டும் எனச் சில்பரத்தினங் கூறுகின்றது. இம் மண்டலம் சூரியன்போன்று வட்டவடிவானது. பூர்வகாரண கமம் சிவனின் கணகள் குரரிப் புறவையின் வடிவம் பெறல் வேண்டும் எனக் கூறும். சிவனின் காதுகளில் நக்ரகுண்டலமும் பத்ரகுண்டலமும் அமைதல் வேண்டும் எனவும் இவ்வாகமம் கூறும். சிவனணியும் ஆடை புலித்தோலாடை. அக்கினிக்கு மூன்று சவாலைகள் உண்டு. புலித்தோல் மேலாடையாகவும் விளங்கும். அபஸ்மார புருஷன் நான்கு தாலப் பிரமாணத்தில் மூன்று பங்கங்களுடன் உருவாக்கப்படுவன்.

இதுகாறுங் கூறப்பட்ட இலக்கணங்களுக்கமைய உருவான நடராசர் திருவுருவங்களே பெரும்பாலான தென்னிந்தியக் கோவில்களில் நிறுவப்பட்டுள்ளன. சிவன் கோவில்கள் எல்லாவற்றிலும் நடராசருக்குத் தனி மண்டபமுண்டு. இது நிருத்தமண்டபம் எனப்படும். இதற்குப் பிரசித்தமான பெயர் சபை. இது நடன சபை, சபாமண்டபம் எனப் பலவாறு பெயர் பெற்றுள்ளது. சபைகளுள் முக்கியமாகக் கருதப்படுஞ்சபை சிதம்பரத்திலுள்ளது. இது பொன்னால் வேயப்பட்டது. இதற்குச் சுவர்ணசபை, கணகசபை என்னுங்காரணப் பெயர்களும் உண்டாயின. மதுரையில் விளங்குவது வெள்ளியம்பலம். இதை ரஜதசபை என்றும் வழங்குவர். மேலும், திருவாலங்காட்டில் இரத்தினசபை என்றும் திருநெல்வேலியில் தாமிரசபை என்றும், திருக்குற்றுலத்தில் சித்திரசபை என்றும் நடராச சபைகள் பெயர் பெறுகின்றன.

நிருத்தத்தில் ஒன்பது வகைகள் தொடக்கத்திலே சுடப்பட்டன. இவற்றுள் மிகப்பிரசித்திபெற்ற முதல்வகை இதுவரை கூறப்பட்டது. ஏனைய நிலைகளிலும் அமைந்து காணப்படும் விக்கிரகங்கள் ஆங்காங்குள்ளன. இவற்றுள் இரண்டாம் மூன்றாம் நான்காம் வகைகள் முதற்கூறிய வகையினின்றும் பெரிதும் வேறுபட்டவை அல்ல. இரண்டாம் வகை நாட்டியத்தில் கங்கையின் உயரம் பதினாறு அங்குலம் உயர்ந்து இருத்தல் வேண்டும். இங்கு கங்கை சிவனின் வலப்பக்கக் சடையில் கூப்பிய கையினளாக இருத்தல் வேண்டும்.

மூன்றாம் வகை நடனத்தில் முயலகன் மீது இடது காலை ஊன்றியே இறைவன் நடனமாடுவார். இங்கு தூக்கிய திருவடி வலது திருவடியேயாகும். நான்காவது வகை நடனத்தில் சடை வட்டவடிவினதாக விரிதல் வேண்டும்.

ஐந்தாவது வகை நடனம் இதுவரை கூறப்பட்ட நடனங்களினின்றும் வேறுபட்டது. வலதுகால் தலைவரை தூக்கப்படும். இடதுகால் சிறிது வளைந்து, அபஸ்மார புருஷன் மீது ஊன்றியவாறு இருக்கும். இங்கு சிவனுக்கு எட்டுக்கைகள் உண்டு. சூலம், பாசம், உடுக்கை வலக்கைகளில் விளங்கும். நான்காவது வலக்கை அபயமளிக்கும் கை. இடது கரங்களில் மூன்றுள்ள கை கஜலஹஸ்தமாக வளைந்து தொங்கும். ஏனைய மூன்று கரங்களில் கபாலம், நெருப்பு, மணி ஆகியவற்றை ஏந்தி நிற்பன்.

ஆறாவது வகை நிலை ஐந்தாவதைப் போன்றதே. ஆயின் இங்கு கைகள் வலப்பக்கத்து மூன்கை அபயகரம். ஏனைய ஏழு கரங்களில் உடுக்கை, வஜ்ரம், சூலம், பாசம், பங்கம், தண்டம், பாம்பு என்பன உண்டு. இடப்பக்க மூன்கை வழைமொலத் தொங்குங்கை. ஏனைய கரங்களில் அக்கினி, வஜ்ரம், சக்கிரம், மணி, கேடயம், கபாலம் என்பன உண்டு. இப்பதினாறு கரங்களை வேறு வகையாகவும் அமைக்கலாம்.

இவ்வகையில் வலக்கை அபயகரமாய் நிற்கும். ஏனைய ஏழு வலக்கரங்கள் சூலம், பாசம், கட்கம், டமரு, கொடி, சூதி ஹஸ்தம் என்பவற்றைப் பொருந்தும். சூசிஹஸ்தம் என்பது, ஆள்காட்டும் விரலை மட்டும் நிமிர்த்தி நிற்கவைத்தல். முன் இடக்கரம் தொங்கும்; ஏனைய கரங்கள் அக்கினி, கேடயம், விஸ்மயம், மணி, கபாலம், கத்தி, சூசிஹஸ்தம் என்பவற்றைப் பொருந்தி விளங்கும். விஸ்மயம் என்பது ஆச்சரியத்தைக் குறிக்கும் முத்திரை.

ஏழாவதுகை, நிருத்த நிலையில் எட்டுக் கைகள் விளங்கக் காண்கின்றோம். இடதுகால் முயலகன் மீது நிற்க, வலதுகாலைத் தலைவரை தூக்கி ஆடுங் காட்சியையே இங்குங் காண்கிறோம். வலது கைகளுள் ஒன்று அபயமுத்திரை காட்டும். ஏனைய சூலம், பாசம், உடுக்கை ஆகிய மூன்றினையும் தாங்குவன. இடது கைகளுள் ஒன்று தொங்கி நிற்கும் கஜகஸ்தம்; இன்னென்று ஆச்சரியத்தை உணர்த்தும் விஸ்மயஹஸ்தம்; ஏனைய இரண்டும் கபாலத்தையும் அக்கினியையும் தாங்குவன.

எட்டாவதுவகை நிருத்தியத்தில் ஆறுகைகள் மட்டுமே உண்டு. ஒரு கை அபயகரம். ஏனைய இரண்டிலும் உடுக்கை யும் சூலமும் விளங்குகின்றன. இடதுகைகளில் ஒன்று லீசி நின்ற தொங்குகை; இன்னென்று ஆச்சரியத்தைச் சுட்டுங்கை; மற்றக் கரத்தில் கபாலம் விளங்குகின்றது. மேலே சூறிய எட்டுவகைகளுள் ஐந்தாம் ஆரூம் வகைகளுள் நிருத்த மூர்த்திக்குக் கண்கள் இரண்டே. ஏனைய நிலைகளில் கண்கள் மூன்று.

ஒன்பதாம் வகையில் நிருத்தமூர்த்தி நான்கு கைகளுடனும், மூன்று கண்களுடனும் சடா மகுடத்துடனும் காட்சியளிப்பார். இடதுகால் முயலகன் மீது பொருந்தாது; சிறிது வளைந்தவாறு பீடத்திலேயே வைக்கப்படும். வலது கால் கட்டை விரலும் அவ்வாறே பீடத்தில் இடம் பெறும். திருச்செங்காட்டங்குடியில் இவ்வுருவத்தைக் காணலாம்.

இவ்வொன்பது வகை நிருத்தங்களைவிட, கடிசமம், லலி தம், லவாடதிலகம், சதுரம், தலசம்ஸ்போடதம் முதலிய பல வகை நடன நிலைகள் சிற்பங்களில் இடம்பெறக் காண்கின் ரேம். இவை விரிவான நூலில் விளக்கம் பெறுவன்.

அழகுக்கலை சிறந்து பொலியக் கண்குளிரும் காட்சி நல் கும் நடராசத் திருவுருவம் கண்களுக்குப் பெருவிருந்தாய் அமைவது மட்டுமல்ல. உள்ளத்தைக் களிப்புறச் செய்வது; ஆனந்த அனுபவத்தை உண்டாக்குவது; மனச்சாந்தியை எழச் செய்வது; தீய எண்ணங்களையகற்றி நல்லெண்ணங்களைத் தோற்றுவிப்பது; நானென்னென்னுஞ் செருக்கைக் கெட வைப்பது; பேரொளி வீசி இருளகற்றி நல்லறிவு புகட்டிப் பேரானந்தப் பெருவாள்வாம் வீடு பேற்றை ஈற்றில் அடைவிப்பது. இத்திருவுருவம், இவ்வாறெல்லாம் நிகழ்த் துவிப்பதற்கு அதன் நிலையும், அது உணர்த்துங் கருத்துக் களும் காரணமாவன். இத் தத்துவக் கருத்துக்களைப் பின்னர் ஆராய்வாம்.

இதுகாறுங் கூறிய இலிங்கம், இலிங்கோற்பவழுர்த்தி முதலிய திருவுருவங்கள், இலங்கையிலும் இந்தியாவிலும் உள்ள தேவாலயங்களிற் காணப்படுவன். எனவே, இவை பற்றிய இவ்விபரங்கள் இத் தேவாலயங்களிற் சென்று தரி சிப்பவர்க்குப் பெரும் பயன் பயப்பன. இவற்றை விட இன்னுஞ் சில திருவுருவங்களைப் பற்றியறிவுதும் இன்றியமையாதது. இத்திருவுருவங்கள் குறிப்பிட்ட சூழ்நிலைகளை அடிப்படையாகக்கொண்டு உருவாக்கப்பட்டன. எட்டுச் சந்தர்ப் பங்களில் இறைவன் தேவர்களதும் மக்களதும் துயர் களைய வேண்டிப் பெருஞ் செயல்கள் நிகழ்த்தி இவர்க்குப் பெருநன்மை புரிந்த வரலாறு புராணங்களில் விரிவாக இடம் பெற்றுள்ளது. “பிரமன் தலை கொய்த்து; அந்தகள் என்னும் அரக்களை அழித்து, அவனுல் தேவர்கள் இடர்ப்படாதவாறு அருள்பாலித்தது; முப்புரங்களை ஏரித்தது; தக்கன் யாகத்தை அழித்தது; சலந்தரனைச் சங்கரித்தது; கஜாகரனை மாய்த்துக் கரியுரி போர்த்தது; காமணைக் காய்ந்தது; கால

‘‘னேக்காலால் உதைத்தது’’ என்பன இவ்வரும் பெரும் நிகழ்ச் சிகள். இவை அட்டவிரட்டங்கள் எனப்படுவன. இப்பெரும் நிகழ்ச்சிகளில் இறைவன் கொண்ட இக்கோலங்களில் அவனைச் சித்திரிக்கும் உருவங்கள் முறையே பிரமசிரச்சேதக மூர்த்தி, அந்தகாசரமூர்த்தி, திரிபுராந்தகமூர்த்தி, தசூயாகதுவம்சமூர்த்தி, ஜலந்தராரி, கஜாரி, காமாரி, யமசம் ஹாரமூர்த்தி எனப் பெயர்பெறுவன. தென்னிந்தியாவில் எட்டுத் தலங்கள் இந் நிகழ்ச்சிகள் நிகழ்ந்த இடங்களாகக் கொள்ளப்படுவன. இங்கு இம் மூர்த்திகள் சிறப்புற அமைந்து விளங்குவன.

அனுக்கிரகம் செய்தல் இறைவனின் ஐம்பெரும் தொழில்களில் ஒன்று. விநாயகப் பெருமானுக்கருளிய நிலையில் வில் விக்கிநேகவரானுக்கிரகமூர்த்தி எனவும், நந்திகேச வரருக்கு அருள் பாலித்த நிலையில் நந்திகேசவரானுக்கிரக மூர்த்தி எனவும் எம்மண்ணல் பெயர் பெறுவன். சண்டேச வரமூர்த்தி, சண்டேசவர நாயனருக்கு அருளிய நிலையைச் சித்திரிக்கின்றது. தன்னிடத்தில் பெரும் அண்புழுண்டமாலுக்குச் சக்கரம் அருளிய நிலையை விஷ்ணுவருக்கிரகமூர்த்தி காட்டும். இரவணனுக்கருளியமூர்த்தியை இராவணனுக்கிரக மூர்த்தியாகவும், அருச்சனனுக்குப் பாசுபதம் அளித்த இறைவனை கிராதமூர்த்தியாகவும் வழிபடும் வகையினையும் ஆகமங்கள் வகுத்துள்ளன.

இறைவனின் பல திருவுருவங்களில் அவன் தலையில் கங்கை விளங்கக் காண்கிறோம். இந்நிலையைச் சிறப்பாகச் சித்திரிக்கும் உருவம் கங்காதரமூர்த்தி. இறைவனின் பாதி யுடல் உமையின் உருவம் பெறும் நிலையினைப் பல தோத்தி ரங்களிலும், தியானங்களிலும் காண்கின்றோம். இந்நிலையைத் தெளிவாகக் காட்டுவது அர்த்தநாரீஸ்வரமூர்த்தி நிலை. இவ்வாறே இறைவனின் பாதி அரியின் அம்சமாக விளங்குவதை அரிஹரமூர்த்தி உணர்த்தும். இறைவன் பார்வதியை வதுவை செய்யும் மணக்கோலங் காட்டுவது கல்யாணசந்தரமூர்த்தி. விடையையே தம் ஊர்தியாகக் கொண்டு, அதி

விவர்ந்து விளங்கும் விடைப்பாகனை விருஷ்வாகனமுர்த்தி சித்திரித்துக் காட்டக் காண்கின்றோம். நஞ்சண்ட கண்ட னுய் விளங்கிய இறைவன் திருக்கோலத்தை விஷாபஹரணமுர்த்தி கூட்டும். இத்திருவுருவங்கள் எல்லாத் தேவாலயங்களிலும் காணப்படுவதில்லை. இவற்றின் விரிவான விபரங்கள் பெருநூலில் விரித்துக் கூறப்படும்.

தேவாலயங்களில் திருவுருவங்கள் பலவாறு நிறுவப்பட்டிருக்கக் காண்கின்றோம். சில கல்லால் அமைந்த உருவங்கள். இவற்றைச் சிலா விக்கிரகங்கள் என்பர். இவை அவற்றிற்குரிய கருவறைகளில் நிறுவப்பட்டு வழிபடப்படுவன். இவற்றிற்குத் தினந்தோறும் அபிஷேகம், பூசை முதலியன் நிகழும். சில விக்கிரகங்கள் உலோகங்களில் வார்க்கப்படுவன். இவற்றிற்குத் தினந்தோறும் அபிஷேகம், நடைபெறுவதில்லை. பூசைமட்டுமே நிகழும். சில சுதையில் அமைந்த விக்கிரகங்கள். இவையுமப்படியே. மரத்திலோ அல்லது ஓவியவடிவிலோ அமையுந் திருவுருவங்கள் குறுகிய கால எல்லைவரை நிறுவப்பட்டு வழிபாட்டுக்குரியனவாய் விளங்குவன். இத்திருவுருவங்கள் அனைத்துமே கோபுரங்களிலும், கருவறையின் மேலிருக்கும் விமானங்களிலும், தூண்களிலும் சுண்ணாம்பினாலும் கல்லாலும் அமைக்கப்படுவன். சில சுவர்களிலும், கூரையின் கீழ்ப்புறத்திலும் சித்திரமாகத் தீட்டப்பட்டுள்ளன. திருக்கோவிலில் பிரதிட்டை செய்யப்பட்ட திருவுருவங்களுக்கே நித்திக நெயித்திக வழிபாடுகள் நிகழ்வன.

இவ்வத்தியாயத்தில் சிறிது விரிவாகக் கூறப்பட்டுள்ள மூர்த்திகள் ஒன்பத்துண்டு, இலிங்கம், பைரவர், வீரபத்திரர், தக்ஷிணமூர்த்தி, இலிங்கோற்பவர் சிலாவிக்கிரகங்களாகவே அமைவன. சோமாஸ்கந்தமூர்த்தி உலோகத்தில் பெரும்பாலும் அமைக்கப்படினும் சிலை வடிவிலும் சில இடங்களில் நிறுவப்பட்டிருக்கின்றது. பிஷூடனருருவுமயப்படியே. சந்திரசேகரர், நடராசர் ஆகிய மூர்த்திகளும் பெரும்பாலும் உலோகத்தில் அமைவனவே. சிலை வடிவிலும் நட-

ராசர் திருவுருவம் சில தலங்களில் இடம்பெற்றுள்ளது. இவையெல்லாம் அவ்வவற்றிற்குரிய இடங்களில் நிறுவப் பட்டு வழிபடுவதற்காகப் பிரதிஷ்டை செய்யப்படுவன.

உருவங்களை அமைக்கும் சிற்பி அவற்றைப் பிரமாணங்களுக்கு அமைய உருவாக்குதல் வேண்டும். தவறு சிறிதள வேனும் நேரிடின், சிற்பியையும் கர்த்தாவையும், கிராமத் தையும், நாட்டையும், மக்களையும், அரசனையும் அவ்வத் தவறுகளுக்கு ஏற்றவாறு பாதிக்கும் என ஆகமங்கள் கூறுகின்றன. சிற்பங்களின் அளவு ஆகமங்களிலும், சிற்ப நூல்களிலும், புராணங்களிலும் காணப்படுகின்றது.

விக்கிரகங்களின் அளவை கூறும் நூல்களில் அங்குலம், தாலம் முதலிய சொற்கள் அடிக்கடி பிரயோகிக்கப்படக் காண்கின்றோம். பேராங்குலம், மானுங்குலம், மாத்திராங்குலம், தேகலப்தாங்குலம் என அங்குலம் நான்கு வகைத்து. பேரம் என்பதற்கு விக்கிரகம் என்று பொருள். எனவே பேராங்குலம் என்பது விக்கிரகத்தின் விரலகலத்தைப் பிரமாணமாகக் கொண்ட அங்குலமாம். மானம் என்றால் அளவு. எனவே மானுங்குலம் என்பது நாம் அளக்கும் வேளை கொள்ளும் அங்குலம். மாத்திராங்குலம் கர்த்தாவின் நடு விரலில் நடு இடைவெளி காட்டுமளவு. தேகலப்தாங்குலம் என்பது உருவத்தை நூற்றிருபத்தாறு, நூற்றிருபது அல்லது நூற்றுப்பதினாறு பகுதிகளாகப் பிரிக்க வரும் அங்குலம். இது உத்தமம் மத்திம அதம பேதங்களால் மூவகையாய் அமைந்தது. இது தாலங்களுக்கேற்ப வேறுபடும். தாலங்களின் எண்ணிக்கை விக்கிரகங்களுக்கு ஏற்ப வேறுபடும். தசதாலம் என்றால் பத்து தாலங்களை அளவாகக் கொண்ட அளவை.

விக்கிரகங்கள் தச (பத்து) தாலமாகவோ, நவ (ஒன்பது) தாலமாகவோ அன்றி, பஞ்ச (ஐந்து) தாலமாகவோ அமையும். இத்தாலங்களிலும் உத்தமம் மத்திம அதம பேதங்கள் உண்டு. அதாவது தசதாலத்தில் உத்தமம்; தசதாலத்

தில் மத்திமம்; தசதாலத்தில் அதமம் என்ற ஒழுங்கில், இவை தாலங்களில் தனித்தனி முப்பிரிவுகளையடையவாற மையும். இங்கு விரிவாக விளக்கப்பட்ட உருவங்களில் நடராசமூர்த்தி, தச்சினோமூர்த்தி ஆகிய இரு உருவங்களும் உத்தம தசதாலங்களில் அமைவன. உமையினதும் அறுமுகத் தோன்றும் விக்கிரகங்கள் மத்திம தசதாலப் பிரமாணம் பெறுவன. சுப்பிரமணியர் திருவுருவம் அதம தசதாலத்திலையும். சிவனின் அட்ட மூர்த்தங்கள் உத்தம நவதாலத் திற்கமையவும், சிவனடியார்கள் உருவங்கள் அதம நவதாலத்திற்கமையவும் உருவாக்கப்படுவன. விநாயகருக்குரிய அளவை பஞ்சதாலம். கிண்ணரார்களுக்கும் பூதங்களுக்கும் மூன்று தாலம் உரியது.

தசதால அளவை விபரம்: உத்தமம். (124)

நெற்றி	4
முகம்	13½
கழுத்து	4
மார்பு	13½
வயிறு	13½
இடை	13½
தொடை	27
முழந்தாள் பூட்டு	4
முழந்தாள்	27
பாதம்	4

150 சைவத் திருக் கோவிற் கிரியை நெறி

தசதால அளவை: மத்திமம் (120)

நெற்றி	4
முகம்	13
கழுத்து	4
மார்பு	13
வயிறு	13
இடை	13
தொடை	26
முழந்தாள் பூட்டு	4
முழந்தாள்	26
பாதம்	4

120

நவதால அளவை: மத்திமம் (108)

நெற்றி	3
தலை	12
கழுத்து	3
மார்பு	12
வயிறு	12
இடை	12
தொடை	24
முழந்தாள் பூட்டு	3
முழந்தாள்	24
பாதம்	3

108

பஞ்சதால அளவை: உத்தமம் (64)

நெற்றி	3
தலை	12
கழுத்து	2
மார்பு	11
வயிறு	12
இடை	6
தொடை	6
முழந்தாள் பூட்டு	3
முழந்தாள்	6
பாதம்	3

64

உருவங்களின் உயரத்தை இதுவரை கூறியவாறு அளப்பது போன்று, அதன் சுற்றளவையும் கணக்கிட்டு அளக்கும் முறை ஆகமங்களிற் தெளிவாகக் கூறப்பட்டுள்ளது. இவ்வகை அளவை மானம், பிரமாணம், உன்மானம், பரிமாணம், உபமாணம், லம்பமானம் என ஆறுவகைப்படும். உன்மானம் உருவத்தின் ஓவ்வொரு உறுப்பினதுங் கன அளவையாகும். பரிமாணம் சுற்றளவு. உபமானம் உறுப்புக்களின் இடைவெளியினளவு. லம்பமானம் நடுக்கோட்டை (மத்திய சூத்திரம்) மத்தியாகக் கொண்டு உறுப்புக்களின் உயர்வினதும் தாழ்வினதும் அளவையாகும்.

ஓவ்வொரு உருவமும் அதனதன் கையளவினால் எட்டுச் சாண்களைக் கொண்டமையும். மனித உடலையும் எண்சானும் டம்பெனக்கூறுவது நோக்கற்பாலது. உச்சியிலிருந்து நாடி வரை ஒருசாண். நாடியிலிருந்து மார்புவரையும், மார்பிருந்து தொப்புள்வரையும், தொப்புளிலிருந்து இடைவரையும் தனித்தனி ஓவ்வொருசாண் அளவினதான் இடைவெளி இருத்தல் வேண்டும். இடையிலிருந்து முழந்தாள் வரையும்,

முழந்தாளிலிருந்து குதிக்கால் வரையும் தனித்தனி இருசாணளவு பிரமாணமாகக் கூறப்பட்டுள்ளது.

உருவங்கள் நேரிதாக அமைவதற்காக அளவையைச் சரிவரக் கணக்கிடுவதற்குப் பயன்படத்தக்க கோடுகள் சில வரையப்படுவன. இவற்றிற்குச் சூத்திரங்கள் என்று பெயர். இச் சூத்திரங்கள் கீழிருந்து மேலாகவும், இடமிருந்து வலமாகவும் நேர் கோடுகளாயிருப்பன. கீழிருந்து மேலே வரையப் படுவன பிரமகுத்திரம், மத்தியகுத்திரம், பார் ச வ சு த் திரம், கஃகுத்திரம், லம்பகுத்திரம் என்னும் ஐந்துமாம். இடமிருந்து வலமாக அமையுஞ் சூத்திரங்கள் புருவகுத்திரம், அக்ஷிகுத்திரம், ஹிக்காகுத்திரம், நாபிகுத்திரம், கடிகுத்திரம் என்னும் ஐந்துமாம்.

உருவங்கள் நிற்கும் நிலையினைக் கொண்டு, இவற்றை நூல்கள் மூவகையாகப் பிரிக்கின்றன. இவை சமபங்கம், அபங்கம், அதிபங்கம் என்பன. உருவம் வளையாது நேரே நிற்பது சமபங்கம்; ஒரு பக்கம் சரிந்து நிற்கும் நிலை அபங்கம்; ஒன்றுக்கு அதிகமான இரண்டு முதலிய வளைவுகள் கொண்ட நிலை அதிபங்கம். இது துவிபங்கம், திரிபங்கம் என உரியவாறு பெயர் பெறும்.

வேத காலத் திலிருந்து யாகத்திற்கு வேண்டிய கருவிகளைப் பெரும்பாலும் மரத்தாலும், வேதி முதலியவற்றைச் செங்கல்லாலும் அமைத்தனர். ‘விண்ணையும் மண்ணையும் படைத்தோன் இப்படைப்பில் எந்தக் காட்டில் உள்ள மரத்தை வெட்டிப் பயன்படுத்தினான்?’ என்று கருத்தாழம் நிறைந்த கேள்வியொன்று ஆக்கவேலைகளுக்கு மரம் பயன் பட்ட நிலையினைச் சுட்டுகின்றது என்பது முந்திய அத்தியாயத்திற் கூறப்பட்டது. அது இங்கே பழைய இந்தியச் சிற்பசாத்திரங்கள் உருவங்களை அமைக்க மரத்தைக் குறிப்பிடுவதில் ஆச்சரியம் எதுவும் இல்லை. வராகமிகிரர் பிருகத்சம் ஹிதையில் பிரதிமாலட்சணம் கூறியுள்ளார். இதையடுத்த அத்தியாயம் வணசம்ப்ரவேசாத்யாயம் எனப் பெயர் பெறு

கின்றது. இதில் அக்காலத்தில் உருவமழைப்பதற்கு வேண்டிய நுண்ணறிவு விளங்கியமை தெள்ளிற் புலனுகின்றது. தெய்வங்களின் சிலை அமைக்கும் பொருட்டுக் காட்டிலிருந்து மரங் கொள்ளுவது எப்படி என விசாரணை இங்கு தொடக்கத்தில் நிகழக் காண்கின்றோம். சுபவேளையில் காட்டையடைதல், தேர்ந்தெடுக்கவேண்டிய மரங்கள் இன்னவை என்னும் விபரங்கள், தவிர்க்கப்படவேண்டிய மரங்கள் இவையிலை என்பன போன்ற விஷயங்கள் இங்கு விளக்கம் பெறுகின்றன. தேவதாரு, சந்தனம், சமீ, மதுகம், அசவத் தம், கருங்காலி, வில்வம் முதலியன விக்கிரகம் அமைப்பதற்கு விதிக்கப்பட்ட மரங்கள். மரங்களைத் தறித்து வீழ்த்த முன் நிகழ்த்த வேண்டிய கிரியைகள் உள். முதலில் தறிப்பதற்கு அநுசரணையாகவுள்ள அடையாளங்களை மரங்கள் மீது இடுதல் வேண்டும். பின்னர் மரத்திற் குடிகொண்டிருக்கும் தெய்வங்களையும், பிதிரர்களையும், அசரர்களையும், கணங்களையும் அங்கிருந்து அகன்று செல்லும்படி வேண்டுதல் வேண்டும். இவ்விபரங்களை பலிஷ்ய புராணம், விஷ்ணுதர்மோதர புராணம், மத்ஸ்ய புராணம், மாநசாரம் முதலிய நூல்கள் கூறுகின்றன. பலிஷ்ய புராணத்தில் பிராசாத வகைணங் கூறும் அத்தியாயத்தில் பொன், வெள்ளி, செம்பு, மண், கல், மரம், துணி ஆகிய ஏழு பொருள்கள் விக்கிரகம் அமைப்பதற்கு உரியனவாய்க் கூறப்படுகின்றன. இவற்றுள் மரத்தால் அமையும் விக்கிரகம் சிறப்பாகக் குறிப்பிடப்பட்டுள்ளது. இதிலிருந்து மரத்தினால் விக்கிரகம் அமைக்கும் வழக்கம் மிகப்பழையதென்பது தெரிகின்றது. விஷ்ணுதர்மோதரத்தில் ஒரு அத்தியாயம் முழுவதுமே தேவாலயார்த்ததாருபரிக்ஷணம் என்னும் தலைப்பு வாய்க்கப் பெற்றுக் கோவில்மைக்க மரம் சோதித்துத் தேர்ந்தெடுக்கும் முறையினை விளக்குகின்றது. மாநசாரமும் தாருங்கிரகம் என்னும் தலையங்கத்தில் மரம் தேர்ந்தெடுக்கும் வகையைக் கூறும். மத்ஸ்ய புராணமும் மரந்தேடும் விதியை எடுத்து இயம்புகின்றது. இது உருவம் அமைக்கும் விபரங்களை எல்லாம் கூறும் ஆறு அத்தியாயங்களில் (258—263)

விக்கிரகம் பற்றிய பல விபரங்களிடை இதை அமைக்கப் பயன்படுத்தவேண்டிய பொருள்களைக் குறிப்பிடுகின்றது. விக்கிரகங்களின் பிண்டிகை கல்லாலும், மண்ணைலும், மரத் தாலும், கலப்பற்ற உலோகங்களாலும் உரியவாறு அமைவது முறை எனக் கூறப்படுகின்றது.

கோபாஸப்ட்டர் என்னுமாசிரியர் தம் நூலில் வேறு சிற்ப நூல்களிலிருந்து காட்டும் மேற்கோள்களில் உருவங்கள் நாலுவகைப்படும் எனச் சுட்டுகின்றார். துணியில் தீட்டப் படுவது சித்திரஜம் எனப்படும். மண்ணை அமைவது ஸேபஜம் என்று பெயர் பெறும். உலோகங்களால் உருக்கிப் பக்குவஞ் செய்து வார்க்கப்படுவது பாகஜம் என்றும், நுண் கருவிகளால் அமைக்கப்படுவது சஸ்திரோத்கீர்ண உருவம் என்றும் இவர் நான்கு வகைகளாக வகுத்துள்ளார். இவற்றை விரி வாகக் கூறும் வகையாக மிருண்மயம், தாருகடிதம், லோஹ ஜம், ரத்நஜம், சைலஜம், கந்தஜம், கெளகமீ எனத் தனித் தனியே இந்நூல் குறிப்பிடுகின்றது. மிருண்மயீ மண்ணை வழையும் உருவம். தாருகடிதம் மரத்தாற் செய்யப்படுவது. லோஹஜம் உருக்கிவார்க்கப்பட்டது. ரத்நஜம் இரத்தினங்களால்வழையும். சைலஜம் கல்லால் ஆக்கப்படுவது. கந்தஜம் (வாசனைப் பொருள்களால்) சந் தனம் முதலியவற்றினால் ஆவது. கெளகமீ பூக்களால் அமைக்கப்படுவது. சுக்கிரநீதி சாரம் விக்கிரகம் அமைத்தற்குரிய எட்டுப் பொருள்களைக் கூறுகின்றது. இவை மணல், மா, மை, வரையப்படுந்துணி, களிமண், மரம், கல் என்பனவாம். இவை ஒன்றைக் காட்டி ஒும் மற்றது அதிக காலம் நிலைத்து நிற்கும் ஆற்றலுக்கேற்ப வரிசைப்படுத்திக் கூறப்பட்டுள்ளன. சமராங்கண சூத்திர தாரம் என்னும் நூல் ஏழுவகை விக்கிரகங்களைக் கூறுகின்றது. இவ்வாறு நூல்கள் கூறும் பொருள்கள் எல்லாவற்றுள்ளும், மண்ணும் மரமு மே நெடுங்காலமாக விக்கிரகம் அமைப்பதற்காகப் பயன்பட்டுவெந்திருக்கின்றன. பவிஷ்ய புராணமும் பிருகத் சங்கிடையும் மரத்தையே விக்கிரகம் அமைப்பதற்கு உரிய பொருளாகக் கூறுவது இந்நெடுங்கால வழக்கினையே சுட்டுகின்றது.

கட்டிடம், சிற்பம் முதலிய துறைகளில் வல்லவர்கள் கற்சிற்பங்களையும் கட்டிடங்களையும் இவ்வாறு முன்னர்த தோன்றிய மரக்கட்டிடங்கள் அமைந்த வகையினை அடிப்படையாகக் கொண்டு உருவாக்கியுள்ளார்கள். கல்லில் சிற்பவடிவங்கள் அமைக்கப்பட்டனவெனினும், மரமும் மண்ணுமே வழக்கில் பெரிதும் இருந்தன என்பது தெளிவாகத் தெரிகின்றது. பழைய ஜெந நூல் களிலும் மரத்தினை வரை அமைந்த உருவங்களைப் பற்றிய குறிப்புக்கள் இருக்கின்றன. கல் சிற்பத்துக்குப் பயன்படத் தொடங்கிய நெடுங்காலத் திற்குப் பின்னும் மரம் பயன்பட்டுவந்த நிலையினையே காண்கின்றோம். கல்லினாலும் சுதையினாலும் உருவாகும் உருவங்களுக்கும் வர்ணந்தீட்டுவதில் இருந்து, இது மரங்களுக்கு வர்ணந்தீட்டும் பழைய பழக்கம் தொடர்ந்து விளங்குவதையே கூட்டும் என்பர்.

உலோகத்தால் அமையும் உருவங்கள் பாகஜ இனத்தைச் சார்ந்தவை. வெண்கல உருவங்களை வடிப்பதில் இந்தியச் சிற்பிகள் எவ்வளவு கைதேர்ந்தவர்கள் என்பதற்குப் புராதன சிலைகளே சான்றூகவிளங்குகின்றன. எனினும், விக்கிரகம் வார்க்கும் முறையினைச் சில நூல்களே கூறுகின்றன. இவ்விபரமும் மிகச் சுருக்கமாக அமைந்துள்ளது. இவற்றைக் கூற வேண்டிய முக்கிய சிற்ப நூல்கள் ஒன்றுமே கூறுது விட்டுவிடுகின்றன. மரத்தாலும், மண்ணாலும் அமைக்க வேண்டிய விபரங்களைக் கூறுமளவிற்கு இதுபற்றிக் கூற வில்லை. மண்ணும் மரமும் அதிகம் பொருட் செலவில்லாது எனிதிற் பெற்றத்தக்க பொருள்களாயினமைபற்றி இவை பெருவழக்கில் இடம்பெறுவன் என நினைந்து இவ்வாறு இவையிரண்டையும் மிகைப்படுத்திக் கூறியிருக்கலாம். எனினும், நிறுவும் உருவம் நெடுங்காலம் நிலவுவேண்டும் என விரும்பும் வழிபடுவோன் உருவத்தைக் கல்லாலேயே சமைக்க விழைவான். புராணங்களிலும் ஆகமங்களிலும் உள்ள பகுதிகள் கல்லால் உருவம் அமைக்கும் முறையினையே விரிவாகக் கூறுவன்.

பெருமளவினதான வடிவங்களை உலோகத்தால் அமைப்பதற்கு விரிவான ஆயத்தங்களும், பெரும் பொருளும், நீண்ட அனுபவமும். நுண்ணறிவும் வேண்டும். எனவே இவ்வகை உருவங்களை அமைத்தல் மிகவும் அருமையாகவே நிகழ்ந்தது எனலாம். கருவறையில் நிலைபெறும் வண்ணம் நிறுவும் விக்கிரகங்களை உலோகங்களில் அமைப்பதில்லை. உற்சவ விக்கிரகங்களையும் ஸ்நபன விக்கிரகங்களையும், பலி விக்கிரகங்களையுமே இவ்வாறு அமைப்பது உண்டு. இவை சிறு உருவங்களாகவே அமைவன.

மதுச்சிஷ்ட விதானம் என்னுந் தலையங்கத்தின் கீழ் இது பற்றிய விபரங்கள் இருக்கின்றன. மதுச்சிஷ்டம் என்பது தேன்மெழுகு. காரணகமம், சுப்பிரபேதம், விஷ்ணுசங்கிதை ஆகிய நூல்களில் விக்கிரகம் வார்க்கும் முறை சற்று விரிவாகக் கூறப்பட்டுள்ளது. வார்க்கப்படும் உருவம் முதலில் தேன்மெழுகால் செவ்வனே அமைக்கப்படுதல் வேண்டும். விக்கிரகம் உருவானபின் உள்ள தோற்றத்தினை இது பெறும் வண்ணம் மெழுகாலமையும் உருவத்தை நுண்ணிதாக அவதானித்து உருவாக்குவது அவசியம். இது கருவன்றே ! இதைப் பொறுத்தது இது வளர்ந்த நிலையில் உருவாகவிருக்கும் விக்கிரகம். கருவாயமைந்த மெழுகுருவத்தை மூடி மண்பூசுதல் அடுத்து நிகழ்வது. மன் காய்ந்ததும் மெழுகைவெளி யேற்றிப் பொன் முதலிய உலோகங்களை உருக்கி அதனுள் வார்த்தல் வேண்டும். இதன் விளைவாக உலோக மயமான விக்கிரகம் கெட்டியான உருவத்தைப் பெறுகின்றது. இவ்வாறு சிற்பிகள் விக்கிரகத்தை அமைப்பார்கள் என மாநசாரம் என்னும் நூல் அறுபத்தெட்டாம் அத்தியாயத்தில் கூறுகின்றது. வார்ப்பதுடன் தொடர்புற்ற கிரியைகளையும் இவ்வத்தியாயம் கூறும். எனினும், வார்க்குங்கலையைப் பற்றிச் சுருக்கமாகக் கூறும் இப்பகுதியும் தெளிவற்றது என்பது வாசிப்பவர்களுக்கே தெரிகின்றது. நூல் சிதைவுற்றறதனாலும் இவ்வாறு விளக்கக் குறைவு ஏற்பட்டிருக்கலாம். அபிலஷி தார்த்த சிந்தாமணி என்னும் நூலில் முதற் பிரகரணத்தில் தேவதாபக்தி என்னும் விஷயங்களும் சந்தர்ப்பத்தில் இரு

பத்தொரு பாட்டுக்களில் விக்கிரகம் வார்க்கும் நுண்கலையினை மிகச் சிறந்த முறையிற் கூறுகின்றார். இந்நாலே இயற்றியவர் சோமேஸ்வரபூரோகமல்லர். இவர் சாருக்கிய மரபில் வந்த வர் என்பர் ஆராய்ச்சியாளர். இந்நாலுக்கு மாந்சோல்லாசம் என்றும் பெயருண்டு. எமக்குக் கிடைக்கக்கூடிய நூல்களுள் விக்கிரகம் வார்ப்பதைப்பற்றி அதிக விபரமாகக் கூறும் நூல் இதுவேயாம்.

முதலில் மெழுகில்உருவம் அமைப்பதையும், பிறபக்கத் திலும், தோள்களிலும், கழுத்திலும், மகுடத்திலும் அமைக்கக்கூடியவாறு குழாய்களை மெழுகால் பொருத்தி உருவைத் தோற்றுவித்தலையும், பின்னர் நன்கு பதமாக்கப்பட்ட களிமண்ணால் அதை மூடிப்படுசி மெழுகுவதையும், இவ்வாறு பூசியமன் நன்கு உலர்ந்ததும் அவ்வாறே மும்முறை பூசித் தனித்தனி நிழலில் உலர் விடுவதையும், மும்முறை பூசும் பொழுதும் அது உலர்வதற்குப் போதிய இடைநேரமளித்து அதை நன்கு ஆறவிட வேண்டுமென்பதையும், உருவம் அமைக்குமுன் மெழுகை நிறுக்கவேண்டிய அவசியத்தையும், பின்னர் வார்ப்பதற்காகத் தேர்ந்தெடுக்கப்பட்ட உலோகத்தை நிறுக்கும் முறையினையும், பித்தளை வெண்கலம் முதலிய உலோகங்கள் மெழுகின் நிறையைக்காட்டிலும் பதின்மடங்கு அதிகமாக இருக்கவேண்டுவதையும், வெள்ளியெளில் பன்னிரண்டு மடங்கும், பொன்னெனில் பதினாறு மடங்கும் மெழுகின் நிறையைக்காட்டிலும் இருக்கவேண்டுவதையும் இப்பகுதி தெளிவாக எடுத்துக் கூறுகின்றது. இதன் பின்னர் தேங்காயின் (மூடியினது) தோற்றம் வாய்ந்த குகையை மண்ணால் அமைத்து அதனுள் உலோகத்தை வைத்து நெருப்பில் உருக்குதல் வேண்டும். மண்பூசி மெழுகிய பின் நன்குலர்ந்த உருவத்தை நெருப்பில் காய்ச்சி உள்ளிருக்கும் மெழுகு முழுவதும் உருசி வெளியோடும்படி செய்தபின், சூடு நன்கேறி நீரென உருகிய உலோகத்தை வெளியிற் பாயும்படி செய்வதற்காக இரும்புக்கம்பியால் உலையைத் துளைத்து அதன் வழியே வரும் உருகிய உலோகத்தை குழாய் வழியே மண் அச்சினுள் ஊற்றினால் உள்ளே

ஒடி எங்கனும் பரவும். உள்ளே பாய்ந்த உலோகம் குடாறிக் குளிர்ந்து இறுகியதும் மேலே பூசப்பட்ட மண்ணைலான கவசத்தை மெதுவாக உடைத்துக் கழற்றுதல் வேண்டும். மெழுகினால் முன் உருவாக்கிய உருவும் போன்ற உலோக மயமான உருவும் இந்நிலையில் கிடைக்கின்றது. இவ்வருவத் தில் மிகுதியாகப் பாய்ந்து காணப்படும் பகுதிகளையும் குழாய் களையும் அரத்தினால் அராவி அகற்றி விடுதல் வேண்டும். பின்னர் சிற்பி பரம்பரையாக வந்த அநுபவத்தினாலும், தன் நுண்ணறிவினாலும், கை வண்ணத்தினாலும் உருவத்தின் மீது உளிகளைச் செலுத்தி உறுப்புக்களைல்லாம் நன்கு தனித் தனி விளங்கும் வண்ணம் விக்கிரகத்தினை உருவாக்குவான். சமையற் கலையில் புகழ் பெறுவன் சமைக்கும் வேளை அறு சுவைகளையும் தனித்தனியே உற்றுநோக்கித் தானே துய்த்து பரிசீலித்து, உண்டி உருசிமிக்கதாய்ச் சமைப்பது போன்று, சிற் பியும் தன் அநுபவத்தினாலும் நுண்ணறிவினாலும் விக்கிரகத் தின் ஒவ்வொரு அம்சத்தையும் உருவாக்குதல் வேண்டும். விக்கிரக ஸ்கஷனங்கள் கூறப்படினும் கூறப்படாவிடினும் அவை அவனுக்குத் தெளிவானவையே என்னுங்கருத்தினைக் கூறும் சுலோகம் சமராங்கண சூத்திரத்தில் பெரும் உண்மையை உணர்த்தி நிற்பது நோக்கற்பாலது. இவ்வாறு உருவான உருவத்தை மெருகூட்டி அழகூட்டிப் பொலிந்து விளங்கச் செய்வது சிற்பியின் திறனைப் பொறுத்ததே. ஸ்ரீகுமாரன் இயற்றிய சிற்பரத்தினம் என்னும் நூலின் இரண்டாமத்தியாயத்திலும் (32—53 பாட்டுக்கள்) இம்முறை கூறப்பட்டுள்ளது.

கல்லினால் விக்கிரகம் அமைக்கவேண்டிய முறையினையும் சிற்ப நூல்கள் விரித்துக் கூறுகின்றன. விழ்ணுதர்மோத்ர புராணம், மரத்தால் அமையும் வகையினைக் கூறியபின், கல்லினால் ஸ்திரமான விக்கிரகங்களை அமைக்கும் முறையினைக் கூறுகின்றது. விக்கிரகம் அமைக்கக் கல்லைத் தேர்ந்தெடுப் பதைதச் சிலாபரிக்ஷணம் என்னும் தலைப்பினையடைய பத் தொன்பதாவது அத்தியாயம் கூறுகின்றது. ஸ்தபதி மலையை அடைந்து சில குறிப்பிட்ட பொருள்களைக் கல்லில் பூசிக் கல்

வின் இயல்பை அவதானித்தறியும் நுணுகிய பரீட்சை சிலாலேபம் எனப்படும். கோபாலபட்டர் இயற்றிய ஹரிபக்தி விலாசம் என்னும் நூலில் சிலாகிரஹணம் (கல்லைத் தேர்ந் தெடுத்தல்) தனி அத்தியாயமாக அமைகின்றது. காட்டில் நுழைந்து கல்லைத் தெடுவது முதல், தொடர்ந்து நிகழ்த்த வேண்டும் விஷயங்களை இது வரிசையாகக் கூறுகின்றது. இங்கு சில கிரியைகளும் நிகழ்வன. தெய்வங்களுக்குப் பூசை நிகழும். முதலாவதாக அவற்றை அங்கிருந்து அகன்று வேறு இடங்களுக்குச் சென்று விடும்படி வேண்டுதல் நிகழும். வெட்டப்போகும் கல்லையும் வெட்டுவதற்குப் பயன்படவிருக்கும் ஆயுதங்களையும் அருச்சித்த பின்னர் உளியைக் கையிலெலுடுத் துச் சிற்பி தன் வேலையைத் தொடங்குவான். செய்யப்பட விருக்கும் உருவத்தின் பிரமாணத்தைக் காட்டிலும் அதிகமாகவே வெட்டப்படுங்கல்லின் அளவு அமைதல் வேண்டும். கல்லைக் கோவிலின் சமீபத்திற்குக் கொண்டுவந்தபின், விக்கிரகத்தை உருவாக்கும் யசமானன் சிறந்த சிற்பியைக் கொண்டு உருவாக்குதல் வேண்டும். சிலாலக்ஷணங் கூறும் அத்தியாயம் தேர்ந்தெடுக்கப்படவேண்டிய கல்லின் தரத்தைப்பற்றிக் கூறும். புண்ணிய கேஷத்திரங்களில் இருந்தும், ஆறுகளின் நீரின் அடியிலிருந்தும், நிழல் மிகுந்த மரங்களிலிருந்தும், நிலத்துள்ளிருந்தும் சூரிய வெப்பத்தால் தாக்குறுத்தான் கல் அழகான நிறம் வாய்ந்ததாய், சிவப்பு, மஞ்சள், வெண்சிவப்பு, கருமை முதலிய நிறங்களுள் ஏதேனும் ஒன்று வாய்ந்ததாய் இருப்பின் அது மிகவும் விரும்பத்தக்கது. பாலசிலை, யுவசிலை, மத்யசிலை எனக் கல்லினங்களைச் சிற்ப நூல்கள் மூவகைப்படுத்துவதில்லை. சிலைகளும் பாலபாகுபாட்டுக்கமைய ஆண்சிலை என்றும் பெண்சிலை என்றும் அலிச்சிலை என்றும் மூவகைப்படும். கல்லைக் காணப்படும் வளையங்கள், பளபளப்பு, சன்னும் பொழுது எழும் ஒலி முதலியவற்றைக் கொண்டு கல்லின் நிலை நிர்ணயிக்கப்படும். மூர்த்தியின் உருவம் ஆண்சிலையிலும், பீடம் பெண்சிலையிலும், ஆகக் கீழேயிருக்கும் பிண்டிகை அவிச்சிலையிலும் அமைவதே முறையாகும். இவ்வாறு கூறப்படுவதிலிருந்து, இம்மூன்று பகுதி

களும் தனித்தனி உருவாகிப் பின் ஒன்றுக மருவப்படுவன என்பது தெளிவாகின்றது. முழுவதையும் ஒரேசிலையிற் செய்யும் முறையும் போதிய அளவிற்கு வழக்கிலிருந்து வருவதைக் காண்கின்றோம். கல்லீப் பிளந்து உளியால் செதுக்கும் பொழுது வட்ட வளையங்கள் தென்பட்டால் அதை நீக்கி விடுதல் வேண்டும். இவ்வகைக் கல்லால் உருவஞ் சமைத்தல் பெருந்தீங்கு விளைவிக்கும். பீடங்களைக் கல்லால் பலவாறு அமைக்கலாம். அவ்வ ஏற்றிற்குத் தனித்தனியே உரிய பெயர் களுக்கேற்ப அமைப்பு வாய்ந்த பீடங்கள் ஸ்தண்டிலம், யகூ, வேதி, மண்டலம், பூர்ணசந்திரம், வஜ்ரம், பத்மம், அர்த்தசி, திரிகோணம் என்பன. கருவறையின் வாயிலை எட்டுப் பங்காக வகுத்து இரண்டுபங்கு உயரத்தில் விக்கிரகத் தையும், விக்கிரகத்தின் மூன்றிலொருபங்கு உயரமாகப் பிண்டிகையும் அமைத்தல் வேண்டும்.

தனிமை வாய்ந்ததும் தூய்மையானதுமான பாதுகாப்பு மிகுந்த இடத்தில் நூல்கள் கூறும் பலவகையான நியமங்களை மேற்கொண்ட சிற்பி உருவங்களைச் செதுக்குதல் வேண்டும். தான் செதுக்குந் தெய்வத்தைத் தியானித்தவாறே மனம் ஒரு வழிப்பட நின்று தன் தொழிலில் ஈடுபடுதல் வேண்டும். தெய்வங்கள் பலவற்றையமைக்கும் முறையினைக் புராண இதிகாசங்களும், சிற்ப நூல்களும், ஆகமங்களும் பகர்வதை உற்று நோக்கினால் உருவங்களை உருவாக்கும் இந் நுண்களை எவ்வளவு செவ்விதாக வளர்த்துப் பேணப்பட்டு வந்திருக்கிறதென்பதை ஊகித்தறியலாம்.

மேலும் ஸ்படிகம், பத்மராகம், வச்சிரம், வைடுரியம், பவளம், இரத்தினம் முதலியவற்றில் விக்கிரகங்கள் நுண்ணிறுவு புகுத்தி மெச்சத்தக்க முறையில் உருவங்களாக அமைப்பது பற்றியும் சிற்ப நூல்கள் கூறுகின்றன. துணிகளில் உருவங்களை ஓவியமாகத் தீட்டி வழிபடுவதும், புராணம் முதலியவை கூறும் பெரும் நிகழ்ச்சிகளை ஓவியங்களாகப் பிராகாரச் சுவர்களில் வரைவதும் தனிப் பெருங் கலைகள். இவற்றைப்பற்றிய விபரங்களைச் சிற்ப நூல்களிலிருந்து தேர்ந்தெடுக்கவேண்டும்.

தெடுத்து கோவைப்படுத்தித் தனி நூலாகவே எழுதி விடலாம்.

ஹயசீர்ஷம் என்னும் நூலில் கோபாலபட்டர் குறிப்பிடுவதற்கிணங்க சண்மைப்பை முக்கிய உறுப்பாகக் கொண்ட கலவையை விக்கிரகம் அமைக்கப் பயன்படுத்தும் முறை பாரத நாட்டில் பிரசித்திபெற்றது. இந்நால் இவ்வாறு சதையில் விக்கிரகம் அமைப்பதை விளக்கியுள்ளது. இங்கு பயன்படுத்தப்படும் பொருள் கரா எனக் குறிப்பிடப்பட்டுள்ளது. கரா, கர்கரா, சர்க்கரா என்பவை ஒரு பொருளையே குறிப்பன என விமரிசகர்கள் கூறுவார்கள். சுப்தகல்பத்ரும் என்னும் நூல் கர்கரா என்பது தூளாக்கப்பட்ட சிறு கற ரூண்டுகள் என விளக்கந் தருகின்றது. எனவே கர்கரா என்பது சிறு (சண்மைப்புக்) கற்களைக் குறிக்கலாம் என ஊகிக்கப்படுகின்றது. செங்கல்லையும் இவ்வகைச் சண்மைப்பையுங் கொண்டு பல உருவங்களைக் கோவிலில் அமைத்துள்ளார்கள். ஸ்ரீரங்கம், திருவனந்தபுரம் முதலிய திருத்தலங்களில் கருவறையிலுள்ள மூல விக்கிரகம் இவ்வாறு சதை வேலையில் அமைந்திருப்பது நோக்கற்பாலது. வைத்திஸ் வரன் கோவிலில் விளங்கும் மகாசதாசிவமூர்த்தியும் இவ்வகைத்தே. இவ்வகையிலே அமைக்கப்பட்டிருக்கும் உருவங்களைக் கோபுரங்களிலும், கருவறையின் மேல் விமானங்களிலும் பெரிதும் விளங்கக் காணலாம்.

ஓவியக்கலை ஒரு தனிக்கலையாக வளரவில்லை எனினும் அது இதுவரை கூறிய சிற்பத்தின் உறுப்பாகவே விளங்கி வருவதைக் காண்கின்றோம். சிற்பியாக விளங்குபவன் ஓவியத்திலும் கைதேர்ந்தவனே. சிற்ப நூல்களும் ஆகமங்களும் திருவுருவம், அமையும் முறையைக் கூறியதும், மூர்த்தியின் நிறத்தையும், அதே சந்தர்ப்பத்தில் குறிப்பிடுகின்றன. இவை இரண்டையும் ஒருங்கு கூறுவதிலிருந்து சிற்பத்தை அமைப்பவனே ஓவியத்தையும் கையாண்டான் என ஊகிக்க முடிகின்றது. உருவங்களைக் கல்லாலோ மரத்தாலோ அமைத்த பிறகு அதற்குரிய வர்ணம் தீட்டி அழகுறுத்தினால்

தான் உருவம் நிறைவுபெறும். சாந்தினால் அமைக்கும் உருவமும் அவ்வாறே.

இந்திய சிற்ப நூல்களில் எவையாயினும் உருவமைக்குங் கலையையும், வர்ணந்தீட்டும் முறையையும் தனித்தனி பிரித்து வெவ்வேறு விஷயங்களாகக் கூறவில்லை. சிற்பி இருவகைத் தொழிலையும் ஒன்றான்பின்னேன்றாய் நிகழ்த்துதலையே கூறுவன். இவ்வாறுமைத்து உருவங்களுக்கு வரணம் பூசுவதிலிருந்து தேர்ச்சிமிக்க சிற்பி மட்டமான துணியிலேர் சுவரிலோ வர்ணம் தீட்டியே உருவத்தைத் தோற்றுவிக்குங் கலையை உண்டுபண்ணியிருக்கலாம். நாள்டைவில் இது தனிக் கலையாகச் செயற்படுவதைக் காண்கின்றோம். பிராகாரத்தை வலம் வரும்பொழுது, சுவர்களிலும் கூரையின் கீழ்த்தளத்தில் அண்ணேந்து பார்க்கும் பொழுது புலனுக்கூடியவாறும் இறைவன் புகழ் சுட்டும் நிகழ்ச்சிகளை ஓவியமாகத் தீட்டும் நிலையைத் தென்னிந்தியத் தேவாலயங்கள் சிற்பமாகச் சுட்டுவது முன்னர்க் கூறப்பட்டது. திரைச் சீலைகள், தேரை அலங்கரிக்கும் தேர்ச் சீலைகள், மண்டபங்களை அலங்கரிக்கும் விரிப்புகள், மேற்கட்டிகள் முதலியவற்றிலும் இறைவன் புகழ்கூறும் இதிகாச புராண சம்பவங்களைச் சாயமேற்றியும் திறம்படச் சித்திரித்துள்ளார்கள். இதுவே தேவாலய வழிபாட்டினை அடிப்படையாகக் கொண்டு ஓவியக் கலை வளர்ந்த வரலாற்றின் சுருக்கம்.

திருவருவங்கள் பற்றிக் கூறப் புகுந்த அத்தியாயத்தினிறுதியில் இவற்றை அமைக்கும் ஆற்றல்பூண்ட சிற்பிகளைப்பற்றிச் சிறிது கூறுதல் முறையே. இந்திய சிற்ப நூல்களுட் தலைசிறந்த மாநசாரம் என்னும் நூல் நான்குவகைச் சிற்பிகளைக் குறிப்பிடுவது சென்ற அத்தியாயத்திற் சுட்டிக்காட்டப்பட்டது.

பழைய இந்தியப் பண்பாட்டின்படி, ஒருவன் நினைத்தமாத்திரத்தே சிற்பியாதல் முடியாது. இத்தொழில் பரம்பரையாக வரவேண்டியது. மேலே சுட்டியவாறு தெய்விக

அடிப்படையானது சாதி, குடும்பம் ஆகிய கட்டுப்பாட்ட னாள் அடங்கியது. இது மட்டுமன்று. நுண்ணரும் கலையறிவு, படைத்தவன் முதிர்ந்த பராயத்தில் கலை நூல்கள் கற்ப தில்லை. சிறுபராயமுதல் பயிற்சி பெறுகிறுன். இதற்கு வேண்டிய சூழ்நிலையில் வளருபவனுக்குப் பயிற்சி வேண்டிய தில்லை. ‘குலவித்தை, கற்றுப் பாதியும் கல்லாது பாதியும் கைவரும்’ என்பது முதுமொழி. மெந்தன் தந்தையின் கீழ் மெந்து பரம்பரையாகப் பேணப்பட்டுவரும் தொழிலினைப் பயில்வது சாதாரண நிகழ்ச்சியே. இப்பரம்பரை மரபைக் கொண்டு குறிப்பிட்ட குழுவினர் மத்தியில் மட்டுமே இக் கலை பழைய குன்றுது நெடுங்காலம் பேணப்பட்டு வந்தது. இக் கலை வளர்ச்சியில் தனியொருவருக்கு இடம் இல்லை. பலதிறப்பட்ட சிற்பிகளின் கைவண்ணத்தாலேயே சிற்பம் உருவாகும். விரும்பியவாறு எவரும் இடம் பெறுது பரம்பரை உரிமையுடையோர்க்கே இக் கலையறிவு உரியதாகும் வண்ணம் வளர்ந்து வந்தது. இதுவே பழைய தழுவும் இந்தியப் பண்பாடு.

കിരിയൈകൾ

IV

ప్రసాదార్థి

திவாலயங்களில் நிகழுங் திரியைகள் மூன்றுவகையின். இவை நித்தியக்கிரியைகள், நெமித்திக்கக்கிரியைகள், காமியக் கிரியைகள் எனப் பெயர் பெறுவன். தினந்தோறும் நிகழுங் கிரியைகள் நித்தியக் கிரியைகள். நிமித்தம் என்பது காரணம். எனவே, நெமித்திக்கக் கிரியைகள் காரணங்கொண்டு நிகழுவன். பெறுபேற்றினை அவாவிச் செய்யப்படுங் கிரியைகள் காமியக் கிரியைகள் எனப்படும்.

பூசை என்னுஞ் சிறு கிரியையின் மிக விரிந்த நிலையே ஆகமக் கிரியை. இவ்வாகமக் கிரியையில் முன்னிரு அத்தி யாயங்களிற் கூறியவற்றிற்கிணங்கக் கோவில் விரிந்தமைதலும், அங்கு முறைப்படி உருவாக்கப்பட்ட பல்வேறு உருவங்களை நிறுவுதலும் இன்றியமையாது நிகழ்வன. இவ்விரு அம்சங்களையும் இவ்வளவு விரிவாக மூன்றாமத்தியாயத்தினிறுதி யிற் குறிப்பிடப்பட்ட பூசையில் காண்கின்றோமில்லை. எனினும், நித்திய நைமித்திக காமியக் கிரியைகளில் பூசை அடிப்படையாக விளங்கக் காண்கின்றோம். இனி, இம்முவகைக் கிரியைகளை இந்நூல் இடந்தருமளவிற்கு விரிவாகக் கவனிப்போம்.

1. நித்தியக் கிரியைகள்

திருக்கோவில்களில் நிகழுங் கிரியை, பூசை என மக்களிடை பெரிதும் வழங்குகின்றது. இது நித்திய நெயித்தி கக் கிரியைகளில் அவ்வந் நிலைக்கு ஏற்றவாறு விரிந்தும் சுருங்கியும் அமையும். பூசை ஒவ்வொரு நாளும் அவ்வக்கோவில்களுக்கமைந்த வசதிகளுக்கும் மரபுக்கும் ஏற்பப் பலமுறை நிகழும். திருச்செந்தூர் முதலிய கோவில்களில் பண்ணிருவேளைகள் பூசை நிகழ்வுதைக் காண்கின்றோம். பெரும்பா

லான கோவில்களில் நிகழ்வது ஆறு காலப் பூசையாகும். இதைக் கிரியை நூல்கள் ஷ்ட்கால பூசை எனக் குறிப்பிடுகின்றன. உஷக்கால பூசை, காலீசந்தி பூசை, உச்சிக்கால பூசை, சாயரட்சை பூசை, இரண்டாங்கால பூசை, அர்த்தயாம பூசை எனப் பெயர்கள் பெற்று இவை மக்களிடை வழங்குகின்றன. உஷக்கால பூசை அதிவிடியற் காலீயில் நிகழும். சூரி யோதயத்தின் பின் நிகழ்வது காலீசந்தி பூசை. நடுப் பகலில் நிகழ்வது மூன்றாவதான உச்சிக்கால பூசையாகும். சாயரட்சை பூசை மாலை வேளையில் நிகழும். இருள் படர்ந்து இரவானதும் நிகழ்வது இரண்டாங்கால பூசை. இது இவ்வரி சையில் ஜந்தாவதாக நிகழும் பூசையாகும். தினந்தோறும் இறுதியில் நிகழும் ஆறுவது பூசை அர்த்தயாம பூசை எனப் படும். இவ்வாறு ஆறுகாலங்கள் பூசை நிகழ்த்த வசதியற்ற இடங்களில் சிலகாலப் பூசைகள் மட்டும் நிகழ்வதுண்டு. காலை, உச்சி, மாலை ஆகிய மூவேளை பூசை நிகழுங் கோவில் கள் சில. காலீயிலும் மாலீயிலும் ஆக இருவேளை மட்டிலும் பூசை நிகழும் கோவில்களுமுண்டு.

உஷக்கால பூசை

இப்பூசை சூரியன் உதிக்க மூன்றே முக்கால் நாழிகை களுக்கு முன் நிகழ்வது. அருச்சகர் தமது நித்திய கர்மானுஷ்டானங்களை முடித்து வெண்பட்டு, உத்தரீயம், விழுதி, உருத்திராக்கம் முதலியவற்றை அலங்கரிக்கப்பட்ட மேனியினராய்க் கோவிலை அடைவர். வாயிலில் கால்களையும் கைகளையும் கழுவிய பின்னர் வலமாகக் கோவிலினுள் நுழைந்து திருநந்தி தேவரையும் பின்னர்த் துவாரபாலகரி ருவரையும் பிரார்த்தித்து அவரனுமதியுடன் உட்சென்று புறமண்டபத்தையடைவர். அங்கு, சகளீகரணம் செய்து சாமான்யார்க்கியம் கூட்டி அதன் நீரினால் தன் மீதும் புறத்தே உள்ள பொருள்கள் மீதும் தெளித்து அனைத்தையும் தூய்மையாக்குவர். இதைக் தொடர்ந்து பூதக்கதி, அந்தர்யாகம், சிவோகம்பாவனை ஆகிய மூன்று கிரியைகள் நிகழும்.

இவ்வாறு சிவபூசைக்குத் தகுதிவாய்ந்தவராகத் தன்னை ஆக்கிக்கொண்டு அருச்சகர் முதலில் பைரவரின் ஆலயம் புகுவர். பைரவரை முறைப்படி அருச்சித்ததும், முதன்னி ரவு ஒப்புவிக்கப்பட்டு இதுகாறும் அவர் வயமிருக்கும் பள்ளி யறை திறவுகோலினை அங்குச் முத்திரையினால் எடுத்து, மங்களா வாத்தியங்கள் மெல்லிசை இசைக்கப் பள்ளியறைக்குச் செல்வர். மங்களா இசையினால் இறைவனைக் களிப்பித்து, பள்ளி எழுந்தருளும் வண்ணம் திருப்பள்ளி யெழுச்சிப் பாடல்களால் வெளியே நின்றவாறு இறைவனிடம் வேண்டு கோள் நிகழ்த்திய பின், துவார பூசை செய்து, கதவுகளைத் திறப்பதற்குக் காலகாலனது அநுமதி வேண்டி, கதவில் திறவுகோல் நுழைவதற்கென உரிய துவாரத்தைப் பிந்து வடிவின்தாகத் தியானித்து, பின் அருச்சித்து, நாத வடிவின்தான் திறவுகோலை சிவசக்தி மந்திரத்தை உச்சரித்து உட்புகுத்தித் திறப்பர். பவித்திரமாக்கப்பட்ட அர்க்கிய நீரினால் உட்புறம் முழுவதையுந் தெளித்து, நிர்மாலியங்களைந்து, இறைவனுக்குப் பாத்தியம், அர்க்கியம், ஆசமநியம் ஆகியவற்றை முறையே கொடுத்து வெளியே எழுந்தருளும் வண்ணம் அவனைப் பிரார்த்தித்து நிற்பர். சக்தியை அங்கே இருக்க விடுத்து இறைவனை மட்டுஞ் சிவிகையில் ஏற்றிக் கோவிலை வலமாக எழுந்தருளச் செய்து மூலலிங்கத்தின் சந்திதியை அடைவர். அங்கு இறைவன் முன் பூவைக் கையிலெடுத்து பள்ளியறையிலிருந்து கருவறைக்கு எழுந்தருளி வந்திருக்கும் மூர்த்தியில் இருக்கும் இறைவனை உற்பவ முத்திரையால் மூலலிங்கத்திற் சேர்ப்பிப்பர். பின் ஸ்தானசுத்தி செய்து பூதேவியை வழிபட்டு திரவியசித்தியையும் முடித்து கணேசனையும், இலிங்கப் பெருமானையும், தேவியையும் திருமஞ்சன நீரால் முழுகுவித்து முறைப்படி உஷ்க்கால பூசையினை முடிப்பர்.

காலைசந்தி பூசை

இது காலைப்பூசை எனவும் படும். குரியனுதித்த பின் ஏழைரை நாழிகைகளுக்கு முன் இப்பூசை நிகழ்தல் வேண்டும்.

இங்கு முதலில் சூரிய பூசை இடம் பெறும். இதையடுத்துக் கணேசனது பூசையும் துவார பூசையும் நிகழும். பின்னர் மூலவிங்கத்திற்கும், பரிவார தெய்வங்களைனத்திற்கும் பூசை விரிவாக நிகழ்த்தப்படும். ஆவாகனம், அபிஷேகம், அலங்காரம், தீபாராதனை, அருச்சனை, தோத்திரம், நிருத்தியம் முதலியன பூசையின் அம்சங்கள். இவற்றைப் பின்னர் விரிவாகக் கவனிப்போம். இவ்வம்சங்கள், நித்தியக் கிரியை களிலும் நிரந்தரமான அம்சங்களாக விளங்குவதனால் இவை தனியே சிறு விளக்கவுரைகளுடன் பின்னர்க் கூறப்படும். பூசையின் முடிவில் நித்தியாக்கினிகார்யமும் நித்தியபளியும் நடைபெறும்.

உச்சிக்கால பூசை

இப் பூசை நடுப்பகலில் நிகழ்வது. அருச்சகர் நித்திய கடன்களை முடித்து, விக்கிநேசவரபூசை, புண்ணியாகம், பூத சுத்தி, அந்தர்யஜனம், தியானம், ஸ்தானசுத்தி, விசேஷார்க்கியம், திரவியசோதனை, மந்திரசோதனை, சிவோகம்பாவனை முதலிய பூர்வாங்கக் கிரியைகளை முடித்து, ஸ்நபனபூசை செய்து, துவாரபாலகர்களை வணங்கி, உட்புகுந்து மூலவரை ஆதார கக்தி முதல் மானசாபிஷேகம் வரை முறையாக அருச் சித்து, எண்ணெய்க் காப்பு முதல் ஸ்நபனம் சருக அபிஷேக சித்து, வஸ்திரம் மாலை முதலியவற்றால் அலங்கரித்து, ஆவரணபூசை வரையும் முடித்து தூப தீப ஆராதனைகளைச் செய்வர். பின்னர் நடேசர் சக்தியீருகப் பூசை நிகழும். அபிஷேக அலங்காரம் முதலியன ஓவ்வொரு பூசையிலும் இடம் பெறுவது குறிப்பிடப்படத்தக்கது. இவ்வாறு பூசை நிறைவேறியதும் சிவநிர்மாலியத்தைச் சண்டேசவரரிடம் சமர்ப்பிப்பதுடன் உச்சிக்கால பூசை முடிவுறும்.

சாயரட்சை பூசை

இப்பூசைக்கு சாயங்கால பூசை, பிரதோஷகால பூசை என்னும் பெயர்களும் உண்டு. பிரதோஷம் இரவின் முகம்

என நிகண்டு கூறும். எனவே, இரவின் தொடக்கமான மாலைப் பொழுதே பிரதோஷம் என்று பெறப்படுகின்றது. இப்பூசை சூரியன் அஸ்தமிப்பதற்கு மூன்றே முக்கால் நாழி கைக்கு முன் நிகழ வேண்டியது. கணேசனையும், நடேசரையும், பின் மூலவரையும், சிவபெருமானுடைய ஏனைய மூர்த்தி பேதங்களையும், அம்மையையும் உரியவாறு பூசித்தல் இப்பூசையின் முக்கிய அம்சமாகும். இங்கும் முன்னர்க் கூறிய வாறு ஆவாகனம், அபிஷேகம் முதலியன நிகழ்வது கவனிக் கத்தக்கது.

இரண்டாங்கால பூசை

இது மேலே கூறப்பட்ட சாயங்கால பூசையிலிருந்து மூன்றே முக்கால் நாழிகையில் நிகழ வேண்டியது. நீராடித் தோய்த்துவர்ந்த ஆடை புனைந்து அருச்சகர், முதலில் விக்கி நேசவரனைப் பூசித்த பின் இறைவன் சந்திதியினையடைந்து துவார பூசை நிகழ்த்துவர். சிவோகம்பாவனைசெய்து, ஐந்து ஆவரணங்களுடன் இறைவனைப் பூசித்து, வியோமவியாபி மந்திரத்தினால் எண்ணைய முதல் ஸ்தபனம் வரை அபிஷேகத்து, ஆடையனிகலன்களால் அலங்கரித்து, பூமாலை புனை வித்து, தூபதீபம் முதலிய நிகழ்த்தி, தீபாராதனை அருச்சனை முடித்து, அவனை நிருத்தியம், கீதம், வாத்தியம் முதலிய வற்றால் சந்தோஷிப்பித்தல் வேண்டும். பின்னர், தேவி முதலிய பரிவார தெய்வங்களுக்குப் பூசை நிகழும். நித்தியாக்கினிகார்யம், நித்தியோத்தவம், நித்தியபலி முதலியன இப் பூசையின் இறுதி அம்சங்கள். இரண்டாங்கால பூசை சண்டேசவரரைப் பூசிப்பதுடன் நிறைவூறும்.

அர்த்தயாம பூசை

இரண்டாங்கால பூசையிலிருந்து மூன்றே முக்கால் நாழிகை வரை அர்த்தயாம பூசைக்கு உரிய காலம். இங்கு துவார பூசை கிடையாது. வாசனை கலந்த எண்ணைய முதலிய அபிஷேகப் பொருள்களால் இலிங்கத்திற்கு அபிஷே

கஞ் செய்து, பூமாலை முதலியவற்றால் அலங்கரித்து, பஞ்சா வரண பூசையுட்பட முடித்து, அப்பமீருன் நிவேதனப் பொருள்களை நிவேதித்து, போகசக்தியைப் பூசித்து, பள்ளி யறைக்கு ஏகுவதற்காக எழுந்தருளும் மூர்த்தியைச் சிலிகை யிலுள்ள ஊஞ்சலில் ஏற்றி, தூபதீபங்களுங்காட்டி, நிவேதனப் பொருள்களை நிவேதித்துப் பூசித்து, பின் வலமாகப் பள்ளியறையை யஸைந்தபின் பள்ளியறையில் மூர்த்தியை எழுந்தருளச் செய்து, அங்கு பட்டு மெத்தை தலையணைகளுடன் கூடிய பல நுண்ணிய வேலைப்பாடுமைந்த பொற் கட்டிலின் மீது தேவியின் வலப் பக்கத்தில் இறைவனை எழுந்தருளச் செய்து இருவரையும் பூசித்தல் வேண்டும். நறுமணங் கமமும் மலர்மாலைகளாலிருவரையும் அலங்கரித்துப் பாறபாயசம், வடை முதலியவற்றை இறைவனுக்கும் இறைவிக்கும் நிவேதித்த பின்னர் ஏலம், இலவங்கம், சாதிபத்திரி, பச்சைக் கற்பூரம், பாக்கு முதலியவற்றுடன் இனந்தளிர் வெற்றிலைகளைச் சமர்ப்பித்துத் திரையிட்டு அருச்சகர் வெளியேறுவர். பின்னர் இறைவனைப் பள்ளிகொண்டருளும்படி வேண்டி நிற்கும் பாடல்களைப் பாடச் செய்து தாழ்ப்பாழிடுவர். இதன் பின் சண்டேகவரர் பூசை இடம் பெறும். இது முடிந்ததும், பைரவரது ஆலயமடைந்து முறைப்படி பூசை நிகழ்த்தித் திறவுகோலை அவர் முன்னிலையில் வைத்துக் கோவில் பாதுகாப்பை அவரிடம் ஒப்புவிப்பர்.

நித்தியாக்கினிகார்யம்

இதற்காக சுவாமியின் சந்திதியில் நிரந்தரமாக அமைக்கப்பட்ட குண்டத்தினை அணுகி, நிர்க்கணம்முதலான நான்கு வகை சம்ஸ்காரங்களைச் செய்து, குண்டத்தைக் கலாமயமாகக் கற்பித்து, எண்வகை மலர்களாலருச்சித்து, அவிச்சின்னமான அக்கினியைத் தியானித்து, பரிதிகளையும் விஷ்டரங்களையும் குண்டத்தில் உரிய இடங்களில் வைத்து, பரிதிகளில் பிரமா, விஷ்ணு, உருத்திரன், ஈசுவரன் ஆகிய நால்வரையும், விஷ்டரங்களில் இந்திரன் முதலிய திக்குப்பாலகர்

களையும் அருச்சித்து, அர்க்கியங் கொடுத்து, சிருக்கருவ சம்ஸ் காரங்களையும் ஆஜ்ய சம்ஸ்காரங்களையும்செய்தல் வேண்டும். அங்கு கனன்று மூண்டெழுந்து நிற்கும் அக்கினியைச் சிவாக் கினியாகப் பூசித்து, அக்கினியின் நடுவில் உள்ள இதயத் தாமரை மலரில் சிவனை ஆவரணங்களுடன் அருச்சித்து, மூல மந்திரத்தினாலும் பஞ்சபிரம மந்திரங்களினாலும் ஆகுதி செய்து, சருஹவனம் வரை அக்கினிகார்யத்தை நிறைவேற்ற நிப்பூர்ணங்குதி கொடுத்தல் வேண்டும். பின்னர் பரிதி விஷ டரங்களினால் உருண்டை வடிவான அன்னத்தினால் பலியிட்டு புஷ்பங்களை அஞ்சலியாய் எடுத்து ஜபம் செய்து மூலவிங்க சமீபமடைந்து உற்பவ முத்திரையால், “நான் செய்தது செய்யவிருப்பது அனைத்தும் நற்செயலாய் அமைதல் வேண்டும். நீ அனைத்தையும் காப்பவன்; நீயே ஒப்புயர்வற்ற கதி” என்னும் பொருள்படும் சுலோக வடிவான காமாபணமந்திரம் கூறி இறைவனுடைய வரதஹஸ்தத்தில் சமர்ப்பித்தல் வேண்டும். நித்தியாக்கினிகார்யம் முடிந்ததும் நித்திய உற் சவம் நிகழ்தல் முறை.

நித்தியபலிதானம்

தினந்தோறும் மூன்று வேளைகளிலாயினும், இரு வேளைகளிலாயினும், ஒரு வேளையாயினும் நித்தியபலி இடுதல் வேண்டும். நம: என்பதை இறுதியாகக் கொண்டு அருச்சித்தலையும், சுவாஹா என்பதை இறுதியாகக் கொண்டுவரும் மந்திரத்தினால் பலியையும் இடுவது முறை. மயில் முட்டையின் அளவு கொண்ட உருண்டை வடிவான அன்னத்தினால் அமையும் பலி உருண்டை உத்தமமானது. எலுமிச்சம்பழ மளவு பெரியது மத்திமமானது. நெல்லிக்காயாவானதாகும் உருண்டை அதமமானதாகும். பிரமாணம் எவ்வாரூயிருப்பினும் உருண்டைகள் வட்டவடிவினதாக இருத்தல் அவசியம்.

நித்தியாக்கினி முடிந்ததும் சிவிகையிலேற்றிய பலி நாயகரைப் பரிசாரகன் தோளில் சுமந்து, உள் வீதிவழியே வர,

ஆசாரியார் ஒரு கையில் அர்க்கிய பாத்திரத்தையும் மற்றுக் கையில் மணியையும் தாங்கி, மணியை விட்டுவிட்டு ஒவ்வொரு முறையாக அடித்துக் கொண்டு, இறைவன் சந்நிதியை அடைந்து, அங்கு பூமியில் நீரைத் தெளித்து பரிசாரகர் தரும் உருண்டைகளால் வாசல் முன்னிலையில் துவாரபாலகர் அனைவருக்கும் பலிகொடுத்தல் வேண்டும். வாயிலின் மூன் உள்ள பலிபீடத்திலும், பின்னர் நந்தி முதலானவர் களுக்கும், இந்திரன் முதலிய திக்குப் பாலகர்களுக்கும் பலியிட்டு, துவஜஸ்தம்பத்திற்கு அருகில் உள்ள பத்திரவிங்கமாகிய மகாபலிபீடத்தில் உரிய தெய்வங்களுக்குப் பலி இடுதல் வேண்டும். இவ்வாறு பலியிடுதல் காலையிலும் மாலையிலும் நிகழ்தல் உத்தமம்.

பலியைத் தொடர்ந்து சுத்த நிருத்தம் நிகழ்த்துவிப்பது முறை. அடுத்துச் சண்டேகவர பூசை முடிந்ததும் இறைவனை வலம்வந்து வணங்கி, இயன்ற அளவு ஐபம் செய்து கிரியை களில் நிகழ்ந்த குறைவுகளை நிறைவு செய்யும்படி கூமாபண மந்திரங் கூறிப் பூசையைச் சமர்ப்பித்தல் வேண்டும்.

2. நெமித்திகக் கிரியைகள்

நெமித்திகக் கிரியையெனிலும் விசேஷக் கிரியையெனி னும் ஒன்றே. இவ்வகைக் கிரியைகள் குறிப்பிட்ட விசேஷ தினங்களில் மட்டும் நிகழ்வன. இவ்விசேஷ தினங்கள் வாரத் திற்கு ஒருமுறை அல்லது இருவாரங்களுக்கு ஒருமுறை நிகழ லாம். சில, மாதத்திற்கு ஒருமுறை அல்லது சிலமாதங்களுக்கு ஒருமுறை நிகழ்வன. வருடமொருமுறையும், பலவருடங்களுக்கு ஒருமுறையும் நிகழும் நெமித்திகக் கிரியைகளுமண்டு.

தினந்தோறும் நிகழும் கிரியைகளே, வாரம் ஒருமுறை விரிவாக நிகழும் சந்தர்ப்பங்களும் நேரிடலாம். இத் தினங்களில் முன்னர்க் கூறப்பட்ட அபிஷேகம், அலங்காரம், அருச்சனை, ஆராதனை முதலியனவும் உற்சவங்களும் விரி

வாக நிகழ்வன. குறிப்பிட்ட வாரங்கள் சிறப்பித்துக் கூறப் படுவதனால் அவ்வவ்வாரங்களில் பூசை நிகழும் வேலை சவாமி தரிசனம் செய்தல் விசேஷமாகக் கருதப்படும். சக்கிரவாரம் எனப்படும் வெள்ளிக்கிழமை தோறும் இவ்வாறு சவாமி தரிசனம் செய்ய அடியவர்கள் பெருங் கூட்டமாகக் கோவில் மூக்குச் செல்வது பெருவழக்காகும். இவ்வாறே குருவடிவின் ஞன முருகனையோ, தக்கினைமூர்த்தியையோ வழிபட வியாழக்கிழமை தோறும் மக்கள் அவ்வக் கோவில்களுக்குச் செல்வார்கள். சோமவாரம், சிவனை விசேஷமாக வழிபடுவதற்குரியாய் வாரந்தோறும் வருந்திருநாள்.

இருவாரங்களுக்கொரு முறை வருவது பிரதோஷம் முதலான விசேஷ நாட்களாகும். இத்தினங்களில் விரதம் அனுஷ்டிக்கும் சைவ மக்கள், அன்று நிகழும் விசேஷ பூசைகளைத் தரிசிப்பதற்காகப் பெருந்தொகையினராய்க் கோவில்களிற் கூடுவர். கிருத்திகை, சதுர்த்தி, சஷ்டி, மாதப்பிறப்பு முதலிய விசேட தினங்கள் மாதமொருமுறை வருவன. சங்கிராந்தி முதலிய தினங்கள் சில மாதங்களுக்கு ஒருமுறை நிகழ்வன. மாதப் பிறப்பிலும், கிரகணம் நிகழும் தினங்களிலும் விசேஷ தீர்த்தோற்கவம் முதலியன நிகழும். நடேசரபிஷேகங்கள் ஒவ்வொரு ஆண்டும் ஆறுமுறை நிகழ்வன. ஆடிப்பூரம், ஆவனிச் சதுர்த்தி, ஆவனி மூலம், நவ்ராத்திரி, விஜயதசமி, கந்தசஷ்டி, திருக்கார்த்திகை, கிருத்திகா தீபம், கார்த்திகைச் சோமவாரம், மார்கழித் திருவாதிரை, தைச்சங்கிராந்தி, மாசி மகம் முதலியனவும், பிரமோற்கவமும் வருடமொருமுறை நிகழும் நெமித்திக் நிகழ்ச்சிகளாகும். மகாமகம் பன்னிரண்டு வருஷங்களுக்க் கொருமுறை நிகழ்வது. அர்த்தோதயம், மகோதயம் முதலியனவும் கும்பாபிஷேகமும் பல வருஷங்களுக்கு ஒருமுறை வருவன. இவற்றுள் பிரதிஷ்டை எனப்படும் கும்பாபிஷேகம் மிகவிரிவான கிரியை ஆனதாலும், இதைப்பற்றி ஆகமங்களில் தனிப்பிரிவு ஒன்று விரவாக இருப்பதனாலும், மிகப் பெரியதான் இந்நெமித்திகக் கிரியையினைப் பின்னர்த் தனித் தலையங்கத்தின் கீழ் நோக்குவோம்.

வாரபூசை, அஷ்டமீபூசை, பிரதோஷபூசை, அமாவாஸ்யபூசை, நட்சத்திரபூசை, மாசபூசை, கிருத்திகாதீப விதி, தநூர்மாதபூசை, ஆர்த்ராவிரதபூசை, குங்குமபூசை, புஷ்யமாசகந்தபூசை, மாகமாச கிருதகம்பளபூசை, விவராத்திரிபூசை, பால்குனபூசை, சைத்ர உடுபோத்சவம், ஆஷாட வித்ரோத்சவம், பவித்ராரோகணம், பூரகர்மம், சிராவணபூசை, ஆஸ்விலைகிருதபூசை, அன்னபூசை, தீபபூசை, லாஜபூசை, சங்கிரமபூசை, கிரகணபூசை, விசேஷபூசை முதலியன பூர்வகாரனுகமம் குறிப்பிட்டு விளக்கும் நெமித்திக கிரியைகளாம். பிரதோஷபூசை, கிருத்திகாமாசபூசை, தநூர்மாசகிருதகம்பளபூசை, பால்குனபூசை, சைத்ரமாசபூசை, வைகாசபூசை, தூயேஷ்டாமாசபூசை, ஆஷாடமாசபூசை, சிம்ஹமாசபூசை, பார்த்திரபதமாசபூசை, ஆஸ்வியுஜமாசபூசை, அமாவாஸ்யபூசை, உபராகோத்ஸவபூசை, அஷ்டமீபூசை முதலிய நெமித்திக கிரியைகளை உத்தரகாரனுகமம் விளக்குகின்றது.

இவற்றுள் அதிமுக்கியத்துவம் பெற்றுத் தேவாலயங்களைத்திலும் பெரிதும் கடைப்பிடிக்கப்படுவன பிரதோஷம், நவராத்திரி, கிருத்திகாதீபம், தநூர்மாத உஷப்பூசை, ஆர்த்திரா உற்சவம், விவராத்திரி ஆகியன. இவை மட்டுமே இந்நூலில் இடம்பெறுகின்றன. ஏனையவற்றின் விளக்கங்களை விரிவான நூலில் விரிப்போம்.

பிரதோஷம்

தேவர்களும் அசரர்களும் ஒருங்கு சேர்ந்து மந்தர மலையை மத்தாகவும், வாசகியைக் கயிருகவும் கொண்டு பாற்கடலைக் கடைந்தனர். அவ்வாறு கடையத் தொடங்கியபின் பதின்மூன்றும் நாளில் ஆலகாலவிஷம் பிறந்தது. இது எங்கணும் பரவி உலகையழிக்காதிருக்கும் வண்ணம் ஆன்மகோடிகள் மேற்கொண்ட கருணையினால் இறைவன் தம் உள்ளங்கையிலதனை ஏற்றுப் பருகியருகியருளினார். இந் நஞ்சபருகப்பட்டவேளை பிரதோஷவேளை. சக்கிலபக்ஷம், கிருஷ்ணபக்ஷமாகிய இரு பக்ஷங்களிலும் பதின்மூன்றும் நாளில் வரும்

இப்பிரதோஷ காலத்தில் எம் நன்றியுணர்ச்சி தோன்ற இறைவனைப் பூசிப்பதனையே ஆகமங்கள் விதித்துள்ளன. ஒவ்வொரு திரயோதசியன்றும் பகற்பொழுதின் இறுதியான பிரதோஷப் பொழுதில் இறைவனுக்கு விசேஷ அபிஷேகம் நிகழ்த்தி, வெண்பட்டு அணிவித்து, பலவகை ஆபரணங்களாலும் மலர் மாலைகளாலும் அவனை அழகுற அலங்கரித்து, அஷ்டபுஷ்பங்களால் அருச்சித்து, நிவேதனம் சமர்ப்பித்து, தூபம் தீபம் முதலியவற்றாலும் விசேஷ தீபங்களாலும் ஆராதித்து, கண்ணைடி முதலிய உபசாரப் பொருள்களால் உபசரித்து, கீதம் நிருத்தியம் முதலியவற்றால் இறைவனைக் களிப்பித்தபின், இறைவியையும் அவ்வாறே விரிவாகப்பூசித்துப் பின் விருஷாரூடரை வீதிவழியே உலாக்கொண்டருளச் செய்து மண்டபத்தில் எழுந்தருளுவித்தல் வேண்டும். இதன் பின்னர் நித்தியபூசை நிகழும்.

நவராத்திரி

ஐப்பசி மாதத்தில் (சாந்திர மானப்படி) சுக்கில பகுத்தில் பிரதமை முதல் வரும் ஒன்பது தினங்கள் நவராத்திரி தினங்களாகும். தேவியின் கையில் காப்புக்கட்டி தூர்க்கை, லக்ஷ்மி, சரஸ்வதி ஆகிய மூவரையும்பூசித்தல் நவராத்திரி கிரியையின் முக்கிய அம்சமாகும். தேவியை இவ்வொன்பது தினங்களி லும் வெவ்வேறு கோலங்களில் அலங்கரித்து வைத்தல் வேண்டும். பலவகை நெநவேத்தியங்களுடன் தூபதீபம் முதலான தீபாராதனையையும் அருச்சனையையும் நிகழ்த்தி, பகல் இரவு ஆகிய இருவேளைகளிலும் ஹோமம் செய்தலும் ஆகமங்களில் விதிக்கப்பட்டுள்ளது. ஹோமம், உற்சவம் ஆகிய இரண்டையும் நீக்கி, விரதம் பூசை ஆகியவற்றை மட்டும் மேற்கொள்ளும் வழக்கமும் கையாளப்படுவதுண்டு. கற்பநூல்களில் கூறப்பட்டவாறு தேவியின் பல அம்சங்களை விரிவாகப் பூசித்தலும், வாத்தியம், கீதம், நிருத்தியம் முதலிய வற்றைப் சிறப்புற நிகழ்த்துவிப்பதும், பலவகை தோத்திரங்களைக் கூறி வழிபடுதலும் ஆகமங்களில் விதிக்கப்பட்டுள்ளன. பத்தாம் தினத்தன்று ஆயுதபூசை, கிராமபிரதக்ஞனம்

முதலியன நிகழும். நவமியன்று ரகாகுத்திரத்தைவிசரஜனஞ் செய்து, தசமியன்று சமீபுசை நிகழ்த்துதல் வேண்டும். குதிரை வாகனத்தில் சந்திரசேகரமூர்த்தியை எழுந்தருளச் செய்து, தசமி உற்சவத்தை நிகழ்த்தும் முறையினை ஆகமங்கள் கூறியுள்ளன. இது மானம்பு உற்சவம் எனப் பிரசித்தி பெற்றுள்ளது.

கிருத்திகை உற்சவம்

கிருத்திகைத் தீபம் கார்த்திகை மாதத்தில் நிகழ்வது. விநாயகன், சிவன், தேவி, விஷ்ணு, கார்த்திகேயன் ஆகியோருக்குத் தனித்தனியே அவரவருக்குரிய நாட்களில் இவ்வுற்சவம் நிகழும். இவ்வுற்சவம் நிகழுவேண்டிய வேளைக்குரியன் மறைந்து கொண்டிருக்கும் சாயங்காலவேளை. விநாயகன், சிவபெருமான், தேவி எழுந்தருளியிருக்குந் தலங்களில் பௌர்ணிமைத் தினத்தன்று இவ்வுற்சவம் நிகழும்.

இவ்வுற்சவ தினத்திற்கு முன்னாளிரவு அங்குரார்ப்பணஞ் செய்து தீபழூசை நிகழ்த்தி, தீபத்தை அதிவாசம் செய்தல் வேண்டுமென ஆகமங் கூறுகின்றது. சம்பகம், தென்னை, தாலம், கருங்காலி, திலகம், அர்ஜாநம் முதலிய மரங்களுள் ஏதாவதொன்றால் தீபதண்டம் அமைத்தல் வேண்டும். இது பிராசாதம் அளவோ அல்லது கபோதமளவோ உயரமாக இருத்தல் வேண்டும். இத்தண்டத்தைச் சுற்றிலும் நூறு ஐநூறு அல்லது ஆயிரம் தீபகிளங்கள் அமைத்தல் வேண்டுமென ஆகமங் கூறுகின்றது. சுற்றிலும் ஒலையினால் வளைத்து வட்டவடிவமாகக் கட்டும் மரபு உண்டு. இதற்குச் சொக்கப்பானை என்னும் பெயர் மக்களிடை வழங்கி வருகின்றது.

சிவனுக்குமுன் குண்டம் நிறுவி, அக்கினியை முறைப் படி வளர்த்து, நெய், சரு, பருத்தி, பால் முதலிய விசேஷ திரவியங்களை உரிய மந்திரங்களால் ஹோமம் செய்து, ஒன்பது தீபபாத்திரங்களைத் தேர்ந்தெடுத்து, அவற்றில் நெய் நிறைத்து, குண்டத்தில் உள்ள அக்கினியினால் தீபங்களைர்

ருதல் வேண்டும். குண்டத்தின் முன் தண்டிலங் கற்பித்து, அதன் மீது நெல்லைப்பரப்பி, எட்டு இதழ்களால் அமையுந் தாமரை மண்டலம் ஒன்று கீறி, அதன் மீது தர்ப்பை மலர் கள் முதலியவற்றைத் தூவி, அதன் நடுவில் ஒரு தீபத்தை யும் கிழக்கு முதல் வடகிழக்கு வரையுள்ள எட்டுத் தளங்களிலும் எட்டுத் தீபங்களையும் வைத்தல் வேண்டும். தீபங்களைச் சந்தனம், புஷ்பம் முதலியவற்றால் அருச்சித்து அவற்றில் நவசக்திகளை ஆவாகித்தல் வேண்டும். ஹோமத்தைப் பூர்ணாகுதியுடன் நிறைவேற்றி அக்கினியில் ஆவாகிக்கப் பட்ட இறைவனை மூல விங்கத்தில் ஒடுக்கிய பின் வெளியில் நிர் மாணிக்கப்பட்ட தீபதண்டத்தை அணுகி அதற்குக் கொதுகபந்தனம் செய்தல் வேண்டும்.

கிருத்திகா தீபோற்சவத்திற்குரிய மாலைப் பொழுதில் எழுந்தருளும் மூர்த்தியை அலங்கரித்து, பூசை முதலியன நிகழ்த்தி, திருவுலாக் கொண்டருளச் செய்து, தீபதண்டம் நிறுவப்பட்ட இடத்தைச் சமீபித்ததும் முன் ஒன்பது பாத் திரங்களில் இருக்கும் தீபங்களை நடுப்பாத்திரத்தில் ஒன்று கச் சேர்த்து, ஒரு தீபமாக்கி, அதைத் தருணதீபமாக அருச்சித்து, அதைத் தீபதண்டத்தின் உச்சியில் வடக்கு முகமாக விளங்குமாறு வைத்தல் வேண்டும். பின்னர் தண்டத்தைச் சுற்றி வளைந்து அமையும் சொக்கப்ப(ா)னை சுவாலைவிட்டுப் பெரும் ஒளிப்பிழம்பாய்த் தோற்றும் வண்ணம் சுவாலித் தெரியத் தீழுட்டல் வேண்டும்.

கருவறையின்மேல் விளங்கும் பாலிகை, கபோதம், மகா நாசிகை, விஞாபதலம், ஸ்தூபி ஆகிய இடங்களைல்லாம் தீபங்களைப் பிரகாசமாக ஏற்றிவைத்தல் வேண்டும். பொருளுக்கேற்றவாறு தீபாலங்காரங்களுடன் உற்சவம் சிறப்பாக அமையும்.

தநுர்மாதபூசை

தை மாதம் முதல் ஆறு மாதங்கள் தேவர்களுக்குப் பகற் காலம். ஆடி மாதம் முதல் ஆறு மாதங்கள் இரவு.

ஆகவே ஒவ்வொரு மாதமும் தேவர்களுக்கு ஜந்து நாழிகைப் பொழுதாகின்றது. தனு ராசியில் குரியன் நிற்கும் வேளை, ஜந்து நாழிகைக்கு முன்னதான வைகறைப் பொழுதாக தேவர்களுக்கு மார்கழி மாதம் விளங்குமாற் றையும் அக்காலத்தில் விசேஷ பூசை நிகழ்த்தவேண்டுவதனையும் காரணகமம் கூறுகின்றது.

விடியற்காலம் நிகழவேண்டிய இப்பூசைக்குரிய மலர் களை முதனூரிரவே பாதி ராத்திரியின் பின் தேடிச் சேமித் துக்கொள்ளல் வேண்டும். நீலோற்பலம், கமலம், துளசி, வில்வம் முதலியவை முதனால் எடுக்கப்பட்டவையாயினும் பூசைக்கு விலக்கப்பட்டனவல்ல என்கிதி உண்டு. இப்பூசைக்கு பயற்றஞ் சாதம், நெய்ச் சாதம், தயிர்ச் சாதம் முதலியன விசேஷ நெவேத்தியப் பொருள்களாகக் கூறப்பட்டுள்ளன. ஆயிரம் தினங்கள் தொடர்ந்து நிகழ்த்தும் பூசைகளின் பலனை மார்கழி மாதம் விடியற்காலையில் ஒரு வேளைப் பொழுதுமட்டும் நிகழ்த்தும் இப்பூசை அடைப் பிக்குமென ஆகமங் கூறுகின்றது.

ஆர்திராபூசை

மார்கழி மாதம் திருவாதிரை தினத்திற்கு முதனால் பின்னேரம் கௌரி பூசை விரிவாக நிகழ்த்துதல் வேண்டும். கெளதுகபந்தனம் நிகழ்ந்த பின் நடராசஸூரத்தியைத் திருவுலாக் கொண்டாருளச் செய்தல் முறை. மார்கழித் திருவாதிரைத் தினத்தன்று அதிவிடியற்காலை மகாஸ்நபனமும் விரிவான அபிஷேகமும் நடராசப் பெருமானுக்கு நிகழ்த்தி, விசேஷ அலங்காரங்களாலும் விஷேச நெவேத்தியம், தீபாராதனை, அர்ச்சனை, பூசை முதலியவற்றாலும் உபசாரப் பொருள்களாலும் உபசரித்து, தசதரிசனங்களை நிகழ்த்துதல் வேண்டும்.

முதனுளிரவு பதினெட்டாம் நாழிகைக்குப் பின் உள்ள காலம் அபிஷேகத்திற்கும், இருபத்தினாண்கு நாழிகைகளுக்குப் பின் உள்ள காலம் நிவேதனத்திற்கும் உரிய காலங்கள் என உத்தர காரணங்கமம் கூறுகின்றது. இது அபிஷேகம் விரிவாக நிகழ்வதற்கும் அலங்காரத்திற்கும் ஆறு நாழிகைகள் உரியன் எனக் குறிப்பாயுணர்த்தி நிற்கின்றது. இதன் பின் தூபதீபம் விசஷே தீபாராதனை முதலியன் முடித்த பின்னாரே தர்சனமும் அதைத் தொடர்ந்து கிராமத்தை வலம் வருதலான உற்சவமும் கூறப்பட்டுள்ளது.

முதனுளிரவு திருவுஞ்சல் நிகழ்வது ஆர்திரா பூசையின் முக்கியமான அம்சமாக ஆகமம் குறிப்பிட்டுள்ளது. ஊஞ்சல் அமையவேண்டும் முறையினைத் தொடக்கமாகக் கொண்டு சோமஸ்கந்தமூர்த்தியைத் திருவுஞ்சலில் எழுந்தருளிவித்து ஊஞ்சல் நிகழ்த்தும் வைபவம் வரை விரிவாகக் காரணங்கமம் எடுத்துரைக்கின்றது.

சிவராத்திரி

மாசி மாதத்தில் கிருஷ்ணபக්ஷ சதுர்த்தசி நாள் சிவராத்திரி தினமாகும். இத்தினம் உபவாசம் மேற்கொள்ள வேண்டிய திருநாள். இத்தினத்தில் நித்திரை விழித்தல் மிகவும் அவசியம். இதை ஆகமங்கள் வற்புறுத்திச் கூறுகின்றன. நியமங்களைக் கடைப்பிடித்து இவ்விரதத்தினை உரிய வாறு மேற்கொள்வதனால் விரும்பியவற்றைப் பெறுதல், மேற்கொள்ளுங் காரியங்களில் சித்தி, ஆயுள், செல்வம், புகழ், வீடுபேறு முதலிய இம்மைப் பேறுகளும், மறுபேறுகளும் கிட்டுமென்பது ஆகம வாக்கு. வீரதம் மேற்கொண்டவர்கள் நித்திரை கொள்வதே அவர்க்கு எவ்வகைப் பல னும் கிட்டாது. நித்திரை விழிப்பவர்க்கே பலன் உண்டு. சிவராத்திரி தினத்தன்று இரவில் நான்கு யாமங்களிலும் பூசைகள் நிகழ்வன. ஒவ்வொரு யாமத்திலும் பூசை அமையும் முறையினை ஆகமங்கள் கூறுகின்றன. முதல் யாமத்தில் அஷ்டோத்திரசதஸ்நபனமும் இரண்டாம் யாமத்தில் நாற்

பத்தொன்பது கலசங்கள் வைத்து நிகழ்த்தும் ஸ்நபனமும், மூன்றும் யாமத்தில் இருபத்தைந்து கலசங்களாலும், நான் காம் யாமத்தில் பதினாறு கலசங்களாலும் ஸ்நபனம் நிகழ்த்துதலும் காரண கமத் தில் விரித்துக் கூறப்பட்டுள்ளன. முதல் யாமத்திற்கு வில்வமும், இரண்டாம் யாமத்திற்குத் தாமரையும், மூன்றும் யாமத்திற்கு ஜாதிபுஷ்பமும், நான் காம் யாமத்திற்கு நந்தியாவர்த்த மலரும் அருச்சித்தலின் பொருட்டு விசேஷ மாக உரியவை. பஞ்சவில்வங்களால் அருச்சித்தல் மிக விசேஷம். பயற்றன்னம், பாயசான்னம், எள்ளான்னம், சுத்தான்னம் ஆகியன நாலு யாமங்களுக்கு முரிய விசேஷ நெவேத்தியப் பொருள்கள். இவை தனித் தனியே குறிப்பிடப்பட்டுள்ளன. சுத்தான்னம் நான்கு காலங்களுக்கும் உரியது. சிவராத்திரி பூசை விளக்கந்தரும் காரணகமம் ஐந்து முகங்களுக்கும் அன்னவகைகள் இன்னவை எனத் தனித்தனி கூறுகின்றது. பயற்றன்னம், பாயசான்னம், எள்ளான்னம், சர்க்கரையன்னம், சுத்தான்னம் என்பவை ஈசானம் முதலிய ஐந்து திருமுகங்களுக்கும் உரிய அன்னங்கள். இதிலிருந்து நான்கு யாமம் பூசைகளிலும் பஞ்சமுகார்ச்சனை, ஆராதனை முதலியன நிகழவேண்டுவது குறிப்பாக உணர்த்தப்படுகின்றது. எல்லா யாமங்களிலும் இவ்வாறு நிகழ்த்தமுடியாத இடத்தும் நான்காம் யாமமான இவிங்கோற்பவ காலத்தில் பஞ்சமுகபூசை, அருச்சனை முதலியவற்றை நிகழ்த்துதல் அவசியமாகும்.

கிரகணபூசை

கிரகணங்கள் நிகழும் வேளைகளிலும், அயனம், விஷாபுண்ணியகாலம், சங்கிராந்தி, அமாவாசை, ஷட்சதி முதலிய புண்ணிய காலங்களிலும் சிவபெருமானை விசேஷ மாகப் பூசித்தல் வேண்டும். இவ்வாறு நிகழும் விசேஷ கிரியையில், புண்ணியாகவாசனம், பஞ்சகவ்யபூசை, ஸ்நபனம், சாந்தி ஹோமம் முதலியன இடம்பெறும். சிவனை விசேஷ திரவியங்களால் அபிஷேகத்து பாயசம், சர்க்கரை அன்னம், அழுபம் முதலியவற்றை நிவேதித்து விசேட தீபாராதனை ஆகியன நிகழ்த்துதல் வேண்டும்.

3. காமியக் கிரியைகள்

வழிபாடு நிஷ்காமியமாக அமைவதே சிறப்பு. பல னெதையும் அவாவாது கடமையுணர்ச்சியுடன் செய்யப் படும் வழிபாடு நிஷ்காமிய வழிபாடு ஆகும். பலனை அவா வியே ஒவ்வொரு நிகழ்ச்சியையும் நிகழ்த்துவது மானிட ரான் எமது இயல்பு. உயர் நிலை எய்திய ஒருசிலர் மட்டுமே செய்பவற்றைப் பலன்கருதாது - செய்பவர்கள். எனவே பலன் அவாவிக் கிரியைகள் நிகழ்த்தும் பெரும்பாலோர்க்கு உரியவாறும் கிரியைகளை ஆகமங்கள் விதித்துள்ளன. இது கிரியை விளக்கங்களினிறுதியில் அவைதரும் பலன்களை ஆக மங்க கூறுவதிலிருந்து நாம் உனர முடிகின்றது. பல நிலைப் பட்ட மக்களுக்கு அவரவர் நிலைக்கேற்ப வழிகாட்டும் உகந்த நூல்களால்லவா ஆகமங்கள்!

கிணறு தோண்டுதல், குளம் வெட்டுதல், தேவாலயங்களைக் கட்டுவித்தல், அன்னதானம் செய்தல், தோட்டங்களை நடுவித்தல் முதலிய நற்செயல்கள் பெரும்பலனை அளிக் கும் என நூல்கள் கூறுகின்றன. தேவர்களுக்கு அவி சொரிந்து வீரர்களான மக்களையும், பசுக்களையும், பெருஞ் செல்வத்தினையும் பலனுக எதிர்பார்த்து வேட்கும் சூழ்நிலை வேதகாலம் முதல் விளங்கக் காண்கின்றோம். ஆகமங்களி லேயும் கிரியைகளை விரித்துக் கூறுமிடங்கள் பலவற்றில் கிரியைகள் அடைப்பிக்கும் பலவித பயன்கள் ஈற்றில் கூறப்பட்டுள்ளன.

நித்தியக் கிரியைகளும், நெமித்திகக் கிரியைகளும் இவ்வாறு பலனை அவாவிச் செய்யின் காமியக் கிரியைகளாகும். குறிக்கோளைக் கொண்டு நித்தியார்ச்சனை செய்வித்தல் காமியத்தின் பாற்படும் நித்தியக் கிரியையாகும். விசேட தினங்களில் இவ்வாறு நிகழ்த்தும் அருச்சனையும் காமியத்தின் பாற்படும் நெமித்திகமாகும். இவ்வாறு நூல்கள் வகுத்துக் கூறுவிடத்தும் இவ்வுண்மையினை நாம் ஊகித்தறிய முடிகின்

றது. அபிஷேகம், அலங்காரம், நிவேதனம், தீபாராதனை, உற்சவம் ஆகிய கிரியைகள் அனைத்தும் பலனை அவாவிச் செய்யப்படுகின்ற கிரியைகளாகவும் அமையலாம். இவற்றுள் ஸ்நபநுபிஷேகம், அஷ்டத்தரசதகஸாபிஷேகம், சஹஸ்ரகஸாபிஷேகம், உருத்திராபிஷேகம், சங்காபிஷேகம் முதலிய அபிஷேகங்களும், விசேஷ திருவிழாக்களும் குறிப்பிடத் தக்கன.

குறிக்கோளான்றனை மனதிற் கொண்டு, அது நிறைவேறும் வரை காத்திருந்து, அது நிறைவேறியதும் முன் னரே சங்கற்பித்துக் கொண்டவாறு தாம் கருதிய அபிஷேகம், திருவிழா முதலியவற்றைச் செய்விக்கும் வழக்கம் நம் நாட்டில் பெரிதும் பயின்று வருகின்றது.

கிரியைகளைப் பலனை நோக்காகக்கொண்டு செய்யுமிடத்தும், நாம் அவன்றுளாலே அவன் தான் வணங்கும் தன்மையினர் என்பதனை நன்குணர்ந்து, கிரியைகளை நிகழ்த்தி முடிக்கும் பொழுது, நாம் பெற விருக்கும் பலன்களைத்தையும் சிவார்ப்பணமாக அவனிடம் சமர்ப்பித்தல் எமக்குப் பெரும் மனச்சாந்தியினையும் பேருய்வையுமடைப்பிக்கும்.

4. பூர்வாங்க கிரியைகள்

பெருங் கிரியைகளின் உறுப்புக்களாகப் பெரும்பாலும் அவற்றின் தொடக்கத்தில் இடம் பெறுஞ் சிறு கிரியைகள் சில உள். இவை அடிக்கடி நிகழ்வதனால் இவற்றைப்பற்றிச் சிறிது அறிதல் அவசியம். இவை முன்னர்க்கூறப்பட்ட நித்தியக் கிரியைகளிலும், இனிக் கூற இருக்கும் கிரியைகளிலும் குறிப்பிடப்பட்டிருப்பது நோக்கற்பாலது. இவற்றைப் பற்றிய சுருக்கமான விபரங்கள் பின்வருமாறு:

சங்கற்பம்

இது பெருங் கிரியைகளுக்குத் தொடக்கமான உறுப்பாக விளங்குவது. தர்ப்பையாலமைந்த பஸித்திரத்தை வலது கை மோதிர விரலில் தரித்து, அமர்ந்திருக்கும் ஆசனம் தர்ப்பையாலமையாதிருப்பின் தர்ப்பைகளை ஆசனமாகக் காலின்கீழ் இட்டு, சில தர்ப்பைகளை வேறாக எடுத்து அதே மோதிர விரலில் மடித்து, கைக்கு வெளியே இருக்குமாறு வைத்து, வலது தொடையின் மீது விரித்து வைக்கப்பட்ட இடக் கையின்மேல் மூடியிருக்கும் வலது கையை தர்ப்பை வெளியே இருக்கும் வண்ணம் வைத்து, நிகழ்த்த இருக்கும் கிரியையினைக் குறிப்பிட்டு ‘இதனை நிறைவேற்றப் போகின்றேன்’ எனச் செவ்வனே நினைந்து மனதில் உறுதி கொள்ளுங் கிரியையாகும். இவ்வாறு உள்ளத்தில் நினைத்து உறுதிப்படுத்தும் வேளை தொடக்கத்தில் கணேசனை நினைந்து உரிய மந்திரங் கூறித்தலையிற் குட்டித் தியானித்துச் சங்கற் பிப்பது முறையாகும். இறைவனருளை முன்னிட்டு இன்ன இடத்தில், இன்ன வேளையில், இன்ன நோக்குடன் இன்ன கிரியை நிகழ்த்தப் போகின்றேன் எனக் கிரியை நிகழும் இடம், வருஷம், மாதம், திகதி, கிழமை, நகஷத்திரம், யோகம், கரணம், இலக்கினம் முதலியவற்றைக் கூறும் வகையாக சங்கற்பம் எப்பொழுதும் அமைந்திருக்கும்.

விக்கிநேசுவரபூஷ

சந்தனத்திலாயினும், கூர்ச்சத்திலாயினும், அல்லது மஞ்சளாலோ, கோமயத்தினாலோ பிடித்துருவாக்கப்பட்ட பிள்ளையார் உருவத்திலாயிலும் விக்கிநேசுவரனை உரிய மந்திரங் கூறி ஆவாகித்து ஆசனம், பாத்தியம், அர்க்கியம், ஆசமநீயம், வஸ்திரம், பூண்டுல், சந்தனம் முதலிய உபசாரங்களைக் கொடுத்து அவர் திருநாமங்களைக் கூறி மலர்களால் அருச்சித்து சாவதானமாகத் தேர்ந்தெடுக்கப்பட்ட மஞ்சள் பூசப்பட்ட தேங்காயைக் கையில் எடுத்து இடையூறு அகலல் வேண்டும் எனச் சிவன் மைந்தனை இரந்து

வேண்டி இரு நேர்பாதுகளாகப் பிளந்து உடைத்தல் வேண்டும். ‘‘விக்கிநேசவரனே, பெருந்தலைவனே, உலகில் உள் கோர் அனைவராலும் ஏத்தி வழிபடப்படுபவரே, என்னுல் தொடங்கப்பட்டுள்ள இக்காரியம் இடையூறு நிகழாது இனிது நிறைவேறும் வண்ணம் தங்களைப் பிரார்த்திக்கி ரேன்’’ என வழிபடுதல் இப் பூசையின் இறுதியானதும் முக்கியமானதுமான அம்சமாகும். வைதிகக் கிரியைகளில் விக்கிநேசவரனை ஆவாகித்துப் பூசித்த பின்னரே சங்கற்பம் மூலமாகத் தம் விருப்பத்தைக் குறிப்பிட்டுத் தெரிவிப்பர். சங்கற்பம் முடித்ததும் விநாயகரைப் போகவிடுப்பர்.

புண்ணியாகவாசனம்

தண்டிலம் கற்பித்து, கும்பம் ஒன்று வைத்து, அதில் வருணனை ஆவாகித்து, ஆசனம் முதல் அருச்சனை சருக உப சாரங்கள் நிகழ்த்தி, பழங்களையும் தாம்புலத்தையும் நிவேதித்து, கற்பூர நீராஞ்சனம் செய்தபின் புண்ணியாக ஜபத் திற்காக இருத்துவிக்குகளை நியமித்து, புண்ணியாக ஜபம் நிகழ்த்தி, வருணை கும்பத்தை அபிமந்திரித்து, புண்ணியாக ஜபம் நிறைவேறியதும் வருணனை அங்கிருந்து போகும்படி விடுத்து கும்பநீரினால் பெருங்கிரியை நிகழும் இடங்கள் எங்கனும் புரோக்ஷித்தல் வேண்டும். இது திரவியக்தி. தல சுத்தி முதலிய பல சுத்திகளை நிகழ்த்துவிக்கும் கிரியையாகும்.

பஞ்சகவ்யபூசை

தண்டிலத்தில் ஒன்பது பதங்கள் கீறி நடுவில் உள்ள சிவத்துவகோஷ்டத்தை அருச்சித்து, அதில் சுப்பிரதிஷ்டபாத் திரத்தில் பாலையும், கிழக்கில் உள்ள சதாசிவத்துவகோஷ்டத்தை அருச்சித்து சுசாந்தபாத்திரத்தில் தயிரையும், தெற்கில் நித்யாதத்துவகோஷ்டத்தில் தேஜோவத்பாத்திரத்தில் நெய்யையும், வடக்கில் புருஷத்துவகோஷ்டத்தில் ரத்நோத்கபாத்திரத்தில் கோழுத்திரத்தையும், சசானத்தில் பிரகிருதி

தத்துவகோஷ்டத்தில் அவ்யக்தபாத்திரத்தில் தரப்பை தோய்ந்த நீராகிய குசோதகத்தையும் உரிய மந்திரங்களால் நிரப்பி, அருச்சித்து, எல்லாவற்றையும் கோமயம் முதலாகக் குசோதகம்வரை படிப்படியாகச் சேர்த்து ஒன்றுக்குதல் வேண்டும்.

அக்கினியில் பிருதுவிதத்துவகோஷ்டத்தில் வியக்தபாத்திரத்தில் அரிசிமாவையும், நிருருதியில் அப்தத்துவகோஷ்டத்தில் சூர்யபாத்திரத்தில் நெல்லிமாவையும், வாயுதிக்கில் வாயுதத்துவகோஷ்டத்தில் அவ்யக்தபாத்திரத்தில் மஞ்சள் மாவையும் உரியமந்திரங்களால் நிரப்பி அருச்சித்தலும் கூறப்பட்டுள்ளது. இவ்வாறு நிகழும் பஞ்சகவ்யபூசை அபிஷேகத்துக்கு உரிய அங்கமாக இது விளங்குவதைக் காட்டும்.

பஞ்சாமிருதபூசை

ஒன்பது கோஷ்டங்கள் வகுத்து அதில் பாத்திரங்களை வைத்து, அருச்சித்து நடுவில் தேனையும், தெற்கில் தயிரையும் வடக்கில் சர்க்கரையையும், மேற்கில் நெய்யையும், சசான்தத்தில் கந்தோதகத்தினையும், அக்கினிதிக்கில் வாழைப்பழத்தையும், தெற்கில் பலாப்பழத்தையும், வாயுதிக்கில் மாம்பழத்தையும் உரிய மந்திரங்கள் கூறி நிரப்பி அருச்சித்தல் வேண்டும். இங்கு இரசபஞ்சாமிருதம், பழபஞ்சாமிருதம் ஆகிய இரண்டும் இடம்பெற்றுள்ளன. இவற்றுள் ஒன்றினை மட்டுங் கொள்ளும் மரபும் உண்டு.

கண்டாபூசை

கண்டா என்பது மணி எனப் பொருள்படும். கோவில் களில் பெரியமணி, சிறுமணி, கொத்துமணி முதலிய பல வகை மணிகள் அவ்வவற்றிற்குரிய காலங்களில் அடிக்கப்படும். கிரியை நிகழும் வேளை மணிக்குச் செய்யப்படும் பூசை இன்றியமையாதது. மணிஒஸை கிரியை நிகழும் இடத்திற்குத் தேவர்களை அழைத்து வருவது. மணி இனிய

நாதம் வாய்க்கப்பெற்று அமைதல் அவசியம். இடையூறு களை அகற்றும் ஆற்றல் மணி ஓசைக்கு உண்டு என நூல்கள் கூறுகின்றன,

மணியை சந்தனம், அஷ்டதை, மாலை முதலியவற்றால் அலங்கரித்து மலர்களால் அருச்சித்து உரிய மந்திரங் கூறி முழுறை அடிப்பது கண்டாபூசையின் முக்கிய அம்சமாகும். “தேவர்களின் வருகைக்காகவும், அரக்கர்கள் இங்கிருந்து அகன்றே வேதற்காகவும் மணியை அடிக்கின்றேன்” என்ற வேண்டுகோளுடன் கண்டாபூசையின் பொழுது மணி ஒலிக்கப்படுகின்றது.

கலசபூசை

பூசைக்கு இன்றியமையாத நீரைச் சேகரித்து வைப்பதற்கு உரியது கலசமாகும். சிறந்த இலட்சணங்களுடன் கூடிய கலசத்தை எடுத்து உரிய மந்திரத்தினால் கழுவி, புண்ணிய தீர்த்தங்களால் நிரப்பி மாங்கொத்து, சந்தனம், மாலை முதலியவற்றால் அலங்கரித்தல் வேண்டும். கங்கை யமுனை முதலான ஏழு நதிகளின் தீர்த்தங்கள் கிடைக்காத இடத்துப் பரிசுத்தமான நீரினால் மந்திரங் கூறி நிரப்பி அந்நீரில் புண்ணிய தீர்த்தங்களை ஆவாகித்தல் வேண்டும்.

கலசத்தின் முகத்தில் உருத்திரனும் கழுத்தில் விள்ளுவும் அடியில் பிரமனும் நடுவில் மாதிருகணங்களும் உதரத்துள் சாகரங்களைத்தும், ஏழுதீவுகளால் குழப்பட்ட பூமியும், இருக்கு, யகர், சாமம், அதர்வம் என்னும் நான்கு வேதங்களும் இருப்பதாகக் கிரியை நூல்கள் கூறுவன். கங்கை, யமுனை, கோதாவரி, சரஸ்வதி, நருமதை, சிந்து, காவேரி ஆகிய சப்த கங்கைகளும், ஏணை நதிகளும், கடல் களும் சிவபூசை நிகழும் வேளை பூசை நிகழ்த்துவோனின் வேண்டுகோளுக்கமையத் தவறாது சாந்தித்தியமாகிக் கலசத்தில் சமுகம் அளிப்பன.

தீப்பூசை

கலை யழகு பொலியும் வண்ணம் தீபங்களைப் பல உருவங்களில் குத்துவிளக்காகவும், மாடவிளக்காகவும், சரவிளக்காகவும், தூண்டாவிளக்குளாகவும், சட்டவிளக்குளாகவும், பதுமைவிளக்காகவும், பஞ்சலோகங்களிலும் பித்தனையிலும் வெள்ளியிலும் வார்க்கும் நுண்ணறிவு படைத்த சிற்பிகளால் தீபங்கள் உருவாக்கப்பட்டுத் தேவாலயங்களில் இடம் பெறுகின்றன.

கிரியைகள் நிகழும் வேளை தீபம் இடைவிடாது எரிதல் வேண்டும் என்பது விதி. எனவே, தீப்பூசையும் எல்லாக் கிரியைகளிலும் தனி இடம் பெறுகின்றது.

சந்தனம், குங்குமம், பட்டு, மாலை இவற்றால் அலங்கரித்த திருவிளக்கில் தீபலக்ஷ்மியை ஆவாகித்து, உபசாரங்களை நிகழ்த்திப் பூசித்துக் கிரியை முடியும்வரை இடையீடின்றி ஒளிபரப்பி நிற்கும்படி பிரார்த்தித்தல் வேண்டும். தீபதேவி சர்வஸ்வருபியாக விளங்குபவள்; அனைத்திற்கும் தலைவியாக இருப்பவள்; எவ்வகை ஆற்றலும் படைத்தவள்; செல்வம், ஆயுள், ஆரோக்கியம் என்னும் பெரும் பேறுகளைத் தரவல்லவள். இந்நிலையில் இவளைத் தியானிப் பதற்குரியவாறு அமைந்துள்ளது இவளைப் பூசிக்கும்பொழுது பிரயோகிக்கப்படும் தியான சுலோகம்.

சகலீகரணம்

அங்கநியாசம், கரநியாசம் என்னும் இரு உறுப்புக்களைக் கொண்டமைவது சகலீகரணம் எனப்படும்.

வலது கையை முதலிலும், இடது கையைத் தொடர்ந்தும், மேற்புறத்திலும் கீழ்ப்புறத்திலும் ஒவ்வொரு முறை மாறிமாறித் துடைத்து, இருகரங்களும் அமிர்தத்தினுற் கழுவப்பட்டவைகளாகக் கொண்டு, இரு கட்டை விரல்க

ளாலும் இரு உட்கைகளையும் தடவி, கட்டை விரல்களால் அவ்வக் கையிலுள்ள தர்ச்சனி, மத்தியமை, அநாமிகை, கநிஷ் டிகை முதலியவற்றை வருடுவதனாலும், இருகரங்களின் நடு விரல்கள் மூன்றனையும் உள்மடக்கி ஏனையவற்றை மடக்காத வாறு நீட்டி ஒன்று கூட்டுவதனாலும், சக்தித்துவம் வியாபித்து நிற்பதனால் நடுவில் பிராசாத மந்திரத்தை ஆவாகித்தும், கநிஷ்டிகை முதல் அங்குஷ்டம் வரை நியாசங்குசெய்து இரு கரங்களையும் ஒன்று சேர்த்து உரிய மந்திரத்தினால் பரமிகரணம் செய்தல் கரநியாசமாகும்.

இருதயத்தில் ஆசனம் மூர்த்தி இரண்டையும் வலக்கை, அங்குஷ்டம், அநாமிகை இரண்டினாலும் நியாசம் செய்து, விரல்களை மடக்கிக் கட்டை விரலை மட்டும் வெளியே நீட்டித் தலையிலும், ஏனைய விரல் ஓவ்வொன்றாலும் முகம், கண், குய்யம், பாதம் ஆகிய இடங்களையும், நடு மூன்று விரல்களால் நெற்றியுட்பட மூன்று கண்களிலும், இருதயம், சிரச, சிகை ஆகிய அங்கங்களிலும் நியாசம் செய்தல் வேண்டும். பின்னர் தர்ச்சனி விரல்கள் இரண்டாலும் கழுத்தின் பின்பக்கத்தில் தொடங்கி வலம் இடம் ஆகிய இரு பக்கங்களிலும் அவ்வக்கரங்களால் இரு ஸ்தனங்களின் நடுவரை செய்யப் படும் நியாசம் கவச நியாசம். இரு கரங்களையும் ஒன்று சேர்த்து கை கொட்டுவது அஸ்திர நியாசம். தலையைச் சுற்றிப் பத்துத்திக்குகளிலும் சோடிகை என்னும் முத்திரையினால் கை நொடிப்பது திக்கு பந்தனம். வலது தர்ச்சனி விரலால் தலையைச் சுற்றிக் காட்டுவது அவகுண்டனம். இவ்வாறு அங்கநியாசம் அமையும்.

சாமான்யார்க்கியம்

அர்க்கியபாத்திரத்தை நீரீஷனம் முதலிய சம்ஸ்காரங்களால் சுத்தமாக்கி, கலசத்தில் உள்ள நீரால் நிறைத்து, அர்க்கியத் திரவியங்களை இட்டு சந்தனம், அஷ்டை, பூ முதலியவற்றால் உரிய மந்திரங்கூறி அருச்சித்து, அபிமந்திரித்தல் சாமான்யார்க்கியம் கூட்டும் முறையாகும்.

பூதசுத்தி

ஜந்து பூதங்களாலன் தூலதேகத்தை மந்திரம், பாவண முதலிய சாதனங்களால் தகித்து, சூக்குமதேகத்தைத் தூய அம்சங்களுடன் கூடிய புது உருப்பெற அமைப்பது இக்கிரியையின் நோக்கம். இக் கிரியை நிகழும் வேளை சிவாசாரியர் தர்ப்பை, மான்தோல் முதலிய தோல்கள், கம்பளி, வெண் பட்டு முதலியவற்றால் விரிக்கப்பட்ட கூர்மாசனத்தின் மீது நிமிர்ந்த உடம்பினஞைகவும், தனக்கு இயைந்த சௌம்யாசனத்தினஞைகவும் இருந்து கண்களை மூடியவாறு அந்தர்முகமாக இதனை நிகழ்த்துவர்.

சிவாசாரியர் பிருதுவி, அப்பு, தேயு, வாடு, ஆகாயம் ஆகிய ஜந்து பூதங்களால் அமைந்த தன் பெளதிக் சரிரத்தை ஜந்து பூதங்களை வித்தாக உடையதாகவும், பிரமவிஷ்ணுக்களால் நட்டு வளர்க்கப்பட்டதாகவும், தன்னையே தான் முளையாக உடையதாகவும், புண்ணிய பாப கர்மங்களையே வேர்களாக உடையதாகவும், ஈதிபாதைகள் எதுவும் இன்றி நன்கு வளர்ந்து வருவதாகவும், காலம் முதலிய தத்துவங்களை எருவாக உடையதாகவும், சப்தம் முதலிய விஷயங்களை இலைகளாகவும், கர்மேந்திரயம், ஞானேந்திரயம் முதலான சகல இந்திரியங்களை பெருங்கொம்பர்களாகவும் சிறுகிளைகளாகவும், தர்மம் முதலான பாவங்களை பூக்களாகவும், புத்தியினது அத்தியவசாயத்தைப் பழங்களாகவும், விஷயங்களை இரசமாகவும் கொண்டு புருஷங்கைய பறவையினால் அநுபவிக்கத்தக்கதாகவும், மேல் நோக்கிய வேர்களையும் கீழ் நோக்கிய கொம்பர்களையுடையதாகவும் விளங்கும் ஆலமரமாகச் சிந்தித்தல் வேண்டும்.

பின் பூரகம், ரேசகம், கும்பகங்களை நிகழ்த்துதல் வேண்டும். இவை நிகழும் வேளையை இருபாதிகளாகக் கிரியை நூல்கள் குறிப்பிடுவன. பூரகம் நிகழும் வேளை இவ்விருபாதிகள் முறையே பூரகத்தின் முன்னரை என்றும், பூரகத்தின் பின்னரை என்றங் குறிப்பெய்துவன. இவ்வாறே ரேசகத்

திற்கும் கும்பகத்திற்கும் முன்னரை பின்னரை ஆகிய இரு பகுதிகள் உண்டு. இப்பிரிவின் அடிப்படையிலேயே பூதசத்து அமைந்திருப்பதைக் கீழே காணலாம்.

பூரகம்செய்து, பூரகத்தின் முன்னரையினால் நிவிருத்தி கலாபீஜ மந்திரத்தை ஐந்து முறை உச்சரித்து, மேலே குறிப் பிட்ட மரம், தன் இலை, பூ, பழம், முதலியவற்றை உதிர்த்து அசைவற நிற்பதாயும், பூரகத்தின் பிற்பாதியினால் பிரதிஷ்டா கலாபீஜத்தை நான்கு முறை உச்சரிப்பதனால் அம்மரத்தை அழகானதாகவும், பத்திர புஷ்பங்களுடன் கூடியதாகவும் சிந்தித்தல் வேண்டும்.

கும்பகம் செய்து, கும்பகம் முற்பாதி பிற்பாதி இரண்டும் நிகழும் வேளொகளில் வித்யாகலாபீஜ மந்திரத்தை மும்முறை உச்சரித்து, வலது காற் பெருவிரவிலிருந்து எழும் காலாக்கினி யினால் மரம் தகிக்கப்பட்டு, இலை முதலியன் அற்றதாகப் பாவித்தல் வேண்டும்.

பின் ரேசகம் செய்து, ரேசகம் முற்பாதி நிகழும் வேளொசாந்திகலாபீஜ மந்திரத்தை இருமுறை உச்சரித்தலால் மரம் எரிந்து சாம்பராகிப் பத்துத் திக்குகளிலும் பரந்தொடுங்கிய தாகப் பாவித்து, ரேசகத்தின் பிற்பாதியினால் சாந்திகலையின் பீஜ மந்திரத்தை ஒருமுறை உச்சரித்தலால் அது சுத்தமான பளிங்கு நிறமுடையதாகவும் ஆகாய வடிவினதாகவும் கருது தல் வேண்டும்.

பின்னர், உரிய மூலமந்திரத்தை, மூலாதாரம் முதல் துவாதசாந்தம் வரை உச்சரிப்பதனால் உலகிற்கு உபாதான காரணமாக விளங்கும் குடிலையாகிய சக்தியை அசைவறச் செய்யும் பொழுது, சிகையின் நடுவில் கீழ் நோக்கியவாறு அமைந்து விளங்கும் சஹஸ்ரகமலத்திலிருந்து அமிர்தம் பெருகிப் பிரவாகிக்கும். அவ்வமிர்தப் பெருக்கு நாட்கள் ணைத்தினூடாகப் பாய்ந்து எங்கணும் ஓடி உள்ளுடலையும் புறவுடலையும் அவை தன்னுள் அமிழ்ந்தும்படியாக நனைக்கின்றது.

பின்னர், இருதயத்தில் தாமரை மலரைப் பாவனையால் உருவாக்கி, பூரகஞ் செய்வதனால் துவாதசாந்தத்தில் இருக்கும் சிவமயமான ஆன்மாவைக் கொணர்ந்து, அதன் மேல் இருத்தி, மீண்டும் அமிர்தப் பெருக்கை நிகழ்த்தி அவ்வமிர்தத்தினால் அபிஷேகித்தல் வேண்டும்.

5. கிரியைகளின் பொது அம்சங்கள்

கிரியைகள் நித்தியமானவை ஆயினும், நைமித்திகமானவை ஆயினும், காமியமானவை ஆயினும் சில அம்சங்களைப் பொதுவாகக் கொண்டுள்ளன. இவை பலமுறை அங்கங்கே குறிப்பிடப்படுவதனால் ஒவ்வொரு முறையும் அவற்றின் விளக்கந்தராது அவற்றைத் தனியே எடுத்துத் தொகுத்து இங்கே விளக்குவது முற்றிலும் பொருந்தும் எனக்கொண்டே இவ்வம்சங்கள் இங்கு விளக்கம் பெறுகின்றன. பொதுவான இவ்வம்சங்கள் ஒன்பதாகும். இவை பூதசத்தி, அந்தர்யஜனம், ஆவராணுந்தமான பூசை, அபிஷேகம், அலங்காரம், நைவேத்தியம், தீபாராதனை, அருச்சனை, தோத்திரங்கூறிவாழ்த்துதல், சித்வாத்தியத்துடன் நிகழும் நிருத்தியம் என்பன. இவற்றுள் பூதசத்தி பூர்வாங்கக் கிரியைகள் என்னுந் தலைப்பின் கீழும், அந்தர்யஜனம் எட்டாம் அத்தியாயத்திலும், ஆவரணபூசை சாருகஉள்ள கிரியைகள் இவ்வத்தியாயத்தில் யாகபூசை நிகழும் இடத்திலும் விளக்கமாகக் கூறப்படுவதால் அவற்றின் விளக்கம் இங்கு இடம் பெறவில்லை. ஏனைய அம்சங்களை ஒவ்வொன்றாகக் கவனிப்போம்.

அபிஷேகம்

அபிஷேகத்திற்கென இரு நாழிகைகள் ஒவ்வொரு பூசையிலும் ஒதுக்கப்படல் வேண்டுமென ஆகமம் விதி கூறுகின்றது. அபிஷேகத்திற்கு இன்றியமையாதது பரிசுத்தமான தீர்த்தம். பெரும் வசதியமைந்த கோவில்களில் அருச்சகர் பரிசாரர்கள் முதலியோர் ஆற்றையடைந்து, அபிஷேகத்தின்

பொருட்டு நீர்மொண்டு, குடத்தை நிரப்பி, அதனை யானை மீது ஏற்றிக் கொடி குடை முதலிய விருதுகளுடன் தினங் தோறும் கோவிலுக்குக் கொண்டு வருவார். இவ்வாறு நதி தீர்த்தம் கிடைக்காத இடத்தில் கிடைக்கக்கூடிய வேறு நீர் நிலையங்களிலிருந்து சேகரிக்கப்படும் நீரினை மந்திரரூபமாகப் புனிதமாக்கிப் பூசைக்குப் பயன் படுத்தும் மரபு உண்டு. சப்தநதிகளையும், எல்லாச் சமுத்திரங்களையும், தீர்த்தங்களையும், நதங்களையும் சிவபூசை நிகழ்த்தும் வேளை பயன்படுவதற்காகப் பூசை நிகழுமிடத்திற் சேகரிக்கப் பட்டுள்ள நீரில் சாந்நித்தியம் கொள்ளும்படி வேண்டுகோள் வடிவாக மேற்கூறிய மந்திரம் அமையும். இவ்வாறு தூய்மை பெற்ற நீர் அபிஷேகத்திற்கும் பூசைக்கும் பயன்படும். பாடலம், உற்பலம், தாமரை, அலரி முதலிய மலர்களை அபிஷேக நீரில் இடுதல் வேண்டும். இவை, நீருக்குக் குளிர்ச்சியையும் நறுமணத்தையும் ஊட்டும்.

அபிஷேகத்திற்கு உரிய திரவியங்கள் என்னென்று, அரிசி மா, மஞ்சள் மா, பஞ்சகவ்யம், பஞ்சாமிருதம், பால், தயிர், நெய், தேன், கருப்பஞ்சாறு, பழவகைகளின் சாறு, இளநீர், அன்னம், வெந்நீர், விபூதி, குங்குமம், சந்தனம், பன்னீர், கும்பஜலம், கங்கை முதலிய புண்ணிய நதிதீர்த்தம் என்பன. இவற்றின் அளவு ஆகமங்களிற் கூறப்பட்டுள்ளது.

பஞ்சகவ்யம், பஞ்சாமிருதம் இரண்டினையும் சேகரித்துப் பூசிக்கும் முறை இவ்வத்தியாயத்தில் வேறு இடத்தில் விளக்கப்பெற்றுள்ளது.

அபிஷேகம் தொடங்கும் பொழுதும், அதன் முடிவிலும், நைவேத்தியங் கொடுக்கத் தொடங்கும் வேளையிலும், நைவேத்தியத்திற்குப் பின்னரும், தாபதீபங் காட்டும் வேளைகளிலும் பாத்தியமும் ஆசமநீயமும் கொடுத்தல் வேண்டும். பூசையின் தொடக்கம், அபிஷேகத்தின் முடிவு, பூசையின் முடிவு ஆகிய இம்மூன்று காலங்களிலும் அர்க்கி

யம் கொடுத்தல் வேண்டும். பாத்தியம் காலிலும், ஆசம் நீயம் வாயிலும், அர்க்கியம் தலையிலும் கொடுக்கப்படுவன். இலாமிச்சை வேர், சந்தனம், அறுகு, வெண்கடுகு என்பன பாத்தியத் திரவியங்கள்; ஏலம், கிராம்பு, பச்சைக் கற்பூரம் ஜாதிக்காய் என்பன ஆசமநீயத் திரவியங்கள்; எள், நெல், தர்ப்பை நுனி, நீர், பால், அக்ஷதை, வெண்கடுகு, யவ நெல் என்னும் எட்டும் அர்க்கியத் திரவியங்கள்.

அபிஷேகம் நடக்கும் பொழுது வேதகோஷஞ் செய்தல் வேண்டும். சதருத்திரியம், சமகம், புஞ்சிக்குக்தம், ருத்ரகுக்தம் முதலிய குக்தங்களும், பஞ்சாந்தி, கோஷாந்தி முதலியனவும் இவ்வேத கோஷத்தில் இடம்பெற்றிருக்கியன.

அபிஷேகம் தொடங்கும் வேளை முதல் உதவர்த்தனம் எனப்படும் சுரந்துவட்டும் கிரியை நிகழும்வரை இடையீடு சிறிதுமின்றி அபிஷேகத்தைத் தொடர்ச்சியாகச் செய்தல் மிகவும் அவசியம்.

முதலில் தைலம் அபிஷேகங் செய்யுமுன் வாசனையூட்டப்பட்ட எண்ணையை இரு கைகளாலும் அள்ளி எடுத்து இறைவனின் உருவம் முழுவதும் நன்கு சுவறும் வண்ணம் பூசி, தலை, இரு கண்கள், கை நகங்கள், கால் நகங்கள், கர்துத் துவாரங்கள் ஆகிய இடங்களில் எண்ணையை நன்கு புகும்படி ‘சாத்தி’, இறைவனின் கை கால்களை மெல்லென வருடிப் பின்னர் சந்தனதை எண்ணையினால் திருவுறுப்புக்கள் அனைத்துந் தோயும் வண்ணம் அபிஷேகங் செய்வதும், இவ் வாறு எண்ணைய் ‘சாத்து’ம் வேளை இறைவனுக்குச் சிரமந் தோன்றுதிருக்க வேண்டி இரு மருங்கிலும் பரிசாரகர்களைக் கொண்டு பன்னீர் தெளித்த இலாமிச்சை வெட்டிவேர் முதலியவற்றைமைந்த விசிறிகளால் வீசவிப்பதும், இரு மருங்கிலும் சாமரைகளை இரட்டச் செய்தலும் அபிஷேக வேளைகளில் அனுஷ்டிக்கப்படும் மரபுகளாகும். ஒவ்வொரு திரவியமும் அபிஷேகமானதும், பாத்தியமும் ஆசமநீயமும் கொடுத்துப் புஷ்பத்தால் அருச்சித்துப் பழமும் தாம்புல

மும் நிவேதித்து நீராஜனம் செய்தலும் அபிஷேகத்தின் பொழுது கடைப்பிடிக்கப்படும் ஒழுங்காகும்.

அலங்காரம்

அபிஷேகம் முடிந்ததும், தோய்த்துலர்ந்த திருவொற்று டையால் ஈரந்துவட்டி, நறுமணங் கமமும் சந்தனத்தினைத் திருவுருவம் முழுதும் பூசதல் வேண்டும். வாசனைப் பொருள் கள் கலந்த சந்தனமே இவ்வாறு பூசவதற்குரியது. அகில், சந்தனம், கோஷ்டம், குங்குமப்பூ, பச்சைக் கற்பூரம் ஆகிய வற்றைப் பன்னீரிற் தோய்த்தரைத் தெடுத்த சந்தனக் கலவை இறைவனுக்குச் சாத்துதற்கு உரியது. இதன் பின் ஆடையாபரணங்களால் இறைவனை அலங்கரித்தல் வேண்டும். அலங்கரித்தல் தனிக் கலை. இக்கலையில் துறை தோய்ந்தவர் அலங்கரணகாரியர் எனப்படுவர். இவரது கைவண்ணத் தின் விளைவே இறைவன் அழகு பொனிந்து கவர்ச்சி மிக்குத் தோற்றமளிப்பது. அலங்காரத்திற்கு உரிய பொருள்கள் வஸ்திரம், உத்தரீயம், ஆபரணங்கள், மாலை வகைகள் ஆகியன. அலங்காரத்தைப் பற்றித் தனி நூலெழுதின் அலங்காரப் பொருள் ஒவ்வொன்றின் விபரங்களும் ஒவ்வொரு அத்தியாயமாக விரியும் இயல்பு வாய்ந்தவை.

பட்டு வஸ்திரங்கள், பல நிறம் வாய்ந்த பல்வகை ஆடைகள், பஞ்ச நூலாலமையும் உடைகள் ஆகியன அலங்காரத்திற்கு உரியவை. பகல் வேலோயில் இறைவனுக்கு அணி வித்தற்குரியது வெண்பட்டு. மாலைப் பொழுதில் அணிவித்தற்கு ஏற்றது மஞ்சள் பட்டு. அர்த்தயாமத்திற்குகந்தது கரியநிறம் வாய்ந்த ஆடை என நூல்கள் பகருகின்றன. பன்னாலும் இறைவனுக்கு அணிவித்தற்கு உரியதாகும்.

ஆபரணங்கள், பொன்னாலும் நவரத்தினங்களாலும் அமைக்கப்பட்டவை. இன்ன கிழமையில் இன்ன நவரத்தி னம் பதித்த ஆபரணங்கள் அணிவித்தற்குரியவை என்னும் விபரங்களும் ஆகமங்களில் இடம்பெற்றுள்ளன.

சிவலிங்கத்தை அலங்கரிப்பதற்கு வெள்ளி முதலிய உலோ கங்களால் அமைந்த நாகாபரணம் மிக விசேஷமாக உரியது.

இறைவனுக்கு அணிவிக்கப்படும் மாலைகள் பலவகைப் பட்டன. இவற்றைக் கட்டுவதே தனிக்கலையாகும். ஆரமாக வும், சரமாகவும், இண்டை மாலையாகவும், தொங்கு மாலை யாகவும் தனித்தனி நிறங்களிலும், ஒன்றேடொன்று விர விக் கலந்துவரும் பல நிறங்கள் அமைவனவாயும், அரும்பு களாலும், அலர்ந்த மலர்களாலும் வாழை நார் கொண்டு சுறுசுறுப்பாய் அசையும் விரல்களால் மாலை களைக் கட்டு வோர் மலர்மேல் மலரை நிரைநிரையாக வைத்துக் கட்டும் அழகே தனியழகு. ‘சரிகை’ முதலிய அலங்காரங்களால் மாலையைக் கவர்ச்சி மிக்க அழகுடன் அமைக்கும் மரபும் உண்டு. உரிய புஷ்பங்களைக் கொண்டே மாலைகள் அமைக்கத்தக்கன.

நைவேத்தியம்

நைவேத்தியத்தின் பொருட்டு அன்னம் சமைப்பதற்குரிய இடம் பாகசாலை. இதற்கு நியமிக்கப்படுபவர்கள் பாககர்கள் எனப்படும் பரிசாரகர்களாகும். இவர்கள் சிவதீகை பெற்றவர்களாயிருத்தல் வேண்டும். தினந்தோறும் நீராடித் தோய்த்துலர்ந்த ஆடை தரித்து, நித்தியகடன் களை முடித்து, தர்ப்பை தரித்தவர்களாக ‘மடைப்பள்ளி’யிற் புகுந்து நிவேதனப் பொருட்களை விதிப்படி பக்குவனு செய்தல் இவர்களது கடமை. அரிசியை நீரில் கழுவிச் சுத்தன்னு செய்தல், வடிகட்டிச் சுத்தமாக்கிய நீரைக் கலைத்திற் பெய்து அடுப்பேற்றல், அரிசியைப் பாகம் செய்தல் முதலிய விஷயங்களைக் காமிகாகமம் விரித்துக் கூறுகின்றது. அரிசியின் மட்டத்திற்கு அரைப்பங்கு அதிகமாகப் பாத்திரத்தில் நீர் விட்டு சாணி முதலியவற்றால் மெழுகப்பட்ட அடித்தளத் திணையுடையதும், தர்மம் அதர்மம் எனப்படும் இரு புயங்களையுடையதுமான அடுப்பின் மீது வாமதேவ மந்திரத்தினால் அதனை ஏற்றுதல் வேண்டும் எனக் காமிகாகமம் கூறு

கின்றது. பின்னர் அகோரமந்திரத்தினால் அடுப்புழட்டி, எறும்பு முதலியவற்றுல் தாக்கப்படாத விறகை மாட்டி வக்திர மந்திரத்தினால் எரியச் செய்தல் வேண்டும்.

நெல்லிற் பலவகைகள் இருப்பதனையும், அதனை உரவில் இட்டு உமி நீக்கித் துப்புரவு செய்தலையும், நெல்லின் அளவையையும் உத்தம மத்திம அதமமான நெவேத்தியப் பிரமாணங்களையும் ஆகமங் கூறுகின்றது. கிரியைகளை ஒட்டியே அவற்றிற்குரிய நெவேத்தியம் நித்திய நெவேத்தியம், நெமித்திக நெவேத்தியம், காமிய நெவேத்தியம் என மூவகைப்பட்டு அமையும்.

சுத்தோதனம் என்பது நன்கு சமைக்கப்பட்ட வெறும் அன்னமாகும். அரிசியைக் காட்டி மூலம் மூன்று மடங்கு பாலும், பாலில் பாதியளவு நீரும், நீரில் பாதியளவு பயற்றம் பருப்பும், நெய்யும் கலந்து பக்குவமாகச் சமைத்தால் அது பாயசான்னமாகும். அரிசியின் பாதி பருப்பும், உரிய உப்பும், மிளகு பொடியும், எள்ஞுப்பொடியும் கலந்த அன்னம் எள்ளன்னமாகும். அரிசியில் மூன்றிலொரு பங்கு பருப்பும், மூன்கூறிய அளவு பாலும் கலந்து சமைப்பது பயற்றன்னம். பாலில் பாதியளவு வெல்லமும், அதில் பாதியளவு நெய்யும், வாழைப்பழமும் கலந்தமைவது சர்க்கரையன்னம். இவ்வாறு அன்னங்களை ஜவகைப் படுத்தி பஞ்சஸ்தாவில் என ஆகமங்கள் தொகுத்துக் கூறுவன. நிவேதனத்திற்குரிய சிற்றுண்டிகள் (உபதம்சங்கள்) பாகமாக்கப்படும் வகையும் ஆகமங்களில் விரிவாகக் கூறப்பட்டுள்ளது. பலவகைக் கலைகளுடன் சமையற்கலையும் மினிர்வதற்குக் கோவில் இடந்தருவது கூர்ந்து நோக்கற்பாலது.

நெவேத்தியத்தை மூன்று பங்காக்கி இரண்டு பங்கை நிவேதித்தல் வேண்டும். பாத்திரத்தில் ஒருபங்கு மிச்சமாக இருக்கும். உபதம்சம், நெய், கறி, தயிர், தாம்பூலம், அப்பம் முதலியன நிவேதனப் பொருள்களாகக் கூறப்பட்டுள்ளன. நிவேதிப்பதற்கென வகுக்கப்பட்ட அன்னம் முதலிய

வற்றை மேலும் எட்டுப்பங்காகப் பிரித்து இருபங்குகள் சிவ னுக்கும், ஒன்று சக்திக்கும், ஒன்று கணேசனுக்கும், இன் ஞென்று கந்தனுக்கும், ஒன்று பலியிடுவதற்கும் அக்கினி கார்யத்திற்கும், ஒருபங்கு தேசிகனுக்கும், ஒரு பங்கு பாத்தி ரசேஷமாக இருப்பதற்கும் உரியன என ஆகமத்தில் கூறப் பட்டுள்ளது. பாத்திர சேஷமாக இருப்பது பரிசாரகர் முதலியோர்க்கு உரியதாகும்.

நீர் நிரம்பிய தேங்காயை ‘குடுமி’யுடன் சமமான இரு பாதிகளாக உடைத்துப் பின்னர் ‘குடுமி’யைக் களை ந் து நிவேதனம் செய்தல் வேண்டும். மாதுளை முதலிய பழங்க ஞும், தானே பழுத்த வாழைப்பழம், மாம்பழம் என்னும் முக்கனிகளும் நிவேதனத்திற்குகந்தவை.

தீபாராதனை

பூசை வேளையில் நிகழும் நிகழ்ச்சிகளில் தீபாராதனை மிக முக்கியமானதாகும். வழிபடும் மக்கள் பூசை நிகழும் வேளை ஏனைய அம்சங்களைத் தவற விடினும் தீபாராதனை நடக்கும் பொழுது வீசும் தீப ஒளியில் இறைவன் திருக் கோலங் கண்டு தரிசிப்பர். தீபாராதனையின்போது தரிசித் தல் பெரும் பேறுகளையளிக்கும்.

தூபதீபங்காட்டி நெவேத்தியம் நிகழ்ந்ததும் தீபாரா தனை தொடங்கும். பெருவழக்கில் உள்ள தீபங்கள் அடுக்குத் தீபம், நட்சத்திர தீபம், பஞ்சமுக தீபம், வில்வ தீபம், நாக தீபம், விருஷப தீபம், புருஷாமிருக தீபம், ஓற்றைத் தீபம், கும்ப தீபம், சகாநுதி தீபங்கள், கற்பூர தீபம், பஞ்சாராத்தி ரிகைக்கு உரிய தீபம் என்பன. இத் தீபங்களைக் காட்டும் முறை ஆகமத்தில் கூறப்பட்டுள்ளது.

பரிசாரகர்தரும் தீபத்தை நிரீஷனம் முதலிய சம்ஸ் காரங்கள் செய்து, புஷ்பத்தால் அருச்சித்துக் கையில் வாங்கி சுவாமிக்கு நேரே உயர்த்தி, முதலில் இடது கண்ணுக்கு

200 சைவத் திருக் கோவிற் கிரியை நெறி

நேரிலும், பின்னர் வலதுகண், நெற்றி ஆகிய இடங்களிலும், காலிலிருந்து தலை வரையும் மூன்று முறை சுற்றிக் காட்டல் வேண்டும். தலையிலும், நெற்றியிலும், கழுத்தி லும், மார்பிலும், பாதங்களிலும் தனித்தனி பிரணவாகார மாகச் சுற்றிக் காட்டும் முறை தெளிவாகக் கூறப்பட்டுள்ளது.

தீபங்கள் காட்டும்பொழுது கற்புர நீராஜனம் இவ்வரி சையில் இறுதியாக இடம் பெறும். இதையடுத்து இடம் பெறுவது பஸ்மரகை. நெற்றிக் கண்ணுக்கு மேல் தலைப் பாகை பொருந்தும் பட்பந்தனம் எனப்படும் இடத்திலும், மேல்முகத்தில் வட்டவடிவமாகவும், கிழக்கு முகத்தில் தீரி புண்டர வடிவமாகவும், தெற்கு முகத்தில் சூலவடிவமாகவும், மேற்கு முகத்தில் நாற்கோணவடிவமாகவும், வடக்கு முகத்தில் தீபக்வாலீ வடிவமாகவும், பின்னர் இறைவனின் இரு கரங்களிலும், கொப்புளிலும், இரு கால்களிலும், அதைத் தொடர்ந்து உடம்பெங்கணும் உத்தாளனமாகவும் உரிய மந்திரங்களுடன் இரட்சை சாத்துதல் விதியாகும்.

இரட்சை நிகழ்ந்ததும் இறைவனுக்கு உபசாரங்களை வழங்குதல் வேண்டும். கண்ணுடி, குடை, சாமரை, விசிறி, கொடி, ஆலவட்டம் என்பன உபசாரப் பொருள்கள். இவற்றையும் தீபங்களைப்போல் காட்டி உபசரிக்கும் மரபு நிலவி வருகின்றது.

தீபங்களை மூன்று முறை சுற்றிக் காட்டல் வேண்டும் எனக் கூறும் ஆகமம், முதலில் சுற்றிக் காட்டுவது உலக நன்மைக்காகவும், இரண்டாவதாகச் சுற்றிக் காட்டுவது சிராமத்தின் நன்மைக்காகவும், மூன்றாவதாகக் காட்டுவது உயிர்களின் நன்மைக்காகவும் எனக் குறிப்பிடுகின்றது.

தீபாராதனையின் பொழுது அவ்வத்தீபத்துக்கு உரிய மந்திரங்களை முறைப்படி வேதாத்தியயனம் பயின்ற அத்தியயனப்பட்டர் ஒதுவர். மங்கல வாத்தியமும் ஏனை இசைக் கருவிகளும் இவ்வேளை ஓலிக்கப்படும்.



புரஷாமிருக தீபம்

பக்கம் 199



விருஷப தீபம்

பக்கம் 199




நாக தீபம்

பக்கம் 199

கும்ப
தீபம்,
ஈசாநதி
பஞ்சதீபங்
கள்

பக்கம் 199






கற்புரதீபம்

பக்கம் 199



பஞ்சாராத்திரிகை


பக்கம் 199



அடுக்குத்திபம்
பக்கம் 199




பஞ்சமுகதிபம்
பக்கம் 199




கொடி

பக்கம் 200




ஆலவட்டம்

பக்கம் 200




நட்சத்திர
தீபம்

பக்கம் 199




வி ஸ் வ
தீ பம்

பக்கம் 199



கண்ணடி

பக்கம் 200




குறை

பக்கம் 200



சாமைர

பக்கம் 200



வி சி றி

பக்கம் 200

அருச்சனை

இறைவன் பெயர்களை ஒவ்வொன்றாகக் கூறி மலர்தாவி அருச்சித்தல் ஆகமவழக்கு ஒங்கி விளங்கும் தென்பாரதத் திற்கே சிறப்பாக உரியது. யசர்வேதத்தில் உள்ள சதருத் திரியத்தில் இறைவனுடைய நாமங்கள் கூறப்பட்டுள்ளன. இவை நூறு ஆன்மையால் இதற்கு இப்பெயர் உண்டா யிற்று. நூறு முந்நாரூகவும், ஆயிரமாகவும், இலட்சமாகவும், கோடியாகவும் பெருகி நிற்கும் நிலையில் இறைவன் நாமங்களை எண்ணிறந்த அளவிற்குக் கூறி அருச்சிக்கும் முறை பாரதத்தின் தென்னகத்தவர்கள் உரிமை பாராட்டும் சொத்து ஆகும். திருமால் இவ்வாறு இறைவன் பெயர்கள் ஆயிரத்தினையுங் கூறி ஒவ்வொரு பெயருக்கும் ஒவ்வொரு மலரைச் சாத்தி அருச்சித்த வேளை ஒரு மலர் குறையக் கண்டு, தம் கண்ணைப் பிடிங்கி மலராய் அருச்சித்தார் என்னும் புராணவரலாறு அதன் மகத்துவத்தை நன்கு எடுத்துக் காட்டுகின்றது. யசர் வேதத்தில் இருப்பது போன்று வணக்கத்தைக் குறிக்கும் நம: என்பதை இறுதியாகக் கொண்டு நான்காம் வேற்றுமை உருபினை ஏற்று வரும் சிவாய நம: என்பது போன்று இறைவன் நாமங்கள் அனைத்தும் அருச்சிக்கும் வேளை கூறப்படுவன.

‘‘ஒருவழிப்பட்டு இறைவனை இவ்வாறு அருச்சனை செய் தலை மட்டுங் கடைப்பிடிக்கும் ஒருவனுக்கு உலகில் வேண் டப்படுவது யாது உளது? நூல்களின்றியும் அவனுக்குப் பயனற்றே’’ என அருச்சித்து வழிபடும் இம் முறையினை வியந்து ஆதிசங்கரர் சிவானந்தலஹரி என்னும் தோத்திர நூலில் பாடியுள்ளார். அருச்சனையில் ஈடுபடுபவளின் மனம் இறைவன் பாததாமரையில் படிகின்றது. வாய் அவன் புகழ் பாடுவதில் ஈடுபடுகின்றது. கரங்கள் இரண்டும் அவனை அருச்சித்தலில் தொழிற்படுகின்றன. அவன் புகழ் கூறும் ஒவ்வொரு நாமமும் காதில் விழும்பொழுது காது அதைக் கேட்டுப் பெரும் பயனென்யதுகின்றது. அவனைத் தியானிப் பதிற் புத்தி செல்கின்றது. இரு கண்களும் அவன் திருக்

கோலத்தின் வைபவத்தினால் ஈர்ப்புண்டு அதன் வயமாகி அசைவற்று நிற்பன. இவ்வாறு நிற்கும் நிலையில் இவன் நூல்களைப் படிப்பதனால் ஆவது யாது? நூல்களாயிரங் கற்று வரும் அறிவிலும் இறைவனை இவ்வாறு அருச்சித்தல் அரும் பெரும் பேற்றினை எய்துவிக்கும். இவ்வனுபவத்தைச் சங்கரர் தம் பாடலில் அழகாகக் கூறியுள்ளார்.

இவ்வருச்சனை நித்திய பூசையிலும், நைமித்திக காமியக் கிரியைகளிலும் இடம் பெறுவன். அருச்சனை நிகழும் பொழுது ஒவ்வொரு நாமத்தின் முன்னும் பிரணவத்தையும் பீஜாட்சரத்தையும் சேர்த்து உச்சரித்தல் முறை. பதினாறு, நூற்றெட்டு, ஆயிரம், இலட்சம், கோடி என்னும் எண்ணிக் கைகளைக் கொண்டு பலவகைப்பட்டு இவ்வருச்சனை விரிவாகக் கிரியைகளில் இடம் பெறும்.

அருச்சனையின் இறுதியில் வேதமந்திரங் கூறி புஷ்பாஞ்சலி செய்தல் மரபு. இது விரிவாக நிகழும் பொழுது சுவர்னா புஷ்பாஞ்சலி, மந்திரபுஷ்பாஞ்சலி, லாஜபுஷ்பாஞ்சலி என விரியும். இதனைத் தொடர்ந்து பஞ்சாராத்திரிகை நிகழும்.

தோத்திரம்

பூசையின் நிகழ்ச்சி நிரவில் பஞ்சாராத்திரிகைக்குப் பின் தோத்திரம் இடம் பெறும். தோத்திரங்களில் தலை சிறந்தவை வேதங்கள். நான்கு வேதங்களையும், வேதாங்களங்களையும் இறைவனின் உயர்வு காண்பதில் அதிகம் முனைந்த ஆறுதரிசனங்களின் சூத்திரங்களையும், புராண இதி காசங்களையும் தேர்ந்தெடுக்கப்பட்ட மிகச் சிறிய அளவிற்கு ஒதிய பின் நாயன்மார் முதலியோர் இறைவன் திருவருள் பெற்று பாடிய தேவாரம், திருவாசகம், திருவிசைப்பா, திருப் பஸ்லாண்டு, புராணம் முதலியன ஒதப்பெறும்.

நாட்டியம்

தௌர்யத்திரிகம் என்பது நிருத்தியம், கீதம், வாத்தியம் என்னும் மூன்றினையும் தொகுத்துச் சுட்டும். இம்மூன்றாலும் இறைவனை வழிபட வகுக்கப்பட்ட முறை இந்நுண்களை களைப் பேணத் திருக்கோவில் வழிபாடு வழிகோவியதைக் காட்டுகின்றது. இவற்றுள் வாத்தியங்கள் அபிஷேகத்தின் பொழுதும், ஆராதணையின் பொழுதும் மீட்டப்பட வேண்டியன. இவை மத்தளம், தாளம், பறைம், பேரி, டக்கா, காஹலி, சல்லி, கும்பவாத்தியம், நாடி, குழல், சங்கு, நிருத்த வாத்தியம் முதலியன. நாதசரம், மேளம் முதலியனவற்றால் அமையும் மங்கலவாத்தியம் மட்டும் பெரு வழக்கில் நிலவ, ஏனைய வாத்தியங்கள் சிறிது சிறிதாக வழக்கில் அருகிக் கொண்டே வருகின்றன. சாமகானத்தில் ஸ்தோபங்கள் அமைத்துக் கானம் இசைக்கும் பொழுதும், தேவாரங்களைப் பண்ணேடு இசைக்கும் வேளையும், ஏனைய திருமுறைப் பாக்களை உரிய இராகங்களிற் பாடுங் காலத்திலும் கீதத்தால் இறைவனின் நாதோபாசனை நிகழும். கீதம், வாத்தியம் என்னும் இரண்டின் பின் இடம் பெற வேண்டியது நிருத்தியமாகும். பரதநாட்டியக் கலை உலகில் விளங்கும் கலைகளில் உயர்ச்சி மிகுந்த கலை. பார்ப்பவர்களுக்குப் பரவசமூட்டும் நுண்கலை. இக்கலை சிலை வடிவில் நடராசத் தோற்றம் பெறும் வேளை அதனழகில் மயங்காதவர்களே இல்லை. இதனைக் கண்டு மேனைட்டு மக்களும் வியப்பெய்துவர். எம் இறைவனுக்கும் பரதநாட்டியத்திற்கும் உள்ள தொடர்பினை நாட்டியசாஸ்திரம் கூறும். அவ்வக் காலத்திற்கு உரிய நிருத்தங்களை அவ்வப் பூசை முடிவில் உரியவாறு இடம் பெறச் செய்தல் ஆகம மரபு. இவ் வழக்கு சிறிது சிறிதாக மறைந்து இற்றைச் சூழ்நிலையில் அருகிக் காணப்படுவது விசனத்திற் குரியதே.

6. பிரதிஷ்டை

ஆகமங்கள் கிரியைகளை நான்கு பிரிவுகளாக வகுத் தமைத்துள்ளன. இவை கர்ஷணம், பிரதிஷ்டை, உற்சவம், பிராயக்சித்தம் முதலானவை. இவற்றின் விளக்கங்கள் பல தொகுதிகள் உள்ள பெரும் நூலாக விரியும் இயல்பின. எனினும், இந்நாலிடந் தருமளவிற்கு மிகவும் சுருக்கி இதன் முக்கிய அம்சங்களை மட்டும் கவனிப்போம். கர்ஷணம் என பது நிலத்தை மட்டமாக்கிக் கோவில் கட்ட ஆயத்தங்களைத் தொடங்கும் பொழுது நிகழ்த்தப்படும் உழங் கிரியையாகும். யாகசாலை அமைக்கும்பொழுதும் இவ்வாறு கர்ஷணம் செய்தல் முறை. வேதங்களில் யாகம் நிகழுமுன் உழுதல் ஒரு அம்சமாக விளங்குவது நோக்கற்பாலது.

பிரதிஷ்டை அநாவர்த்தனம், ஆவர்த்தனம், புனராவர்த்தனம், அந்தரிதம் என நான்கு வகைப்படும். தேவாலயங்கள் இல்லாத இடத்துத் தேவாலயங்களை ஆகம விதிப்படி புதியவையாக அமைத்து அங்கு இறைவனைப் பிரதிஷ்டத்தல் அநாவர்த்தன பிரதிஷ்டை எனப் பெயர்பெறும். பண்ணெடுங்காலத்திற்குமுன் நிர்மாணிக்கப்பட்ட தேவாலயத்தில் நெடுங்காலமாக நித்திய நைமித்திகங்கள் நிகழ்ந்து வரும் வேளை எதிர்பாராதவாறு காடுபடர்தல், மண்மாரி, தீபரவுதல் முதலியவை நிகழ்ந்து ஆலயம் மறைக்கப்பட்ட பொழுது, அதனை வெளியாக்கியோ அல்லது முன்போல் தேவாலயம் ஒன்றைப் புதிதாக நிர்மாணித்தோ நிகழ்த்தும் பிரதிஷ்டை, ஆவர்த்தனப் பிரதிஷ்டை எனப் பெயர் பெறும். நித்திய நைமித்திகங்கள் நடைபெற்று வரும்வேளை விமானம், கோபுரம், மண்டபம், பிராகாரம், ஆலய விக்கிரகங்கள் ஆகியவற்றில் எவையினும் வெடித்தோ, பிளந்தோ சிதிலமடையின் பாலஸ்தாபனஞ் செய்து பழுதடைந்த கட்டிடங்களை முன்போல் அழகாகவும், பலம்வாய்ந்ததாகவும், திடமானதாகவும் அமைத்து பிரதிஷ்டை செய்வதனை புனராவர்த்தனப் பிரதிஷ்டை என நூல்கள் கூறும். புனராவர்த-

தனப் பிரதிஷ்டை நிகழு வேண்டிய இடத்து பாலஸ்தாபனம் செய்யாது ஜீர்ணேத்தாரணம் செய்தல் தகாது. ஜீர்ணேத்தாரணம் என்பது பழுதடைந்தவற்றைத் திருத்தி அமைத்தல். தூலம், சூக்ஷ்மம், அதிசூக்ஷ்மம், காரணம், மகாகாரணம் என இலிங்கங்கள் ஜீவகைப்படும். இவற்றுள் விமானம் தூலவிங்கமாகும். மூலவிங்கம் மகாகாரணவிங்கம் எனக் கிரியை நூல்கள் கூறுகின்றன. பாலஸ்தாபனத்திற் குரிய இலிங்கம் மகாகாரணவிங்கமாகும். ஏனைய நான்கு இலிங்கங்கள் இங்கு கொள்ளத்தக்கனவல்ல. தேவாலயத் தினுள் மக்களெவரேனுமிறப்பினும், மிருகங்கள் கொல்லப் படினும், வீட்டுக்கு விலக்கான பெண்கள் நுழையினும், வருஞ்சிரம தர்மம் தவறி பிரவேசம் நிகழினும், கள்ளர், பைத் தியகாரர், நாய், கழுதை, பன்றி, குரங்கு, சமயப்பிரஷ்டர்கள், மிலேச்சர்கள், வேதாகமங்களை நிந்திப்பவர்கள் நுழையினும் செய்யப்படும் பிரதிஷ்டை அந்தரிதப் பிரதிஷ்டையாகும்.

அநாவர் த்தனப் பிரதிஷ்டைக்கு உரிய அம்சங்கள் பல. அவை முகூர்த்த நிர்ணயம், சல்ய உத்தாரணம், திரவியபாகம், கர்ப்பநியாசம், கணேசபூசை, அனுஞ்சை, கிராமசாந்தி, பிரவேசபலி, ரகோக்னஹோமம், திசாஹோமம், சாந்திஹோமம், முர்த்திஹோமம், வாஸ்துசாந்தி, நவக்கிரகமகம், மிருத்சங்கிரகனம், அங்குரார்ப்பணம், ரக்ஷாபந்தனம், ஜலாதிவாசம், தான்யாதிவாசம், நயனேஞ்மீலனம், கிராமபிரதக்கிணம், சயனுரோபணம், அக்கினிகார்யம், நாமகரணம், பிம்பகத்தி, பிம்பபிரதக்கிணம், கர்ப்பக்கிருகபதவின்யாசம், ரத்னநியாசம், யந்திரஸ்தாபனம், பிம்பஸ்தாபனம், அஷ்டபந்தனம், ஷடத்துவநியாசம், சாங்கோபாங்கபிரத்தியங்கநியாசம் யாக முடிவில் ஸ்பர்சாகுதி, யாத்ராதானம், கும்பஉத்வாசனம், ஸ்தூபி; பிராசாதம், துவாரம், மண்டபம், பிராகாரம், துவஜம், பலி பீடம் முதலியவற்றின் தாபனங்கள் இலிங்கத்திற்கு நவத நுகல்பனம், சகலீகரணம், ஆவாகனம், கும்பாபிழேகம், ஆசீரவாதம், ரக்ஷாவிசரஜனம், அவபிருதம், ஆசாரயோத்சவம், மண்டலபூசை, மண்டலபூஜோத்சவம், மண்டலபூர்த்தி என்பனவாம்.

ஆவர்த்தனப் பிரதிஷ்டைக்கு சல்யோத்தாரணம், ஜலாதிவாசம், தான்யாதிவாசம், நயனேன்மீலனம், புரப் பிரதக்ஞனம், சயனுரோபணம், நாமகரணம் ஆகிய கிரியைகள் கிடையா.

புனராவர்த்தனப் பிரதிஷ்டைக்கு ஆவர்த்தனப் பிரதிஷ்டையிற் போன்று கிரியைகள் உண்டு. சாங்கோபாங்கப்பிரத்தியங்கம் எனப்படும் மூவகையனுஞ்ஞைகளும் உண்டு. தாபனமாகியுள்ள மூர்த்தியை விடுத்து வேறு வகையாகக் கலாகர்ஷனம் ஒருபொழுதும் செய்யக்கூடாது.

எவ்வெச் சமயங்களில் எவ்வெவ்வாறு பிராயச்சித்தவடி வமாகப் பிரதிஷ்டை நடைபெறல் வேண்டுமோ அவற்றை அவ்வெவ்வாறு அனுசரித்துச் செய்வது அந்தரிதப்பிரதிஷ்டையாகும். அந்தரிதப்பிரதிஷ்டைக்கு சுபமுகூர்த்த நிர்ணயம் கிடையாது. முதற்கூறிய மூன்று பிரதிஷ்டைகளும் சுபமுகூர்த்தத்திலேயே நிகழல் வேண்டும்.

ஆகம விதிப்படி முகூர்த்தம் நிர்ணயிக்கப்படல்வேண்டும். திதி, வாரம், நட்சத்திரம், யோகம், கரணம் ஆகிய ஐந்து உறுப்புக்களாலான பஞ்சாங்க சுத்தம் முகூர்த்தத்தில் இருப்பது அவசியம். இலக்கினம் ஸ்திரராசியாக அமைவது உத்தமம்; உபயராசி மத்திமம்; சரராசி அதமமாய் விலக்கப்பட்டது. கிரகங்கள் அநுகூலமான இடங்களில் இருப்பது நன்று.

சைவர்கள் அநாதசைவர், ஆதிசைவர், மகாசைவர், அநுசைவர், அந்தரசைவர் என ஐவகைப்படுவர். ஆதிசைவர்கள் தாபஞதி கிரியைகள் செய்வதற்குத் தகுதிவாய்ந்தவர். மகாசைவர்களும், அநுசைவர்களும், அந்தரசைவர்களும் ஆத்மார்த்தபூசைக்குத் தகுதிவாய்ந்தவர். இவர்கள் பரார்த்தபூசை செய்தல் கூடாது. ஆதிசைவர்கள் ஆத்மார்த்தம், பரார்த்தம் இரண்டிற்கும் உரியவர்கள். தாபனம், யஜனம் முதலியவற்றிற்குரிய ஆதிசைவர்கள் பரமாசாரியர்கள் எனப்படுவர்; ஓதல், ஒதுவித்தல், வேட்டல், வேட்பித்தல், ஏற்றல், கொடுத்தல் எனும் அறுதொழிற்குரியவர்கள்.

‘சிறந்த பிரதிஷ்டைக் கிரியை நிகழ்த்துதற்குரியவன் சைவசித்தாந்த தத்துவங்களை அறிந்தவன்; தேவர்களிடத் தும் அக்கினியிடத்தும், குருவிடத்தும் பக்தியுள்ளவன்; நல் லொழுக்கம் மிகுந்தவன்; சிறந்த தபஸ்வி; மக்களது அன்பிற்குப் பாத்திரமானவன்; எவ்வகை இன்னலையுந் தாங்கும் திறல் வாய்ந்தவன்; செல்வம் மிக்கவன்; புலன்டக்கியவன்; ஆசையற்றவன்; வேதப்பொருள் சுட்டுந் தத்துவமறிந்த வன்; தத்துவ வாதத்தில் நிலைநிற்பவன்; தருமம், கிரியை கள் முதலியவற்றில் நிபுணன்; பற்றற்றவன்; பெருமையற்ற வன்; மற்றவர்களை இகழ்ந்து அபவாதங்கூறும் இயல்பற்ற வன்; உயரிய தத்துவத்தையே சதா தியானிப்பவன்; சிவனின் கட்டளையை நிறைவேற்றுதலிலேயே ஈடுபாடுமிக்க வன்; சாஸ்திரங்களை த்தையும் நன்கு கற்றவன்; சமயாசாரங்களைப் பேணுபவன்; பார்ப்பதற்கு அழகாய் விளங்குபவன்; குடுமியுடையவன்; தாடி, மீசை, ரோமம் முதலியன களையப் பெற்றவன்; நல்ல உடல்நிலைவாய்ந்தவன்; திசை பெற்றவன்; சைவ மந்திரங்கள், கிரியைகள், முத்திரைகள் ஆகியவற்றை நன்கறிந்தவன்; பதம், வாக்கியப் பிரமாணங்களையறிந்தவன்; வாஸ்து வித்தையில் பயிற்சியிக்கவன்; சிறபக்கலையறிவு வாய்ந்தவன்; சாமுத்திரிகாலக்ஞங்களுடன் கூடியவன்’ என ஆகமங்கள் ஆசார்யலக்ஞங்களும். ஸ்தாபகராக விளங்கும் சிவாசாரியாருக்கு தேசிகர்கள், சாதகர்கள், மூர்த்திபர்கள், இருத்துவிக்குகள் அநுசரணையாக இருந்து கிரியைகள் நிகழ்த் துணைபுரிவர்.

ஆசார்யவரணம்

இது, கோவிலைப் பரிபாலிக்கும் யஜமானன் பிரதிஷ்டைக்கு உரிய சிவாசாரியரைத் தேர்ந்தெடுத்து, அவரிடம் பிரதிஷ்டை செய்யும் பொறுப்பினை ஒப்புவிக்கும் கிரியையாகும். சிவாசாரியர், போதகர், சாதகர், இருத்துவிக்குகள் முதலானங்கள் ஆஸ்தானமண்பத்தையடைவர். மண்டபத்தின் நடுவில் வேதிகையில் நெல், அரிசி, எள் முதலியதானியங்களைப் பரப்பி, கிழக்கு நோக்கியும் வடக்கு நோக்கு

கியும் பத்துக் கோடுகளால் கோஷ்டங்கள் கீறிப் பதங்களை வகுத்து, நடுவில் உள்ள ஒன்பது பதங்களையும் ஒன்றுக்கி, அதில் தாமரை வடிவான மண்டலங் கீறி, அதன் வெளியே கிழக்குக்கும் வடகிழக்குக்கும் நடுப்பதத்தில் விழுதிப் பாத் திரத்தை வைத்து, பிரதிஷ்டைக்குரிய திரவியங்களை ஒருங்கு சேர்த்து, நிரீஷ்ணம் முதலிய சம்ஸ்காரங்களால் பரிசுத்த மாக்குவர். பதமமண்டலத்தின் மீது ஆசனத்தை விருஷ்பாச னமாக அருச்சித்து, அதன்மீது சுகாசனங்கொண்டு அமருவர். மண்டலத்திற்கு வெளியே சிவாசாரியர் முன்னிலையில் போத கார் அமருவர். பதத்திற்கு வெளியே கிழக்கில் மஞ்சள் மாவால் வரையப்பட்ட பதமமண்டலம் யஜமானனுக்கு உரிய இடம். யஜமானன், சிவாசாரியரை எட்டுறுப்புந்தோய விழுந்து வணங்கியதும் அவர் வழங்கும் விழுதியைப் பெற்று தரித்து, சிவாசாரியரை விளித்து “தத்துவங்களைனத்தை யும் அறிந்த குருமூர்த்தியே, சிவயாகத்தின்பொருட்டு சேமித்து வைத்திருக்கும் பொருள்களைனத்தையும் ஏற்ற ருளி என்னை உய்வியுங்கள்” எனக் கூறிப் பொருள்களைனத்தையும் அவர் கையில் ஒப்புவிப்பன். தன்னால் அளிக்கப் பட்ட பட்டு, குண்டலம், பூணூல், பொன்னரைஞன், மோதிரங்கள், தலைப்பாகை, சந்தனம், புஷ்பம், மாலை முதலியவற்றை அணிந்தபின் ஆசனத்தில் திரும்பவும் வந்தமரும் ஆசாரியரை, யஜமானன் ஆதாரசக்தி முதல் விமலாசனம் வரை அருச்சித்துச் சிவனுக அவரைத் தியானித்துத் தோத் திரிப்பன். குருவாக விளங்குவது எவ்ரோ அவர் சிவனேயா வர்; சிவனுக எமக்கு விளங்கும் இறைவனும் குருவே. குருவுஞ் சிவனும் அறிவுச்சுடராகிய அக்கினிக்குச் சமமானவர். சிவனே வித்தை; வித்தையே குரு. சிவன், வித்தை, குரு ஆகிய மூவரையும் வழிபடுவது ஒரே பலனைத் தரும். இவ் வடிப்படையில்குருமூர்த்தியானசிவாசாரியாரைத் தியானித் ததும் சிவாசாரியார் யஜமானின் நெற்றியில் விழுதி அணி விப்பவர். “என்னால் தேடப்பட்ட இவை சிவ திரவியங்களா கும். ஆகமங்களிற் கூறும் விதிக்கிணங்க பிரதிஷ்டை முதலிய கிரியைகளை மந்திரம், தந்திரம், பாவனைகளால் உரிய

வாறு நிகழ்த்தி என்னைச் சிவபக்தியில் முன்னணியில் நிற்பவு கை ஆக்கியருள் வேண்டும்'’ என வேண்டி நிற்பன்.

திரவியவிபாகம்

நூதன பிரதிஷ்டை நிகழ்த்துவதற்குப் புது ஆலயத் தினை நிர்மாணிக்க வேண்டிய திரவியங்களைச் சேகரித்ததும் அதை மூன்றாகப் பங்கிடல் வேண்டும். இம்மூன்றாண்டுள் ஒரு பங்கு ஆலயம் நிறுவுஞ் செலவிற்குரியது. எஞ்சிய இருபங்கினாலுள் ஒன்றினைக் கிராமத்தை அலங்கரிப்பதற்கும், நித்திய நைமித்திகப் பூசைகளுக்குமாக வேரூக எடுத்து வைத்தல் வேண்டும். எஞ்சிய மூன்றாவது பங்கு கும்பாபிஷேகத்திற்குரியது.

பொன்னலமைந்த தட்டினைப் பட்டு, பீதாம்பரம் முதலியவற்றால் அலங்கரித்து, சிவதருமத்திற்குரிய பொருளை அதன்மீது வைத்து, யானைமீது அல்லது சிவிகைமீது அத்தட்டினை ஏற்றி, ஆசாரியரும் யஜமானனும் பலவகை மங்கள வாத்தியங்களுடனும் நிருத்தம், கீதம் முதலியவற்றுடனும் பட்டணத்தை வலம்வந்து, தேவாலயத்தை அடைந்து, மண்டபத்தின் நடுவிலமைந்த வேதிகையின் மீது நவதானியங்களைப் பரப்பி அதன்மீது அஷ்டத்தளமுடைய தாமரையினை யும் கோஷ்டங்களையும் அமைத்தல் வேண்டும். அவற்றைச் சந்தனம், அக்ஷதை, சுவர்ணபுஷ்பம், கூர்ச்சம், மாலை முதலியவற்றால் அலங்கரித்து, யஜமானை அழைத்து, ஈசவரனுக்கு அர்ப்பணம் செய்யும் முறையில் சிவாசாரியரின்கையில் பொருள்களைக் கொடுக்கச் செய்தல் வேண்டும். சிவாசாரியர் அதைப்பெற்று, ஆசிகூறி, யஜமானையைப் போகவிடுத்து, வேதிகையில் முன் வரைந்த மண்டலத்தின் நடுப் பதத்தில் பிரணவம் எழுதி அதன்மேலும், நடுவிலும், கீழேயும் பதினெடு பங்காக்கப்பட்ட பொருளில் ஒவ்வொரு பங்கை வைத்தல் வேண்டும். எஞ்சிய எட்டுப் பங்குகளையும் அதைச் சுற்றிலும் எட்டுக்கோஷ்டங்களில் தனித்தனியே வைத்தல் வேண்டும். அந்தக் கோஷ்டங்களில் நவரத்தினங்கள் வேண்டும்.

களை இட்டு, பூசித்துப் பின்வருமாறு திரவியவிபாகம் செய்தல் வேண்டும். திரவியவிபாகம் என்பது பொருளை உரிய வாறு பங்கிடுதல். இப்பொருளில் இரண்டு பங்கு யாகத்திற்குரியது. ஒரு பங்கு அபிஷேகத்திற்கும், ஒரு பங்கு சிவாசாரியருக்கும், இரண்டு பங்கு இருத்துவிக்குகளுக்கும், ஒரு பங்கு வேதாத்தியயனத்திற்கும், ஒருபங்கு தகூரை முதலியவற்றிற்கும், ஒருபங்கு பிராமண போசனம், அன்னதானம் முதலியவற்றிற்கும், ஒருபங்கு பரிசாரகர், வாத்தியக்காரர், சிற்பி, தாசி, பரிசனங்களுக்கும், ஒரு பங்கு யாகத்திரவியங்களுக்கும் அமையும்படி பங்கிடும் கிரியையே திரவியவிபாகம். திரவியவிபாகம் நிகழ்ந்தபின் திரவியசுத்தி செய்தல் வேண்டும்.

திரவியசுத்தி

சிவாசாரியர் நித்திய கடமைகள் முடித்து மூர்த்திபர்களுடன் பிராசாத மண்டபத்தை அடைந்து கிழக்கு முகமாக அமர்ந்து சாமான்யார்க்கியம் கூட்டியபின் மேடையில் தானியங்களைப் பரப்பி பொன்தட்டில் மஞ்சள் பூசிய தேங்காய், அரிசி, பழம், வெல்லம், தாம்பூலம், பொன், வெள்ளி, சந்தனம், புஷ்பம், அக்ஷதை, பத்ரம், தர்ப்பை, பலித்தரம், கூர்ச்சம், மஞ்சள், பட்டு, தூபதீபம் முதலிய திரவியங்களை வைத்து இவற்றையும், இவற்றிற்குரிய அதிதெய்வங்களையும் பூசித்தல் வேண்டும்.

பின்னர் பரிசாரகளையழைத்து அவன் தீக்ஷ்யற்றவனுயிருப்பின் உடன் நயனத்தை செய்து அவனைப் பரிசுத்தங்க்கி நெற்றியில் நீறனிவித்து பாத்திரத்தை அசையாத வாறு அவன் தலையில் ஏற்றி வைத்துச் சகல வாத்தியங்களுடன் கிராமபிரதக்ஞைம் செய்து, ஸ்தாபனத்திற்குரிய மன்டபத்தையடைந்ததும் ஆசாரியர் அனுஞ்ஞை செய்தல் வேண்டும்.

அனுஞ்செ

அனுஞ்செ மூவகைப்படும். அவை சாங்கானுஞ்செ, உபாங்கானுஞ்செ, பிரத்தியாங்கானுஞ்சென்பன். ஆசாரியர் ரூபத்தால் சிவாகாரமாக விளங்குவார். எனவே முதல் நிகழ்வது ஆசார்யனுஞ்செ. இது முதலுறுப்பாக உள்ள அனுஞ்செ. விக்கிநேசவரர், தக்ஷிணைமுர்த்தி, சுப்பிரமணியர், நந்திகேசவரர், சண்டேசவரர் ஆகிய ஐவரிடம் பெறும் அனுஞ்செ உபாங்கானுஞ்செ. சாங்கானுஞ்செ, பரமேச வரனிடமிருந்தும் அம்பிகையிட மிருந்தும் பெறும் அனுஞ்செ. அனுஞ்செ தொடங்கு முன் முதலில் நிகழ்வது விக்கிநேசவரபூசையாகும். அதைத் தொடர்ந்து சுத்தி ஏற்படவேண்டி புண்ணியாகவாசனம் நிகழும். பூதசுத்தியும் அந்தர்யஜனமும் செய்து விக்கிநேசவரானுஞ்செ தொடங்குதல் வேண்டும். ஆசன மூர்த்தியுலம் விக்கிநேசவரனை அருச்சித்து, மஞ்சள் பூசியஇருதேங்காய்களைச் கையிலெடுத்து “விக்கினராஜனே, சிவகுமாரனேவிக்கினம் நிவாரணமாகும் வண்ணம் தேங்காயை உடைக்கின்றேன்” எனவேண்டி சமாக இருபாதியாகும்படி உடைத்து, மோதகம், அப்பம், அவல், விளாம்பழம், கரும்பு, பலாப்பழம், மாம்பழம், மாதுளங்கணி, எலுமிச்சை முதலிய முக்கிய பழங்களையும் அறுசுவையுண்டியினையும் நிவேதித்து, பொன்னறுகு, பொற்றுமரை முதலியவற்றுல் அருச்சித்து, ஸோட்சோபாரபூசை நிகழ்த்துதல் வேண்டும். பின்னர் கணதாளத்துடன் கண நிருத்தம் நிகழ்த்துவித்து, நீராஜனம் செய்து, பக்த ஜனங்களுடன் விக்கிநேசவரனை வணங்கி, தட்டைக் கைகளில் ஏந்தி, எல்லா வாத்தியங்களும் பெரிதும் முழங்க ஆசாரியர் அனுஞ்செ பெறுதல் வேண்டும். தக்ஷிணைமுர்த்தி, சுப்பிரமணியர், சிவன், தேவி, நந்திகேசவரர், சண்டேசவரர் ஆகியவர்களிடமிருந்தும் இவ்வாறே விரிவாகப்பூசித்துத் தேங்காயுடைத்து அனுஞ்செ பெறல் வேண்டும்.

கிராமசாந்தி

புதிதாகக் கோவில் கட்டும் பொழுதும், வீடுகட்டும் பொழுதும், பிரதிஷ்டை நிகழ்த்தும் பொழும், உற்சவகாலத் திலும் கிராமசாந்தி நிகழ்த்துதல் வேண்டும். ஒவ்வொரு வருஷமும் நகரில் இவ்வாறு கிராமசாந்தி நிகழ்த்துதல் அரசு னுக்கு வெற்றியை அளிக்கும். இது பீடைகளைனத்தையும் அகற்றும். கிராமத்தில் வசிக்கும் பிரமராகஷர்கள், பைசாகங்கள், பூதங்கள் முதலியவற்றால் வருந் தோஷங்களைக் களைவதற் காகவே கிராமசாந்தி நிகழ்த்தப்படுவது. கிராமம், நகரம், ராஜதானி ஆகிய இடங்களில் இது நிகழ்த்தலாம். கிழக்கு, தெற்கு, மேற்கு, வடக்கு ஆகிய திக்குகளும் இவற்றிற் கிடையே உள்ள திக்குகளும் கிராமசாந்திக்குரிய இடங்களாகும்.

அறுபத்து நான்கு, முப்பத்திரண்டு, அல்லது பதினாறு தூண்களாலமைந்த மண்டபம் நிறுவி, அவற்றைக் கரிய பூக்களாலலங்கரித்து, கறுப்புக் கொடிகளை நான்கு வாயில் களிலும் கட்டி, மண்டபத்தை அலங்கரித்து, நடுவில் வேதி அமைத்தல் வேண்டும். அதன் மூன்றால் குண்டமும், நடுவில் மண்டலமும் அமைத்து, வாயு திக்கில் கும்பம் வைத்து மண்டலத்தில் யந்திரம் வரைதல் வேண்டும். ஆசாரியர் அஸ்திரராஜனை சிஷ்யன் கையில் ஏந்திவரச் சகல வாத்தியங்களுடன் மண்டப வாயிலை அடைந்து, சங்கற்பித்து, புண்ணியாகம் முடித்து, சகளீகரணம் செய்து, சாமான்யார்க்கியம் கூட்டி, நான்கு துவாரங்களையும் அதற்குரிய தேவதைகளையும் பூசித்து, ஒவ்வொருவருக்கும் பலிகொடுத்தல் வேண்டும். பால், நெய், வெல்லம், தேன் இவை கலந்த அன்னத்தாலான பலி உருண்டைகள் பலியிடுவதற்குரியவை.

வேதிக்குத் தெற்கில் சூர்மாசனத்திலிருந்து பூதசத்தி சகளீகரணம், நியாசம் முதலியன செய்து நடு வேதிகையில் தானியம், அரிசி, பொரி முதலியனவற்றைப் பரப்பி, அதில் வகேயந்திரம் உரியவாறு வரைதல் வேண்டும். அறுகோணம்,

ஜங்கோணம், முக்கோணம், அஷ்டதளம், முப்புரங்கள் ஆகியன யந்திரத்தின் உறுப்புக்கள். நடுவில் பைரவரை ஆவரணங்களுடன் விரிவாகப் பூசித்தல்வேண்டும். வாயுதிக் கிற்கு அருகில் இருக்கும் கும்பத்தில் வடுகரைப் பூசித்தல் வேண்டும். யாகரகையின் பொருட்டு அஸ்திர கும்பங்களிறன்டையும் பூசித்த பின் அக்கினிகாரர்யம் செய்து, பலி கொடுத்து, தேவாலயத்தின்எட்டுத்திக்குகளிலும் பலி இட்டு, பூர்ணாகுதி கொடுத்து, அக்கினிவிசர்ஜனம் செய்தல்வேண்டும்.

பிரவேசபலி

இடையூறுகள் நீங்கவும், உபத்திரவங்கள் அகல்வதற் கும், அஞ்சிடங்கள் நிவர்த்தியாகவும், அசுரர்கள், ராக்ஷஸர்கள், பைசாசங்கள், பிரமராக்ஷஸர்கள் முதலியவற்றை உச்சாடனங் செய்வதற்கும் பிரவேசபலி நிகழ்த்தப்படுவது.

விக்கிநேசவரபூசையையும், புண்ணியாகவாசனத்தையும் முடித்து, பஞ்சகல்யம் சேர்த்தபின் வேதகோஷத்துடன் அஸ்திரபிம்பத்தைப்பூசித்து, நாற்காலியைப் பிரமஸ்தானத்தில் வைத்து, செங்கற்பொடி, மஞ்சள், சங்குகூர்ணம் முதலிய வற்றுல் அஷ்டதளபத்மம் கீறி, மத்தியில் லக்ஷ்மியையும் ஏனைய பரிவாரங்களையும் பூசித்துச் சுத்தான்னத்தால் பலி கொடுத்தல் வேண்டும். இவ்வாறே இந்திரஸ்தானத்தில் நாற்காலியை வைத்து அதில் என்கோணத்தில் யகஷகர்களையும், அக்கினிஸ்தானத்தில் திரிகோண மண்டலத்தில் ராக்ஷஸர்களையும், யமஸ்தானத்தில் ஜங்கோணம் அல்லது பஞ்சகோணம் அமைத்து அதில் பூதங்களையும், நிருதிதிக்கில் என்கோணம் அல்லது பதினெட்டுகோணம் அமைத்து பைசாசங்களையும், வருணஸ்தானத்தில் பத்து அல்லது பதினெட்டுகோணங்கீறிப் பிரமராக்ஷஸர்களையும், வாயுஸ்தானத்தில் பன்னிரண்டு அல்லது பதினாறு கோணங்கீறிக் காளியையும், உத்தரத்தில் திரிகோண மண்டலத்தில் சரளியையும், ஈசானதிக்கில் திரிகோணம் அல்லது முப்பத்தாறு கோணம் அமைத்து வடுகரையும் முறையாகத் தியானித்து, தனித்தனி தேங்

காய், பழம், பாக்கு, பொரி, கழுகம்பூ முதலியவற்றால் அலங்கரித்துப் பூசித்து, உரிய மந்திரங்களை உச்சரித்துப் பலியிடுதல் வேண்டும்.

ரகோக்னஹோமம்

விக்கிநேசுவரபூசை, புண்ணியாகம், சகஸீகரணம் முதலியவற்றை முதலில் நிகழ்த்தி, பாத்தியம் அர்க்கியம் இரண் டுங்கூட்டி, ரகோக்னஹோமத்தின் பொருட்டு யாகசாலையின் மத்தியில் வேதியில் தானியம் பரவி, அஷ்டதளபத்மங்கீறி, நடுவில் நிறுவிய கும்பத்தில் ரகோக்னதேவதையை ஆவாகித்தல் வேண்டும்.

கும்பத்திற்குத் தெற்கிலும் வடக்கிலும் தண்டிலங்கள் அமைத்து, அவற்றின் மேல் பலகையில் வலப்பக்கத்தில் வெள்ளை வஸ்திரத்தையும் இடப்பக்கத்தில் சிவப்பு வஸ்திரத்தையும் வைத்து, அதன் மேலே அரிசியைப் பரப்பி, ஆறுதளங்கீறி வலப்பக்கத்தில் தேங்காயையும் இடப்பக்கத்தில் கத்தியையும் வைத்து, வலப்பக்கத்தில் சக்திவரை அருச்சித்து சதா சிவஸ்வரூபத்தை தியானித்தல் வேண்டும்.

இடப்பக்கத்தில் தளங்களில் நவசக்திகளைப் பூசித்து, நடுவில் உள்ள சங்கேசரைத் தியானித்து, அபிஷேகப் பொருள்களால் அபிஷேகித்து, அஷ்ட பைரவர்களைப் பூசித்து, அஸ்திரமந்திரம் ஜபித்த பின், கும்பத்தின் மூன் தண்டிலத்தில் ஒன்பது கோஷ்டங்கள் கீறி, நடுவில் ரகோக்னதேவரை ஆவாசித்து, சிவந்த பூக்களால் அருச்சித்து அஷ்ட பைரவர்களுக்குச் செந்நிறம் பொருந்திய அன்னத்தால் பலிகொடுத்தல் வேண்டும். பூசனிக்காயையும் பலியாகக் கொடுத்தல் கூறப்படுகிறது. மண்டலத்திற்கு மூன் உள்ள குண்டத்தில் சம்ஸ்காரங்கள்செய்து, தீவளர்த்து, அக்கினிகார்யம் நிறைவேற்றி அக்கினியில் ரகோக்னமூர்த்தியை ஆவாகித்து, ரகோக்னமந்திரத்தால் ஆகுதிகள் கொடுத்து, நாயுருவி முதலியசமித்துக்களாலும் ஹோமம் செய்து, பலிகரண ஹோமம்

நிகழ்த்தி, பருத்தி, மிளகு, என், வெண்கடுகு முதலிய திரவி யங்களால் ரகோஷாக்ன மந்திரங்கள் கூறி, ஹோமம் செய்து பூர்ணங்குதிமுடித்தபின், அக்கினியில் ஆவாகித்த தெய்வத்தை கும்பத்திலூம், கும்பத்திலூம் கத்தியிலூம் இருந்த தெய்வங்களை இதயத்திலூம் ஒடுக்கிக்கொள்ளல் வேண்டும்.

திசாஹோமம்

ஆலயத்தின் முற்பக்கத்தில் சங்கற்பம், விக்கிநேசவர பூசை, சகளிகரணம்புண்ணியாகவாசனம் முதலியனமுடித்து, புண்ணியாக நீரைப் புரோக்ஷித்த பின் என், அரிசி, நெய் முதலியவற்றை பரப்பி, என்னில் தாமரை எழுதி, வஸ்திரம் முதலியவற்றால் அலங்கரிக்கப்பட்ட கும்பத்தை வைத்து, அதில் சிவாஸ்திரத்தை ஆசன மூர்த்திமூலம் அருச்சித்து, கும்பத்துக்குமுன் குண்டத்தில் அக்கினிகார்யம் முறைப்படி செய்து, சிவாஸ்திரதேவரை ஆவாகித்து, பிரதான ஆகுதிகள் கொடுத்த பின் சத்து, நெய், சரு முதலியற்றால் தனித்தனி ஆகுதி செய்து பூர்ணங்குதி நிறைவேற்றி, அந்தர்ப்பலி, பஹிர்ப்பலிவரை யும்குண்டத்திலிட்டு, அக்கினியில் உள்ளதேவரை கும்பத்தில் சேர்த்து அந்நீரால் எங்கும் புரோக்ஷித்தல் வேண்டும். இவ்வாறு தெற்கு, மேற்கு, வடக்கு ஆகிய திக்குகளிலூம் தனித்தனியே அகோரஸ்திரர், பாகுபதாஸ்திரர், பிரத்தியங்கிரி தேவர் ஆகியோரைக் கும்பத்தில் ஸ்தாபித்து அவ்வக்குண்டங்களில் கிழக்கில் போன்று அக்கினிகார்யம் முதலிலூம், அக்கினியில் ஆவாகனம் அதைத்தொடர்ந்தும் நிகழ்த்தி, கிழக்கிற போன்றே திரவியஹோமம் முதலியவற்றைப் பூர்ணங்குதி சாருகச்செய்து அந்தர்ப்பலி, பஹிர்ப்பலி கொடுத்து அக்கினியில் உள்ள தெய்வத்தை அவ்வக் கும்பங்களில் முறையே ஒடுக்கி, நீரால் புரோக்ஷித்தல் வேண்டும். ஹோமம், புரோக்ஷனம் கிழக்கு முதல் ஒவ்வொரு திக்காக நான்கு திக்குகளிலூம் நிகழ்த்துதல் வேண்டும். கும்பஜூலத்தினைச் சுவாமிக்கு அபி ஷேகம் செய்யும் முறையும் உண்டு.

சாந்தி ஹோமம்

மண்டபத்தின் நடுவே தண்டிலத்தில் நவதானியங்களை ஒன்றனமேல் ஒன்றுகப் பரப்பி, நடிவில் ஒரு கும்பத்தையும் சுற்றிலும் எட்டு கும்பங்களையும் வைத்து, கணேசபூசை புண்ணியாகவாசனம், சகளீகரணம், சாமான்யார்க்கியம் கூட்டுதல் சருக முடித்து, நடுக்கும்பத்தில் ஸ்திராசனத்தைப் பூசித்து, பாசுபதாஸ்திரூர்த்தினயையும் எட்டுக் கும்பங்களிலும் வஜ்ரம், சக்தி, தண்டம், கட்கம், பாசம், துவஜம், கதை, திரிகுலம் முதலிய ஆயுதங்களையும் பூசித்தல் வேண்டும்.

முன்னே அமைக்கப்பட்டுள்ள குண்டத்தில் அக்கினி கார்யம் செய்து அக்கினியில் பாசுபதாஸ்திரரை ஆவாகித்து, பலாச, அரசு, ஆல், வில்வம், கருங்காலி, அத்தி, நாயுருவி, வன்னி முதலியவற்றைப் பாலில் தோய்த்து, உரிய மந்திரங்களினால் ஆகுதி செய்தல் வேண்டும். அவ்வாறே நெய்யினை லும் பால் கலந்த எள்ளினாலும் அறுகினாலும் ஹோமம் செய்தல் வேண்டும். சரு, பொரி முதலியனவும் இங்கு சிறப்பாகக் கொள்ளத்தக்க ஹோம திரவியங்கள். ஏனைய திரவியங்களையும் பாசுபத மூலமந்திரத்தினால் ஹோமம் செய்யலாம். கும்பஜலத்தை இலிங்க சத்தியின் பொருட்டு இலிங்கத்திற்கு அபிஷேகக்கலாம். பிராயச்சித்த விஷயமாயின் கும்பத்தில் ஆவாகிக்கப்பட்ட பாசுபதமூர்த்தியை துவாத சாந்தத்தில் சேர்த்து நீரைப் புரோக்ஷனம் செய்தல் வேண்டும்.

சம்ஹிதாஹோமம்

கும்பத்தில் சிவனைப் பூசித்து, சம்ஹிதா மந்திரங்களால் அருச்சித்து, அக்கினிகார்யம் நிகழ்த்தி, சம்ஹிதாமந்திரங்களால் தனித்தனி பலாச முதலிய சமித்துக்களாலும் ஏனைய திரவியங்களாலும் ஹோமம் செய்து, பூர்ணங்குதி முடித்து, அக்கினியைக் கும்பத்தில் ஒடுக்கியபின் சுவாமிக்கு அபிஷேகத்தல் வேண்டும். பிராயச்சித்த விஷயமானால் சுவாமியை இதயத்தில் ஒடுக்கி, நீரைப் புரோக்ஷித்தல் வேண்டும்.

முரத்திஹோமம்

வேதியில் தானியங்களைப் பரப்பி, நடுவில் சிவகும்பத் தினையும் பக்கத்தில் வர்த்தனி கும்பத்தினையும், அவ்விரண் டையும் சுற்றி எட்டு கும்பங்களை வைத்து, நடுவில் சிவனை ஆவரணைந்தமாகவும், எட்டுக் கும்பங்களில் வஜ்ராதி சக்தி களையும் ஆவாகித்துப் பூசித்து, வர்த்தனி கும்பத்தில் அகோரஸ்திர சக்தியை அருச்சித்த பின் அகோரஸ்திர மந்திர ஜபம் செய்தல் வேண்டும். முன்னிலையில் அமைக்கப்பட்ட விருத்த குண்டத்தில் அக்கினிகார்யம் செய்து, அக்கினியில் அகோரஸ்திரரை ஆவாகித்து சமித்து, நெய், எள், பால், தேன், அன்னம் முதலிய திரவியங்களால் ஹோமம் செய்து, தர்ப்பணம், தீபனம் முதலியன நிகழ்த்திப் பூர்ணங்குதி முடித்தல் வேண்டும். பின்னர் அக்கினியைக் கும்பத்தில் ஒடுக்கி, கும்பநீரை சுவாமிக்கு அபிஷேகம் செய்தல் வேண்டும்.

நவக்கிரகமகம்

கர்ஷணம் முதலிய கிரியைகள் நிகழும் வேளையும், பாலஸ்தாபனம், தேவதாஸ்தாபனம், ஜீர்ணேத்தாரணம், அஷ்டபந்தனம், அதிகமழை, மழையின்மை, பிறர் சேனையால் பயம், உயிர்களுக்கு அபாயம், அம்மை நோய் முதலிய வற்றினால் பீடை ஆகியன நிகழும் வேளையும் நவக்கிரகமகம் செய்வது முறையாகும்.

நவக்கிரக மண்டலத்தை முறைப்படி அமைத்து நடுவில் வட்டத்தில் குரியனையும், கிழக்கே சதுரத்தில் சந்திரனையும், தெற்கில் பாணவடிவமான மண்டலத்தில் புதனையும், மேற்கே நீளசதுர மண்டலத்தில் வியாழனையும், வடக்கே ஐங்கோண மண்டலத்தில் சுக்கிரனையும், அக்கினிதிக்கில் துரிகோண மண்டலத்தில் செவ்வாயையும், நிருருதிதிக்கில் தனுர் மண்டலத்தில் சனியையும், வாயு திக்கில் சூர்ப்பாகார மண்டலத்தில் ராகுவையும், ஈசான திக்கில் துவஜா கார மண்டலத்தில் கேதுவையும், உரிய புஷ்பங்களால் அதி-


தேவதை, பிரத்தியதேவதைகளுடன் உரிய மந்திரங்களால் ஆவாகித்துப் பூசித்த பின், வெளிப்பதங்களில் அமைக்கப்பட்டிருக்கும் நட்சத்திர கும்பங்களில் நட்சத்திரங்களின் அதிதெய்வங்களைப் பூசித்தல் வேண்டும்.

குண்டலத்தில் அக்கினிகார்யம் செய்து அக்கினியில் நவக்கிரகங்களையும் நட்சத்திர தெய்வங்களையும் ஆவாகித்து, அவற்றிற்குரிய அன்னம், தானியம், சமித்து ஆகியவற்றால் ஹோமம் செய்து, கிரகங்களை அக்கினியிலிருந்து மண்டலங்களில் ஒடுக்கி, நட்சத்திர தெய்வங்களை விசர்ஜனம் செய்து சிவாக்கினியாக அக்கினியைக் கற்பித்து, மிருத்யஞ்சயரை ஆவாகித்து, ஹோமம் செய்து, ஜயாதி ஹோமம் செய்து, பூர்ணா குதி, அந்தர்பவி, பஹிர்பவி, அக்கினிவிசர்ஜனம் முதலியன முடித்த பின் மண்டலத்தில் பூசை நிகழ்த்தி பாரங் முகார்க்கியம் கொடுத்து கிரகப்பிரீதியின் பொருட்டு நவக்கிரகதானம், தசதானம் முதலியவற்வறக் கொடுப்பித்தல் வேண்டும்.

வாஸ்துசாந்தி


தண்டிலம் அமைத்து, அதன் நடுவில் அறுபத்துநான்கு பதங்களால் அமையும் வாஸ்து மண்டலத்தை வரைந்து, ஈசானத்தில் வாஸ்து கும்பம் வைத்தல் வேண்டும். மண்டலத்தின் மூன் குண்டம் அமைத்தல் வேண்டும். சா மா ன் யார்க்கியம், விக் கி நே சு வர பூசை, புண்ணியாகவாசனம், பஞ்சகல்யாபூசை முதலியனவற்றை நிகழ்த்துதல் வேண்டும்.

மண்டலத்தில் வெளியே உள்ள பதங்களில் ஈசான கோணம் முதல் அக்கினி கோணம் வரை ஈசானத்தேவர்கள் எண்மரையும், அக்கினி கோணம் முதல் நிருருதி கோணம் வரை அக்கினி முதலாய எண்மரையும், நிருருதி கோணம் முதல் வாயு கோணம் வரை நிருருதி முதலிய எண்மரையும், வாயு கோணம் முதல் ஈசான கோணம் வரை வாயு முதலிய



வாஸ்தவ மண்டலம்

பக்கம் 218



வாஸ்து மண்டலம்
(இன்னேற்றுவதை)
பக்கம் 218

என்மரையும், நடப்பதத்தில் நாலு பதங்களுக்கு வெளியே ஈசான கோணத்தில் அரைப்பதங்கள் இரண்டிலும் ஆபன், ஆபவத்சன் இருவரையும், அக்கினி கோணத்தில் இவ்வாறே சவிதா, சாவித்திரகன் இருவரையும், நிருருதி கோணத்தில் இந்திரன், இந்திரஜயன் இருவரையும், வாடு கோணத்தில் உருத்திரன், உருத்திரஜயன் இருவரையும் கிழக்கு முதலான ஆறு பதங்களில் மர்சி முதலியவர்களையும், நடப்பதத்தில் பிரமணையும் ஆவாகித்துப் பூசித்தல் வேண்டும். தெற்குக் கும்பத்தில் காயத்திரியையும், வடக்குக் கும்பத்தில் சாவித் திரியையும், கோண சூலங்களில் அவற்றின் அதிதெய்வங்களையும் பூசித்தல் வேண்டும். பூர்வகுத்திர மத்தியத்தில் முத்காண்ணத்தினால் நெல்லிக்காயளவு கொண்ட பலி உருண்டை களால் ஈசானர் முதல் அந்தரிஷ்டர் வரையும், தெற்குத் திக்கில் உள்ள சூத்திர மத்தியில் சர்க்கரையன்னத்தினால் அக்கினி முதல் மிருகராஜன் வரையும், மேற்குச் சூத்திரத்தின் மத்தியில் எள்ளனன்னத்தினாலும், நிருருதி முதல் ரோக தேவர் வரையும், வடக்கு சூத்திர மத்தியில் தயிரன்னத்தால் வாடு முதல் ஆதித்தர் வரையும், இருபாதிகளாக அமையும் விசேஷ பதங்கள் இரண்டிலும் தனி ததனி எள்ளனன்னத்தால் ஆபன் முதல் உருத்திரதாசர் வரையும் உள்ள தெய்வங்களுக்குப் பலியிடுதல் வேண்டும். கிழக்கு முதலான ஆறு பதங்களில் பாயசாண்னத்தினால் மர்சி முதல் தராதரர் வரைக் கும்பலி இடுதல் வேண்டும். தயிர், நெய், வெல்லம் கலந்து தேங்காய் அளவு பலி உருண்டையினால் பிரமாவுக்கும், பயற்றனன்னத்தால் விளாம்பழமளவு பெரிய பலி உருண்டை களால் சூலங்களின் அதிதெய்வங்களுக்கும் பலியிடுதல் வேண்டும்.

�சான திக்கில் வேதிகையில் தானியங்களைப் பரப்பி, அஷ்டதளபத்மம் வரைந்து, அதன் மேல் கும்பமும் இருபக்கங்களும் வர்த்தனீகலசங்களையும் வைத்து, நடுவில் பிரமணையும் இருபக்கங்களிலும் காயத்திரி, சாவித்திரி, இருவரையும் பூசித்தல் வேண்டும். ஐசான்ய திக்கில் சிவம் வர்த்தனீ கும்பங்களில் இறைவணையும் தேவியையும் பூசித்தல் வேண்டும்.

குண்டத்தில் அக்கினிகார்யம் நிகழ்த்தி, அங்கு வாஸ்து நாதரைப் பூசித்து, சமித்து, திரவியங்கள் முதலியவற்றால் ஹோமம் செய்தல் வேண்டும். நாட சந்தானம்செய்து சம்பா தாகுதி, ஸ்விஷ்டகிருது ஹோமம், ஸ்பர்சாகுதிஜ்யாதிஹோமம் முடித்துப் பின் பூசனிக்காயைப் பலியிட்டு, அதன்விதைகளை ஹோமம் செய்து, பூர்ணாகுதி கொடுத்து, அக்கினியில் ஆவா கிக்கப்பட்டோரை குண்டத்திலிருந்து மண்டலத்திலும், மண்டலத்திலிருந்து கும்பத்திலும், கும்பத்திலிருந்து இத யத்திலும் சம்யோஜனம் செய்தல் வேண்டும்.

பலாச, அத்தி, அரச, முதலியவற்றின் காய்ந்த சருகு களாலும் தர்ப்பை முதலியவற்றாலும் நான்குமுழு அளவான உருவம் செய்து, அதில் வாஸ்துபுருஷனை ஆவாகித்து, அவ் வுருவத்தின் தலைப்பக்கத்தின் ஹோமாக்கினி பற்றிக்கொள் ஞும்படி வைத்ததும், பரிசாரகன் அவ்வாஸ்துபுருஷனின் கால்களைப் பற்றியவாறு வலது கையில் பலியிட்ட பூசனிக் காயை எடுத்துக்கொண்டு வலமாக மண்டபங்கள் வீதிகள் வழியே இழுத்துச் சென்று ஈசானத்தில் தடாகத்தையடுத்து விசர்ஜனம் செய்தல் வேண்டும். சாதகாசாரியர் பிரமகும்ப நீரால் தொடர்ந்து புரோக்ஷித்துச் செல்லுதல் வேண்டும்.

மிருத்சங்கிரகணம்

அஸ்திரராஜருடனும், பூஜோ பகரணங்களுடனும் மிருத்சங்கிரகணத்திற்குரிய இடத்தினையடைந்து சகளீகரணம் செய்து, சாமான்யார்க்கியம் கூட்டிய பின், அர்க்கிய நீரினால் புரோக்ஷனம் செய்து, நீரீக்ஷனம் முதலிய சம்ல்காரங்களால் இடத்தைச் சுத்தி செய்து, விக்கிநேசுவர பூசை, புண்ணியாகவாசனம் ஆகிய இரு கிரியைகளின் பின், புண்ணியாக நீரினால் ஸ்தானசுத்தியானதும், அஸ்திரராஜருக்கு முன் ஒன்பது கோஷ்டங்களையமைத்து, அஸ்திரராஜரைப் பூசித்து, நவ கோஷ்டங்களின் நடுவில் பிரமணையும் சிவத்துவம், சதாகிவதத்துவம், ஈசுவரதத்துவம், வித்தியாதத்துவம், மாயாதத்துவம், காலதத்துவம், நியதிதத்துவம், புருஷதத்து

வம், பிரகிருதித்துவம் ஆகிய தத்துவங்களைச் சுற்றியுள்ள எட்டு கோஷ்டங்களிலும் பூசித்து, அனந்தன் முதலிய பரி வார தெய்வங்களுக்கும் சுவாஹா என்பதை சுற்றில் வரும் அவ்வும் மந்திரங்களினால் பலி கொடுத்து, பலி மண்டலத் திற்கு முன் சதுர மண்டலம் கீறி, நடுவில் எட்டுத் தளங்களுடைய பத்மம் வரைந்து, நடுவில் பூமிதேவியைத் தியானித்து ஆவாகித்தல் வேண்டும்.

பின்னர் மண்வெட்டியை புரோகுதித்து, நால்வகை சம்ல்காரங்களைச் செய்து, மாவிலை, கூர்ச்சம், வஸ்திரம் ஆகியவற்றால் அலங்கரித்து, தைலம் முதலிய அபிஷேகப் பொருள்களால் அபிஷேகித்து, அதன்உறுப்புகளில் உரிய தெய்வங்களைப் பூசித்தல் வேண்டும். அஸ்திரராஜரைப் பூசித்து, மண்வெட்டியால் ஆசாரியார் அஸ்திரமந்திரத்தை உச்சரித்தவாறு கிழக்கு முகமாக நின்று மூன்றுமுறை மண் அகழ்ந்து அதற்குரிய தட்டத்தில் நிரப்பல் வேண்டும். பின்னர் நெல், மண், சாணகம், பருத்தி முதலியவற்றால் குழியை நிரப்பி, சப்த சமுத்திரங்களைக் கும்பத்தில் பூசித்து, அக்கும்ப நீரால் மண்ணை நலைத்து, மண்ணை அருச்சித்து, மலர் தூவி, மேலே தர்ப்பைகளைப் பரப்பி, வஸ்திரம் முதலியவற்றால் அலங்கரித்து, பரிசாரகன் தலையிற் சுமந்துவர வலமாக யாகசாலைக்கு எடுத்துச் செல்லுதல் வேண்டும்.

அங்குரார்ப்பணம்

சிவோத்ஸவம், கும்பாபிஷேகம் முதலிய கிரியைகள் நிகழும் பொழுது அதற்கு ஒன்பது, ஏழு, ஐந்து, மூன்று, ஒன்று ஆகிய நாட்களுக்கு முன் இரவில் அங்குரார்ப்பணம் செய்தல் வேண்டும். உடனே நிகழும் அங்குரார்ப்பணமாயின்பகவி லும் செய்யலாம். மங்களகரமான கிரியைகளில் தொடக்கத்தில் அங்குரார்ப்பணம் இடம் பெறும். பயிர்களுக்கு அதிபன் சந்திரன். ஆனபடியால் இரவு அங்குரார்ப்பணத்திற்கு உரியகாலமாகும். பத்ராங்குரம், கஷத்ராங்குரம்

என அங்குரம் இருவகைப்படும். கிழக்கு நோக்கியும், வடக்கு நோக்கியும் எட்டு குத்திரங்கள் கீறி நடுவில், ஒன்பது பதங்களை ஒன்றாக்கி, அவற்றின் நடுவில் சோம கும்பத்தை யும், இரு பக்கங்களில் கிருத்திகை, ரோஹிணி இருவருக் குரிய கும்பங்களையும் வைத்த பின், வெளியே சுற்றியுள்ள இருபத்து நான்கு பதங்களிலும் இருபத்து நான்கு பாலிகை களைச் சுற்றிவைத்தல் வேண்டும்.

சகலீகரணம், பூதசத்தி, அந்தர்யஜனம், நியாசம், ஸ்தானசத்தி, திரவியசத்தி, மந்திரசத்தி முதலியன அங்குரார்ப்பணத்திற்குப் பூர்வாங்கக் கிரியைகள். நடுக்கும்பத் தில் சோமனையும், பக்கத்தில் கிருத்திகை, ரோஹிணி இருவரையும் ஆசனமூர்த்தி மூலமாக ஆவரணம்வரை பூசித்து, கோஷ்டங்களை உரிய மந்திரங்களால் தனித்தனி அருச்சித் தல் வேண்டும். பாலிகைச்சட்டிகளில், பலாசு, அரசு, ஆல், சிரீஷும், வில்வம் முதலிய மரங்களின் தளிர்களைச் சுற்றி லும் வைத்து நூலால் கட்டி, வெண்மணல், சாணி முதலிய வற்றூலும் மிருத்சங்கிரகணத்தின் போது சேகரித்த மண்ணு லும் நிரப்பி, பாலில் நனைந்தூறிய தானியங்கள் உள்ள பாத்திரங்களைக் கையிலெடுத்து, ஓஷ்டிருக்குத் தூதி, அபிமந்தி ரித்து, எழுந்து நின்றபடி ஆசாரியார் தானியங்களைக் கையிலெடுத்து, உரிய மந்திரங்களைக் கூறி பாலிகைச்சட்டி யில் தனித்தனி விதைத்தல் வேண்டும். பாலிகைகளைச் சோம கும்ப ஜலத்தினால் நனைத்துப் பின் சோம கும்பத்தைச் சாங்கமாகப் பூசித்தல் வேண்டும். பாலிகைகளைத் தர்ப்பையால் மூடல் வேண்டும். பாலிகைகளின் எண்ணிக்கை வசதியை யொட்டி இருபத்துநான்காகவோ, பதினாறாகவோ, எட்டாகவோ, நான்காகவோ, ஒன்றாகவோ இருக்கலாம்.

ரக்ஷாபந்தனம்

விக்கிநேசுவரபூசை, புண்ணியாகவாசனம், சாமான் யார்க்கியம் கூட்டுதல் முதலியன பூர்வாங்கமான கிரியை களாம். முக்காலியின் மேல் தட்டத்தில் அரிசி, வெற்றிலை,

தேங்காய், விபூதி, காப்புக் கட்டுவதற்குரிய ரக்ஷாசூத்திரம் முதலியன் வைத்து, கும்பத்தில் சிவனை ஆவாகித்து, பூசித்து ஹோமம் முடித்து, விபூதி மடலில் விபூதி குத்திரம் ஆகிய வற்றைப் பூசித்து, சம்பாதஹோமம் செய்து, பூர்ணாகுதி முடித்து, ஆவாகிக்கப்பட்ட மூர்த்தியை அக்கினியிலிருந்து கும்பத்திற்கும், கும்பத்திலிருந்து மூலவிங்கத்திலோ அல்லது தனது இதயத்திலோ ஒடுக்கியபின், சிவாசாரியர் சாதகாசிரி யரைக் கொண்டு தனது வலது கை மணிக்கட்டில் குத்தி ரத்தைக் கட்டுவித்தல் வேண்டும். பின்னர் மூர்த்திபர்களுக்கும், யஜமானனுக்கும் ஆசாரியர் குத்திரத்தைக் கட்டுவர். ரக்ஷாபந்தனம் பொன், வெள்ளி, நூல், பட்டு ஆகியவற்றில் ஏதாவதொன்றால் அமையலாம். ஹோமம் செய்து இக்கிரியை நிகழ்த்தல் உத்தமம்; கும்பழுசையுடன் மட்டும் நிகழின் மத்திமம்; கும்பமும் ஹோமமும் இல்லாது நிகழின் அதமமாகும்.

நயஞேன்மீலனம்

மெழுகப்பட்ட இடத்தில் கோலம் இட்டு நெல், அரிசி முதலியன பரப்பி, மேலே அஷ்டதளபத்மம் கீறி, நடுவில் பிம்பத்தை கிழக்கே தலையும் மேல்நோக்கிய முகமாகவும் அமையுமாறு வைத்து, அதன்மேல் அரிசி, நெல் பரப்பி சங்கற்பித்து, சகலீகரணம், சாமான்யார்க்கியம், விக்கிநேசவரபூசை புண்ணியாகவாசனம், பஞ்சகவ்யம், பஞ்சாமிருதம் முதலிய பூசைகளைச் செய்து, இந்திராதி அஷ்டகும்பங்கள் சுற்றி இருக்குமாறு நடுவில் பிரமகும்பம் வைத்து, அவர்களைப் பூசித்து முன்னே அமைந்துள்ள தண்டிலத்தில் அக்கினிகார்யம் செய்து விசேஷ ஹோமம் நிகழ்த்துதல் வேண்டும்.


ஹோமத்தின் முடிவில் திரையிட்டு, இறைவனைத் தியானித்தவாறு வலதுகண், இடதுகண், நெற்றிக்கண் ஆகிய வற்றில் சிற்பியின் உதவியுடன் பக்ஞமரேகை, கிருஷ்ணமண்டலம், ஜ்யோதிர்மண்டலம் முதலியவற்றைக் கீறியபின் சிற்பிக்குச் சன்மானமளித்துப் போகவிடுத்து, தானியங்களின்

மீது விக்கிரகத்தை இருத்தி பொன், அறுகு, தேன், கன் ஞாடு கூடிய பகு, தானியங்களின் குவியல், வேதமோதும் விப்பிரர்கள், விப்பிரகண்னிகைகள், பக்தஜனங்கள் ஆகி யோரை படிப்படியாக விக்கிரகத்தின் பார்வை விழும் வண்ணம் முன் தரிசனத்திற்காக நிறுத்துதல் வேண்டும்.

அஷ்டப்பிருத், எட்டுவகைப்பட்டைகள் ஆகியன ஊறிய நீரினாலும் மஞ்சள், சந்தனம், நீர், வில்வம், நீறு முதலிய வற்றாலும் ஏனைய அபிஷேகத் திரவியங்களாலும் அபிஷேகத்து, அலங்கரித்து, நிவேதனம் செய்து, விக்கிரகத்தைச் சிவிகையிலேற்றிக் கிராமப் பிரதக்ஞீணம் செய்வித்தல் வேண்டும்.

ஜலாதிவாசம்

நதி, தடாகம், புஷ்கரிணி ஆகிய நீர் நிலையங்களின் கரையில் சுத்தமான இடத்தில் குழிதோண்டி, சிறுகிணறுக அகழ்ந்தெடுத்து அதைக் கோமயத்தினால் மெழுகி, அலங்கரித்து, விக்கிநேசவர பூசை, புண்ணியாகவாசனம் முதலியன முடித்து, புனித தீர்த்தங்களால் புதிதாகமைந்த கிணற்றினை நிரப்பி, ஜலாதிவாசத்தின் பொருட்டு மூர்த்தியை பஞ்சகல்யத்தால் அபிஷேகத்து, லம்பகூர்க்கம் கட்டி, கிழே பலகையின்மேல் கழுத்தளவு நீரில் கிழக்கு நோக்கியவாறு இருக்கச் செய்தல் வேண்டும். நீரில் பொன்னுலான மத்ஸ்யம், மண்ணேகம், சர்ப்பம், விருச்சிகம் முதலிய நீர்வாழ் ஜந்துக்களை இடுதல் வேண்டும். ஜந்து நாட்களாகவோ, மூன்று நாட்களாகவோ அல்லது ஒருநாள் மட்டுமோ இவ்வாறு ஜலாதிவாச நிலையில் விக்கிரகம் இருத்தல் வேண்டும். அங்கு தீபம் அணையாது எரிவது அவசியம். எட்டுத் திக்குகளிலும் லோகபாலகர்களையும், எட்டு பைரவர்களையுங், எட்டுசக்திகளையும் பூசித்தல் வேண்டும். தொடர்ந்து பலதினங்கள் அதி வாசம் நிகழின் தினந்தோறும் பூசித்தல் வேண்டும். அதன் பின் சாந்திஹோமம் நிகழ்தல் வேண்டும். ஜலாதிவாசம் முடிந்ததும் எட்டுத் துரோணம் தானியத்தாலும், பாதியளவு



மநுகுத்திரக்கிரமயாகசாலை

பக்கம் 227

அரிசியாலும், அதிற் பாதி என்னாலும் விக்கிரகத்தை மூடி தான்யாதிவாசம் செய்தல் வேண்டும்.

பிரசன்னுபிஷேகம்

பிரசன்னுபிஷேகத்தில் சங்கற்பம், சகளீகரணம், விக்கிநேசவரபூசை, புண்ணியாகவாசனம், பஞ்சகல்யபூசை, பஞ்சாமிருதபூசை முதலியன பூர்வாங்கமான கிரியைகள். நடுவில் சிவகலசத்தையும் வர்த்தனீகலசத்தையும் சுற்றிவர அஷ்டவித்யேசவர கலசங்களையும் நிறுவி, கும்பபூசை, அக்கினிகார்யம் நிகழ்த்தி, பூர்ணாகுதி முடித்தபின் அக்கினியிலுள்ள தெய்வத்தை குண்டத்திலிருந்து கும்பத்திலொடுக்கி, சவாமிக்கு என்னைய முதலிய திரவியங்களால் அபிஷேகத்து கும்பத்தை அபிஷேகம் செய்தல் வேண்டும். இதைத் தொடர்ந்து அலங்காரம், தீபாராதனை முதலியன நிகழும்.

கடஸ்தாபனம்

மூலவியங்கத்துக்கு முன் நெல், அரிசி, என், பொரி நவதானியங்களால் தண்டிலம் செய்து, தர்ப்பை, பூ முதலிய வற்றை உரிய மந்திரங்களுடன் படிப்படியாகப் பரவி, அஷ்டதளத்துடன் தாமரை எழுதி, பின் பொன், வெள்ளி, பஞ்சலோகம் ஆகியவற்றில் ஒன்றால் அமைக்கப்பட்ட குடத்துனைச் சுத்தங்கு செய்து, நூல்சுற்றி அதனுள் தூபங்காட்டி, அதைக் கவிழ்த்து வைத்து, பின் அதனை நிமிர்த்தி, உள்ளே பவித்திரம் வைத்து, நீர் நிறைத்து, சந்தனம் முதலிய திரவியங்களால் நிரப்பி, அந்தஹ்கூர்க்கம் வைத்து, சுவர்ணத்தாலான பிரதிமை, நவரத்துனைம், மாந்தளிர், தேங்காய் முதலியவற்றைப் பொருத்திக் கும்பத்தை உருவாக்கிய பின் கும்பத்திற்கு பட்டு, பூணுால், வெளியே அலங்கரிக்கும் அலங்கார கூர்க்கம், சந்தனம், புஷ்பம், மாலை முதலியவற்றைச் சாத்தி, வர்த்தனீகலசத்தையும் அஷ்டவித்தியேசவர கும்பங்களையும் நிறைவூற உருவாக்குதல் வேண்டும். இவ்வாறு கும்பங்களை உருவாக்கும்பொழுது, தானியங்களைப் பரப்புவ

திலிருந்து கும்பத்தை மாலையால் அலங்கரிப்பது வரை நிகழும் கிரியைகளுக்குத் தனித்தனி வேத மந்திரங்களுண்டு.

கலாகர்ஷணம்

தர்ப்பை, புஷ்பம் முதலியவற்றால்பரிசுதரணஞ் செய்து, வம்பகூர்ச்சத்தை இலிங்கத்தின் மீது வைத்து, ஆசனம் முதலாக ஆவரணபூசை வரை அருச்சித்து, நீராஜனம் செய்து, கும்பத்தில் சலாகனங் கற்பித்து, அங்கும் ஆசனமூர்த்தி மூலம் அருச்சித்துத் தர்ப்பையினால் நாட்சந்தானஞ் செய்து, நியாசங்களை விரிவாகச் செய்து, குருவினால் உபதேசிக்கப்பட்ட முறையினுக்கமைய மந்திரோச்சாரணத்தினால் இலிங்கத்தில் உள்ள இறைவனைக் கும்பத்தில் சேர்ப்பித்தல் வேண்டும். பின்னர் பீடக்கிணைய வர்த்தனீ கலசத்திலும், பூர்வாதி கும்பங்களில் அஷ்டவித்தியேசவரர்களையும் இவ்வாறு சேர்ப்பித்தல் வேண்டும். பிம்பத்தில் உள்ள கலைகள் அனைத்தையும் ஆகர்ஷித்து கும்பத்தில் சேர்ப்பிக்கும் கிரியை ஆதல் பற்றி இது கலாகர்ஷணம் எனப் பெயர் பெற்றது.

முன்னால் உள்ள தண்டிலத்தில் அக்கினிகார்யம் செய்து, யாத்திராஹோமம் முடித்ததும் முக்கணிகளாலும், தேன், பால், நெய் முதலியவற்றாலும் மிருத்தியஞ்சயஹோமம் செய்தல் வேண்டும். தொடர்ந்து கூடனஹோமமும் உரிய மந்திரங்கள் கூறி நிகழ்த்த வேண்டியன. பஞ்சபிரமஷங்கமந்திரஹோமம் நிறைவேறியதும் பூர்ணாகுதி கொடுத்து, அக்கினியில் உள்ள மூர்த்தியைக் கும்பத்தில் சம்யோஜனம் செய்து, யாத்திராதானம் செய்து, கும்பத்தை வலமாக எழுந்தருளி வித்து யாகசாலையில் பிரதான வேதிகையில்வைத்தல் வேண்டும். வர்த்தனீ அஷ்டவித்யேசவர கும்பங்களையும் அவ்வாறே வேதியில் உரிய இடங்களில் அமைத்தல் வேண்டும்.

யாகசாலாலக்ஷணம்

யாகசாலை பிரகாரத்திற்கு வெளியே இருத்தல் கூடாது. முதலாம், இரண்டாம், மூன்றாம் பிரகாரங்களுக்குள் இருக்க

கலாம். சுசானம், அக்கினி, வடக்கு ஆகிய திக்குகள் உத்தமம்; மேற்கு மத்திமம்; நிருருதி திக்கு, வாயுதிக்கு ஆகியன அதமம்; தெற்கு அதமாதமம். யாகசாலை ஐம்பது ஹஸ்தங்களாயின் உத்தமம்; நாற்பது ஹஸ்தங்கள் மத்திமம்; முப்பது ஹஸ்தங்கள் அதமம்; பன்னிரண்டு ஹஸ்தங்கள் அதமாதமம்.

பூமியை ஒருமுழ ஆழத்திற்குத் தோண்டி மண்ணை அகற்றிப் புதுமண் இட்டு நிரப்பி, யாகசாலை நடுவில் வேதி அமையும் இடத்தில் ரத்தினநியாசம் செய்தல் வேண்டும். பின் யாகசாலை முழுவதையும் மட்டமாக்கி, மெழுகி, கண்ணெடிபோல் பளபளப்பாக இருக்கும்படி பூசியபின் அந்நிலப்பரப்பின்மேல் மா தோய்ந்த நூல்கொண்டு சூத்திரங்களை அடித்தல் வேண்டும். இவ்வாறு செய்தல் சூத்திரபாதம் எனப்படும்.

யாகசாலை ஐந்து வகைப்படும். கிழக்கு நோக்கியும் வடக்கு நோக்கியும் நாற்பத்து நான்கு சூத்திரங்களை இடுவதனால் அமைவது ருத்திரசூத்திரக் கிரமம் ஆகும். விள்ளு சூத்திரக் கிரமமாக யாகசாலை அமையும்பொழுது முப்பத்து நான்கு சூத்திரங்கள் அடிக்கப்படுவன. இருபத்துநான்கு சூத்திரங்களை அடிக்க அமைவது பிரமகுத்திரக் கிரமமான யாகசாலை. பதினேன்கு சூத்திரங்களை அடிக்கவரும் யாகசாலை மநுசூத்திரக் கிரமமாகவும் பன்னிரண்டு சூத்திரங்களை அடிக்கப் பிறக்கும் யாகசாலை ரவிசூத்திரக் கிரமமாகவும் அமையும் என நூல்கள் கூறுகின்றன. இவ்வகை யாகசாலைகளும் ஆயிரத்துஎண்ணூற்றி நாற்பத்தொன்பது, ஆயிரத்து எண் பத்தொன்பது, முன்னூற்றிருபத்தொன்பது, நூற்றிஅறு பத்தொன்பது, நூற்றிஇருபத்தொன்று பதங்களை முறையே கொண்டு அமைவன.

சூத்திரசூத்திரக் கிரமயாகசாலையின் நடுவில் இருக்கும் பதம் சிவபதம் எனப் பெயர்பெறும். இதைச் சுற்றியுள்ள

எட்டுப் பதங்கள் சக்திபதங்கள். சக்திபதத்தைச் சுற்றியுள்ள பதினாறு பதங்கள் நாதபதங்கள் எனப்படுவன. நாதபதங்களைச் சுற்றி இருபத்துநான்கு பிந்துபதங்களும், பிந்துபதங்களைச் சுற்றி முப்பத்திரண்டு சதாசிவபதங்களும், அவற்றைச் சுற்றி மாகேஸ்வரபதங்கள் நாற்பதும், அவற்றைச் சுற்றி அஷ்டவித்தியேசுவரர்பதங்கள் நாற்பத்தெட்டும், அவற்றைச் சுற்றி ஈசபதங்கள் ஐம்பத்தாறும், அவற்றைச் சுற்றி சுத்தமாயாபதங்கள் அறுபத்துநான்கும், அவற்றைச் சுற்றி மந்திரபதங்கள் எழுபத்திரண்டும், அவற்றைச் சுற்றி எண்பது வர்ணபதங்களும், அவற்றைச் சுற்றி எண்பத்தெட்டுக் கணபதங்களும், அவற்றைச் சுற்றி பிரகிருதிபதங்கள் தொண்ணுற்றூரும், அவற்றைச் சுற்றி காலபதங்கள் நூற்றிநான்கும், அவற்றைச் சுற்றி கலாபதங்கள் நூற்றிப்பண்ணிரண்டும், இவ்வாறே வித்தியாபதங்கள் நூற்றிருபதும், வைஷ்ணவபதங்கள் நூற்றிஇருபத்தெட்டும், அவித்தியாபதங்கள் நூற்றிமுப்பத்தாறும். விகிருதிபதங்கள் நூற்றிநாற்பத்துநான்கும், பிராம்மபதங்கள் நூற்றுஜம்பத்திரண்டும், தைவபதங்கள் நூற்றறுபதும், ராக்ஷஸபதங்கள் நூற்றறுபத்தெட்டும் வரிசையாக ஒன்றைச் சுற்றி மற்றது தொடர்ந்து அமையும் வண்ணம் இடம் பெறுவன. நடுவில் சிவபதம் முதல் நூற்றிருபத்தெட்டு பதங்களாலான வைஷ்ணவபதங்கள் சுற்றியமையும் வரை உள்ள ஆயிரத்து எண்பத்தொன்பது பதங்களுடன் யாகசாலை அமையும்பொழுது அது விஷ்ணுகுத்திரக் கிரமம் எனப்படும். சிவபதம் முதல் கணபதமீருக உள்ள ஐநூற்றிருபத்தொன்பது பதங்களால் யாகசாலை அமையும் பொழுது பிரமகுத்திர யாகசாலை ஆகும். அஷ்டவித்யேசுவரர் பதமீருக நூற்றறுபத்தொன்பது பதங்களால் ஆவது மநுகுத்திரக்கிரமயாகசாலை. நூற்றிஇருபத்தொன்று பதங்களால் அமைவது ரவிகுத்திரக் கிரம யாகசாலையாகும். ருத்திர குத்திரக் கிரம யாகசாலையில் பிந்துசதாசிவபதங்களுக்கு நடுவில் எட்டுக் குண்டங்களும், சுத்தமாயை மந்திரங்களுக்கிடை ஏட்டுக் குண்டங்களும், காலபதங்கள் கலாபதங்களுக்கு இடை எட்டுக் குண்டங்களும்,

விகிருதி பிராம பதங்களுக்கிடை எட்டுக் குண்டங்களும் பிரதான குண்டம் ஒன்றுமாக முப்பத்துமூன்று குண்டங்கள் இடம் பெறும். விஷ்ணு சூத்திரக் கிரமயாகசாலையில் முப்பத்துமூன்று குண்டங்களுள் வெளியே எட்டுக் குண்டங்கள் குறைவதனால் இருபத்தைத்தந்து குண்டங்களும், பிரமகுத்திரக்கிரமத்தில் இன்னும் எட்டுக் குண்டங்கள் குறைவதனால் பதினேழு குண்டங்களும் இடம் பெறுகின்றன. மநுசூத்திரக்கிரம யாகசாலைக்கும் ரவிசுத்திரக்கிரம யாகசாலைக்கும் ஒன்பது குண்டங்கள் உண்டு.

ஒவ்வொரு வரிசையிலும் கிழக்கே சதுரவடிவான குண்டமும், அக்கினி திக்கில் யோநி குண்டமும், தெற்கில் அர்த்தசந்திர குண்டமும், நிருகுதி மூலையில் திரிகோண குண்டமும், மேற்கில் விருத்த குண்டமும், வாயுதிக்கில் அறுகோண குண்டமும், வடக்கில் பத்ம குண்டமும், சசான திக்கில் எண்கோண குண்டமும் அமைவன். வரிசை ஒன்றுயிருப்பினும் பலவாயிருப்பினும் குண்டங்களமையும் முறை இதுவேயாகும். உள் வரிசையில் மட்டும் சசானத்திற்கும் கிழக்குக்கும் இடையில் பிரதான குண்டம் இடம் பெறும். பிரதான குண்டத்தை நடு வேதிகைக்குமுன் அமைப்பாருமார்.

ருத்திரகுத்திரக் கிரம யாகசாலையில் நாறு தூண்கள் உண்டு; விஷ்ணு சூத்திரக் கிரம யாகசாலையில் அறுபத்து நான்கு தூண்களும், பிரம சூத்திர கிரம யாகசாலையில் முப்பத்து ஆறு தூண்களும் ஏனைய இரண்டிலும் பதினாறு தூண்களும் இடம் பெறுவன. இவை இடம் பெறுமாற்றை வரை படத்தில் காண்க.

தோரணங்கள், தர்ப்பை மாலைகள், புஷ்பமாலைகள், விதானதுவஜங்கள், முத்துமாலைகள், சாமரைகள், பட்டுக்கள் முதலியனவும், கழுகு, நாரத்தை, எலுமிச்சை, கரும்பு, மூங்கில், இளநீர் முதலியனவும், பெரும் தீபங்களும் யாகசாலையை அலங்கரிப்பன. நான்கு திக்குகளிலும் உள்ள வாயிலொவ்வொன்றிற்கும் தோரணமும் நடுவில் ஒரு சூல

மும் இரு பக்கங்களிலும் தனித்தனியே குலங்களும் கதவு களும் உண்டு. தோரணங்களின் நுதிகளில் ஏழு, ஐந்து அல்லது மூன்று தர்ப்பைகளால் இருபது அங்குல நீளமான தர்ப்பை மாலைகள் தொங்கும்.

எட்டுத்திக்குகளிலும் எட்டுக்கொடிகள் உள்ளன. கிழக்கே இருப்பது மஞ்சள் நிறக்கொடி. அக்கினி திக்கில் இருக்கும் கொடியின் நிறம் சிவப்பு. ஏனைய ஆறுதிக்குகளின் கொடிகள் முறையே நீலம், புசைநிறம், வெள்ளை பலநிறங்களான்த கலப்புநிறம், பொன்றிறம், பளிங்குநிறம் ஆகிய நிறங்களை உடையன. இக்கொடிகளில் அவ்வத்திக்குக்கு உரிய யானை எழுதப்படும்.

தாமிரத்தினலாவது மரத்தினலாவது உருவாக்கப்பட்ட அஷ்டமங்கலங்களுள் தர்ப்பணம், பூரணகும்பம், ஆகிய இரண்டும் கிழக்கில் இடம்பெறுவன; விருஷ்டபம், இரட்டைச் சாமரங்கள் வடக்கிலும், ஸ்ரீவத்சம், ஸ்வஸ்திகம் இரண்டும் மேற்கிலும், சங்குந் தீபமும் வடக்கிலும் வைக்கப்படவேண்டியன. இம் மங்கலப் பொருள்கள் எட்டினையும் தெய்வமாதர்களான ஊர்வசி, மேனகை, ரம்பை, திலோத்தமை, சுமுகி, சுந்தரி, காழுகி, காமவர்த்தனி ஆகியோர் தாங்கி நிறப்பதாகச் சித்திரிக்கப்படுவன. வஜ்ரம் முதலிய தசாயுதப் பலகைகளும் உரிய இடங்களில் இடம்பெறுவன.

வேதிகை சதுரமாகவும், விருத்தமாகவும், எண்கோண வடிவாகவும், அறு கோணமாகவும் அமையலாம். சதுர வடிவான வேதிகை ஸ்திதிவேதிகை எனவும், வட்ட வடி வினது சயனவேதிகை எனவும், அறுகோண வடிவினது யான வேதிகை எனவும் கூறப்படும். வேதிகையில், அதோபட்டிகை, மத்யபட்டிகை, அஷ்டகஜங்கள், அஷ்டநாகங்கள், கும்பகண்டம், ஊர்த்துவபட்டிகை, ஜகனதிரயம், பங்கஜம் முதலிய வர்க்கங்கள் இடம் பெறுதல் உத்தமம். அசலம், நீளம், உயரம் ஆகிய மூன்றும் சமமாக அமையும் பொழுது வேதிகை எல்லா பக்கங்களும் மட்டமாக அமையும் வண்ணம் பூசப்பட்டுக்

கண்ணடிபோல் விளங்கும். இதுவும் யாகத்திற்குகந்தது என ஆகமங் கூறும். இனிக் குண்டங்களமையுமாற்றைக் கவனிப்போம்.

சதுர குண்டம்

நீளம், அகலம் என்னும் இரண்டும் ஒரே அளவாக அமைவது சதுரகுண்டம். குண்டமமைப்பதற்கென உரிய பதம் இச்சதுரகுண்டம். இச்சதுரம் ஏனைய குண்டங்கள் எட்டுக்கும் அடிப்படையானது. இதைத் தொடக்கமாகக் கொண்டே மற்றைய குண்டங்கள் உருவாக்கப்படுவதைக் கீழே காணலாம்.

யோநிகுண்டம்

PQRS அடிப்படையான சதுரம். PQ முதலான அதன் நான்கு பக்கங்களின் நடுப்புள்ளிகளாக A, B, C, D, என்பன உள்ளன. CA யைக் சேர்த்து E வரை ACஇன் ஐந்திலொரு பாகத்தால் நீட்டுதல் வேண்டும். Dஐயும் Eஐ உடனிலைத்து, CD, CB ஆகிய இரண்டினையும் விட்டமாகக் கொண்டு இரு அரைவட்டங்கள் வெளிப்புறத்தில் வரைய EB RCSDE என்னும் யோநிகுண்டம் பிறக்கும்.

அர்த்தசந்திரகுண்டம்

PQRS அடிப்படையான சதுரம். Aயும் Cயும் முறையே PQவினதும் SRஇனதும் நடுப்புள்ளிகள். ACயின் ஒன்பதி லொருபாகமாக AE, FC, SH, R1 முதலியவற்றைச் சமமாகக் கொள்ளவும். Fஐ நடுவாகவும் FEயை ஆரமாகவும் கொண்டு அரைவட்டவடிவம் வரைதல் வேண்டும். HIயை இரு பக்கங்களிலும் நீட்டி, அந்த அரை வட்டத்தை நிறைவாக்கல் வேண்டும். இவ்வரைவட்டமே அர்த்தசந்திரகுண்டம்.

232 சைவத் திருக் கோவிற் கிரியை நெறி

திரிகோணகுண்டம்

PQRS அடிப்படையான சதுரம். Aஇும் Cஇும் முறையே PQவின்தும் RS இன்தும் நடுப்புள்ளிகள். CAஜ் Eவரை AEயின் ஆறிலொருபாகத்தால் நீட்டல் வேண்டும். Sஐயும் Rஐயும் முறையே Bக்கும் Dக்கும் AEயின் அளவாக நீட்டுதல் வேண்டும்.

ஷட்கோணகுண்டம்

PQRS அடிப்படைச் சதுரம். Aஇும் Bஇும் முறையே PS இன்தும் QR இன்தும் நடுப் புள்ளிகள். ABஜ் PQயின்து ஆறில் ஒரு பாகத்தால் Cவரை நீட்டுதல் வேண்டும். AB யின்து நடுப்புள்ளி O ஆகும். Oவை நடுவாகவும் OCயை ஆரமாகவும் கொண்டுவட்டம் வரைதல் வேண்டும். OCயை ஆரமாகவும் Cயை நடுவாகவும் கொண்டு, வட்டத்தில் D என்னும் புள்ளியில் வெட்டுமாறு குறியிடவும். இவ்வாறே Dயை நடுவாகக் கொண்டே முன்கொண்ட அளவினையுடைய ஆரத்தால் Xஜ் வட்டத்தில் குறியிடவும், இவ்வாறே, Y, L, M ஆகிய புள்ளிகளை வட்டத்தில் குறியிடவும். Cஜ் Dயுடனும், Dஜ் Xஹடனும், Xஜ் Yயுடனும், Yஜ் Lஹடனும், Lஜ் Mஹடனும், Mஜ் Cயுடனும் தொடுத்தல் வேண்டும். CDX YL M ஷட்கோணமாகும்.


அஷ்டகோணகுண்டம்

PQRS அடிப்படைச் சதுரம். PQல் Aஇும் Bஇும் இருபுள்ளிகள். PA, BQக்குச் சமமாகவும், PQவில் நாலில் ஒரு பங்காகவும் இருக்கும். QRஇல் Gஇும் Hம் இருபுள்ளிகள். QG, HRக்குச் சமமானதாகவும் PQயில் நாலிலொரு பங்கானதாகவும் இருக்கும். RSஇல் Dஇும் Cஇும் இருபுள்ளிகள். RD, CSக்குச் சமமாகவும் PQவில் நாலில் ஒருபங்கானதாகவும் அமையும். SPயில் Fம் Eம் இருபுள்ளிகள். SF, EPக்குச் சமமானதாகவும் PQயில் நாலிலொருபங்காக அமை




நாகாபரணம்

பக்கம் 197




சிருக்சருவம்

பக்கம் 239




சதுர
குண்டம்

பக்கம் 231




யோநி
குண்டம்


பக்கம் 231



அர்த்தசந்திர குண்டம் பக்கம் 231




திரிகோண குண்டம் பக்கம் 232




ஷட்கோண குண்டம்

பக்கம் 232.




விருத்த குண்டம்

பக்கம் 233




அஷ்டகோண குண்டம்

பக்கம் 232



பத்ம குண்டம்

பக்கம் 233



ரவிசுத்திரகிரமயாகசாலை அமைப்பு

பக்கம் 227

யும். SQவையும் PRஜையும் இணைத்தல் வேண்டும். PRக்குச் சமாந்தரரேகைகளாக MNஜையும் TUவையும் வரையும் பொழுதுஅவை SQஜை Wஇலும் Vலும் சந்திக்கும். அவ்வாறே, IJ, KLஇரண்டும் SQக்குச் சமாந்தரரேகைகளாக அமையும் பொழுது அவை PRஜை முறையே Yயிலும் Xஇலும் சந்திக்கும். OV, OY, OW, OX என்னும் நான்கும் PAக்குச் சமானவை. ACயை இரு பக்கங்களிலும் நீட்டும் பொழுது அது MNஜையும் KLஜையும் முறையே A1யிலும் F1இலும் சந்திக்கும். அவ்வாறே, B[~]யை இருபக்கங்களிலும் நீட்டும் பொழுது அது IJயையும் TUவையும் B1யிலும் E1யிலும் சந்திக்கும். GEயை இருபக்கங்களிலும் நீட்டும் பொழுது அது TUஜை H1இலும் KLஜை C1யிலும் சந்திக்கும். HFஜை இருபக்கங்களிலும் நீட்டும் பொழுது IJஜை G1யிலும் MNஜை D1யிலும் சந்திக்கும் A1 B1 C1 D1 E1 F1 G1 H1 அஷ்டகோண குண்டமாகும்.

விருத்தகுண்டம்

PQRS அடிப்படைச் சதுரம். PR, QS என்னும் இரண்டும் Oவில் சந்திக்கின்றன. OQவில் PQவின் பதினாறிலொரு பங்காக DQஜை வெட்டுதல் வேண்டும். Oவை நடுவாகவும் ODயை ஆரமாகவும் கொண்டு ஒரு வட்டங்கீறினால் விருத்தகுண்டம் பிறக்கும்.

பத்தகுண்டம்

விருத்த குண்டம் கீறிய பின் வட்டத்திற்கு வெளியே உரியவாறு எட்டு இதழ்கள் அமையுமாறு உருவாக்கும் பொழுது பத்தகுண்டம் தோற்றும்.

குண்டங்களுக்கு ஒன்பது உறுப்புக்கள் உண்டு. இவற்றின் அளவு ஒரே தன்மையானது. தலை, இருதயம், நாயி, கண்டம், யோநி, மூன்று மேகலைகள், பரிஸ்தரணம் என்பன இவ்வுறுப்புக்கள். குண்டத்திற்கு அக்கினி தலை; அதன் நடு

வில் கர்ணிக்கயுடன் இனைந்த தாமரை அதன் இதயம். இதற்கு ஒரே அளவினதான் எட்டு இதழ்களும், கர்ணிக்கயும் உண்டு. கர்ணிக்கயின் மத்தியில் ஒன்பது பீஜங்கள் (வித்துக்கள்) உண்டு. குண்ட நடுவில் உள்ள பத்மத்திற்கு வெளியில் வட்டவடிவமாகச் செய்யப் படுவது நாபியாகும். குண்டத்தின் உயரத்தில் நடுப்பாதியில் உட்புறமாகக் குண்டத்தைச்சுற்றித் திரணையாக அமைவது கண்டமாகும். மேல் மேகலையில் அரசிலை வடிவமாய் கண்டம்வரை கீழ்நோக்கி இருப்பது குண்டயோநி. இது கிழக்கு, அக்கினிமூலை, தெற்கு முதலிய திக்குகளில் உள்ள குண்டங்களுக்கு வடக்கு முகமாக வும் ஏணைய வற்றிற்குக் கிழக்கு முகமாகவும் இருத்தல் வேண்டும். கண்டத்தின் வெளியில் குண்டவடிவாகச் சூழ்ந்து மேகலை அமையும். ஒவ்வொரு குண்டத்திற்கும் மூன்று மேகலைகள் உண்டு. இவை மேலிருந்து முறையே, நான்கு, மூன்று இரண்டு அங்குலங்கள் உயரமும் அவ்வவ்வளவு அகலமும் வாய்ந்தவை. குண்டத்தைச் சுற்றி இடப்படும் தர்ப்பை கள் பரிஸ்தரணங்கள் எனப் பெயர் பெறும். இதற்கு விஷ்டரம் என்னும் பெயரும் உண்டு. யோநி குண்டத்திற்கு மட்டும் குண்டயோநி கிடையாது. அவ்வாறே பத்ம குண்டத்திற்கும் இதய பத்மம் வேண்டுவதில்லை.

விசேஷசந்தி

பிரதான ஆசாரியரும் மூர்த்திபர்களும் நித்திய கர்மா னுஷ்டானம் முடித்தபின் தினந்தோறும் யாகழுசைக்குமுன் விசேஷசந்தி நிகழ்த்துதல் வேண்டும். ஆசமனம் செய்து, பவித்திரம் தரித்து, சகளீகரணங்கெய்து அங்கநியாசம் முதலியன் முடித்து சங்கற்பம் செய்தபின் காயத்திரிஜுபம், சம்ஹிதாதர்ப்பணம், வித்யேசவரதர்ப்பணம், தத்துவாதிதர்ப்பணம், தேவதர்ப்பணம், இருஷிதர்ப்பணம், சப்தமனுஷ்யதர்ப்பணம், பூததர்ப்பணம், தேவபிதிர்தர்ப்பணம், விசேஷபிதிருதர்ப்பணம், பிரேத பிதுருதர்ப்பணம் முதலிய தர்ப்பணங்களைச் செய்வர். இவ்வம் சங்களைக் கொண்ட மைவதே விசேஷசந்தியாகும்.

யாகபூசை

விசேஷசந்தி முடித்து மூர்த்திபர் களுடன் யாகசாலையுள் வலமாக நுழைந்து கூர்மாசனத்திலிருந்து சகலீகரணஞ் செய்துசாமான்யார்க்கியம் கூட்டி சங்கற்பித்துவிக்கிநேசுவர பூசை, புண்ணியாகவாசனம் ஆகிய இரு கிரியைகளைச் செய்தல் வேண்டும்.

பின்னர் சூரியூதையும், நான்கு துவாரங்களுக்குப் பூசை யும் இடம்பெறும். கிழக்குத் துவாரத்தில் தோரணம், அதன் அதிதெய்வம், தோரணசாகை, திரிகுலங்கள், வாயிலின் வலது, இடது, நடு ஆகிய மூன்று பக்கங்கள், வாயிலுக்கு வலதுபக்கத்தில் விளங்கும் கொடி உத்தரசாகை, தகவினசாகை ஆகியவற்றையும் அவ்வற்றின் அதி தெய்வங்களையும் பூசித்தபின், துவாரத்திற்கு வடக்கு கும்பத்தில் சாந்திகளையிணையும், அதற்கு வடக்கே நந்தியையும் மகாகாளரையும், உதும்பரம், இரு கபாடங்கள், துவாரத்திற்கு மேலே விளங்கும் கொடி ஆகியவற்றையும், அவற்றின் அதிதெய்வங்களையும் பூசித்தல் வேண்டும். இவ்வாறே நான்கு துவாரங்களின் பல அம்சங்களுக்கும், உபவேதியில் அமைந்திருக்கும் கும்பங்களுக்கும் நான்கு கோணங்களிலுள்ள கொடிகளுக்கும், அவற்றிற்குரிய அதிதெய்வங்களுக்கும், யாகசாலை அமைப்பை அனுசரித்து வரிசையாகப் பூசை நிகழும். பின்னர் ஒவ்வொரு வாயிலிலும் வலப்பக்கம் விளங்கும் வேதகும்பங்களைப் பூசித்து, யாகசாலையின் அம்சங்களாக விளங்கும் ஸ்தம்பங்கள், கம்பம், திருணம், பந்தம், வம்ஸம், ஸ்துணம், சூலிகை, விதானம், தரங்கம், தர்ப்பமாலை, கங்கணங்கள் முதலியவற்றையும், அவற்றின் அதி தெய்வங்களையும் பூசித்தபின், மூன்று துவாரங்களையும் பூட்டி, முக்கியமான மேற்குத் துவாரத்தை மட்டும் திறந்தவாறிருக்க விடுத்து, அங்கு துவாரதேவதைகளை விரிவாகப் பூசித்துப் பிரதஷ்டனமாக நிருருதியில் பிரமணையும், பின்னர் அஷ்டமங்கலங்களையும் பூசித்தல் வேண்டும்.

பின்னர் பூதசுத்தி, நியாசங்கள், அந்தர் யஜனம், ஸ்தானசுத்தி, சிவார்க்கியம் சேர்த்தல், திரவியசுத்தி, ஆத்ம பூசை, மந்திரசுத்தி, சிவஹஸ்தம் முதலிய கிரியைகளை நிகழ்த்தி, பஞ்சகவ்ய பூசை செய்து, வி கிரத்துக்கு ரிய பொருள்களைத் தொகுத்து வைத்துக்கொண்டு, மண்டப சம்ல்காரங்களை மந்திரவடிவாகச் செய்தல் வேண்டும். மண்டப சம்ல்காரங்கள் நிரிக்கணம், புரோக்ஷனம், தாடனம், அப்யுக்ஷணம், கணனம், அவகிரணம், பூரணம், சமீகரணம், சேசனம், குட்டனம், சம்மாரஜனம், லேபனம், அப்யர்ச்சனம், திரிகுத்ரவேஷ்டனம், சம்பூஜனம், ரேகாதிரயம், வஜ்ரிகரணம், சதுஷ்பதநியாசம் என்னும் பதினெட்டுமாம். விகிரத்துக்கு உரிய பொருள்களை அபிமந்திரித்து, பரவத் தூவி நெந்துதி பூர்வகும்பத்தில் பிரமாவைப் பூசித்தல் வேண்டும். வாயுவுக் குத் தெற்கிலுள்ள கும்பத்தில் மாகலஸ்மியையும் பூசித்தல் வேண்டும். பின்னர் அஸ்த்ரகும்ப பூசைசெய்து, பத்து லோக பாலகர்களையும் பூசித்து, அவர்களுக்கு யாகம் முடியும்வரை யாகத்தைச் சாவதானமாகக் காத்து நிற்கும் வண்ணம் இறைவன் ஆணையைத் தெரிவித்து அவர்கள் ஆயுதங்களை யும் பூசித்தல் வேண்டும். அஸ்திர கும்பவர்த்தினி கும்பங்களை யாகசாலையைச் சுற்றி இடைவிடாது வர்த்தினி கும்ப நீர் ஒழுகும் வண்ணம் வலமாகக் கொணர்ந்து, மறுபடியும் அதே இடத்தில் வைத்து, ஸ்திராசனமாகப் பூசித்து, யாக பாதுகாப்புக்காக ஞானகட்கத்தைச் சமர்ப்பித்தல் வேண்டும். வாயு கும்பத்தில் விக்கிநேசுவரரையும் ஈசானத்துக்கு மேற்குப் பக்கத்தில் சதாசிவன் முதலான சப்த குரவர்களை யும் பூசித்தல் வேண்டும். ஈசான தகூண கும்பத்தில் கேஷத் திரபாலகரை அருச்சிப்பதுடன் பரிவாரபூசை முடிகின்றது.

பின்னர் பிரதான வேதிகையில் பிரதான கும்பபூசை தொடங்கும். ஐந்தாசனங்கள் முதலிற் பூசித்தற்குரியன. அவை ஆதாராசனம், சிம்ஹாசனம், யோகாசனம், பத்மாசனம் என்பனவும், சூரியன் அக்கினி சந்திரமண்டலங்களின் மேலே விளங்கும் விமலாசனம் என்பதுமாம். இதன் மேல் சிவாசனத்தைப் பூசித்து, சிவனது தோற்றுத்தினை அப்யக்த நிலை

யிலிருந்து வ்யக்த நிலைக்குப் படிப்படியாகப் புலனுகி வரும் வண்ணம் தியானித்தல் வேண்டும். இதற்காக முன்பங்கி, வக்திரபங்கி, கலாபங்கி முதலிய நியாசங்களையும், தத்தவுத்தவேசவர நியாசங்களையும், திரிகண்ட நியாசம், மூர்த்திமூர்த்தீஸ்வர நியாசம், அந்தர்மாதிருகாநியாசம் பஹிர்மாதிருகாநியாசம் ஷடத்துவநியாசம், ஆகம நியாசம், பஞ்சாக்ஷர நியாசம் முதலிய பலவகை நியாசங்களையும் இயற்றுதல் வேண்டும்.

சிவனை விரிவான தியானபூர்வமாக ஆவாகித்து, வித்யாதேகம் கற்பித்து, அவன் எழுந்தருளியிருப்பதாகக் கொண்டு, ஆவாகனுதி முத்திரைகளைக் காட்டி, சுவாகதாரர்க்கியம் கொடுத்து கும்பாபிஷேகம் முடியும்வரை சாந்நித்தியமாகக் கும்பத்தி லெமுந்தருளவேண்டி, பாவனைபிஷேகம் நிகழ்த்தி, வஸ்திரம், சந்தனம், மாலை முதலிய உபசாரங்களைக் கொடுத்து, தத்துவத்திரயங்களைப் பூசித்து, லயங்க பூசை செய்து ஆவரண பூசை நிகழ்த்துதல் வேண்டும்.

அக்கினிகார்யம்

சிவாசாரியர் கும்பத்தில் சிவனை எழுந்தருளச் செய்து பூசித்ததும் உத்தரவு பெற்றுக்குண்டத்தை வலமாக வந்து, குண்டநாபி தனக்கு முன் அமையுமாறு குண்டத்தின் முன் அமர்ந்து அர்க்கியங்கூட்டி, குண்டசம்ஸ்காரங்கள் பதினெட்டிடினையும் செய்தல் வேண்டும். இவை முன்னர்க் கூறப்பட்ட நிரீஷனைம் முதலியவைகளாம்.

குண்டத்தின் நடுவில் கூர்ச்சருபமான விஷ்டரத்தில் வாகீசவரன் வாகீசவரியை உரியவாறு தியானித்து, சூரியகாந்தம், அரணி என்பவற்றிலிருந்து தோற்றிய அக்கினி லௌகிகாக்கினி ஆகியவற்றுள் ஏதேனும் ஒன்றைத் தருவித்து, அதிலிருந்து ராக்ஷஸரின் பொருட்டு ஒரு துண்டை நிருருதியில் எடுத்தெறிந்து, அக்கினியை நிரீஷனைம் முதலிய நான்கு சம்ஸ்காராங்களால் சோதித்து, லௌகிகாக்கினியை தியானித்து, சம்ஹார முத்திரையால் பூதாக்கினியையும் நாபியக்

கினியையும் சுழிமுனை வழியாக ஒருங்கு சேர்த்து, பிங்கலை வழியாக ரேசகம் செய்து, உத்பவ முத்திரையால் வெளிக் கொணர்ந்து, பூதாக்கினி, பிந்துவக்கினி, ஜூடாக்கினி என்னும் மூவகை அக்கினிகளையும் வெளியில் இருக்கும் அக்கினியுடன் ஒன்று கூட்டி, அவ்வக்கினியை சம்ஹிதையால் பூசித்து, சம்ரஷ்ணம் அவகுண்டனம் என்னும் இரண்டினையும் செய்து, தேனுமுத்திரை காட்டி, அக்கினியைக் கையில் எடுத்து, குண்டத்தின் மீது வலமாக மும்முறை சுற்றி, அதை சிவ பீஜமாகத் தியானித்து, குண்டத்தில் இருதுமதியாக ஆவாகிக் கப்பட்ட வாகீசவரியின் கர்ப்பநாடியில், வாகீசவரரால் வைக்கப்படுவதாக நிலத்தில் முழந்தானுள்ளியவாறு ஆத்ம சமுகமாகக் குண்டத்தில் சேர்ப்பித்தல் வேண்டும்.

பின்னர் சௌகாசமனத்தின்பொருட்டு தோயபிந்துவைக் கொடுத்து, சமித்துக்களை நெருக்கி அணைத்து, அக்கினியை ஜ்வலிக்கச் செய்து, கர்ப்பத்தின் பாதுகாப்பின் பொருட்டு தேவியின் இடது கையில் ஜபிக்கப்பட்டதும் தர்பையிலமைந்ததுமான அஸ்திரகங்கணம் கட்டுவதாகக்கற்பித்து, அதைத் தெற்கு மேகலையில் வைத்து, மூன்றாம் மாதம் நிகழும் புஸ் வனத்தின் பொருட்டும், ஆரூம் மாதம் சீமந்தத்திற்காகவும், பத்தாம் மாதம் ஜனனத்திற்காகவும், ஜாதகர்மம், ஆசௌகாநீக்கம் முதலியவற்றிற்காகவும் தனித்தனி உரியவாறு ஆகுதி கொடுத்து, தேவியின் கையில் இருக்கும் தர்ப்பைக் காப்பை அவிழ்த்துத் தேவியைப் பொன்காப்பணிந்திருப்பவளாகத் தியானித்தல் வேண்டும்.

அக்கினியின் இரட்சையின் பொருட்டு பரிதி விஷ்டரங்களை மேகலைகள் மீது வைத்து, அக்கினி வளரும் பொருட்டு நெய்யில் நனைக்கப்பட்ட ஜந்து சமித்துக்களை ஹோமம் செய்து, பரிதி விஷ்டரங்களுக்கு அதிதெய்வங்களையும் தசதிக்குபாலகர்களையும் பூசித்து, நெற் பொரியினால் அந்தர்ப்பலி அர்க்கியம் முதலியன் கொடுத்துப் ‘பாலகனைக் காப்பாற்றுங்கள்’ என்று சிவனிட்ட கட்டளையை அவர்கள் காதில் விழும்படி சொல்லுதல் வேண்டும்.

இதன்பின் சிருக்கருவசம்ஸ்காரமும் பதினெட்டு வகையான ஆஜ்யசம்ஸ்காரமும் சத்யோஜாதாதி வக்திரங்களை ஒன்றுக்கும் வக்திரைக்ரகணம் என்னுங் கிரியையினையும் ஜிஹ்வாதீபனம் என்னுங் கிரியையினையும் முடித்து, 'நீ சிவாக கினியாக விளங்குவாயாக' என நாமகரணமும் பாலாக்கினியாதல், உபநிஷ்டிரமணம், அன்னப்பிராசனம், சௌளம், உபநயனம், யௌவனப்பிராயமெய்தல், விரதசமாவர்த்தனம், விவாகம் முதலிய நிகழ்ச்சிகளை வரிசையாக நிகழ்வதாகச் சங்கற பித்து உரிய ஆகுதிகளைக் கொடுத்தல் வேண்டும். வாகீசுவரி வாகீசுவரர்களுக்கு ஆகுதி கொடுத்து விசர்ஜனம் செய்த பின், விவாகாந்த சம்ஸ்கார பூர்த்திக்காக பூர்ணாகுதி கொடுத்தல் வேண்டும்.

சிருக்கை நெய்யினால் நிரப்பி, அதன்மீது கீழ்நோக்கிய வாறு சுருவத்தை வைத்து மூடி அதன் நுனியில் பூவை வைத்துச் சங்குபோல் (புரிகள் அமையுமாறு) இறுகப்பற்றிய இருகைகளால் அவை இரண்டையும் எடுத்துக் கொண்டு, கால்கள் நிமிர்ந்து நேராக நிற்கும் வண்ணம் எழுந்து நின்று வளையாத உடம்பினாலே, சிருக்கருவத்தை நாபிக்குக் குறுக்கே நீட்டியவாறும், சிருக்கின் நுனியில் பார்வையைப் பதித்தவாறும், வெளங்களின்பதை இறுதியிற் கொண்டமையும் மூலமந்திரத்தை உச்சரித்துக்கொண்டு, தனது வாமஸ்தனம் வரை சிருக்கின் மூலம் வருமாறு அடிப்பக்கத்தினை உயர்த்தி, சலனமற்ற மனத்துடன் இடையீடில்லாது ஒழுகும் வண்ணம் யவப்பிரமாணமான தாரையாக நெய் முழுவதையும் ஆசாரியர் ஆகுதி செய்தல் வேண்டும். இதுவே பூர்ணாகுதியாகும்.

சிவாக்கினி, ஆகவனீயம், தக்கினூக்கினி, கேவலாக்கினி, கார்ஹுபத்யாக்கினி, விருத்தாக்கினி, சாமான்யாக்கினி, யௌவங்கினி, பாலாக்கினி, சூக்ஷ்மாக்கினி, காலாக்கினி ஆகிய அக்கினியின் அங்கங்களுக்குத் தனித்தனி ஆகுதி கொடுத்தல் வேண்டும்.

பிரதான குண்டத்தில் அக்கினியை ஒன்பதாகப் பாகம் செய்த பின் அவ்வள்ளிடத்தில் உள்ள அக்கினியை எடுத்து அதே திக்குகளில் இருக்கும் ஏனைய எட்டுக் குண்டங்களில் சேர்ப்பித்தல் வேண்டும். ஏனைய குண்டங்களில் இவ்வாறு அக்கினி சேர்க்கப்படுமுன், சம்ல்காரங்களை அவ்வம் மூர்த்திப்பக்கள் செய்வர். தாமே பிரதான குண்டத்தில் ஆசாரியரிடம் அக்கினியைப் பெற்று அவ்வக்குண்டங்களில் உரிய வாறு சேர்ப்பிப்பர். மேலும், பிரதான குண்டத்திற்கு மேற்கில் சருபாகம் செய்வதற்காக கார்ணபத்யாக்கினியைப் பிரித்து, வேறு இடத்தில் வைத்து, நடு அம்சத்தைச் சுவாலிக்கச் செய்தல் வேண்டும். பிரதான குண்டத்தில் அக்கினியால் சதாசிவலையும், ஏனைய குண்டங்களில் அஷ்டமூர்த்திகவரர்களையும் பூசித்தல் வேண்டும். அக்கினியின் ஹ்ருத்பத்மத்தில் ஆதாரசக்தி முதல் ஆவரணமீருக சிவமூர்த்தியைப் பூசித்து, சிவவக்தரங்கினி வக்தர சந்தானம் செய்து சிவஜ்யோதியை தியானித்து கும்பம், குண்டம் ஆசாரியர் ஆகிய மூவரும் தொடர்புறும் வண்ணம் நாடிசந்தானம் செய்தபின் மந்திரதர்ப்பணமந்திரதீபன ஆகுதிகள் கொடுத்தல் வேண்டும்.

பின்னர் நிகழ்வது ஸ்தாலீபாகம். தாமிரத்தினுலோ மன்னுலோ அமைந்த சட்டியைக் கழுவி, சமல்காரங்கள் செய்து கழுத்தில் தர்ப்பையைப் புரியாகக் கட்டி, கோமயத்தால் மெழுகிய இடத்தில் மண்டலத்தில் வைத்துப் பூசித்து, ஸ்தாலியை வைத்து, நெய்யினால் அதைத் தடவித் துடைத்து பால் நிரப்பி, யாகத்துக்குரிய தானியங்களையும், அரிசி முதலானவற்றை உரிய மந்திரத்தினாற் கழுவி, அதனுள் இட்டு, குண்டத்திற்குத் தெற்கில் அல்லது மேற்கில் முன் எடுத்து வைக்கப்பட்ட அக்கினியின் மீது ஸ்தாலியை மேலேவைத்து, நல்ல விறகு கொண்டு அக்கினியை எரியச் செய்து, சருவைப் பக்குவமாகச் சமைத்தல் வேண்டும். இதற்குப் பயன்பட்ட அக்கினி உடனே விசர்ஜனம் செய்யப்படும்.

குண்டத்திற்கு மேற்கே சருஸ்தாலியை வைத்து, சம்பாத ஹோமம் செய்து, இறைவனுக்கர்ப்பணம் செய்தபின் அதனை

மூன்று பாகமாக்கி, தணக்குரிய பங்குடன் நெய்யையும், ஏனைய இருபங்குகளுடன் தேன், நெய் இரண்டினையும் சேர்த்து, சிவனுக்குரியதைச் சிவனுக்காக வேறுகவும், குரியன் முதலிய யாகபரிவார தேவர்களுக்கு வேறுகவும், அந்தர்பலி, பஹிர்பலி முதலியவற்றிற்கு வேறுகவும் தனித்தனி பாத்திரங்களில் எடுத்து வைத்தல் வேண்டும். தணக்கும் இருத்துவிக்குகளுக்கும் உரிய பங்கினையும் ஆசாரியர் வேறுக வைத்தல் வேண்டும்.

பிராயச்சித்தத்தின் பொருட்டு நூற்றெட்டு ஆகுதிகள் செய்து முன்போல் பூர்ணாகுதி செய்தல் வேண்டும். ஒவ்வொரு குண்டத்திற்கும் நிவேதனம் செய்வதுடன் விசேஷ திரவியங்களால் ஹோமம் செய்தல் வேண்டும்.

பலாசு, கருங்காலி, அரசு, அத்தி, சந்தனம், ஆல், வன்னி, வில்வம், ஏருக்கு, நாய்குவி, மா, பாடலி, மூங்கில், பலா, அருகு, தர்ப்பை, நெய், சரு, பாலன்னம், எள்ளன்னம், மிளகு அன்னம், தயிரன்னம், பயற்றன்னம், உழுந்தன்னம், பாயசம், தேனன்னம், கடுகன்னம், எள்ளு, வெண்கடுகு, உழுந்து, நெற்பொரி, சத்துஷா, பால், தயிர், வெல்லம், வாழைப்பழம், மாம்பழம், பலாப்பழம், விளாம்பழம், மாதுளம்பழம், பேரீச்சை, நாரத்தை, எலுமிச்சை, திராகைஷ், தேங்காய், பயறு, கடலை, மொச்சை, கோதுமை, மூங்கிலரிசி, தினை, நெல்வகைகள், அரிசி, கரும்பு, கீரை, தேன், சர்க்கரை, அவல், லட்டுகம், அழைபம், தேவதாரு, ராஜமாஷும், கிழங்கு வகைகள், இலர்மிச்சை, கராம்பு, ஏலம், லவங்கம், ஜாதிக்காய், பன்னீர், கற்பூரம் சந்தனம், புனுகு, சவ்வாது, கஸ்தூரி, கோரோசனை, குங்குமப்பூ, புஷ்பங்கள், பத்திரங்கள், வில்வம், நீலோத்பலம், தாமரை முதலியன, வாசனைத் திரவியங்களுடன் கூடிய தாம்பூலம் என்பன விசேஷ ஹோமத் திரவியங்களாகும்.

சயஞ்சோபனம்

யாகசாலையில் கிழக்கில் அல்லது வடக்கில் நெல் அரிசி முதலிய தானியங்களை ஒன்றனமேலான்றுகப் பரவி, அதன்

மேல் கவரிமான் மயிர், பறவையிறகு, இலவம் பஞ்ச, பருத்தி, தோல் முதலிய பொருள்களால் தனித்தனி அமைந்த மெத்தைகளை விரித்து, தலையணை விரிப்பு முதலிய வற்றுடன் படுக்கையை அமைத்தல் வேண்டும். ஐந்து மெத்தைகளிலும் ஐந்து தத்துவங்களைப் பூசித்த பின் மூர்த்தியை எழுந்தருளச் செய்து, கிழக்கே தலையும் மேல் நோக்கிய முகம் இருக்கும் வண்ணம்சயனிக்கவைத்துச் சிவந்தவஸ்திரத் தால் மூடுதல் வேண்டும். காலடியில் பின் டி கையையும் ஆதாரசிலையையும் அவ்வாறே வைப்பது முறை. பின் தத்துவத்துவேசவரநியாசம், திரிகண்டநியாசம் முதலிய நியாசங்களைச் செய்தல் வேண்டும். தலைக்குப் பக்கத்தில் தீத்திராகும்பழும், வர்த்தனீகும்பழும், வித்யேகவர கும்பங்களும் வைத்து, உரியவாறு பூசித்து, லோகபாலர்களை அருச்சித்து காவல்காக்கும் பணியில் அவர்களை நியமித்தல் வேண்டும்.

தீபஸ்தாபனம்

மண்டபத்தில் கும்பம் வைத்து, அழகான தீபத்தை சந்தனம் மாலை முதலியவற்றால் அலங்கரித்து, நெய்விட்டு ஏற்றி வைத்து, விக்கிநேசவர பூசை, புண்ணியாகவாசனம் செய்து தீபத்தில் பஞ்சபிரமண்யங்களை செய்து, சந்தனம் புஷ்பம் முதலிய வற்றால் அருச்சித்து, வியோமவியாபிமந்திரம் ஜெபித்து தூப தீபங்களால் ஆராதித்து, தீபத்தை சுமங்கலிப் பெண் கைகளால் தாங்கி வீதியை வலம்வரும்படி செய்து கருப்பக்கிருக்கத் தில் வைத்தல் வேண்டும்.

ஸ்தூபிஸ்தாபனம்

சிற்பி, ஸ்தூபிஸ்தாபனம் நிகழ்த்தியதும் ஸ்தூபியாகத் தில் பூசிக்கப்பட்ட கும்பத்தை ஸ்தூபிக்கு அபிஷேகங்களை செய்தல் வேண்டும். ஆயினும், கும்பாபிஷேகத்தினத்தன்றே ஸ்தூபி கும்பாபிஷேகம் நிகழும் வழக்கம் அனுஷ்டானத்தில் இருந்து வருகின்றது.

ரத்னஸ்தாபனம்

ஆதார சிலையை சிருஷ்டமார்க்கமாக நிறுவியபின், இரத்தினங்கள், தாணியங்கள், ஓஷ்திகள், உலோகங்கள், தாமரை வகைகள், தாணியங்கள்முதலியவற்றைப் பீடத்தில் இருக்கும் குழிகளில் தனித்தனியே உரிய மந்திரங்களுடன் வரிசையாக வைத்தல் வேண்டும். இவை கிடைக்காவிடின் இவற்றின் பிரதிநிதியாக வற்றம், பொன், அரிதாலம், சக்தேவி, யவம் ஆகியவற்றை இடுதல் வேண்டும். நவரத்தினங்கள் இடும்பொழுது நடுவில் மாணிக்கமும், சிழக்கு முதலாக எட்டுத் திக்குகளிலும் வைசேர்யம், நீலம், மரகதம், முத்து, கோமேதகம், வச்ரம், புஷ்பராகம், பவளம் ஆகியவற்றை இடுதல் வேண்டும். பொன் தகட்டில் யந்திரம் எழுதிப் பூசித்து வந்த தகட்டையும் இவ்வேளையில் இங்கு வைப்பதும் வழக்கமாகும்.

பிம்பஸ்தாபனம்

புஷ்பாஞ்சலியினால் சயனத்திலிருக்கும் இலிங்கத்தைப் பூசித்து, எழுந்தருளுமாறு வேண்டி, சிவிகையில் ஏற்றி, வாத்திய கோஷத்துடன் வீதிவலமாக எடுத்து, வாயிலை அடைந்து, பத்திரபீடத்தில் வாயிலைப் பார்த்தவாறு விக்கிரகத் தை அமைத்துப் பீடத்தில் ஏற்றி, அர்க்கியங் கொடுத்து புண்ணியாகவாசனங்கு செய்து, சுபமுகூர்த்தத்தில் பண்டிகையுடன் கூட இலிங்கத்தை லயாந்தமாக மூலமந்திரத்தை உச்சரித்துக்கொண்டு, இலிங்கம் என்னும் உருவில் விளங்கும் தேஜோ ரூபமான பரமசிவனைக் குழியில் நிறுவி, இலிங்கம் சிலை இரண்டையும் அஷ்டபந்தனத்தினால் பொருந்துதல் வேண்டும்.

அஷ்டபந்தனம்

கணேசபூசை, புண்ணியாகம் இரண்டும் முடித்து, பலி மேளத்துடன் உரல் உலக்கையைப் பூசித்து, அஷ்டபந்தனதிரவியங்களைத் தட்டில் வைத்து, உரிய மந்திரங்களால் அபிப்பி

மந்திரித்து அருச்சித்து உரலில் இட்டு, இறுகப்பற்றிய கைகளால் இடிப்பித்தல் வேண்டும். சுக்கான்கல், குங்கிலியம், கொம்பரக்கு, தேன்மெழுகு, நற்காவி, செய்பஞ்ச, எருமை வெண்ணென்று, சாதிலிங்கம் என்பவை அஷ்டபந்தனத்துக்குரிய திரவியங்களாகும். ஆசனமும் மூர்த்தியும் நன்கு ஒன்றி இணையும் வண்ணம் அஷ்டபந்தனத்தைச் சாத்துதல் வேண்டும். இவற்றை முன்னரே பதப்படுத்தி உருண்டைகளாக வைத்திருந்து, தேவையான பொழுது மறுபடி இடித்துப் பயன்படுத்துவதே வழக்கமாக இருந்து வருகின்றது.

எண்ணெய் சாத்துதல்

அஷ்டபந்தனம் நிகழ்ந்தபின் சிவபக்த ஐனங்கள் சுவா மிக்கு எண்ணெய் சாத்துவார்கள். இது பிம்பசுத்திக்குமுன் நிகழ வேண்டியது.

பிம்பசுத்தி

அஷ்டபந்தனம் நிகழ்ந்தபின் கருப்பக்கிருக்கத்தில் இலிங்கத்திற்கு முன்னால் மண்டபத்தில் தண்டிலம் அமைத்து, அதில் பதினாறு கோஷ்டங்கள் கீறி, நடு நாலு பதங்களில் அஷ்டமிருத்திகைகளின் கலாயம், பத்ரோதகம், காந்தோதகம், மூலோதகம் மார்ஜுநோதகம், பரிமார்ஜுநோதகம், கந்தோதகம், புஷ்போதகம், பலோதகம், ரத்நோதகம், தான்யோதகம், லோஹோதகம், மான்யோதகம், சிருங்கோதகம், அஸ்திரோதகம் ஆகியவற்றை உரியவாறு கலசங்களில் நிரப்பி மாவிலை முதலியவற்றால் அலங்கரித்துப் பூசித்தபின், கும்பத்துக்குக் கிழக்கில் பஞ்சகவ்யம் பஞ்சாமிருதம் இரண்டுங்கூட்டி, அக்கினிகார்யஞ் செய்து, பிராயச்சித்த ஆகுதி கொடுத்து, பூர்ணாகுதி நிகழ்த்தல் வேண்டும். ஆசாரியர் மூர்த்திபர்களுடன் துவார பூசை நிகழ்த்தி, உட்சென்று, இலிங்கத்தைப் பஞ்சகவ்யம் பஞ்சாமிர்தம் முதலானவற்றால் அபிஷேகித்து, பிம்பசுத்தியின் பொருட்டு, முன் பூசிக்கப்பட்ட பதினாறு கும்பங்களையும் சாந்திகும்பங்களையும்

தனித்தனி அபிஷேகித்தல் வேண்டும். இவிங்கம் பீடம் இரண்டிலும் சந்தனம், அகில், கற்பூரம், குங்குமம், இலா மிச்சை, கோரோசனை முதலியவை கலந்து உரைத்த சந்த ன்தைப் பூசி, வலது கையால் இவிங்கத்தைத் தொட்ட வாறு வியோமனியாபி முதலிய மந்திரங்களை ஐபித்தல் வேண்டும். இதைத் தொடர்ந்து நியாசங்கள் விரிவாக நிகழும்.

ஸ்பர்சாகுதி

விசேஷத்திரவியஹோமம் நிகழ்ந்தபின் யாகசாலையில் நிகழும் கிரியை ஸ்பர்சாகுதியாகும். குண்டசமீபத்தில், வலப்பக்கத்தில் அரிசி பரப்பி, அதன்மேல் சாந்தி கும்பம் வைத்து, ஆசனமூர்த்தியுலம் சிவலை ஆவாகித்து பாசுபதாஸ் திர கும்பங்களையும் அந்தந்தக் குண்டங்களுக்கு அருகில் வைத்தல் வேண்டும். குண்டத்தில் பரமேசுவரரையும், மேகலைகளில் நிவிருத்தி முதலிய நாலு கலைகளையும், நாபியில் கிரியாசக்தியையும், ஓஷ்டத்தில் நாதத்தையும் பூசித்து, கும்பம் அக்கிளி மூர்த்தி ஆகிய மூவரையும் தொடுக்கும் நாடி சந்தானம் செய்தல் வேண்டும்.

முதலில் குண்டத்தில் ஆத்தும தத்துவத்தைப் பூசித்துப் பின் அஷ்டமூர்த்திகளையும் மூர்த்தியதிபர்களையும் பூசித்துச் சம்பாதஹோமம் நிகழ்ந்தல் வேண்டும். பின் மூர்த்தி பர்கள் எண்மரும் தத்தம் குண்டங்களில் ஆத்மதத்துவத் வத்தையும் அதற்கு அதிபரையும் தத்தம் மூர்த்திகளையும், மூர்த்தீசுவரர்களையும் பூசித்துச் சாந்திகும்ப சம்பாத ஹோமம் பூர்ணங்குதியீருக நிகழ்ந்தல் வேண்டும். பிறகு ஆசாரியரும் மூர்த்திகளும் சாந்திகும்பத்தில் ஐபித்து ஐப சங்கியையால் ஹோமம் செய்வர்.

ஆசாரியர் சிருக்கில் ஆத்மதத்துவத்தையும் தத்துவாதி பரையும் மூர்த்திமூர்த்தீசுவரர்களையும் பூசித்தல் வேண்டும். மூர்த்திபர்கள் தத்தம் மூர்த்திமூர்த்தீசுவரரை அவ்வாறு

ழுசித்தல் வேண்டும். பின் பூர்ணாகுதிக்கு உரியவாறு ஆயத்தம் செய்து ஆத்மதத்துவாதிபதியாகிய பிரமனுக்கு ஹோமம் செய்தல் வேண்டும். மந்திரத்தின் இறுதியில் வரும் ஸ்வாஹா என்பதில் ‘ஸ்வா’வை மட்டுமே உச்சரித்து, சிருக்கில் சிறிதுநெய் எஞ்சம்படியாக பூர்ணாகுதி செய்தல் வேண்டும். எஞ்சிய நெய் இருக்கும் சிருக்கச்சுருவங்களுடன் சாந்திகும்பத்தைப் பரிசாரகர் கொண்டுவர, மூர்த்தி பர்கள் பின்தொடர இலிங்கத்தையடைந்தபின் எல்லோரும் தத்தம் தானங்களில் நின்று இலிங்கத்தின் பிரமபாகத்தை தர்ப்பையினால் தொட்டு ஹோமசங்கியையளவு ஜபிப்பர். மூர்த்தியில் ஆத்மதத்துவத்தையும் அதிபரையும் ஷுசித்து, மீதியாகயிருக்கும் நெய்யுடன் கூடிய சிருக்கச்சுருவத்தை எடுத்து முன்கூறிய ‘ஸ்வா’வைவிட எஞ்சிநிற்கும் ‘ஹா’ என்பதை உச்சரித்து, அவ்வெஞ்சிய நெய்யை பிரமபாகத்தில் ஆகுதி செய்தல் வேண்டும். இப்படியே விழ்ணுயாகத்துக்கும், அதன் பின் ருத்திரபாகத்திற்கும் தனித்தனி உரிய மந்திரங்களால் ஸ்பர்சாகுதி நிகழ்த்தல் வேண்டும்.

பூர்ணாகுதி

மூர்த்திபர்கள் பின்னர் யாகசாலையை அடைந்து, குறைதல், தவறுதல் முதலிய தோஷங்கள் இதுகாறும் அறிந்தும் அறியாதும் நேர்ந்திருப்பினும் அவற்றைச் சமப்படுத்தப் பிராயச்சித்தமாக இயன்ற அளவு மூலமந்திர ஹோமம் செய்து, கிழக்கு முதலான குண்டங்களில் அக்கினிகாரயத்தை முடிவாக நிகழ்த்தி பூர்ணாகுதி செய்தல் வேண்டும். தூபதீபங்களால் அருச்சித்து மேகலைகளில் பிரமா முதலி யோருக்குப் பலிகொடுத்து, பஹிர்பலியும் கொடுத்தல்வேண்டும். அந்தந்தக் குண்ட தேவதைகளை நாடிசந்தானம் வழியே புஷ்பம் அங்கைத் தர்ப்பையுடன் எடுத்து, பிரதான குண்டத்தில் சிவனிடத்து ஒடுக்கி, அஷ்டபுஷ்பங்களால் வித்யேசுவரர்களை அருச்சித்தல் வேண்டும். அக்கினியை வீசி எரியச் செய்து, ஐயாதிஹோமம் நிகழ்த்துதல் வேண்டும். பின்னர் பிரதான குண்டத்தில் விரிவாக மகாபூர்ணாகுதி நிகழ்த்துதல் வேண்டும்.

பின்னர் வியாஹிருதி ஹோமம் பரிதிவிஷ்டரங்களில் பலி முதலியவற்றை முடித்து அக்கினியில் இருக்கும் மூர்த்தியை புஷ்பம், அக்ஷதை, தர்ப்பைகளைக் கையிலேந்தி நாடிசந் தானவழியே அக்கினியிலிருந்து கும்பத்தில் சேர்ப்பித்து அர்க்கியம் கொடுத்தல் வேண்டும். சுவாமியைக் கும்பத் தில் நிறுத்தும் பாவனையில் நிரோத முத்திரை காட்டி நிரோ தார்க்கியம் கொடுத்தல் வேண்டும். விஸ்டரம், பரிஸ்தரணம் ஆகியவற்றை அக்கினியிலிட்டு தர்ப்பையில் பிறக்கும் சாம் பரை ரக்ஷயாக நெற்றியில் தரித்தல் வேண்டும்.

யாத்ராதானம்

கும்பத்தை யாகசாலையிலிருந்து எழுந்தருளச் செய்ய முன் யாத்திராஹோமம் நிகழ்த்தி, யாத்திராதானமும் முகூர்த் தமும் நன்கமைய நவக்கிரகதானம், தசதானம், மனக்கல்பித தானம் முதலியவற்றைச் செய்தல் வேண்டும். தசதானங்கள் பசு, பூமி, என், பொன், நெய், வஸ்திரம், தானியம், வெல்லம், வெள்ளி, உப்பு என்பன.

கும்ப உத்தாபனம்

ஆசாரியர், சிவதீகை பெற்ற இரு பரிசாரகர்களை அழைத்து, பட்டு உருத்திராக்கம் மாலை முதலியவற்றால் அவர்களை அலங்கரித்து, பிரதான கும்பம், வர்த்தனி கும்பம் இரண்டினையும் அவர்கள் தலைமேல் வைத்து, மூர்த்திபர்கள் எண்மரும் அஷ்டவித்தியேசவர கும்பங்களை எடுத்துவர, வேத கோஷங்களுடன் தேவார திருவாசகங்கள் திருமுறைகள் ஒலிக்க, வாத்தியங்கள் முழங்க, கொடி குடை சாமரங்கள் முதலிய சகல ராஜைபசாரங்கள் நிகழு, கூர்ச்சத்தினால் பிரதான கும்பத்தைத் தொட்டவாறு மூலமந்திரத்தை உச்சரித்துக்கொண்டு கும்பங்களுடன் வீதிவலம் வருவர். வாயிலில் ஸாஜுபுஷ்பம் இறைத்து, கும்பங்களைக் கருப்பக்கிருக்கத் துட்கொண்டு சென்று, இலிங்கத்தின்மூன் அழைத்திருக்கும் தண்டிலத்தின்மேல் வைப்பர். இக்கும்பங்கள் வீதிவலம்

வரும்பொழுது ஸ்தூபி கும்பத்தையும் அதைப் பிரதிஷ்டை செய்யும் சிவாசாரியர் எடுத்து விமானத்தில் மேலிருக்கும் ஸ்தூபியை அடைந்து அபிஷேகிப்பர்.

கும்பாபிஷேகம்

ஆசாரியர் சகலீகரணம் செய்து, ஆசன மூர்த்தி மூலம் அருச்சித்து, ஷட்டிரிம்சத்கலாநியாகம் செய்து, கும்பத்திலிருந்து பீஜத்தைக் கூர்சத்துடன் எடுத்து, லயாங்கமாக மூலமந்திரோச்சாரணத்துடன் மூர்த்தியில் சேர்ப்பித்து, கும்பஜலத்தை வேதகோஷங்களுடனும் வாத்தியங்கள் முழங்க அபிஷேகித்தல் வேண்டும். இதன்பின் மஹாஹவிரநிவேதனமும் தசனதர்சனமும்நிகழும். பரிவார தெய்வங்களின் அபிஷேகங்களும் வரிசையாக நடைபெறும்.

பின்னர், யாகசாலையை அடைந்து, ஸ்திராஹாதி செய்து, பரிவார தெய்வங்களுக்கும் இயன்றவாறு ஆகுதிகள் கொடுத்து, அவர்களை விசர்ஜனம் செய்து ஆத்மசமாரோபணம், பரிதிவிஷ்டரவிசர்ஜனம், சிருச்சருவவிசர்ஜனம் முதலியவற்றைச் செய்தல் வேண்டும். பின் மூலலிங்கத்தின் சமீபமடைந்து கிரியைகள் நிறைவேறியதை விண்ணப்பித்தல் வேண்டும். இதைத் தொடர்ந்து சண்டேகவரது கும்பாபிஷேகம் நடைபெறும். அதன் பின்னர் யஜமானபிஷேகமும் ஆசார்யபூசையும் மகாபிஷேகமும் நிகழ்வதற்குரியன. மாலைகல்யாண மகோற்சவத்துடன் கும்பாபிஷேகக் கிரியை இனிது நிறைவேறும்.

7. உற்சவம்

உற்சவம் என்னுஞ் சொல் பஞ்சகிருத்தியங்களில் ஒன்றுன் சிருஷ்டியைக் குறிக்கும் எனக் கிரியை விளக்கங் கூறும் நூல்கள் பகருகின்றன. உற்சவம் அறுவகைப்படும். இவை பைதிருகம், சௌக்யம், ஸ்ரீகரம், பார்த்திவம், சாத்துவிகம், கைவம் என்பன. பைதிருகம் பண்ணிரண்டு நாட்கள் நிகழும்

உற்சவம். சௌக்கியம் ஒன்பது நாட்களும், ஸீரகம் ஏழு நாட்களும் பார்த்திவம் ஐந்து நாட்களும், சாத்துவிகம் மூன்று நாட்களும், சைவம் ஒருநாளும் நடக்கும் உற்சவங்களுமாம். கிரியை நால்கள் உற்சவங்களை இன்னும் வேறு வகைகளாகவும் பிரித்துக் கூறுகின்றன. இவ்வாறு காணப்படும் வேறுபாடுகள் உற்சவங்கள் நிகழுந் தினங்களின் தொகை வேறுபடுவதைச் சுட்டுகின்றன. பத்து நாட்கள் உற்சவம் நிகழும் முறையே பெரிதும் வழக்கில் இருக்கின்றது.

உற்சவங்களும் நித்தியம், நைமித்திகம், காமியம் என மூவகையாக வகுக்கப்பட்டுள்ளன. தினந்தோறும் நிகழும் உற்சவம் நித்தியோற்சவம் எனப்படும். வாரோற்சவம், பிரதோஷாற்சவம், கிருத்திகோற்சவம், முதலியன நைமித்திக உற்சவங்களே. கொடியேற்றிய பின் நிகழும் பிரமோற்சவம் நைமித்திக உற்சவங்களில் தலைசிறந்தது. பலனைக் குறிக்கோளாகக் கொண்டு உற்சவம் நிகழின் அது காமியோற்சவம் ஆகும். இது மிகவும் அருகியே வழக்கிற் காணப்படுகின்றது.

விக்கிரகங்கள் வெவ்வேறுக அமையும் முறை முன்னர்க்கூறப்பட்டது. இவற்றுள், சிலையாலமையும் விக்கிரகங்கள் கருவறையில் மட்டும் நிரந்தரமாக இடம் பெறுவன. இவை ஆதார சிலையுடன் அஷ்டபந்தனம் என்னுங் கிரியையினால் அசைக்க முடியாதவாறு பிணைக்கப்பட்டுள்ளன. சதையினால் அமையும் விக்கிரகங்களும் அசைக்க முடியா நிலையினவே. மரத்தில் விக்கிரகம் செய்து வழிபடும் முறை அருகியே காணப்படுகின்றது. உலோகங்களில் வார்க்கப்படும் விக்கிரகங்கள் குறிப்பிட்ட இடத்தில் நிலைநிற்கும்படி வைக்கப்படுவதில்லை. இவை இடத்துக்கு இடம் எடுத்துச் செல்லப்படத்தக்கன. இவ்வியல்பு பற்றி இவை சலனவிக்கிரகங்கள் எனப்படும். சலன விக்கிரகத்தை உற்சவமூர்த்தி என்று கூறும் மரபும் உண்டு. உலோகங்களில் வார்க்கப்பட்டிருக்கும் உருவங்கள் இவ்வாறு உற்சவங்களுக்கே உரியவையாக விளங்கக் காண்கின்றோம்.

ஆகம விதியினுக்கமைய கிரியைகள் கர்ஷணம், பிரதிஷ்டை, உற்சவம், பிராய்ச்சித்தம் முதலிய நால்வகைக் கிரியைகளாக விரிந்து நிகழ்வதைத் தென்னுட்டிலேயே காண்கின்றோம். இவற்றுள் பிரதிஷ்டை அடிக்கடி நிகழ்வதில்லை. உற்சவமோவெனின் அப்படியன்று. இது நித்தியக் கிரியையாக நாள்தோறும் அமைவதுடன் வாரம், பக்ஞம், மாதம் முதலிய காலங்களில் அவ்வப்போதும், ஆண்டாண்டு தோறும் பிரமோற்சவம் எனப் பெயர் பெற்றும் நிகழ்வது னல் உற்சவங்களைப்பற்றி மக்கள் நன்கு அறியவும், அது மிகவும் பிரசித்திபெறவும் வாய்ப்பு அதிகம் இருந்து வருகின்றது. ஆண்டுக்கொரு முறை நிகழும் மகோற்சவம் பெருந்திருவிழாவாதல் பற்றி பிரமோற்சவம் என்னும் பெயர் பெற்றுள்ளது.

பிரமோற்சவத்தின் உறுப்புக்கள் பதினெட்டு. இவற்றைக் கிரியை நூல்கள் பின் வருமாறு வரிசைப் படுத்தியுள்ளன. அவை விருஷ்யாகம், துவஜாரோஹணம், பிருஹத்தானம், அங்குரம், மகாயாகம், அஸ்திரயாகம், பலிதானம், யானக்கிரமம், பரிவேஷம், விராஜனம், கௌதுகம், தீர்த்தசங்கிரஹம், சூர்யோத்தசவம், தீர்த்தம், அவரோஹணம், ஸ்நபனம் விவாகம், பக்தோத்சவம் ஒன்பன.

பிரமோற்சவம், தொடங்கும் முறையையிட்டு மூன்று வகையாகக் காரணகமத்தில் கூறப்படுகின்றது. உற்சவத்தில் கொடியை ஏற்றிய பின் பேரிதாடனம் அங்குரம் ஆகிய கிரியைகள் நிகழின் துவஜாரோகணபூர்வகமான உற்சவமாகும். முதலில் பேரிதாடனம் நிகழ பிறகு துவஜாரோகணமும் அங்குரார்ப்பணமும் தொடரின் அவ்வுற்சவம் பேரிதாடன பூர்வமான உற்சவமாகும். முதலில் அங்குரமும் பின் பேரிதாடனமும் பிறகு துவஜாரோகணமும் நிகழ்ந்தால், அவ்வுற்சவம் அங்குரார்ப்பணபூர்வகமான உற்சவம் எனப்படும்.

பிரமோற்சவத்தில் பிரதிஷ்டையிற் போன்று விக்கிநேச வரபூசை, அநுஞ்ஞை, கிராமசந்தி, வாஸ்துசாந்தி, மிருத்

சங்கிரகணம், அங்குரார்ப்பணம், ரக்ஷாபந்தனம் என்னுங் கிரியைகள் இடம் பெறுகின்றன. இங்கும் யாகசாலை உண்டு. இது வருஷந்தோறும் நிகழும் கிரியை. எனவே இவ்யாக சாலை கோவிலில் சிமக்கும், வடகிழக்குக்கும் இடையில் நிரந்தர இடம் பெறுகின்றது. யாகசாலைக்குரிய லக்ஷணங்கள் பிரதிஷ்டையிற் கூறப்பட்டனவே. இங்கு ஒரு குண்டம் மட்டும் உளது. அதுவும் மேற்குப் பக்கத்தில் அமையும்.

நந்திக்குப் பின்னால் துவஜஸ்தம்பம் இடம் பெறும். இதில் நிகழும் கொடியேற்று வைபவமே துவஜாரோகணம் எனப் படுவது. கொடிச்சிலையில் சிவனுக்கு உரிய அடையாளமான விருஷபழும், அவனது சிறந்த படைக்கலமான சூலழும் இடம் பெறும். துவஜாரோகணம் நிகழும் கோவிலை ஓட்டி இவை உரியவாறு வேறுபடுவன. விநாயகருக்கு உற்சவம் நிகழின், மூஷிகழும், அங்குசழும், இடம் பெறுவன. சுப்பிரமணியருக்கு துவஜாரோகண உற்சவம் நிகழின் மழுரழும், சக்தி யும் இவ்வாறு கொள்ளப்படுவன. கொடிச்சிலையில் இவ்விரண்டு நுழைடி, பூர்ணங்கும்பம் முதலிய அஷ்டமங்க ஸப்பொருள்களும் இடம் பெறுவன.

விருஷபம், துவஜஸ்தம்பம், பலிபீடம், அஸ்திரராஜர் ஆகிய தெய்வங்களுக்குப் பிரதிஷ்டையின் பொருட்டு யாகங்கள் செய்து பிரதிஷ்டைகள் நிகழ்த்திய பின், சிவாசாரியர் துவஜஸ்தம்பமீருக ரக்ஷாபந்தனம் செய்வர். இதையடுத்த பேரி தாடனம் என்னுங் கிரியை, துவஜாரோகணம் நிகழப் போவதையும் அதற்குத் தேவர்களைச் சமுகமளிக்க வேண்டு வதையும் பறைசாற்றுவதாகும்.

உற்சவ மூர்த்தியை அலங்கரித்து வலமாக துவஜஸ்தம் பத்திற்கு முன் எழுந்தருளுவித்த பின், கொடிச்சிலையை, கோவிலை வலமாக கொண்டு வருவித்து, கொடி மரத்தில் உள்ள கயிற்றில் பிணைத்து சமஸ்ததேவதாவாஹனம் என்னுங் கிரியையினை நிகழ்த்துதல் வேண்டும். இக்கிரியையில் தேவர்கள் அனைவரும் துவஜதண்டத்தில் திருவிழா முடியும்

வரை சாந்தித்தியங் கொண்டருளூமாறு வேண்டப்படுகின் றனர். பின் கொடியை சுல வாத்ய கோஷங்களுடன் ஏற்றி, வலமாகச் சுற்றி, தர்ப்பையைச் சுற்றிலும் பரப்பி இணைத்துக் கட்டி அலங்கரித்தபின் விருஷ்பயாக கும்பத்தை துவஜதண்டத்தினடியில் அபிஷேகம் செய்தல் வேண்டும். பின்னர் அன்னத்தினாலான உருண்டைகளால் பலியிட்டு, தூபதிபங்களால் அருச்சித்து, பணிமாலை, சூர்ணிகை, உரிய தானங்கள் முதலியவற்றைப் படித்தபின் அஸ்திரதேவரைப் பிரதிஷ்டித்து ஆவாகித்து, மகாரீவாதம் நிகழ்த்தி உற்ச வேசரையும் பூசித்த பின் பிரமசந்தி முதலான சந்தியாவாக னாம் நிகழ்த்துதல் வேண்டும். திக்குகள் அனைத்திலும் அவ் வத்திக்குக்குரியவரைத்தியானித்து அவரவர்க்குரியவேதமந் திரம், ராகம், பண், தாளம், வாத்தியம், நிருத்தம் முதலிய வற்றுடன் ஆவாகித்தல் வேண்டும். சங்கீதம், நாட்டியம் இரண்டும் இக் கிரியையில் விரிவாக இடம்பெறுவது கூர்ந்து நோக்கற்பால்து.

தினந்தோறும் இரு வேளைகளிலும் யாகபூசையும், துவஜூஸ்தம்பத்திற்கு அபிஷேகம், பூசை, பலியும், திக்குகளில் பலியும் நிகழும். இதையடுத்து உற்சவமுர்த்திக்கு அபிஷேக அலங்காரமும், விசேஷ தீபாராதனையும், அதைத்தொடர்ந்து கொடி, குடை, ஆலவட்டம் முதலிய சுல விருதுகளுடனும், வேதகோஷம், திருமுறை ஒதுதல் முதலியவற்றுடன் திருவுலாவும் நடைபெறும். வீதிவலமாக சுவாமி சகான மூலையையடைந்ததும் யாகத்தில் பூர்ணாகுதியும், ஆராதனையும் நடைபெறும்.

ஓவ்வொருநாளுக்கும், ஓவ்வொரு வாகனமும் ஓவ்வொரு வகை அலங்காரமும் உரியது. உற்சவமும் வெவ்வேறுபடும். ‘முதனாள் பகலில் விமானமும் சூரியப்பிரபையும்; இரண்டாம் நாள் அவ்வாறே பூதமும் நாகமும்; மூன்றாம் நாள் பல்லக்கும் கேடகமும்; நான்காம் நாள் ரதமும் பல்லக்கும்; ஐந்தாம் நாள் புருஷாமிருகமும் சிங்கமும்; ஆறாம் நாள் சந்திர பிரபையும், அன்னமும்; ஏழாம் நாள்

விருஷ்பமும் கைலாசவாகனமும்; எட்டாம்நாள் யானையும் கற்பகவிருஷ்மும்; ஒன்பதாம்நாள் குதிரையும் பல்லக்கும்' எனப் பத்ததிகள் பலவாறு வேறுபடுத்திக் கூறுவன். பத்ததிகளில் இவ்வாறு கூறப்பட்டிருப்பினும் அவ்வக்கோவில்களுக்குரிய ஐதிகத்திற்கும் வழமைக்குமேற்ப இவற்றை அனுசரித்துக்கொள்ளுவதையே வழக்கிற் காண்கின்றோம்.

முதனாள் சயமாக இருக்கும் நிலையிலும், இரண்டாம்நாள் அமர்ந்தவாறும், மூன்றாம்நாள் சயனித்தவாறும், நான்காம்நாள் நிருத்தியம் இயற்றும் நிலையிலும், ஐந்தாம்நாள் ஹரரூபமாகவும், ஆறாம்நாள் விசவரூபம் கொண்ட நிலையிலும், ஏழாம்நாள் அட்டகாசம் புரியும் கோலத்தி லும், எட்டாம்நாள் தியானம் புரியும் நிலையிலும், ஒன்பதாம்நாள் யோகம் வீற்றிருக்குமாறும், பத்தாம்நாள் சம் ஹார கோலத்திலும் அலங்கரித்துத் திருவுலா நிகழ்த்தும் படி நூல்கள் கூறுகின்றன. அலங்காரம் செய்யும் முறை ஐதிகத்தையும் அவ்வக்கோவில் வழக்கத்தையும் பொறுத்ததே. தேர்த் திருவிழாவும், தீர்த்தத் திருவிழாவும் உற்சவத்தினங்களுள் முக்கியமானவை.

தீர்த்த உற்சவம் நிகழுமுன் மஞ்சள் முதலிய திரவியங்களை உரலில் இட்டுத் தூளாக இடித்து, சாணம், தைலம், நெய் முதலியவற்றுடன் கலந்து சவாமிக்குச் சாத்தும் சூர் ஸேதசவம் நடைபெறும். உற்சவமூர்த்திக்கு ஆராதனை நிகழ்ந்ததும், தீர்த்தம் கொடுக்கும் இடத்திற்கு அஸ்திர தேவருடன் உற்சவேசார வலமாக எடுத்துச் சென்று அஸ்திரதேவருக்கு முறைப்படி அபிஷேகமும் நிகழ்த்துதல் வேண்டும். பின் தீர்த்த நிலையத்தில் ஆசாரியரும் அஸ்திர தேவருடன் நீரில் மூழ்கி ஸ்நானம் செய்யும் வேளை அடியவர்களும் அவ்வாறு செய்வர்.

சவாமி வீதிவலம் வந்தபின் கோவிலுக்குத் திரும்பிய தும், யாக கும்பங்களை மூலமூர்த்திக்கு அபிஷேகித்தல்

வேண்டும். இரவு துவஜாவரோகணமும், சமஸ்ததேவதாவி சர்ஜனம், சந்தியிசர்ஜனம், சண்டேகவர உற்சவம், ஆசார்ய உற்சவம் ஆகியனவும் நிகழும்.

உற்சவங்களும் தேவாலயங்களின் வசதிகளுக்கேற்பப் பலவகையாக விரியும். நிதயோத்சவம், வாரோத்சவம், பகோத்சவம், மாசோத்சவம், சம்வத்சரோத்சவம், பவித்ரோத்சவம், கிருஷ்ணகந்தோற்சவம், டோனோத்சவம், உருபோத்சவம், வசந்தோத்சவம், புஷ்யோத்சவம், பூஜோத்சவம், விஜயோத்சவம், மஹோத்சவம், சைத்ரோத்சவம், மகாரதோத்சவம் எனப் பலதிறத்தன.

திருக்கல்யாணம் முக்கிய உற்சவங்களுள் ஒன்று. இது சிவனுக்கும் பார்வதிக்கும் நிகழும் கல்யாண வைபவத்தைச் சித்திரிப்பது. இங்கு அங்குரார்ப்பணம், ரக்ஷாபந்தனம், கன்யாதானம், பாணிக்கிரகணம், மாங்கல்யகுத்ரதாரணம், அக்கினிபிரதக்ஞனம், லாஜஹோமம், ஆசிர்வசனம் முதலியன முக்கிய அம்சங்களாக விளங்கக் காண்கின்றோம்.

சிவனுடைய அட்டவீரட்டங்களை உணர்த்தும் வரலாறு களைச் சித்திரிக்கும் முறையில் உற்சவம் நிகழ்த்தும் விதி ஆகமங்கூறும். திரிபுரதகனம், யமசம்ஹாரம், பிரமசிரச் சேதனம், காமதகனம் முதலிய உற்சவங்கள் நிகழ்த்தற்குரியன. சுப்பிரமணியர் கோவில்களில் சூரசம்ஹாரமும் பிள்ளையார் கோவில்களில் கஜமுக சம்ஹாரமும் இம்மரபினை ஒட்டி நிகழ்வது கவனிக்கற்பாலது. நல்லூர்ச் சிவன் கோவிலில் இம்முறையினுக்கமையவே ஆண்டுதோறும் யமசம்ஹார உற்சவம் நிகழ்ந்து வருகின்றது. அறுபத்துநான்கு திருவிளையாடல்கள் நடந்ததாக ஐதிகம் வாய்ந்த மதுரையில் அவ்வத்திருவிளையாடல்களை உற்சவங்களாக நிகழ்த்தும் மரபு இன்றும் விளங்கக் காண்கின்றோம்.

உற்சவங்கள் சிருஷ்டியைச் சிறப்பாகக் குறிப்பிடுவது என முன்னர் கூறப்பட்டது. எனினும் இதன் பிரிவு

கள் பலவகைக் கிருத்தியங்களைச் சுட்டியமைவன். இது கிரியை விளக்கந் தரும் நூல்களின் கருத்து, அங்குரார்ப் பணம், திருக்கல்யாணம், துவாஜாரோகணம், ரக்ஷாபந்த ணம் ஆகியன் கிருஷ்டியையும், வாகனங்களில் இவர்ந்து உலாவுதல், ஹோமம், பலி என்பன திதியையும், குர்னேத் சவம், ரதாரோகணம் என்னுமிரண்டும் சம்ஹாரத்தையும், மௌனேற்சவம் திரோபாவத்தையும், ஊடல் திருவிழா அநுக்கிரகத்தையும் குறிக்கும் என்பது நூல்கள் கருத்து.

பிராயச்சித்தம், பிரதிஷ்டை, உத்சவம் ஆகிய இரு கிரியைகளின் இறுதியில் இன்றியமையா அம்சமாக இடம் பெற்றுள்ளது. பல காரணங்களால் கிரியைகளை உரியவாறு நிகழ்த்தாது தவறு ஏற்படச் சந்தர்ப்பங்கள் நேரிடுவது உண்டு. இவை தெரிந்தும் தெரியாமலும் நிகழலாம். இவற்றைச் சாந்தப்படுத்திக் குறைகளைக் களைந்து கிரியைகளை நிறைவுபெறாத செய்யவே பிராயச்சித்தக் கிரியைகள் கூறப் பட்டுள்ளன. இவை நிகழ்ந்த கிரியைகளுக்கும், தவறுகளுக்கும் ஏற்ப ஐபமாகவும், அபிஷேகமாகவும், ஹோமாகவும் அமையும். பிராயச்சித்தக் கிரியைகளுள் சாந்தி ஹோமம், திசாஹோமம், சம்ஹிதாஹோமம், மூர்த்தி ஹோமம், ஆகியன் முக்கியமானவை. இவை பலவகைக் களை நீக்க உரிய காலங்களில் நிகழ்த்தப்படுவன.

கிடத் தெய்வமானாலும் மூலமாக சிரமியாகிற நோயை பிரைக்க வேண்டும் என்பதை ஏழையிலிருந்து பிரைத்துவது என்று மத்திய மற்றும் சிரமியாகி வருவது முதலால் பிரைத்துவம் என்று போன்ற சம்பந்தம் இல்லை. பிரை என்ற பெயர் முறையிலிருந்து பிரைத்துவம் என்று போன்ற பொருளைக் கொண்டு வருவதை மத்திய மற்றும் சிரமியாகி வருவதை பிரைத்துவம் என்று அழைத்துக் கொண்டு வருகிறேன். கட்டி கொட்டு வருவதை பிரைத்துவம் என்று அழைத்துக் கொண்டு வருகிறேன்.

திருவாண்டி விளைகள் குறிப்பு அரசினர்களில்
திருவாண்டி விளைகளில் திருவாண்டி விளைகளில்
திருவாண்டி விளைகளில் திருவாண்டி விளைகளில்
திருவாண்டி விளைகளில் திருவாண்டி விளைகளில்
திருவாண்டி விளைகளில் திருவாண்டி விளைகளில்

VII

பரிவார தெய்வங்கள்

தெய்வங்கள் என்ற பெயரைக் கொட்ட விஷயம் சொல்லும் போது இந்தியாவில் உள்ள மிகவும் பழங்குடியினரிடம் பொதுமகாரிய பெயராக இருக்கிறது. இந்த பெயரைக் கொட்ட விஷயம் சொல்லும் போது இந்தியாவில் பழங்குடியினரிடம் பொதுமகாரிய பெயராக இருக்கிறது. இந்த பெயரைக் கொட்ட விஷயம் சொல்லும் போது இந்தியாவில் பழங்குடியினரிடம் பொதுமகாரிய பெயராக இருக்கிறது. இந்த பெயரைக் கொட்ட விஷயம் சொல்லும் போது இந்தியாவில் பழங்குடியினரிடம் பொதுமகாரிய பெயராக இருக்கிறது. இந்த பெயரைக் கொட்ட விஷயம் சொல்லும் போது இந்தியாவில் பழங்குடியினரிடம் பொதுமகாரிய பெயராக இருக்கிறது. இந்த பெயரைக் கொட்ட விஷயம் சொல்லும் போது இந்தியாவில் பழங்குடியினரிடம் பொதுமகாரிய பெயராக இருக்கிறது.

ஒரு விளைகள் என்ற பெயரைக் கொட்ட விஷயம் சொல்லும் போது இந்தியாவில் பழங்குடியினரிடம் பொதுமகாரிய பெயராக இருக்கிறது. இந்த பெயரைக் கொட்ட விஷயம் சொல்லும் போது இந்தியாவில் பழங்குடியினரிடம் பொதுமகாரிய பெயராக இருக்கிறது.

நீலமண்டத்து முடிவு

மூன்று மூன்று வாடை பஞ்சாவலியை விட நிலத்தோலில் கொட்டுவதே அதை குறிக்கின்றது. குறித்து பார்த்து நிலத்தோலில் கொட்டுவதே அதை குறிக்கின்றது. செல்லும்போது விடுவதை குறிக்கின்றது.

திரியைகளை விளக்கிக் கூறிய ஆரும் அத்தியாயத்தில் கிரியைகளில் சிவனை ஆவாகிக்கும் பொழுதெல்லாம் ஆவரணபூசை நிகழ்த்தும் முறை தெளிவாகக் கூறப்பட்டுள்ளது. இறைவனைத் தனியே பூசிக்கும் மரபு தென்னட்டிற கிடையாது. ஆகமங்கள் காட்டும் நிலை இதுவே. சிவபூசையில் ஐந்து ஆவரணங்கள் கூறப்படுகின்றன. சக்திவழிபாட்டிலும் இந்நிலையே காணப்படுகின்றது. எனினும் சக்தி நவாவரணங்களுடன் பூர்ச்சக்கிரத்தில் ஆவாகனஞ் செய்யப்படுகின்றார்கள். ஆகமங்கள் இவளது பூசையில் ஐந்து ஆவரணங்களைக் குறிப்பிடுகின்றன. ஆவரணம் என்னுஞ் சொல்குழ்ந்து நிற்பதைக் குறிக்கின்றது. தங்கடமையாற்றல் வேண்டிச் சுற்றி நிற்கும் பரிசனங்களை நிகர்ப்பன பரிவாரதேவதைகள். இத்தேவதைகள் இறைவனது பணியாளராய்த் தத்தமக்குரிய குற்றேவல்களைப் புரிந்து நிற்பன. அரசன் மாளிகையில் அவனைச் சூழ்ந்து பணியாளர் நிற்பதை யொத்தது இறைவனைச் சூழ்ந்து பரிவாரதேயவங்கள் இடம் பெற்று விளங்குவது. இறைவன் வெளியே புறப்படும் பொழுதும் உசிதம் போன்று இவையும் உடன் செல்வன. பிராசாதம் அரசமாளிகையையும் தெய்வமாளிகையையும் உணர்த்தும் பொதுச் சொல் என்பது இங்கும் உன்னறபாலது. கோவில் உள்ளேயும் வெளியேயும் இறைவன் அரசனுக்குரிய பெரும் உபசாரங்களுடனேயே விளங்குகின்றன. சைவாகமங்கள் 'இறைவனை இத்தனி'ப் பெரும் நிலையில் வைத்து வழிபட வழிவகுத்துள்ளன.

திருக்கோவிலுள் நுழைந்து அதன் அமைப்பினை நோக்கும் பொழுதுதான் பரிவாரதேயவங்கள் வழிபாட்டில் வகிக்கும் நிலையினை உணரமுடியும். சைவத்தில் இன்றியமையா இடம் வகிக்கும் தேவி சிவனுக்கு இடது பக்கத்தில்

தனிக் கோவிலில் இடம்பெறுகின்றன். இறைவனுக்கு இடப் பக்கத்தில் கணபதிக்கும் வலப் பக்கத்தில் கந்தவேளுக்கும் தனித்தனி கோவில்கள் இருக்கின்றன. வாயிலில் அடிவைத்து உள்ளே நுழைந்ததுமே நந்திதேவரைக் காண்கின் ரேம். இவரனுமதி கோரி உள்ளே நுழைவதே முறை. வாயிலுக்கு அருகாமையில் கோவிலின் உட்புறத்தில் பாதுகாவல ஞக இறைவன் சந்திதியை நோக்கியவாறு பைரவர் வீற் றிருப்பார். இறைவன் சந்திதானத்திற்கெதிரே வலப்புறம் சூரியனும் இடப்புறம் சந்திரனும் இறைவனை எதிர்நோக்கி வீற்றிருப்பார். நவக்கிரகங்களும் பரிவார தெய்வங்களே. இவற்றிற்கும் தனிக் கோவில் உண்டு. சிவனின் அடியவர்களான அறுபத்துநான்மரும் பிராகாரத்தில் நடராச மூர்த்தி சந்திதியில் நடராசப் பெருமானை நோக்கியவாறு தமக்கென நிறுவப்பட்ட தனி அறையில் இடம்பெறுவார். சிவபெருமானது மூர்த்தி பேதங்களான சந்திரசேகரர், சோமாஸ்கந்தர், இலிங்கோற்பவர், பிசூடனர், தக்ஷிணை மூர்த்தி, நடராசர், வீரபத்திரர் முலியோரும் இறைவன் இலிங்கத் திருமேனி கொண்டெமுந்தருளியிருக்கும்கருவறைக்குப் புறம்பாய்ச் சுற்றிலும் உள்ள தனி இடங்களில் இடம்பெறுவதை நோக்கும் வழிபடுவோர்க்கு, இவர்கள் பரிவார தெய்வங்களோ என்றும் ஐயம் ஏற்படுவது இயற்கையே. கோவில் வாயிலில் காவல் புரியும் துவார பாலகர் களும் பரிவார தெய்வங்களே. இதுமட்டுமன்று. கோவிலை உருவாக்கப் பயன்படும் ஓவ்வொரு பொருளும் கோவிலின் உறுப்பாயமைந்ததும் தெய்விகம் வாய்க்கப்பெற்றுத் தத்தமக்குரிய அதி தெய்வங்களை உடையனவாய் விளங்குவன். இவ்வதிதெய்வங்களும் பரிவார தெய்வங்களே. இந்திரன் முதலிய திக்குப்பாலகர்களும் உருவம் பெற்றுக் கோவிலில் நிறுவி வழிபடப்படாதவரெனினும் உரிய வேளைகளில் பரிவாரங்களாகப் பூசிக்கப்படுகின்றனர்.

பாரதநாட்டில் நிலவுஞ் சமயங்களைப் பற்றி யமையும் மூலநூல்கள் ஆறு மதங்களைக் குறிப்பிடுகின்றன. இவை காணபத்தியம், கௌமாரம், சௌரம், சாக்தம், வைஷ்ணவம்,

சைவம் என்பன. சிறப்புமிக்க சைவ மதம் தனித்தனியாகக் கூறப்படும் ஏனைய ஐந்து மதங்களையும் உள்ளடக்கி அத் தெய்வங்களைப் பரிவாரங்களாக மேற்கொண்டது. இத் தெய்வங்கள் பரிவார தெய்வங்களாக இடம்பெறுவதைச் சிவாலயங்களில் காண்கின்றோம். இத்தெய்வங்கள் சைவக் கோவில்களில் வகிக்கும் நிலையினையும் சிவ வழி பாட்டில் இடம்பெறுமாற்றையும் இவ்வத்தியாயத்தில் சுருக்கமாகக் கவனிப்போம்.

சக்தி சைவத்தின் இன்றியமையா உறுப்பு. இறைவன் திருக்கோலங்களுள் ஒன்று அர்த்தநாரீஸ்வர வடிவம். இங்கு சிவன் மாதொருபாகனாக விளங்குகின்றன. சிவமும் சக்தி யும் பிணைந்து ஒருருப்பெற்ற நிலை சைவத்தில் சக்தியின் இன்றியமையாமையைச் சுட்டுகின்றது.

பரிவார தெய்வங்களைப் பற்றிக் கூறுதுவிடின் சைவக் கிரியைகளைப் பற்றிய வரலாறு நிறைவருது. இவ்வைந்து தெய்வங்களுந் தனித்தனி உயரிய தெய்வங்களாக விளங்கியதற்குத் தொல் நூல்கள் சான்று பகருகின்றன.

இங்கு கூறப்படுந் தெய்வங்கள் பரிவார தெய்வங்களாக விளங்குமிடத்தும், அவை தனித்தனிக் கோவில்கள் பெற்று அங்கு பெருந்தெய்வங்களாக விளங்கும் நிலையினையுடையன. எனவே பிள்ளையார், சுப்பிரமணியர், தேவி ஆகிய தெய்வங்கள், தனித்தனி கோவில்களில் உயரிடம் வகிப்பவர்களாய், வழிபடப்பட்டு வரக் காண்கின்றோம். தேவியின் வெவ்வேறும்சங்களான காளி, தூர்க்கை, சாமுண்டி முதலிய தெய்வங்களுக்குந் தனிக் கோவில்கள் உள். இக் கோவில்கள் பெருமளவிற்குச் சிவாலயத்தையே நிகர்த்து விளங்குவன. இக்கோவில்களிலும் பரிவார தெய்வங்கள் மிகமிகச் சிறு அளவிற்கு விளங்கக் காண்கின்றோம். சிவாலயத்தில் நந்தி விளங்கும் இடத்தில் பிள்ளையார் கோவிலை னின் முஷிகம் இடம்பெறும்; சுப்பிரமணியர் கோவிலில் மயில் நந்தியின் இடத்தை வகிக்கின்றது; அம்மன் கோவி

வில் இவ்வாறு இருப்பது சிங்கம். இத்தகைய கோவில்களில் சிவனுக்கும் சக்திக்கும் இடம் உண்டெனினும் இவ்விருவரும் பரிவார தெய்வங்களாக ஒருபொழுதுங் கருதப்படமாட்டார்கள். பிள்ளையார், சுப்பிரமணியர் ஆகியோருக்கு உரிய தனிக் கோவில்களில் சிவனும் சக்தியும் உயரிடம் வகிப்ப தற்கு எடுத்துக்காட்டாக இலங்கையிலும் இந்தியாவிலும் கோவில்கள் இருக்கின்றன. இந்தியாவில் திருச்சிராப்பள்ளி யில் உள்ள உக்சிப்பிள்ளையார் கோவிலையும், கவாமிமலையில் உள்ள முருகன் கோவிலையும், இலங்கையில் கொழும்பில் செட்டியார் தெருவில் இருக்கும் முத்துவிநாயகர் கோவிலையும், அங்கு ஜிந்துபிட்டி வீதியில் காணப்படும் சுப்பிரமணிய சுவாமி கோவிலையும், யாழ்ப்பாணத்து நல்லூர் கைலாசபிள்ளையார் கோவிலையும் உதாரணங்களாக எடுத்துக்காட்டலாம். பிள்ளையாருக்கும், கந்தனுக்கும் முறையே அமைந்த இவ்வாலயங்களில் சிவனும் உமையும் பரிவாரங்களுடன் கோவில்கொண்டு உயர்நிலையில் எழுந்தருளியிருக்கக் காண கின்றோம். எனினும், இலங்கையில் சிவன் பார்வதி இல்லாத தனிக் கோவில்கள் பல முருகனுக்கும், பிள்ளையாருக்கும், காளிக்கும், தூர்க்கைக்கும், தேவிக்கும், வீரபத்திரருக்கும் வெவ்வேறுக உண்டு. சிவன்கோவில்களில் கருவறையில் மூல மூர்த்தியாகச் சிவலிங்கத் திருவுருவே நிறுவப்படும். பிள்ளையார், முருகன், தேவி ஆகியோரின் தனிக் கோவில்களிலோ வெனின் அவ்வம்மூர்த்திகளின் உருவத் திருவுருவங்களே கருவறையில் மூலவிக்கிரகங்களாக நிறுவப்படுவன. சிவாக மங்கள் அனைத்தும் சிவஜீ முக்கிய இடத்திலும் ஏனையோ ரைப் பரிவார தெய்வங்களாகச் சுற்றிலும் அமைக்கும்படி விதித்துக் கூறுவன. இதிகாச புராணங்களும் இந்நிலையினையே தெளிவாகச் சுட்டக் காண்கின்றோம்.

சக்தி

சக்தி வழிபாடு மிகவும் புராதனமானது என்பதைச் சரித்திர ஆராய்ச்சியாளர் மொகஞ்சதாரோ முதலிய இடங்களிற் கண்டெடுக்கப்பட்ட புதைபொருள்களை ஆதாரமாகக்

கொண்டு கூறியுள்ளார்கள். சக்தி வழிபாடு தனி வழிபாடா கப் பாரதத்தில் வழங்கி வந்தது. சாக்த மதம் சக்தியை உயரிய தெய்வமாகக் கூறும். 'நிர்க்குணப்பிரமத்தின் சகுண நிலை சக்தி' என்பது சாக்தர்கள் கருத்து. உயரிய நிலையில் கூறப்படும் சக்தி, மஹாதீர்புரஸந்தரி, பராபட்டாரிகை எனப் பெயர்கள் பெறுவாள். அவள் பேரரசி; உலகை ஈன்றெ டுத்த அன்னை. ஏனையதெய்வங்கள் இவள் ஆணைக்கு அடங்கியவை. அர்த்தநாரீஸ்வர வடிவில் இவள் இறைவனுடலில் பாதியினைக் கொள்கின்றார்கள். இது சைவமும் சாக்தமும் ஒன்றிக் கலக்கும் நிலையினைக் காட்டுகின்றது. சாக்தக் கொள்கைகள் சிலவும், வழிபடு முறைகள் பலவும் சைவத்தில் நிரந்தர இடம்பெறுகின்றன.

புராணங்களில் சக்தியின் தோற்றமும் சிறப்பியல்பு கரும் விரிவாக விளக்கப்பட்டுள்ளன. இவள் தக்கனின் புத்திரி. எனவே, தாட்சாயணி என்னும் பெயர் பெற்றார்கள். பிரமனின் கட்டளைக்கமைய தக்கன் தன் புதல்வியைச் சிவனுக்கு மனைவியாகத் தாரைவார்த்துக் கொடுத்தான். பின்னெரு கால் தக்கன் சிவனை மதியானுய்த் தான் நிகழ்த்தும் வேள்வியில் சிவனுக்கு அவி கொடுக்க மறுத்தான். தந்தை கணவனை நிந்திக்கும் நிலையினைப் பொறுக்கும் ஆற்றலற்றவளாய்த் தாட்சாயணி யோகாக்கினியால் தன்னுடலைத் தகித்தழித் துப் பர்வதராசன் புதல்வியாகத் திருவவதாரஞ்செய்து பார்வதி என்னும் பெயருடன் விளங்கினார்கள். சிறு பிராய முதலே கடுந்தவமியற்றி உரிய காலத்தில் சிவபிராணைப் பதியாகப் பெற்றார்கள்.

இவள் நிறம் கரியது. இதனால் காளி எனப் பெயர் பெற்றார்கள். பின்னர் பிரமனை நோக்கித் தவம் புரிந்து கரிய நிறம் நீங்கி வெண்ணிறம் அடைந்தாள். இதனால் இவளுக்குக் கொளி என்னும் பெயர் உண்டாயிற்று. அரக்கர் பலரை இவள் அழித்த வைபவத்தினைப் புராணங்கள் விரிவாகக் கூறுகின்றன. மஹிஷன், இரக்தபீசன், சும்பன், நிசம்பன், பண்டாசரன் என்பவர்களே இவள் கையாலழிந்தொழிந்தவர்கள்.

ஆன்மாக்களுடைய இவ்வரக்கர்களை அழித்த வேளை அவள் கொண்ட கோலம் பெரும் அச்சம் விளைவிக்கும் தோற்றும் வாய்ந்தது. பயந்தரும் படைக்கலங்களைத் தாங்கி நிற்பவளாய் இவளின் உக்கிர வடிவம் சித்திரிக்கப்படும். இவளுக்கென உரிய ஊர்தி பார்ப்போரை நடுங்க வைக்குஞ் சிங்கம். முப்பெருந் தேவர்களைக் காட்டிலும் ஆற்றல் மிகுந்தவளாகத் தேவி பாகவத புராணம் இவளை வருணிக்கின்றது. இம் மூவருடைய சக்தியினத்தும் ஒருங்கு திரண்டு சண்டிகையாக உருவெடுத்தது. இவர்கள் மூவரும் தத்தமக்குச் சிறப்பாக உரிய படைக்கலங்களை இவளுக்கு ஈந்து மஹிஷாசுரனுடன் பொருது வெற்றி ஈட்ட உதவினர். இவள் சிவனின் சக்தி; விஷ்ணுவின் தங்கை. இதனால் பத்மநாபசகோதரி, நாராயணி என்னும் பெயர்களும் இவளுக்கு உண்டு. தவஞ் செய்வதில் இவள் ஈடு இனை அற்றவள் என்பதும், இதனால் இவளுக்கு உமை என்னும் பெயர் ஏற்பட்டது என்பதும், புராணங்கள் தரும் விபரங்களாக முன்னர் கூறப்பட்டுள்ளன. இமயமலையரசன் தன் புதல்வியைச் சிவ பிரானுக்கு வதுவை செய்து வைத்த நிகழ்ச்சியைப் புராணங்கள் அழகாகச் சித்திரித்துள்ளன. இந்நிகழ்ச்சிதாம் இறைவன் கல்யாண ஈந்தரமூர்த்தியாகக் கோலங் கொண்டருஞ்சும் நிலையினையும் திருக்கோவிலில் திருக்கல்யாணம் என்னுங்கிரியை நிகழ்வதற்கு வழியினையும் தோற்று வித்துள்ளது. சக்தியை மிகவும் உயர் நிலையில் வைத்து ஏனைய தெய்வங்களைத் தாழ்த்தும் சாக்த தத்துவம் வலிதாம்பிகையை காமேசுவரரின் ஒப்புயர்வற்றசக்தியாகவும் காமேசுவரரால் அணிவித்து முடிச்சிடப்பட்ட மாங்கல்யகுத்திரத்தைக் கழுத்திலணிந்து விளங்குபவளாகவும் கூறுகின்றது. இங்கு காமேசுவரர் என்பது தத்துவங்களைத்தையுங் கடந்த பரமசிவனேயே. புராணங்கள் சிவனின் பரிவாரதெய் வமா கவும் சிவனுக்குட்பட்டிருப்பவளாகவும் தேவியைக் குறிப்பிடக் காண்கின்றோம். தேவி இறைவனை நோக்கித் தவஞ் செய்ததைப் புராணங்கள் திரும்பத்திரும்பக் கூறுகின்றன. திருக்கோவில்களில் இறைவனுருவங்கள் இடம் பெறும் பெரும்பாலான இடங்களில் தேவியும் பக்கலில் இடம் பெறுகின்றன. இது சைவவழிபாட்டில் சக்தி வகிக்கும்

முக்கிய நிலையினைக் காட்டுகின்றது. அர்த்தநாரீசுவர வடிவ மும் இதனையே மேலும் வலியுறுத்துமாறு தொடக்கத்திற் கூறப்பட்டது.

தென்னிந்தியக் கோவில்களில் சக்தி ஒரு திருமுகத்துட னும் இருக்கரங்களுடனும் விளங்குவதையே மிகுதியாகக் காண்கின்றோம். ஒரு கரம் தாமரை மலரினை ஏந்தி நிற்கும். மற்றைய கரம் கீழே தொங்கியவாறு அமையும். நான்கு திருக்கரங்களுடன் மனோன்மனியாக விளங்கும் பொழுது இவற்றைவிட அதிகமாக இருக்கும் இரு கரங்கள் அபய வரதமாக விளங்கும். இத்திருவுருவமும் பல கோவில்களில் இடம்பெறக் காண்கின்றோம். இவ்வுருவங்கள் இவள், பரதந் திரசக்தியாக, இறைவனின் பரிவாரதெய்வமாக விளங்கும் நிலையினையே சுட்டுகின்றன. நான்கு கரங்களில் பாசம், அங்குசம், வில்லு, அம்பு ஏந்தி நிற்பவள் சுதந்திர சக்தி. இந்நிலையில் இறைவி கோலங் கொண்டெடுமுந்தருளியிருப்பதைக் காஞ்சிபுரம் காமாட்சியம்மையாலயத்திற் காண்கின்றோம். கோவில்களில் நிறுவுவதற்காக ஆகமங்கள் குறிப்பிடும் தேவி யின் திருவுருவங்களைப்பற்றிச் சுருக்கமான குறிப்புக்கள் பின்வருமாறு:-

கௌரி

சக்தி கௌரியாக விளங்கும் பொழுது தனது இருகை களுள் ஒன்றில் தாமரையைத் தாங்கி நிற்பள். இடக்கரம் தொங்கியவாறு இருக்கும். சிற்ப நூல்கள் இவ்வாறு தொங்கும் கையை லம்பஹஸ்தம் எனக் கூறும். இவள் தலையிற் கரண்ட மகுடம் சூடி விளங்குவாள். இவள் சிவபிரானுக்கு உட்பட்ட சக்தியாவள்.

பரமேசுவரி

இவளது நிறங்கறுப்பு. வலது கரத்திற் செந்தாமரை இருக்கும். இடது கரம் தொங்கியகரமாகும். இவள் திரிபங்க

நிலையில் நிற்பாள். இவளது வலது கால் பத்மாசனத்தில் மீது நிமிர்ந்தவாறு நேரே நிற்பது. இடது கால் சிறிது வளைந்து திரிபரங்கம் ஏற்பட அநுகூலமாக நிற்கும். இவளது ஸ்தனங்கள் பொற்கலசங்களை நிகர்த்துப் பருந்து விளங்குவன.

மனேன்மணி

மனேன்மணி சந்திரனின் நிறம் வாய்ந்தவள். இவளுக்கு மூன்று கண்கள் உண்டு. தலையைச் சடாமகுடம் அழகுறுத்தும். நான்கு திருக்கரங்களுள் பின் வலக்கரம் தாமரையைத் தாங்கும். பின் இடக்கரம் தொங்கி நிற்கும். மூன்றுள்ள வலக்காரம் இடக்கரமும் அபயவரத கரங்களாக அமையும்

சாமுண்டேசவரி

இவள் மண்டையோடுகளாலான மாலை தரித்திருப்பள். இவளது கழுத்தைச் சுற்றிப் பாம்புகள் வளையம் இட்டிருக்கும். இவளின் இடது கால், கிழே கிடக்கும் ரக்தபீஜன் ஏற்னும் அரக்கன் மீது ஊன்றியவாறு அமையும். தலையில் பிறை உண்டு. கருமை படர்ந்த முகமும் பயந் தோற்றுவிக்குங்கண்களும் இவளுக்குரிய அம்சங்கள். விக்கிரகத்தைச் சுற்றிப் பிரபாமண்டலம் உண்டு. சாமுண்டியின் விக்கிரகம் நின்ற நிலையிலும் வீற்றிருக்கும் நிலையிலும் அமையலாம். இவளுக்கு நான்கு கரங்கள் உண்டு. பாசம், உடுக்கை, சூலம், கபாலம் என்பன இவற்றில் விளங்கும் படைக்கலங்கள்.

தூர்க்கை

தூர்க்கையின் விக்கிரகம் பிரதிட்டைக்காக உருவாக்கப் படவேண்டியது எனமட்டும் சூறிக் காரணகமம் இது சிலையிலும் கல்லிலும் அமையலாம் எனக் குறிப்பிட்டுள்ளது. விக்கிரகலக்ஷணங்களும் ஏனைய பிரமாணங்களும் இங்கு சூறப்படவில்லை.

மகாமாரி

மாராக்ரனை சங்கரித்ததனால் மகாமாரி என்னும் பெயர் சக்திக்கு உண்டாயிற்று எனக் காரணமாகம் கூறும். இவருக்கு மூன்று கண்கள் உண்டு; கரங்கள் நான்கு; இவருக்குரியது சாந்தமான தோற்றம். எனினும், தலையைச் சுற்றி ஒரும் அக்கினிச் சுவாலீகள் வீசும். இவள் கபாலம், கத்தி, பாசம், உடுக்கு என்னும் நான்கு ஆயுதங்களையும் ஏந்தி ஆசனத்தில் வீற்றிருக்கும் நிலையிலேயே இவள் உருக்கொண் டருளுவன். இடைக்கால் குத்திட்டவாறு ஆசனத்தின் மீது இருக்க வலது கால் கீழே தொங்கியவாறு அமையும். தோளிற் பூணூலும், காதுகளிற் காதணிகளும், தாடங்கங்களும் உண்டு. இவளைச்சுற்றிப் பிரபாமண்டலம் விளங்கும்.

தனியே விளங்கும் சாக்த மதத்தில் வாமமார்க்கம், தக்ஷிணமார்க்கம் என இரு மார்க்கங்களுண்டு. புராணங்களில் வாமமார்க்கம் இடம் பெறுது மறைவதைக் காண்கின்றோம். சிவாலயங்களில் இடம்பெறும் சக்தியை வழிபடும் முறை சிவபிராண் வழிபடும் முறையுடன் இயைந்ததே. இது சரியை முதலிய நான்கு வழிகளாலமைந்தது. இவற்றுட் கிரியையும், கர்ஷணம் முதலான நான்கு பிரிவுகளைக் கொண்டது. சாக்த தந்திரங்கள் சக்தி வழிபாட்டினை ஸ்ரீவித்யோபாசணை என்கிறும். இங்கு ஸ்ரீ சக்ர வழிபாடு முக்கிய இடம்பெறும். இவ்வழிபாட்டில் அர்க்கியம் சேர்த்தல், பூதசத்தி, அந்தர் யஜனம், நியாசம், குருவந்தனம், நவமுத்திரைகள், நவா வரண பூசை முதலியன உறுப்புக்களாய் விளங்குகின்றன. சதுராயதனபூசை, ஷடங்கபூசை, ஆவாகனம், அறுபத்து நான்கு உபசாரங்கள், தூபதீபம், மங்களாராத்திரிகம், பலி பிரதக்ஷிணம், தோத்திரம் முதலியனவும் ஸ்ரீ சக்ரபூசையின் தனி அம்சங்கள். ஸ்ரீ சக்ரயந்திரம் பூப்பிரஸ்தாரமாகவும் கைலாச பிரஸ்தாரமாகவும் மேரு பிரஸ்தாரமாகவும் தாபிக்கப்படுவன். தென்னிந்தியக் கோவில்கள் சிலவற்றில் மேருயந்திரம் பிரதிஷ்டிக்கப் பட்டிருக்கக் காண்கின்றோம். இலங்கையில் பூப்பிரஸ்தார யந்திரம் பல இடங்களில் இருக்

கின்றன. எனினும், நல்லூர் கைலாசநாதஸ்வாமி கோவிலில் கமலாம்பிகை முன்னிலையில் கைலாச பிரஸ்தார யந்திரமும், முன்னேஸ்வரத்தில் வடிவழகியம்பிகையின் சந்திதியில் மகா மேரு யந்திரமும் சிறப்பாகப் பூசிக்கப்பட்டு வருவதைக் காணலாம். இவ்விரு இடங்களிலும் நயினை நாகபூஷணி அம்மன் கோவிலிலும் சக்கிர பூசை சிறப்பாக நடைபெற்று வருகின்றது. முன்னேஸ்வரத்தில் நடக்கும் ஸ்ரீ சக்ரபூசை முக்கியமாகக் குறிப்பிடத்தக்கது.

விநாயகர்


சக்திக்கு அடுத்தாற்போல் விநாயகர் சைவவழிபாட்டில் பெரும் இடம் வகிப்பதைக் காண்கின்றோம். இந்தியச் சமயங்களைத்திலும் கணபதிக்கு முக்கிய இடம் உண்டு. விநாயகருக்குத் தமிழ்நாட்டில் பிள்ளையாரெனும் பெயருண்டு. இதைவிட விக்கிநேசுவரர், கணேசர் என்னும் பெயர்களும் வழங்குகின்றன. இறைவனுக்கு ஏவலாளர்கள் பலர் கூட்டங்கூட்டமாக விளங்குவர். இவர்கள் சிவகணங்கள் எனப் பெயர் பெறுவர். பிரமத கணங்கள் என்னும் பெயரும் இவர்க்கு உண்டு. இவர்க்குத் தலைவராகக் கணபதியைத் தேவர்கள் தேர்ந்தெடுத்தார்கள். பிரமதேவன் கணபதியைக் கணங்களின் தலைவனாக அபிடேகித்த வைபவத்தைப் புராணங்கள் வருணிக்கின்றன. இக்கணங்களுக்கு நந்தியைத் தலைவனாகக் கூறும் பகுதிகளும் புராணங்களில் உள்.

விநாயகன் என்னுஞ் சிறப்புப் பெயர் கணபதிக்கு உண்டு. எங்கணும் முதலிடம் வகிப்பதால் இவன் தலைவன் அற்றவன் என்னுங் கருத்தை இப்பெயர் உணர்த்துகின்றது. விக்கினங்கள் நிகழவொட்டாது தடுப்பதில் இவன் திறமையிக்கவன். திரிபுரதகனம் நிகழும் வேளை தேரிற் புறப்பட்ட இறைவன் தடை நிகழக் கண்டு, தன் மைந்தன் விக்கிநேசுவரனை நினையாது புறப்பட்டதை உணர்ந்து, அக்குறையை நீக்க ஆவன செய்ததாகப் புராண வரலாறு கூறும்.



ஸ்ரீ சக்கிரயந்திரம்
(மேருப்ரஸ்தாரம்)

பக்கம் 268



விக்கிநேசவர்

பக்கம் 268



குப்பிரமணியர்

பக்கம் 271

8

கஜாசரன், திரைபுரன் முதலிய அரக்கர்களை அழித்து அடியவர்க்கருள் செய்வதில் இம்மைந்தன் தந்தையை நிகர்ப்பவன். கணேசனை அறிவுக்கு அதி தெய்வமாகக் கருதும் மரபும் உண்டு. கல்வி கற்கத் தொடங்கும் வேளை விநாயகரை விசேடமாக ஆராதிக்கும் வழக்கம் பாரதமெங்க ஞும் கடைப்பிடிக்கப்படுவது.

சிவாலயங்களில் கணேசனுக்குத் தனி இடம் அளிக்கப்பட்டுள்ளது. இவன் சிவனது பரிவார தெய்வங்களுள் ஒருவன். இம்மட்டோடமையாது சிவபூசையில் இவனுக்கு முதலிடம் உண்டு. இவனை வழிபட்ட பின்னரே சிவனது வழிபாடு நிகழும்.

விநாயகனின் வாகனம் மூஷிகம். இவனுக்குத் தொந்தி வயிறும் ஆளைமுகமும் உண்டு. விநாயகனுக்குத் தனிக் கோவிலெடுத்து வழிபடும் மரபு மஹாராஷ்டிரத்திலும், தென்னிந்தியாவிலும் உண்டு. சித்தி, புத்தி என்னுமிருவரும் விநாயகனின் இரு சக்திகளாகக் கூறப்பட்டனம் இவர்களின் றித் தனியவருக்கே இவன் தென்னாட்டுக் கோவில்களில் இடம் பெற்றுள்ளன். மேற்கொள்ளுங் காரியங்களில் வெற்றியையும், அறிவையும் கொடுப்பதனால் இவை இரண்டும் சித்தி, புத்திகளாகவும் இவன் சக்திகளாகவும் கூறப்படும் எனச் சிலர் இதற்கு விளக்கங் கூறுவர்.

கணேசனின் உருவத்தில் சிறப்பாக உரிய அம்சங்களைப் புராணங்கள் கூறுகின்றன. இவை யானைத்தலை, நான்கு கரங்கள் அவற்றில்லான பாசம், அங்குசம், ஓடித்த கொம்பு, மோதகம் என்பனவாகும். விநாயகர் உருவம் அமைய வேண்டும் முறையினை ஆகமங்கள் கூறியுள்ளன. விநாயகரது உடல் மனித உடல்போன்றது. தலையும் காதும் யானையின் தலையையும் காதையும் நிகர்ப்பன. வயிறு பெரிதாகவும், உடம்புபருத்ததாகவும், ஓடிக்கப்பட்ட கொம்பு ஒரு கரத்த தாகவும், கண்கள் பயம் விளைவிப்பனவாகவும், உதடு தொங்கும் நிலையினதாகவும் அமையும். பாம்புகள் முப்புரி

நூலாக விளங்கும். கரண்ட மகுடம் தலையினையும் பலவகை ஆபரணங்கள் உடலினையும் அழகு செய்யும். அங்குசம், நாகம், பாசம், மோதகம் என்னும் நான்கும் கைகளில் விளங்கும். கையிலேந்திய மோதகத்தினை தும்பிக்கை தொட்டவாறு அமைவது முறை. இவ்விலக்கணங்களுக்கமைய சிற்பி உரிய அளவைப் பிரமாணங்களுடன் விநாயகனின் திவுருவுவஞ் சமைத்தற்குரியவன்.

சிவனின் மைந்தனை கணேசனிடம் தந்தையிடம் கானும் இயல்புகள் சில காணப்படுவன். கணேசனின் பல வகைத் திருவுருவங்களிலொன்று ஐந்து முகங்களுடனும் பத்துக் கரங்களுடனும் விளங்கும் உருவம். ஒவ்வொரு முகத் திற்கும் இரு கண்கள் உண்டு. மேனி செந்நிறம் வாய்ந்தது. பாம்பு பூணூலாக விளங்கும். தலையைக் கரண்ட மகுடம் அழகு செய்யும். இடது கால் தொங்கியபடி இருக்கும். வலது கால் ஆசனத்தில் மடிக்கப்பட்டிருக்கும். இத்திருவுருவம் பத்மாசனத்தில் அமர்ந்தவாறமையும். தந்தம், குடாரம், பாசம், சக்கிரம், முசலம், அழுபம், டங்கம், சூலம், துவஜம் முதலியன் திருக்கரங்களிற் காணப்படுவன்.

கணேசனின் இன்னொரு வகையுருவம் ஆகமத்தில் கூறப்பட்டுள்ளது. இது ஒருமுகமும் பதினாறு கரங்களுங்கொண்டமைவது. பாசம், அங்குசம், குடாரம், பீஜம், தண்டம், முசலம், கண்டா, பிண்டி, பாலம், நாகம் ஆகியவை இக்கரங்களில் விளங்கும் ஆயுதங்கள். ஒருக்கையால் மடியிலமர்ந்திருக்கும் சக்தியை அனைத்தவாறு இவ்விக்கிரகம் உருவாக்கப்படும்.

மூர்த்திகளுள் பெருவழக்கில் நாம் கானும் மூர்த்தி பாசம், அங்குசம், தந்தம், மோதகம் ஆகியவற்றை நான்கு கரங்களில் ஏந்தி யானைமுகத்துடன் விளங்குவதாகும். எனினும் இம்மூர்த்தியின் இலக்கணங்களும் ஆகமம் மோதகத்திற்குப் பதிலாக மாம்பழுத்தைக் குறிப்பிடுகின்றது.

வீட்டில் நிகழுங் கிரியைகளைனத்திலும் தொடங்கப் போகுங் காரியம் இடையூறின்றி இனிது நிறைவேறக் கணே சனை வழிபடுதல் இன்றியமையா வழக்காக இன்றுவரை நிலவி வருகின்றது. இக்கிரியைகளில் விக்கிநேசுவரரை ஆவாகித்துப் பூசித்ததும் தொடங்கிய கருமம் நிறைவற வேண்டிப் பிரார்த்தித்து இன்ன கருமம் நிகழ்த்தப்போகின் ரேன் எனக் கூறி, விக்கிநேசுவரன் முன் சங்கற்பித்த பின் அங்கிருந்து போய் வருமாறு வேண்டுவது வழக்கம்.

விநாயகர் சிவாலயங்களில் இருப்பவராயினும், தனிக் கோவில் கொண்டெழுந் தருளியிருப்பவராயினும், அவரை ஆகமங்கள் கூறும் முறையினுக்கமைய வழிபடும் மரபே தென்னுட்டில் காணப்படுகின்றது. இவ்வழிபாட்டில் ஆவாகனம், அபிஷேகம், அலங்காரம், நெவேத்தியம், தீபாராதனை முதலியன முக்கிய அம்சங்கள். ஆகம முறையினுக்கமைய கர்ஷணம், பிரதிஷ்டை, உற்சவம், பிராயச் சித்தம் முதலிய கிரியைகளால் விநாயக வழிபாடு அமையும்.

சப்பிரமணியர்

சப்பிரமணியரது வழிபாடு கௌமாரம் என்னும் பெயர் வாய்ந்தது. ஒருகாலத்தில் இதுவும் தனிவழிபாடாக நில விற்று. இலக்கியச் சான்றுகள் இவ்வுண்மையினை நிரூபிக்கும். நாளடைவில் இது சைவத்தின் இன்றியமையா உள்ளூறுப்பாக ஆயிற்று என்பது நூல்களை ஆராய்ந்தவர்களது கருத்து. இதிகாச புராணங்களில் கார்த்திகேயரது வரலாறு உள்ளது. ஏறக்குறைய எல்லா நூல்களிலும் முருகன் சிவகுமாரனாகக் கூறப்படுகின்றன. சைவவழிபாட்டில் இவன் பரிவார தெய்வமாக இடம்பெறுகின்றன. கணேசனும், முருகனும் இடம்பெறுத் சிவாலயங்களைத் தென்னுட்டிற் காணல் அரிது.

அரக்கர்கள் கடுந்தவமியற்றி ரெங்கள் பெற்றுத் தேவர்களைத் துன்புறுத்தினார். தேவர்க்கு அரசனை இந்திரன்

செய்வதின்னாலும் என அறியாது திகைத்து நின்றான். அவனது பலம் மிகுந்த சேணையைத் தலைமைதாங்கிப் போருக்குச் செலுத்த உரிய தலைவன் கிடைத்தில்லை. பகைவரைப்பூண்டுடன் அழிக்க ஒப்புயர்வற்ற சேணைத்தலைவனுகை விளங்கும் ஆற்றல் படைத்தவன் சிவனின் மதலை ஒருவனே என்பதை நன்குணர்ந்த இந்திரனும் ஏனைய தேவர்களும், மன்மதனின் துணையால் இறைவனும், பரமனை நோக்கித் தவம் மேற் கொண்டு நிற்கும் இறைவியுங் கூடுவதற்கு ஏற்ற சூழ்நிலையைத் தோற்றுவித்தனர்; இதில் வெற்றியுங் கண்டனர். சிவனுடைய தேஜஸிலிருந்து முருகன் தோன்றினான். ஆறு பொறிகளாலமைந்த இத்தேஜஸை அக்கினிதாங்கிச் சரவனப் பொய்க்கையில் இட்டனன். குழந்தையும் பிறந்தது; அது குழவிப் பிராயத்திலே ஆற்றல் மிக்கு விளங்கியது. தேவர்கள் குழந்தைக்குப் பரிசில்கள் பல வழங்கினர். இந்திரன் தன் சேணைப் பாதுகாப்பினை இச் சிவசுதனிடம் ஒப்புவித்தான். ஒப்பற்ற இத்தலைவன் அரக்கரையழித்து ஆன்மாக்களை உய்யவைத்த வரலாற்றினைப் புராணவாயிலாக நாம் விரிவாக அறிகின்றோம். சிவனின் தேஜஸ் ஆறு பொறிகளால் அமைந்ததனால் ஒவ்வொன்றும் ஒவ்வொரு குழவியாயிற்று. ஆறு குழந்தைகளையும் ஒருங்கு சேர்த்து உமை இறுகத் தழுவிய வேளை முருகன் ஒரே வடிவுகொண்டு அறுமுகத் தோன்றியப் பன்னிரு கரங்களுடன் உருவாயினன் என்பதும் புராண வரலாறு.

சிவனின் மூத்த மைந்தன் கணங்களுக்குத் தலைவனுகிக் கணபதி எனப் பெயர் பெற்றார். இளைய புதல்வன் தேவர்களின் சேணைக்குத் தலைவனுகித் தேவசேஞ்சிபதி தியாயினன். கோவிலில் எமக்குக் காட்சி தரும் கந்தனின் கோலத்தினை நாம் உரியவாறு உணரப் புராணங்கள் துணை செய்வன. இவன் தோற்றுத்தின் ஒவ்வொரு அம்சத்தினையும் புராணங்கள் தனித்தனி வரலாறு கூறி விளங்க வைப்பன. இவனுக்குச் சக்தி சிறந்த படைக்கலமாக விளங்குகின்றது. இதனை ஏவித் தாரகன் வலியினை அழித்தான். கிரெளஞ்சமலையினைப் பிளந்தது. சூர் தடித்தது எல்லாம் இவ்வெற்படையிட

ஞேலோகும். மயில் இவனுடைய ஊர்தி. சில புராணங்களில் கோழியும், இவனுடைய ஊர்தியாகச் சில இடங்களிற் கூறப்பட்டிரும் இது இவன் கொடியில் விளங்கும் அடையாளமாயிருக்கக் காண்கின்றோம். ஆட்டினையும், இவன் வாகனமாகக் கொண்டுள்ளான். “இவையைனத்தையும் தேவர் கள் இவன் குழந்தையாக விளையாடும் பருவத்தில் விளையாட்டுப் பொருள்களாகக் கொடுத்தனர்” என்று புராணங்கள் கூறுகின்றன.

இதிகாச புராணங்களில் கார்த்திகேயன் ஆறுமுகங்களுடனும் பன்னிரு கரங்களுடனும் விளங்குகின்றன. தனித் தனி ஆறு குழவிகளாக இருந்து ஆறு கார்த்திகைப் பெண்களின் வேண்டுகோட்கிணங்க அவர்களாற் பாலூட்டப் பட்ட வரலாறும் இங்கு உண்டு. குமாரன் என்னும் பெயருடன் சிவனுக்கும், விசாகன் என்னும் பெயர் பூண்டு உமைக்கும் சாக்னெனப் பெயர்தாங்கி கங்கைக்கும், நெங்கமேயன் என்னும் பெயர் வாய்ந்தவனுய் அக்கினிக்கும் தன் குழவிப் பருவத்தில் இன்பம் விளைவித்ததாக இவ்வரலாறுகள் கூறும்.

முருகன் பெயர்கள் அவன் பெருமை கூறும் வரலாற்று அடிப்படையிலேயே அமைவன். சரவனத்தில் (சரம் எனப் படும் ஒரு வகைப் புல் மிகுந்து விளங்கும் காட்டில்) பிறந்த மையால் இவனுக்குச் சரவணபவன் என்னும் பெயர் உண்டாயிற்று. சரஜன்மா என்னும் பெயரும் இதே கருத்தை யுடையது. கார்த்திகைப் பெண்களால் பாலூட்டி வளர்க்கப்பட்டவன் கார்த்திகேயன் ஆயினன். ஆறுமுகங்களையுடையவனை ஆகமங்களும் புராணங்களும் ஏனைய நூல்களும் ஷண்முகன் எனச் சுட்டுகின்றன. அக்கிளி தேவனுற் சரவணப் பொய்கையில் விட்ட தேஜஸிலிருந்து தோற்றியவனுன் மையாற் பாவகேயன் என்னும் பெயர் இவனுக்கு உரியதாயிற்று. பாவகி என்பது அக்கினியின் பெயர்களிலொன்று ஆறு குழந்தைகளையும் உமை ஒன்று சேரத் தழுவிய வேளை ஒருருவாய் ஸ்கந்தன் ஆயினான். இவனது ஊர்தி மயிலாயமைந்தமையால் இவன் சிகிவாகனன் எனப்பட்டான்.

பெருஞ் சேனைக்குத் தலைவனுன்துபற்றி இவனுக்கு மகா சேனன், சேநாநீ என்னும் பெயர்கள் பிறந்தன. துறவிக் கோலம் பூண்டு அடியவர்கள் உள்ளக் குகையில் வசிப்பத னேல் குகன் என்னுஞ் சிறப்புப் பெயர் பெற்றுன.

பண்டர்க்கார் என்னுமறிஞர் தமது பெருநூல் ஒன்றில், மகாராண்டிரத்திலும் வடக்கேயும் முருக வழிபாடு பெரிதும் நிகழாதது கண்டு இந்தியாவில் இவ்வழிபாடு மறைந்து வரு வதாகத் தவருக்க் குறிப்பிட்டுள்ளார். இதிகாச புராணங் களில் பெரிதும் வழங்கின இவ்வழிபாடு இப்பொழுது அநேக மாக மறைந்துவிட்டது என்பதே இவர் கூற்று. தென்னூட்டின் நிலை கண்டிருப்பாராயின் தாம் கூறியதைத் திருத்தி வேறுவிதமாக நூலை அமைத்திருப்பார். கார்த்திகேயன் தென்னூட்டில் பல தனிக் கோவில்களில் எழுந்தருளி மக்களின் வழிபாட்டை ஏற்றருளுகின்றன. சிவாலயங்களிலும் இவருக்கு இடம் உண்டு என்பது முன்னர் குறிப்பிடப்பட்டது. முருகன் என்றால் அழகு என்பது பொருள். இக்கருத்தினையே குமரன், குமாரசவாமி முதலிய இதர பெயர்களும் குறிப்பிடுகின்றன. வேற்படையைத் தாங்கிய திருக்கோலத் தில் இவன் வேலன் எனப் பெயர் பெறுகிறன. வேலன் என்னும் பெயர் உணர்த்துங் கருத்தினையே சுக்திதரன் என்னும் பெயருஞ் கட்டுகின்றது. இவனைக் குறிஞ்சி நிலத்திற்கதி தெய்வமாகத் தமிழ் நூல்கள் கூறும். இவன் திருக்கோவில் கலெல்லாந் தென்னூட்டில் குன்றின் மேல் விளங்குவது குறிப்பிடத்தக்கது.

கோவில்களில் நிறுவி வழிபடுதற்குரிய முருகன் திருவுருவங்கள் எவ்வாறு அமைதல் வேண்டும் என்பதை ஆகமங்கள் கூறியுள்ளன. ஒரு முகமும் இருக்கரங்களும் உடையது ஒரு திருவுருவம்; ஆறு முகங்களும் இருக்கரங்களும் உடையது இன்னேன்று. மற்றையது ஆறு முகங்களும் பன்னிரு கரங்களும் வாய்ந்து பிரசித்திபெற்றது.

ஆறு முகங்களைடையதனால் சண்முகமூர்த்தி எனப் பெயர்பெற்ற திருவுருவம் பன்னிரு கரங்களுடன் பின்வருமாறு அமைதல் வேண்டும். ஒவ்வொரு முகத்திற்கும் இரு கண்கள் உரியன். சந்திரனின் அழகும் முப்பத்திரண்டு இலக்கணங்களும் உருவத்தில் பொலிந்து விளங்கல் வேண்டும். சதங்கைகள் இரு கால்களையும் அழகு செய்வன. பின்னால் மயில் இடம்பெறும். சக்தி, சரம், கட்கம், துவஜம், கதை, வில், குலிசம், கேடயம், குலம், பங்கஜம் ஆகிய ஆயுதங்கள் பத்துக் கரங்களில் விளங்கும். முன் இரு கரங்கள் அபயவரத கரங்களாய் அமையும். மயிலின் மீது அமர்ந்திருப்பதாகச் சித்திரிப்பின் இடதுகால் தொங்கியவாறும் வலதுகால் மடிந்து மயிலின் மீது கிடந்தவாறும் விக்கிரகத்தை உருவாக்கல் வேண்டும். நிற்கும் நிலையில் உருவத்தைச் சித்திரிப்பதாயின் பத்மபீடத்தில் சம நிலையில் நிற்குமாறு உருவாக்குதல் வேண்டும்.

கந்தனைத் துறவிக் கோலத்தில் வைத்து வழிபடும் முறையும் வழக்கில் இருக்கக் காண்கின்றோம். இதைப் பழநி என்னுந்திருத்தலத்தில்லோமாகக் காணலாம். மொட்டந்தலையும், உருத்திராக்கமும், காவியுடையும் பூண்டு கோவண்ணடியாக விளங்கும் திருக்கோலம் இது. சவாமி மலையில் இதைப் பெரிதும் நிகர்த்துக் குருவாயமைந்து அறிவு புகட்டுங் கோலங்காணலாம். தந்தையாகிய சிவனுக்கு இம்மைந்தன் குருவாயமைந்து பிரணவப் பொருளினை உரைத்த வரலாற்றினைக் கந்தபுராணத்திலுள்ள அயனைக்கிறை புரிபடலம் கூறும். இறைவனின் திருவுருவங்களில் முக்கியமான சோமாஸ்கந்த வடிவத்தில் முருகன் இடம்பெறுவதும் இச்சந்தரப்பத்தில் உற்று நோக்கற்பாலது.

கந்தனது வழிபாடு பெரும்பாலும் ஆகமங்கூறும் சிவவழிபாட்டை நிகர்ப்பதே. இவ்வழிபாட்டின் அங்கமான கிரியைகள் அனைத்தும் தனிக் கிரியை நூல் வடிவாக உருவாக்கப்பட்டுள்ளன. இந்நூல் குமார தந்திரம் எனப் பெயர்பெற்றுள்ளது. ஜம்பத் தொன்று படலங்களால்

மைந்த இந்நூல் ஆகம மரபினை யொட்டி உருவாகியுள்ளது. இவற்றுள் நித்தியபூஜா விதி, நநவேத்ய விதி, அக்கினிகார்ய விதி, நிதயோத்சவ விதி, குண்டலசுங்கனம், தீக்கஷ, ஸ்நபனம், ஜீர்ணேத்தாரணம், வாஸ்துசாந்தி, திசாஹோமம், மூர்த்தி ஹோமம், பிரதிமாலசுங்கனம், ரதப்பிரதிஷ்டை முதலிய அத்தியாயங்கள் குறிப்பிடத்தக்கன.

ஆகமங்களிலும் தந்திரங்களிலும் கூறப்படாத இடத்தும், வழிபடும் புதியதொரு முறை சில இடங்களில் வழங்கி வருகின்றது. இவ்வழிபடுமரபில் கந்தனின் சக்தியாகிய வேற்படையினைக் கருவறையில் வைத்து வழிபாடு நிகழ்வதைக் காண்கின்றோம். இவ்வேலாயுதம் தங்கத்தினாலும், வெள்ளியினாலும் ஐவகை உலோகங்களாலும் அமையும். இவ்வழிபாட்டில், நிகழும் கிரியைகள் வேற்படையினையே முருகனுக்க கொண்டு நிகழ்த்தப்படுகின்றன.

நந்தி

சிவாலய வழிபாட்டில் திருநந்திதேவருக்கு முக்கிய இடம் உண்டு. நந்தியைப் பற்றிய வரலாறுகள் புராணங்களில் எடுத்தோதப்பட்டுள்ளன. நந்தியில்லாத சிவாலயம் சிவாலயமாகாது. நந்தியின் உருவம் சுவாமியின் சந்திதியிலேயே இடம்பெறும். தென்னிந்தியக் கோவிலில் பிராகாரங்களைக் கடக்குந்தோறும் பிரமாண்டமான உருவங்களையுடைய பல நந்திகளைப் படிப்படியாகக் கடந்து உள்ளே செல்கின்றோம். பூசைக்கு உரிய நந்திதேவர் இறைவன் சந்திதானத்தில் இறைவனுக்கு நேரே அமர்ந்திருக்கக் காண்கின்றோம். நந்தியின் உருவம் இடபத்தின் உருவத்தை நிகர்க்கும். சிவன் சந்திதியில் அமர்ந்து காவல் புரிவது நந்தியின் பணி. தேவர்கள் இறைவனைக் காணத் திருக்கைலாயம் சென்ற வேளைகளில் நந்தியின் அநுமதி பெற்றே உள்ளே நுழைந்ததாகப் புராணங்கள் வரலாறு கூறுகின்றன. இதே நிலைதான் திருக்கோவிலிலும் காணப்படும்.

நந்தி கணங்களுக்கு தலைவன். வித்தியுன்மாலி என்னும் அரக்கனுக்கெதிராக கணங்களின் படைக்குத் தலைமை தாங்கி அணிவகுத்துச் சென்றதைப் புராணங்கள் கூறுகின் றன். வீரகன் உமையினால் மைந்தனுக்கொள்ளப்படுவதும், அவனே நந்தியாவதும் புராணங் கூறும் வரலாறுகள். நந்தி, பதவியை வகுக்குமுன் சிலாதர் என்பவர்க்குப் புத்திரராய்ப் பிறந்து வேதங்களிலே வல்லனுகிச் சிவபக்தி மேலிட்டுச் சிறு பிராயத்திலே கடுந்தவம் புரிந்தனன். நந்தியின் பக்தியை மெச்சிய இறைவன் அவன் வேண்டியவாறு சிவ பக்தி யினை அவனிடம் பெருகச் செய்தான். மீண்டும் மீண்டும் தவஞ் செய்து இறைவனிடம் சிவபக்தி ஒன்றையே அவாவி னை. இறைவனும் அவனது உள்ளன்பினை மெச்சி, தன் கணங்களுக்குத் தலைவனைய் நியமித்தனன். ஆகமங்களையும் சிவதருமம், சிவஞானம் ஆகியவற்றையும் மனிகங்களை வேண்டுகோட்டினங்கி அவனுக்குப் போதித்த வரலாற்றை இவிங்கபுராணம் கூறியுள்ளது. சிவாகமங்களில் நந்திக்குரிய தேர்ச்சியினையே இப்புராணம் எடுத்துரைக்கின்றது.

விஷ்ணு

சிவாலயங்களில் விஷ்ணு பரிவார தெய்வங்களுள் ஒன்றாக விளங்கக் காண்கின்றோம். இங்கு விஷ்ணுவின் விக்கிரகங்களை நிறுவி வழிபடவேண்டும் முறையினைச் சிவாகமங்கள் எடுத்துக் கூறுகின்றன. விஷ்ணுவை நிறுவும் கருவறை வைஷ்ணவ மரபினைத் தழுவி அமைக்கப்படலாம் எனக்காரணகமம் கூறும். வழிபாடும் வைஷ்ணவர்களின் பாஞ்சராத்திரமும் வைகாநசமும் கூறுவது போல் அமையலாம் எனவும் விதி கூறப்பட்டுள்ளது.

விஷ்ணுவின் உருவம் சிவாலயத்தில் விமானங்களிலும், கோபுரங்களிலும், தூண்களிலும் இடம்பெறக் காண்கின்றோம். இவ்வாறு இடம்பெறும் உருவங்கள், விஷ்ணு சிவனின் பரிவார தெய்வம் என்னும் அடிப்படையிலேயே அமைகின்றன. இவ்வாறமையும் உருவங்களுள் சிவபிரான்

மாலுக்குச் சக்கரமருளிய நிகழ்ச்சியினைச் சித்திரிக்கும் சிற்பமும் ஒன்றாகும்.

சண்டேக்வரர்

சைவாகம முறைக்கிணங்க அமையும் சைவ வழிபாட்டில் விநாயகருக்கு உரிய முக்கியத்துவம் சண்டேக்வரருக்கும் உண்டு. கிரியைகள் தொடங்கும் பொழுது விநாயகரை வழிபடுதல் அவசியம். இன்றேல் கிரியை பூர்த்தியாகாது. சிவபூசை முடிவில் சண்டேக்வரரை வழிபடுதல் வேண்டும். இவ்வாறு வழிபாடாதொழியின் சிவபூசை நிறைவு பெறுது. சிவபூசையின் பலனைச் சண்டேக்வர பூசையே அடைப்பிக்கும். சிவபுராணத்தில் ஏகலாசசம்ஹிதையில் சிவபிரானே இவ்வாறு குறிப்பிட்டதாகக் கூறப்பட்டுள்ளது. சிவபூசை முடிந்ததும் சிவனுக்கு அர்ப்பணிக்கப்பட்ட பொருள்களான சிவநிர்மாலியம் சண்டேக்வரரிடம் சமர்ப்பிக்கப்படும். சிவபூசையில் சதா ஈடுபட்டு மெய்மறந்திருப்பவரைக் கைதட்டி வணங்கும் மரபு உண்டு. சண்டேக்வரரின் திருவுருவம், கருவறையை அடுத்து மிகவும் நெருங்கி இடம்பெற்றுள்ள சிறுதனிக் கோவிலொன்றில் இடம்பெறும். இதன் வாயில் கருவறையை நோக்கியவாறு இருக்கும். இது இறைவனை மிகவும் நெருங்கியிருந்து சிவபூசையில் ஈடுபட்டிருத்தலையே கட்டுகின்றது.

எம்பிரான் சண்டேக்வரருக்கு அருளுங் கோலம் சண்டேக்வரானுக்கிரக மூர்த்தியாக உருப்பெற்று அறுபத்து நான்கு திருவுருவங்களுள் ஒன்றாய் விளங்குவது நோக்கற்பாலது.

குரிய சந்திரர்கள்

சிவனின் சந்திதானத்தில் மகா மண்டபத்திலோ அல்லது அதற்கு வெளியேயுள்ள மண்டபத்திலோ வாயிலில் இருபக்கங்களிலும் குரியனும் சந்திரனும் பரிவார தெய்வங்கள் வருமாறு விழும்.

களாக இடம்பெறுவர். இவர்களிருவரது விக்கிரகங்களும் இறைவனை நோக்கியலாறே நிறுவப்படும். தினந்தோறும் பகலில் நிகழும் பூசை சூரிய பூசையுடனும், இரவில் நிகழ்வது சந்திர பூசையுடனும் தொடங்கும்.

பைரவர்

பிரதான வாயிலை அடுத்து எல்லா மண்டபங்களுக்கும் வெளியே வடகிழக்குக்கும் வடக்குக்கும் இடையில் பைரவர் கோவிலில் இடம்பெறும். பைரவருக்கு கோத்திரபாலகர் என்னும் பெயரும் உண்டு. கோத்திரம் என்பது கோவிலைக் குறிக்குஞ் சொல். பாலகர் என்பது காப்பவர் எனப் பொருள் படும். பைரவர் கோவிற் காவலாளி. நாயை வாகனமாக உடைய இப்பரிவார தெய்வத்தின் உருவம் பயங்கரம் வாய்ந்ததாக இருக்கும்.

நவக்கிரகங்கள்

சூரியன், சந்திரன், செவ்வாய், புதன், வியாழன், சுக்கிரன், சனி, இராகு, கேது எனப் பெயர் பெற்றவை ஒன்பது கிரகங்கள். இக்கிரகங்கள் வழிபாட்டில் இடம்பெறுவன். பிரதிஷ்டை முதலிய கிரியைகளில் நவக்கிரக பூசை நிகழுமாறு முன்னர் கூறப்பட்டது. தீங்குகளை நிகழாது தடுப்பதற் காக நவக்கிரக வழிபாடு நிகழ்வது. பெருந் தெய்வங்களுடன் தொடர்புபடுத்தப்படும் பொழுது இக்கிரகங்களின் நிலையும் உயர்ந்து விளங்குகின்றது. இந்நிலையினைப் கட்டுகின்றன. புராணங்கள் செவ்வாயை முருகனுகவும், புதனை நாராயணனு கவும் இவ்வாறே ஏனைய கிரகங்களைத் தனித்தனி தெய்வங்களுடன் தொடர்பு கூறுவதோடமையாது பெருந்தெய்வங்களே நவக்கிரக வழிபாடு நிகழ்த்தியதாகவும் புராணங்கள் கூறுகின்றன.

சிவனடியார்கள்

சைவ வழிபாட்டில் சிவனடியார்க்கும் இடமுண்டு. இவர்கள் செயற்கரிய செய்த பெரியார்கள். இப்பெரியார்களின் வரலாறு கூறுவது பெரியபூராணம். இவர்களை வரும் தென்னைட்டைச் சார்ந்தவர்கள். இவர்கள் நாயன் மார் எனவும் குறிப்பிடப்படுவர். நடராசர் சந்நிதியில் இவர்களுக்கு ஆலயம் நிறுவி நித்திய நெமித்திக வழிபாடு நிகழும். பெரிய பூராணங் கூறும் விபரங்களுக்கேற்ப இவர்களது உருவங்கள் அமைக்கப்படவேண்டியன. இவர்கள் உயர்நிலை எஃதிய தினங்களில் இவர்களுக்குத் திருவிழாக்கள் நிகழ்த்துதல் மரபு.

ஏனைய பரிவாரங்கள்

அநந்தர், குஷ்மர், சிவோத்தமர், ஏகநேத்ரர், ஏகருத்ரர், திரிமுர்த்தி, ஸ்ரீகண்டர், சிகண்டி என்னும் அங்டவித்தி யேகவரர்களும், நந்தி, மஹா, கானர், பிருங்கி, விநாயகர், விருஷ்யர், கந்தர், தேவி சண்டர் முதலிய சிவகணங்களும் இந்திரர், அக்கினி, யமன், நிருதி, வருணன், வாயு, குபேரன், ஈசானன், பிரமா, விஷ்ணு ஆகிய திக்குபாலகர்களும், இவர்களது ஆயுதங்களும், சிவபெருமானின் ஆவரண தெய்வங்கள்; சிவபூசை நிகழும் பொழுதெல்லாம் இவ்வாவரண தெய்வங்களைப் பூசிப்பது இன்றியமையாதது. இவர்களுள் ஒரு சிலரைத்தவிர ஏனையோருக்குத் திருவுருவம் நிறுவுவது மரபில்லை. வசதியை ஒட்டியே இம்மரபு தோன்றியிருக்கலாம். ஆனால் உரிய இடங்களில் அவர்கள் மாணசீகமாக நிறுவப்பட்டுப் பூசிக்கப்படுகின்றனர்.

பிரமாண்டமான சிவாலயம் முழுவதும் சிவாம்சம் பெற்றது. சிவமயமானது. தேவாலயத்தின் ஒவ்வொரு உறுப்புக்குமே அதிதெய்வம் உண்டு. சிவபிராணை நடுவிற் கொண்டு, கோவிலின் அம்சங்கள் எல்லாவற்றையும் அதிட்டித்து அதிதெய்வமாக இறைவனைச் சூழ்ந்து இடம்பெறும் தெய்வங்களும் பரிவார தெய்வங்களே.

இப்பரிவார தெய்வங்களின் பூசையில் பிரயோகம் பெறும் தியான சுலோகங்கள் இவர்கள் தோற்றத்தினை வரு ணிக்கின்றன. இவை அருச்சிப்பவர், அவர்களை மனக்கண் ணைல் கண்டு அருச்சித்து வழிபடப் பெரிதும் துணைநிற்பன.

இவ்வத்தியாயத்தில் கூறப்பட்ட பரிவாரங்கள் நாற்புற மும் தத்தமக்குரிய இடங்களில் புடைகுழ்ந்து இறைவனுக் குத் தத்தம் கடமைகளைச் செய்ய, நடுவே வீற்றிருக்கும் இறைவன் திருக்கோவிலுக்கு மட்டுமன்றிச் சராசரங்கள் அனைத்திற்கும் பேரரசனாகத் திகழ்ந்து, படைத்தல், காத் தல், அழித்தல், மறைத்தல், அருளல் ஆகிய பஞ்ச கிருத்தி யங்களை ஆன்மாக்கள் மீது கொண்ட கருணையினால் நிகழ்த் தும் பேருண்மையினையே சைவக்கிரியை முறை தெளிய வைக்கின்றது.

VIII

கிரியைகளின் உட்பொருளும்

உயர் நோக்கும்

III

வானாட்டு விவரம்
பூர்ணம்

வெள்ளுத் திருவிழாவில் கருவிடும் நிலை என்று அழைகின்ற நிலையே வெள்ளுத் திருவிழாவில் கருவிடும் நிலையாகும்.

இதுவரை கூறப்பட்டவாறு திருக்கோவிலும் திருவுருவங்களும் பல கருத்துக்களை உணர்த்துவது போல், கிரியை களும் பல தத்துவங்களை மறைபொருளாகச் சுட்டி நிற்பன. கோவில் வழிபாட்டில் ஈடுபடுவர்களுக்குத் தொடக்க நிலையில் இக் கருத்துக்களினரிலும் வேண்டப்படாதது. கிரியை நெறியில் நெடுங்காலம் சென்றதனால் முதிர்ச்சி ஏற்பட, அதன் விளைவாகக் கிரியை பற்றிய அறிவும் அநுபவமும் இவ்விரண்டினால் பரிபக்குவமும், ஈற்றில் சித்தசுத்தியும், உரிய வேளைகளில் ஏற்படும் பொழுது மறைபொருளாய் உணர்த்தப்படுந் தத்துவங்கள் ஒவ்வொன்றுக்குத் தானே விளக்கம் பெறும். இது தானும் நிகழவேண்டுவதொன்று. கோவில் வழிபாட்டில் ஈடுபட்டுப் பரிபக்குவநிலை எய்தாத பாமர மக்களுக்குத் தத்துவங்களைக் கூறுவதனால் பெருந் தீங்கே நேரிடும். ‘கிரியைகள் வேறு எதையோ குறித்து நிற்பதனால் தம்மளவில் அவை பெறுமதியற்றவை’ என்னும் தவறான எண்ணத்தால் கிரியை வழியில் மிகவும் ஈடுபாடில்லாதொழிதலும், ஞான நிலையினையெய்த முதிர்ச்சி, கிரகிக்கும் சக்தி முதலியன இல்லாமையால் ஞானவழி செல்லா நிற்றலும் ஆகிய இருவகை நட்டங்களும் நேரிடும். இது மக்களுக்குப் பேரழிவு விளைவிக்கும். பெருங்கிரியைகளில் ஆங்காங்கு இன்றியமையா இடம்பெற்றுக் காணப்படும் யூதசுத்தி, அந்தர்யூனம் முதலிய சிறு கிரியைகள், கிரியை வழியிலிருந்து ஞானவழிக்கு அழைத்துச் செல்லுமாறு உபாசகளை ஈர்க்கும் இயல்பினவாக இருக்கக் காண்கின்றோம். இக் கிரியைகளில் ஈடுபட்டுப் பக்குவம் முதிர்ந்து வரும் வேளை, கருவருளும் கைகூட, தனி ஞானவழியிலேயே செல்லும் பேறு விரைவிற் கிட்டும். கிரியை நெறியில் அதிதொடக்க நிலையில் நிற்பவர்க்கு, இவ்வத்தியாயங்கூறும் தத்துவங்களினதும் உட்பொருளினதும் விளக்கம் வேண்டப்படாதது.

கிரியை நெறியில் அநுபவ முதிர்ச்சி பெற்றவர்கள் அறிய வேண்டுவதாகி, ஒரு குறிப்பிட்ட அளவிற்குக் கிரியைகளுடன் தொடர்புறுவதால், இவ்விஷயம் இந்நாலில் மிகச் சிறு அளவிற்கே இடம்பெறுகின்றது.

பரம்பொருளை அடைவதற்கு உரிய வழிகள் நான்கு. இவை சரியை, கிரியை, யோகம், ஞானம் என்பன. இவற்றுட் சரியை, புறத்தொழில் மட்டும், கை கால் முதலியன் உறுப்புக்களால் நிகழ்த்தி இறைவன் உருவத்திருமேனியைக் குறித்து நிகழ்த்தும் வழிபாடு. இங்கு அறிவு பெரிதுந் தொழிற்பட ஏது இல்லை. பெருந்தலைவனிடத்துப் பணியாற்றுவோன் தானே அறிவை இயக்கி ஒரு தகுமமுமாற்றுது மேலோன் இடுங்கட்டளைகளை மட்டும் நிறைவேற்றுவது போல், சரியை நெறிநிற்பவன், தன்னறிவைச் செயற்படுத்தாது, தன் தனுகரணங்களால் இறை வழிபாடு நிகழ்த்துகின்றார்கள். இந்நெறி நிற்பவன் குற்றேவல் புரியும் ஏவலாளனை நிகர்த்து அடிமை ஒழுக்கத்தினைப் பெரிதும் கொள்ளுகின்றார்கள். இதனால் இச்சரியை வழி தாசமார்க்கம் எனச் சித்தாந்த நூல்களிற் கூறப்படுகின்றது.

கிரியைநெறி அகத்தேயும் புறத்தேயும் நிகழ்வது. இதில் இறையன்பு சரியை நெறியிற் காணப்படுவதைக் காட்டிலும் முதிர்ந்து மிகுந்து காணப்படுவது. கிரியை இறைவனின் அருவருவத் திருமேனியையே பெரும்பாலும் குறித்து நிகழ்த்தப்படுவது. இது நித்தியம், நெயித்திகம், காமியம் எனும் மூவகைத்து; ஆன்மார்த்தமாகவும் பரார்த்தமாகவும் நிகழ்வது. இங்கு வழிபடுவோன் மைந்தன் நிலையினை வகிக்கின்றார்கள். தந்தை மைந்தன் தொடர்பே இங்கே இறைவனுக்கும் வழிபடுவோனுக்கும் இடையுள்ள தொடர்பு. எனவே இக்கிரியை நெறி புத்திரமார்க்கம் எனக் கூறப்பட்டுள்ளது. தந்தை மைந்தன் உறவு அன்பை அடிப்படையாகக் கொண்டது; அன்பெனப்படும்-பக்தி-கிரியை நெறிக்கு அத்தியாவசியமானது; கிரியைநெறி சித்தசுத்தியை உண்டாக்கும். இதைத் தொடர்ந்து வழிபடுவோன் தன்னை அறிகின்றார்கள்.

யோகநெறி அகத்தே மட்டிலும் நிகழ்வது. இது இறைவனின் அருவத்திருமேனியைக் கருத்திற் பதித்து நிகழ்த்தும் வழிபாடு ஆகும். யுஜ் என்பதற்கு இனைத்தல், சேர்த்தல், பினைத்தல் என்னும் பொருள்களுண்டு. இயமம், நியமம், ஆசனம் முதலியவற்றை அடிப்படையாகக் கொண்ட பகிரங்க யோகப் பயிற்சியாலும், பிரானூயாமம், பிரத்யாஹாரம், தாரணை, தியானம், சமாதி முதலிய அந்தரங்க யோக சாதனைகளாலும் இறைவனுடன் ஒன்றும் நிலை யோகநிலை. இது சகமார்க்கம் எனப்படும். இந்நிலை தலைவனின் உயர் நிலையினை அறியும் பேற்றை எய்துவிக்கும்.

ஞான நெறி, அறிவு தொழிற்படும் நிலையிற் கைக்கூடுவது. இங்கு வழிபடப்படும் இறைவன் உருவம் அருவம், அருவருவம் ஆகியநிலைகளைக் கடந்தவன்; இந்திரியங்களுக்கெட்டாதவன்; அகண்டாகாரத்தினன்; எங்கும் நிறைந்து வியாபித்து விளங்குபவன்; அறிவுப் பிழம்பு; அவன் பேரருளுக்குப் பாத்திரமாகி அவன் அறிவிக்க அவனை உள்ளவாறு அறிவதற்கு உரியது ஞானவழி. ஓரளவிற்கு ஞானநூல்களின் துணையாலும் ஞானுசிரியரின் அறிவுமொழியாலும் இறைவன் திருவருளாலும் ஞானவழியைக் கடைப்பிடிக்கும் பேறு ஆன்மாக்களுக்குக் கிட்டும். அகண்டாகாரமானதும், நித்தியமானதும், எங்கும், வியாபகம் பெற்றதுமான சச்சிதானந்தப் பரம்பொருளுடன் ஒன்றிய சிவாத்துவிதநிலை எய்துதலே இவ்வழியைக் கடைப்பிடிப்பதன் பெறுபேறு. இஞ்ஞான நெறி சன்மார்க்கம் எனப்படும்.

இந்நான்கு நெறிகளும் அரும்பு, மஸர், காய், கனி எனப் படிப்படியாக முதிர்ச்சியும் மாற்றமும் பெற்று, ஒன்றே பல நிலைகளில் நிற்கும் வரிசை காட்டி விளக்கப்படுவன. அரும்பு அலர்ந்து, மலராகிப் படிப்படியாக முதிர்ந்து, காயாகிப் பின் பக்குவமடைந்து, பழமாகுதல் வரிசையாக நிகழ்வது. இதே போன்றது ஆன்மாக்களின் நிலையும். சரியைநிலை நிற்கும் பொழுது அரும்பை நிகர்த்தும், கிரியையைக் கடைப்பிடிக்கும் பொழுது மலரைப் போன்றும், யோக நிலையில்

காய்க்கு ஒப்பவும், ஞானநிலையில் கணியென முதிர்ந்தும் ஆன்மாக்கள் படிப்படியே முன்னேறித் தங்குறிக்கோளைய துவன்.

சங்கிதை, பிராமணங்கள், ஆரணியகங்கள், உபநிடதங்கள், பிரமசிரியம் முதலிய நான்கு ஆச்சிரமங்களுக்கு உரியன வாய் முறையே அமைவதுபோல், சரியை முதலியனவும் அந்நான்கு நிலையினர்க்கும் உரியனவாய்க் காணப்படும். இதை ஊகத்தால் அறிந்து கொள்ளலாம். குரு சிச்ருகை செய்து ஒதும் பருவத்தினான் பிரமசாரிக்குத் தகுந்தது சரியை நெறியே. இல்வாழ்வானுக்கு உரியது கிரியை. இல்வாழ்க் கைக்கும் துறவுக்கும் இடைப்பட்ட வானப் பிரஸ்தநிலை காடுசென்று துறவுக்குத் தன்னைத் தகுதியாக்கும் நிலையாகும். இது யோகநெறி நிற்றற்கு உரியது. முற்றுந் துறந்த ஞானி பற்றற்று ஞானவழியிற் சேறற்குரியவன்.

ஒன்றன் பின்னென்றாக இந்நான்கு வழிகளையும் மேற் கொள்பவர்கள், இறைவனை அகத்தும் புறத்தும் இருத்தி வழி படல் இன்றியமையாததாகின்றது. ஆகவே ஆலய வழிபாடு முக்கியத்துவம் பெறுகின்றது. ஆலயங்களில் இறைவன் மூர்த்தி பேதங்களாலமையும் உருவத்திருமேனியையும், அருவுருவத்திருமேனியான இலிங்க வடிவினையும் கொண்டு எழுந்தருளவான். இவற்றைப் புறக்கண் கொண்டு பார்த்து அருபவம் மிக்கார்க்கு அவனது அருவத்திருமேனி அவர் அகக்கண் கொண்டு உண்முகநோக்காகத் தோற்றும் நிலையினை எய்துவிக்கும். மெய்யடியவர் அகத்தும் புறத்தே தேவாலாயங்களிலும் நிகழ்த்தும் வழிபாட்டினை அண்ணல் அன்புடன் ஏற்றற்றுள்வான்.

ஆன்மாக்களை அல்லவிலிருந்து விடுவித்து உய்விக்க வேண்டிய இறைவன் தலம், தீர்த்தம், மூர்த்தி என மூவகை வடிவந்தாங்கி விளங்குவன். இவை மூன்றும் இறைவனினிறும் வேரூனவையாகக் கருதப்படா. நிலவுகிற் காணப்படுந் திருத்தலங்கள் எண்ணிறந்தவை. எனினும், இவை

யனைத்தையும் தரிசித்தல் கைகூடாததனால் அவற்றுட் சிறந்தவையாக ஒரு சில குறிப்பிடப்பட்டுள்ளன. இவற்றுள் முத்தி தலங்கள் அயோத்தி, மதுரை, மாயை, அவந்திகை, காசி, காஞ்சி, துவாரகை என்னும் ஏழுமாம். திருவாரூர், திருவாணைக்கா, திருவண்ணமலை, சிதம்பரம், திருக்காளத்தி, காசி என்பன ஆறும் ஆதாரஸ்தலங்கள். காஞ்சி, திருவாணைக்கா, திருவண்ணமலை, திருக்காளத்தி, சிதம்பரம் என்பன பஞ்சபூதஸ்தலங்கள். இவையனைத்துள்ளும் பெரும் முக்கியத்துவம் வாய்ந்தது சிதம்பரம். சிதம்பரத் திருத்தலம் மட்டுமே கோவில் என்னும் சொல்லாற் குறிக்கப்படும் சிறப்பினைப் பெற்றது.

திருத்தல யாத்திரை கொண்டு சிவாலயங்களில் சிவவழிபாடாற்றுவோர் சிவன் முத்தர்களை எனச் சிவஞானபோதங் கூறும். இவர்கள் சிவாலயத்தைச் சிவனென உணர்ந்து வழிபடுவோர். இக்கருத்தினையே ஈசான குருதேவபத்ததியும் தெளிவாகக் கூறுகின்றது. “சிவசக்தி வடிவாயமைவது திருக்கோவில்; சிவாலயம் சிவமயமானது. எனவே சிவாலயம் வழிபாட்டிற்குரியது” என்பது இது கூறும் சுலோகமொன்றின் சாராம்சம். சிவாலயங்களை வலம் வரும் வேளை எடுத்துவைக்கப்படும் ஓவ்வொரு அடியும் அசுவமேதயாகப்பலை எய்துவிக்கும்.

கோவில் வழிபாடு இன்றியமையாதது. கோவிலில்லா ஊரில் குடியிருக்கவேண்டாம் என்பது முதுரை. சிவாலயங்கள் இல்லா ஊர் ஊரன்று. அது அடவி (காடே) என நாயுரோராகுவர் அறைந்து கூறியுள்ளார். இவையனைத்தும் சிவாலய மகிழையினையே பகருகின்றன. இறைவன் எங்கும் வியாபித்து நிற்பவன். ‘இத்தகையோன் ஏன் கோவிலை உறைவிடமாகக் கொண்டான்? அங்கு சென்று வழிபடும் முறை ஏன் ஏற்பட்டது?, என்ற கேள்விகள் எழுவது இயற்கையே. பகவி டத்தில் பால் உடம்பு முழுவதும் செறிந்து வேற்றுகிறீர்கள் நிற்பது எனினும், அது வேறெந்த இடத்தும் தோற்றுது கன்று தொட்டமாத்திரத்து முலையிடத்திருந்து பெருகிப் பாயும்.

மரக்கட்டையெங்கனும் எரி உருக்கரந்துறையினும் கடையுமிடத்து மட்டுமே உறைவதென நாம் உணரும் வண்ணம் தோற்றும். இவ்வாறே, எங்கும் பரந்து விளங்கும் இறை, வழிபடும் மெய்யன்பர்க்கு விசேடமாகத் திருக்கோவிலிலே வெளியாகி அருளுவர். தேவாலயங்களில்லாத ஏனைய இடங்களில் இறைவன் வியாபித்து நிற்கும் நிலை, பாலில் நெய் சிறிதளவும் புறத்தே தெரியாது பரந்து விளங்குவது போன்றது. இறைவன் கோவில்களில் சாந்தித்தங் கொண்டெழுந்தருளுவது, தயிரில் நெய் இருப்பதை நிகர்ப்பது. திருத்தலந்தோறும் யாத்திரை செய்து புனித தீர்த்தங்களில் மூழ்கி அங்கெழுந்தருளியிருக்கும் மூர்த்தியைத் தரிசித்து அக்கோலம் அறிவுறுத்தும் உண்மையினையும், அங்கு நிகழும் கிரியைகளையும் கண்குளிரக் கண்டு, அவை சூட்டுந் தத்துவங்களையும் உணர்ந்து வரும் ஒருவன், நாளடைவில், அகத்திலே இறையைக்கண்டு, புறப் பூசையினும் அகப் பூசையில் பேரின் பங்காண்த தலைப்படுவன். இது பதிமுது நிலை காண்பதற்கு அருள்சாதனமாய் அமைவது. இந்நிலையினை அடைப்பித்து உண்மையினை ஆன்மாக்களுக்கு விளக்கத் திருக்கோவில்கள் பெருஞ்சாதனைகளாய் விளங்குவது உய்த்து உணர்றபாலது.

இறை வழிபாடு இருவகையாக நிகழ்கின்றதைக் காண்கின்றோம். இவ்விரண்டனுள் வழிபாட்டிற்குரிய திருக்கோவிலில் தீர்த்தம், தூபம், தீபம், அலங்காரப் பொருள்கள், பூமாலை, நைவேத்தியம் முதலிய பொருள்களையெல்லாம் துணைக் கொண்டு, புறத்தே நிகழ்த்தும் பூசை, நாமனைவரும் புறக்கண்களாலே காண்த தக்கது; அனைவரும் அறிந்தது. இவ்வாறு புறத்தோற்றம் பெருது இப்பொருள்களைத்தையும் அகக்கண்ணால் கண்டு நுண்ணிதாக நெஞ்சினுட்கற்பித்து வழிபடுவது அகத்தில் நிகழும் வழிபாடு. இது புறத்தே ஏனையோர்க்குப் புலனுகாதது. இது உள்ளே நிகழும் வழிபாடு; ஆனதால் அந்தர்யஜனம் எனப் பெயர் பெற்றது. புறத்தே புலனுகும் புறக்கிரியை வழி நிற்பவர்களை ஞானவழியை நோக்கி இட்டுச் செல்ல, இது முக்கியமாதல் பற்றியே ஆகமம் இதனைக் கிரியைகளைல்லாவற்றிற்குமே இன்றியமை

யாத்தாகக் குறிப்பிடுகின்றது. அந்தர்யாகம் இன்றேல் வெளியே நிகழ்த்தப்படும் வெளிப் பூசை பயன் தராது. ‘அந்தர் யாகத்தை முதலில் நிறைவேற்றியே சிவாசாரியார் பகிர்யாகத்தைத் தொடங்குதல் வேண்டும்’ என அஜீதாகமம் கூறுகின்றது. அந்தர்யாகம் கட்டாயமாக நிகழ்த்தப் படவேண்டுவது என்பதைச் சித்தாந்த நூல்கள் எடுத்துக் காட்டுக்கள் மூலம் நம்மைத் தெளிவாக உணரவைக்கின்றன. உள்ளே சிவத்தை ஆவாகித்துப் பூசை செய்யாது வெளியே பூசைசெய்தல், உள்ளங்கையிலிருக்கும் பாலை விடுத்துப் புறங்கையை நக்கும் செயலை ஒக்கும். தேவாலயம் முதலிய புறவழிபாடு, அகத்தே நிகழும் அந்தர்யாகம் முதலிய உள்வழிபாட்டினைச் சிறிதாக இடம்பெறச் செய்யும். இவ்வழிபாட்டால் அநுபவம் பெருகி வளரும் பொழுது சிவஞானப்பேறு கிட்டும். இது ஈற்றில் வீடுபேற்றை அடைவிக்கும்.

அண்டத்தில் உள்ளதெல்லாம் பிண்டத்தில் உண்டென்னும் அடிப்படையில் “புறத்தே பூசைக்கு வேண்டும் சூழ்நிலை இறைவனை அகத்தே பூசை செய்வதற்கேற்றதாக எம் உள்ளத்திலும், அதை நடுவே கொண்டமையும் எம் சரீரத்திலும், அமைந்துள்ளது” என்பதை நமது சாத்திரங்கள் தனித்தனியே எடுத்துக்காட்டியுள்ளன. பஞ்சபூதங்களும், முத்தானங்களும், மும்மண்டலங்களும், பதினான்கு உலகங்களும், மலைகளும், தீவுகளும், சமுத்திரங்களும் புறவுலகிற காண்பதுபோல் சரீரத்திலும் காணப்படுமாற்றைத் தனித்தனி காட்டி விளக்குவன. புறவுலகில் உயிர்கள் தோன்றி ஓடுங்கும் நிகழ்ச்சியினை நிகர்த்துச் சரீரத்திலும் இவையிரண்டும் நிகழ்தலையும் நூல்கள் உணர்த்துகின்றன.

உடம்பில் தலை ஸ்ரீபர்வதமாகவும், நெற்றி திருக்கேதாரமாகவும், புருவமத்தி காசியாகவும், குய்யம் குருஷேத்திரமாகவும், இதயம் பிரயாகையாகவும், இதயத்தின் நடு சிதம் பரமாகவும் திருத்தலங்கள் உடம்பில் விளங்குமாற்றைச் சூதசங்கிதை எடுத்தோதுகின்றது. நம்முடவிற் காணப்படும்

மூலாதாரம், கவாதிஷ்டானம், மணிபூரகம், அநாகதம், விசத்தி, ஆஞ்னரு முதலிய ஆரூதாரங்களாக முறையே திருவாரூர், திருவாளைக்கா, திருவண்ணமலை, சிதம்பரம், திருக்காளத்தி, காசி என்னுந் தலங்கள் அமைவதையும் மதுரையம்பதி பிரமாந்திரமாய் விளங்குவதையும் திருவிளையாடற் புராணம் கூறும்.

திருக்கோவிலிற் காணப்படும் கருப்பக்கிருகம், அர்த்தமண்டபம், மகாமண்டபம், ஸ்நாநமண்டபம், அலங்காரமண்டபம், சபாமண்டபம் என்னும் மண்டபங்கள் மூன்னர்க் கூறப்பட்ட ஆறு ஆதாரங்களால் உணர்த்தப்படும். ஆயிரங்கால் மண்டபத்தை சஹஸ்ராரம் குறிக்கும். சஹஸ்ராரத்திலிருந்து பெருகும் அமிர்தம், அடுத்திருக்கும் சந்திரபுஷ்கரணி தீர்த்தமாகவும் அறிவு நூல்கள் விளக்கிக் கூறுகின்றன. இவ்வாறே புறக்கோவிலிற் காணப்படும் கோவிற் பிராகாரங்கள், கதவு, பஞ்சசபைகள், ஸ்தூபி, கொடிமரம், பத்திரலிங்கம், தூலிலிங்கம், சூக்குமலிங்கம் எனும் மூவகை இலிங்கங்களும், சுயம்புலிங்கம், ஊர்த்துவலிங்கம், மகாலிங்கம் முதலிய இலிங்கபேதங்களும் உடலிலே அமையுமாற் றைச் சிவாகமங்களும், சித்தாந்த நூல்களும் அவற்றின் துணை நூல்களும் விரிவாகக் காட்டியுள்ளன.

கருவறையில் உள்ள மூலலிங்கத்திற்கு எதிரே நேராக நிமிர்ந்து நிற்பது கொடி மரம். இதைப்போன்று உடலையும் நேராக இருத்தி இடை, பிங்கலை என்னும் இரு நாடிகள் வழியே பிராண வாயுவை நடு நாடியில் நிறுத்தித் தியானம் செய்யும்பொழுது பிராணவாயு அசைவின்றி நிற்கும்; இது யோகநூல்களில் கும்பகம் எனப் பெயர் பெறும். இவ்வாறு நிறுத்தும் பொழுது மனம், ஜம்பொறிகள், அவற்றின் விடயங்கள் முதலியன படிப்படியாக ஒடுங்கும். ஒடுங்க, மனம் ஒரு வழிப்பட்டுப் பரமசிவ தரிசனம் ஏற்படும். இவ்வாறு கொடிமரம் உணர்த்தும் தத்துவத்தினை நூல்கள் விளக்கியுள்ளன.

கருப்பக்கிருகத்தில் நிறுவியுள்ள சிவலிங்கம் குக்குமலிங்கம் எனப்படும். ஸ்தூபிதூலஸிங்கம்; பலிபீடம்பத்திரவிங்கம். உலகில் உள்ள உயிர்கள் யாவும் ஒடுங்கும் இடமாய் விளங்கு தலான் இது இலிங்கம் எனப்படலாயிற்று. எல்லாவற்றிற் கும் ஆதாரமாதலால் இது இலிங்கமாயிற்று எனவும், பிரகாசமே இலிங்கம் எனவும், வேதாந்த ஞானமே இலிங்கம் எனவும், சத்தியமே இலிங்கமெனவும் இலிங்கத்தின் பல இயல்புகள் நூல்களில் விளக்கிக் கூறப்பட்டிருக்கக் காண கின்றோம். இலிங்கம் பிரணவவடிவு கொண்டமைந்துள்ளது. நாதமாகிய அகரம் சிவத்தையும், விந்துவாகிய உகரம் சக்தி யையும், கலையாகிய மகரம் பரத்தையும் குறிக்கும், எனச் சிவலிங்கம் பிரணவமாயமையுந் தத்துவம் விளக்கப்பட்டுள்ளது. சிவலிங்கத்தின் வட்டவடிவாயமைவது உருத்திரபாகம் என்கோணவடிவினது விழ்ணுபாகம். அடியில் விளங்கும் நாற்கோண வடிவான அடித்தளம் பிரமபாகம்.

சிவலிங்கம் பதி எனவும், நந்தி பசு எனவும், பலிபீடம் பாசம் எனவும் கொள்ளப்படுகின்றன. வேதாகமங்களும், சித்தாந்த நூல்களும் குறிப்பிடும் இம்முப்பொருளைக் கோவில் இவ்வாறு உணர்த்தி நிற்கக்காணகின்றோம். விக்கிரகங்களைச் சூழ்ந்து வட்டமாக அமையுந் திருவாசி பிரணவமேயாகும். சிவனை மறைத்து நடுவே இடப்படும் திரைச்சீலை மாயயாகும். திருவருள் என்னும் சக்தியைத் துணை நாடி, அதை அகற்றி, அறிவு என்னுங் கண்கொண்டு பார்ப்பவர்கள் சிவதரிசனப் பேறு பெற்றுப் பேரானந்தப் பெருவாழ் வெய்துவர்.

தம்மை மறந்து தற்போதமுற்றவராய் ஒளியை உள்ளே இருத்தி இம்மை, மறுமை என்னுமிரண்டினையுமகற்றி, வாயுவை ரேசக்பூரகங்களால் இழுத்து நிலை நிறுத்தி, மூலாக்கினியை மூட்டிக் குண்டலினியை எழுப்பிப் பஞ்சதங்களாலான பெளதிக உடலைத்தகித்து, ஆருதாரங்களில் உள்ள தெய்வங்களின் தரிசனங்கள்டு அதற்கு மேலாக விளங்கும் பிரமரந்திரசஹஸ்ராரத்தில் இருந்து பிரவாகிக்கும் அமிர்

தத்தை நாடிகளில் நிரப்பும்பொழுது நாதாந்தத் தொனி தோன்றும். இது மணியொலியாயும், குழலோலியாயும், மத்தளவொலியாயும் தோன்றும். நாதோபாசனை மெய்ஞ் ஞான முத்தியை எய்துவிக்கத் தனிப் பெருங் கருவியாய் விளங்கும். இவ்வொலிகள் அகத்தேயுள்ள பஞ்சபூதங்களுடன் தொடர்பு கொண்டவை. பஞ்சமகாபூதங்களைஅடிப் படையாகக்கொண்டு நாதங்களை ஐந்துவகையாக எழுப்பும் இசைக் கருவிகள் இறைவழிபாட்டிற் பயன்படுமாற்றினைக் கிரியை நூல்களிற் கண்டிருக்கின்றோம். வாத்தியங்கள் ஐந்து பூதங்களின்றும் பிறப்பதனால் ஐவகைப்படும். மரத்தில் அமையும் வாத்தியத்திலிருந்து பிறப்பது மன் ஒலியாகும். சங்கொலி நீரிடந்தோன்றும் ஒலி. உலோகங்களிலிந்து பிறப்பது ஒளி ஒலியாகும். குழலிலிருந்து பிறப்பது வளியொலியாகும். பாட்டு விண்ணஞ்சலி எனப்படும். இவ்வாறு மன், நீர், ஒளி, வளி, விண் என்னும் ஐம்பூதங்களிடம் தோற்றும் ஒலிகள் கூறப்படுவன. எவ்வகை வாத்தியங்களிலெழும் ஒலியாயினும் இவ்வைந்தினுள் அடங்கிவிடும்.

பூசை நிகழும் வேளை இறைவனுக்குச் செய்யும் உபசாரங்கள் பதினாறுவகையின. இது சோடசோபசாரம் எனப்படும். பத்துவகைப்படும் உபசாரங்களைத் தசோபசாரம் என்றும், ஐவகை உபசாரங்களைப் பஞ்சோபசாரம் என்னும் கிரியை நூல்கள் கூறும். இவை ஆவாகனம், தாபனம், சந்திதானம், சந்திரோதனம், பாத்தியம், அருக்கியம், ஆசமநீயம், புஷ்பம், தூபம், தீபம், நைவேத்தியம், ஜபம், ஆராத்திரிகம் என்பன “வியாபிக்கும் பரமசிவனது பொருவிலுயர் பரிபூரணந்தன் ஸையறிவிலமுந்துதல்” ஆவாகனம் ஆகும். “அலையாதமுந்த நிலைபெறல்” தாபனமாகும். “இவன் தனதறிவு சிவன்பூரணத்திலும் சிவன் பூரணத்துவமிவன்றனதறிவிலும் ஒன்றை யொன்றகலாதுறவு செய்திருப்பது” சந்திதானம் எனப்படும். “இவனிடத்துறுமறிவென்று மொழியாச்சமையது” சந்திரோதனம். பாத்தியம் இறைவன் திருவடிகளிற் சமர்ப்பிக்கப்படும் நீர்; ஆசமநீயம் திருமுகத்திற்கொடுக்கப்படுவது; அருக்கியம் இறைவன் முடியில் சமர்ப்பிக்கப்படுவது. அஷ்ட

புஷ்பங்கள் அருச்சனைக்குரியன. “அத்தனைரப் பக்தி மலர் தூவ முத்தியாகும்” எனத் தேவாரம் மலர் தூவுவதனால் வரும் பெறுபேறு கூறுகின்றது. தூபதீபம் “ஞானவிளக்க நண்ணுதற்பொருட்டு” அமையும். கற்பூரம் வெண்ணிறம் வாய்ந்தது. இது சாத்துவிக் நிலையினைச் சுட்டும். இந் நிலையே ஆன்மா எய்த வேண்டியது. கற்பூரத்தில் அக்கினி பற்றியதும், அது தன்வயமிழந்து, அக்கினி மயமாகவே ஆகி விடுகின்றது. ஆன்மாவும் அவ்வாறே ஞானக்கினி தன்னைப் பற்றுங்கால் பசுவென்னும் நிலைநீங்கிச் சிவத்துவம் பெறும். கற்பூரம் சிறிது சிறிதாகத் தன்னுருவம் தேய்ந்து ஈற்றில் வெளியுடன் இரண்டறக் கலந்துவிடும். இவ்வத்துவித நிலையே ஆன்மா சிவத்துடன் ஒன்றறக்கலந்து பேரானந்தப் பெருவாழ்வெய்தலிருக்கும் சிவாத்துவித நிலை. இதுவே கற்பூராத்திரிகை சுட்டும் தத்துவம்.

பஞ்சோபசாரங்கள் ஐந்து பூதங்களுடன் தொடர்பு கொண்டன. நீலத்தில் விளையும் கந்தமூல பலாதிகளான பலவகை உணவுப் பொருள்கள், பூக்கள் முதலியவற்றை இறைவனுக்கு அர்ப்பணித்தல் பார்த்திவ உபசாரமாகும். நீர், பால், தயிர், முதலியன நீருடன் தொடர்புள்ளவை ஆப்யோபசாரம் எனப்படும். உலோகங்கள், ஆபரணங்கள், தீபங்கள், கண்ணூடி முதலியன ஒளியுடன் தொடர்புள்ள தைஜஞ்சோபசாரம் எனப்படும். தூபம், சாமரை முதலியன காற்றுடன் தொடர்புள்ள வாய்ய உபசாரமாகும். கீதம், தோத்திரம், மந்திரம் முதலிய ஒலித்தலால் நிகழ்வது ஆகாயத்துடன் தொடர்புள்ள வைத்தாயசோபசாரமாகும். விலூயசம் என்பது ஆகாயம்.

யாகம், முன்னர்க் கூறியவாறு அந்தர்யாகம், பஹிர யாகம் என இருவகைப்படும். அந்தர்யாகம் பின்வருமாறு அந்தர்முகமாக நிகழும். கூறப்படுங் கிரியைகள் யாவும் மானசீகமாக நிகழ்வன. சுத்தமாயைவடிவான அர்க்யபாத்தி ரத்தை இதயகமலத்தில் கதளீபத்திரமூலத்தடியில் வைத்து, பிந்துஸ்தானத்தில் இருந்து வெளியே பெருகும் அமிர்தமா

கிய நீரினால் அதை நிரப்பி, உரியவாற்றருச்சித்து, அந்நீரினால் மானசிகமாகப் பூசையிலீடுபட்டிருக்கும் சிவாசாரியார் தன் தலையில் தெளித்தல் வேண்டும். இதயகமலத்தில் தானே தோன் றிய கிழங்கிலிருந்து வெளிப் போந்ததும், உடலின் நடுவில் விளங்குவதும், ஒன்பதங்குலப் பிரமாணம் வாய்ந்ததும், நான்கு அங்குல நீள அகலமும் அதே அளவு உயரம் வாய்ந்ததும், முட்டை வடிவினதும், தோல்முதலியவற்றுடன் விளங்குவதுமான இதயகமலத்தை கர்ணிகையுடன் கூடியதாகத் தியானித்தல் வேண்டும். அங்கு இறைவனை ஆசன மூர்த்தி மூலமாகத் தியானித்து ஆவாகித்தல் வேண்டும். அவ்வேளையில் இறைவன் மூன்று நிலைகளில் தோன்றியருள்வர். இம் மூவகைத் தோற்றங்களுள் அநாஹத சிவனிடம் பூசையும், அமநஸ்க சிவனிடம் ஹோமமும், பரமசிவனிடத்து சமாதியும் நிகழ்த்தல் வேண்டும். இதயகமலத்தில் இறைவனை பஞ்சபிரமமந்திரங்களாலும், ஷடங்க மந்திரங்களாலும் மானசீகமாக அருச்சிப்பதற்கு உரிய எட்டுவகைப் பூக்கள் அகிம்சை, இந்திரியநிக்கிரகம், சுஷாந்தி, தயை, ஞானம், தபம், சத்யம், பாவம் என்பன. சுஷமை அர்க்யபாத்திரமாயமையும். அமிர்தஸ்வரூபமான நீர் இங்கு அபிஷேகத்திற்குரியது. அடுத்து அமிர்தப்பிரவாஹத்தினால் அபிஷேகம் நிகழும். புத்தி, குங்குமமும் கர்ப்பூரமும் கஸ்தாரியும் புனுகும் சந்தனமும் கலந்த வாசனைத் திரவியங்களால் பூசம் உபசாரப் பொருளாகும். ஐம்பூதங்களால் ஐவகையுபசாரமும் நிகழும். பஞ்சபூதங்களான பிருதுவி முதலான நெவேதயம், நீர், கண்ணுடி, விசிறி, ஸ்தோத்திரம் ஆகிய ஐவகை உபசாரப்பொருள்களாலர்ப்பணித்து, இவையனைத்தையும் சூக்ஷ்ம சரீரயோகத்தால் சேமித்து மானசீக சிவபூசை செய்தல் வேண்டும். இதயகமலத்தில் வித்யாபீடத்தில் சிவனை ஆசனமூர்த்திமூலம் மானசீகமாக அருச்சித்து, தியானித்து, முன்கூறிய பொருள்களை மனதால் நிவேதித்து, மானசீகமாகப் பஞ்சமுகி முத்திரை காட்டி, நாபிகுண்டலத்தில் தானுகவே உற்பத்திபெற்ற அக்கினியில் ஹோமம் செய்தல் வேண்டும். இவ்வக்கினி, காரியத்தில் சுத்தமாயை குண்டமாகும். இச்சை, ஞானம், கிரியை ஆகிய மூன்று சக்திகள்

மூன்று மேகலைகள்; சுழிமூனை இருக்கு; இடை சுருவம்; மூலா தாரம் நெய்க்கிண்ணம்; எல்லாத் திரவியங்களுடன் கூடிய பிரபஞ்சமே ஹோமத்துக்குரிய பொருள்கள்; பிந்துவிலிருந்து வெளிப்போகும் அமிருதம் நெய். நாபி குண்டத்தில் தானை கவே தோன்றிய அக்கினியில் ஞானக்கினியை துவாதா சந்தத்திலிருந்து சுழிமூனை வழியே நாபிகுண்டத்தில் சேர்ப் பித்துப் பூரகஞ்செய்வதனால் பெருகச் செய்யப்படும் நெய்யினால் நூற்றெட்டு ஆகுதிகள் முதலான ஆகுதி வகைகளைக் கொடுத்து ஹோமம் செய்தல் வேண்டும். ஹோமத்தின் முடிவில் சுழிமூனையினைச் சிருக்காகக் கொண்டு பூர்ணாகுதி நிகழ்த்துதல் வேண்டும். இது ஹோமம் ஆகும். பின்னர், சமாதி நிலை நிற்றல் கூறப்படுகின்றது. ரேசகும்பகம் செய்து, அநாகதசிவன் அமனஸ்க சிவனிலூம், அமனஸ்கசிவன் பரம சிவத்திலும் ஒடுங்கியதாகத் தியானித்து, சச்சிதானந்தரூபி யான பரமசிவனிடத்தில் இலயித்தலான சமாதி நிலை கூடல் வேண்டும். உள் நிகழ்த்திய பூசையை இறைவனிடம் சமர்ப் பித்து அந்தர்யாகத்தை முடித்தல் வேண்டும்.

பகிர்யாகத்தில், வேதியில் நடுக்கும்பத்தில் இறைவனை யும் சுற்றியுள்ள கும்பங்களில் பரிவார தெய்வங்களையும் ஆவாகித்துப் பூசிப்பதுடன் சிவாக்கினியில் இறைவனை ஆவிரப்பவிக்கச்செய்து ஹோமம் நிகழ்த்துதல் வேண்டும். ஆகமவறிவினைத் துணைக்கொண்டு இறைவனை ஆவாகிக்கும் கும்பத்தை நோக்குமிடத்து அதன் அமைப்புப் பின்வருமாறு விளங்கும்: குடம் மாம்சம்; அதுனுள் நிரம்பியுள்ள நீர் இரத்தம்; உள்ளே இடப்படும் இரத்தினங்கள் எலும்புகள்; சுற்றுப்பட்டுகளின் நூல்வரிசைகள் நாடிகள்; வஸ்திரம் தோல்; மந்திரம் பிராணன்; கூர்ச்சம் தலைமயிர்; மாவிலை சடை; தேங்காய் தலை; இதுவே கும்பத்தின் அமைப்பு.

கொடிமரத்தில் தத்துவம் சிறிது முன்னர்க் கூறப்பட்டது. கொடியேற்றுங் கிரியை உணர்த்துந் தத்துவத்தைச் சிறிது கவனிப்பாம். ஆணவத்துக்கும், ஞானத்துக்கும் இடம் ஒன்றே. ஞானம் மேட்டகாலத்துவி ஆணவம் ஒளித்து

நிற்கும். ஆணவம் மேலிட்டவேளை ஞானம் உருக்கரந்து நிற்கும். ஒன்று மேலிட்ட காலத்து ஒன்று ஒழித்து நின்று வங் ஞானத்தை ஆணவமலம் பொருந்தாது. பூர்வவாசன விசேஷத்தினால் சிவஞானம் விளங்குமானாலும் மும்மலங்களிலே முழ்கிக்கிடக்கும் ஆன்மா அருள் கூடும்படியாக மலங்களைப்போக்கவே துவஜாரோகணம் நிகழ்வது. இவ்வாறு, கொடிக்கவி, கொடியேற்று விழாவின் தத்துவத்தைச் சுருக்கி ஒரு பாட்டில் கூறுகின்றது. ‘கர்த்தா எது? சக்தி எது? ஆன்மா எது? கேவலம் எது? சகலம் எது?’ என்ற கேள்விகளுக்கு விளக்கந்தருவது துவஜாரோகணம். பஞ்சாக்கரத்தினால் மோட்சத்தை அடைப்பிப்பது கொடி. இவையும் கொடிக்கவி, சுட்டும் உயர் கருத்துக்களாம்.

கொடியேற்றிய நாள்முதல் பத்துநாட்கள் நிகழும் திருவிழாக்களும் தனித்தனி தத்துவங்களை உணர்த்துகின்றன. “முதனாள் விழா தூல உடம்பை நீக்குவதற்காகவும், இரண்டாம்நாள் விழா தத்துவமயமான உடம்பு நீங்கும் பொருட்டும், மூன்றாம்நாள் விழா மூவினை, முக்குணம், மும்மணம், முக்குற்றம், முப்பிறப்பு, முப்பற்று முதலியன நீங்குவதற்கும், நான்காம் நாள் விழா நாற்கரணம் நால்வகைத் தோற்றம் நீங்கவும், ஐந்தாம்நாள் விழா ஐம்பொறிகள், ஐந்தவத்தை ஐந்து மலங்கள் நீங்கவும், ஆரூம்நாள் உற்சவம் உட்பகையாறும் கலையாதியாறும் கன்மமலகுணமாறும், பதமுக்திஆறும் நீங்கவும், ஏழாம்நாள் விழா ஏழவகைப்பிறப்பும், ஏழுவகைத் தத்துவங்களுமாகிய மலகுணமேழும் நீங்கற் பொருட்டும், எட்டாம்நாள் உற்சவம் எண்குணங்கள் விளங்கவும், ஒன்பதாம்நாள் உற்சவம் மூவடிவம் முக்கிருத்தியம், மூவிடத்துறைதலிலை என்ற பொருட்டும், பத்தாம்நாள் விழா சிந்தையும் மொழியுஞ் செல்லா நிலைத்தாய், அந்தமிலின்பத்தழிவில் வீடான பரமானந்தக்கடலில் அழுந்ததற் பொருட்டும் செய்யப்படுவன்” என பத்துநாள் திருவிழாக்கள் சுட்டுந் தத்துவத்தை மகோத்ஸவ விளக்க நூல் தனித்தனி விளக்கிக் காட்டியுள்ளது.

சிவபிரான் ஆடியருளிய திருநடனங்கள் பல. அவற்றுள் தலைசிறந்தவை கான்மாறியாடிய நடனம், பாண்டரங்கம், கொடுகொட்டி, சந்தியா நிருத்தம், சண்டதாண்டவம், வீராட்டகாசம், கெளரி தாண்டவம், ஆனந்த நடனம், அனவரத நடனம், மகாசங்கார நிருத்தம் முதலியன.

கான்மாறியாடுந் திருநடனம் மதுரையில் நிகழ்வது. இது பாண்டிய மன்னன் வேண்டுகோட்கிணங்கி நிகழ்ந்ததா கப் புராணங் கூறும். திரிபுரமெரிக்கப் புறப்பட்ட வேளை நிகழ்ந்தது பாண்டரங்கம்.கொடிகொட்டி திரிபுரதகளம்முடிந்த பின் நிகழ்ந்தது. பாற்கடலில் நஞ்சகண்டபின் நிகழ்ந்தது சாந் தியாநிருத்தம். சண்டதாண்டவம் இறைவன் பயங்கர வடிவு கொண்டு பல வாத்தியங்கள் முழங்கக் காளியுடன் ஆலங் காட்டில் நிகழ்த்தியது. கெளரிதாண்டவம் தாருகவனத்திலி ருந்து திரும்பி நிகழ்ந்ததைக் கெளரிக்குணர்த்த ஆடியது. முருகன் உணர்த்திய பிரணவப்பொருளைக் கேட்டதும் வீறு கொண்டு தணிகையில் ஆடியது வீராட்டகாச நடனம். ஆனந்த தாண்டவம் சிதம்பரத்தில் கனகசபையில் முயலகன் மீது நின்று ஆடிய திருநடனம்,

இறைவன் நடராஜமூர்த்தியாக நடனமாடும் கோலம் பஞ்சாக்கர வடிவாக அமைந்திருப்பதனை நூல்கள் பலவாறு எடுத்துக்காட்டியுள்ளன. திருவடி நகரமாகும் மகரம் உதரம். சிகரம், தோள். முகம் வகரமாய் விளங்குகின்றது. யகரம் முடியாய் அமைந்துள்ளது. பிரணவம் திருவாசி. விட்டு நீங்காது வளைந்து நிற்கும் பிரணவத்துள் ஒளி வீசி நிற்பது பஞ்சாக்கரமேயாகும். இறைவன் திருநடனம் ஐம்பெருந் தொழில்களைக் குறிப்பதை நூல்கள் உணர்த்துகின்றன. உடுக்கையினால் தோற்றுத்தினையும், அமைக்கும் அபயகரத் தால் திதியையும், ஏந்திநிற்கும் அக்கினியால் சங்காரத்தையும், ஊன்றியதாளால் திரோதானத்தையும், நான்ற மலர்ப்பாதத்தால் முத்தியினையும் குறிப்பிட்டு பஞ்சகிருத்திய நடனத்தினை உலகம் உய்யவேண்டி அனவரதமும் இயற்றி இறைவன் எம்மை உய்வித்து நிற்கின்றன.



Printed by Print Pack Ltd No. 1, Sri Sangaraja Mawatha, Colombo 10. Sri Lanka. June 1992

Digitized by Noolaham Foundation.
noolaham.org | aavanaham.org